

2

ئوتتۇرا مەكتەپ تىل - ئەدەبىيات
دەرسلىكى تېكىستلىرى ئۈستىدە
تەھلىل

(2)

(تولۇق ئوتتۇرا مەكتەپلەر ئۈچۈن)
تۈزگۈچى: ئابدۇۋەلى كېرىم

شىنجاڭ خەلق نەشرىياتى

تۈزگۈچىدىن

بۇ كىتاب تولۇق ئوتتۇرا مەكتەپلەردىكى تىل -
گەدەبىيات ئوقۇتقۇچىلىرىنىڭ ھەر خىل ژانىردىكى ئەسەر-
لەرنى تەھلىل قىلىش ئىقتىدارىنى ئۆستۈرۈش، ئۇلارنىڭ
ئۆزلىرى ئۆتۈۋاتقان دەرسلىكلەردىكى تېكىستلەر توغرىسىدىكى
چۈشەنچىسىنى بېيىتىش مەقسىتىدە تۈزۈلدى. بۇ كىتابتا تولۇق
ئوتتۇرا مەكتەپ تىل - ئەدەبىيات دەرسلىكىدىكى تاللانغان
تېكىستلەر ئۈستىدە ئاپتور تونۇشتۇرۇلدى ۋە ئەسەرنىڭ
تارىخىي ئارقا كۆرۈنۈشى؛ ئەسەرنىڭ تېمىسى ۋە مەر-
كىزىي ئىدىيىسى؛ ئەسەردىكى پېرسوناژلار ئوبرازى؛ ئە-
سەرنىڭ بەدىئىي ئالاھىدىلىكلىرى قاتارلىق مەزمۇنلار بويى-
چە تەھلىل ئېلىپ بېرىلغان بولۇپ، تولۇق ئوتتۇرا مەك-
تەپلەرنىڭ تىل - ئەدەبىيات ئوقۇتۇشىدا، جۈملىدىن ئوت-
تۇرا تېخنىكوم، بىلىم ئاشۇرۇش مەكتەپلىرىنىڭ تىل - ئە-
دەبىيات ئوقۇتۇشىدىمۇ ياخشى پايدىلىنىش ماتېرىيالى بولا-
لايدۇ، شۇنداقلا ئوقۇغۇچىلارنىڭ ھەر خىل ژانىردىكى
ئەسەرلەرنى تەھلىل قىلىش ئىقتىدارىنى يېتىلدۈرۈشى
ئۈچۈنمۇ پايدىلىق رول ئوينايدۇ.

بۇ كىتابنى تۈزۈشكە مەرھۇم ئابدۇراخمان مەھمەت
يېقىندىن ياردەم بەرگەن.

سەۋىيىمىز چەكلىك بولغانلىقى ئۈچۈن، تەھلىلدە
بەزىبىر بىر تەرەپلىملىكلەرگە يول قويۇلغان بولۇشى
مۇمكىن. شۇڭا يولداشلارنىڭ بۇنداق خاتالىقلار توغرىسىدا
تەنقىدىي پىكىرلىرىنى بېرىشىنى ئۈمىد قىلىمىز.

مۇندەرىجە

- 1 «دورا» توغرىسىدا تەھلىل
- 16 «چېنىقىش» توغرىسىدا تەھلىل
- 27 «دونكىخوت» توغرىسىدا تەھلىل
- «نېلۇپەر كۆلىنىڭ ئايدىڭدىكى مەنزىرىسى» توغرىسىدا
- 35 تەھلىل
- 40 «دانكو» توغرىسىدا تەھلىل
- «كوممونىزمىنى ئۆگىنىش توغرىسىدا» توغرىسىدا
- 47 تەھلىل
- 51 «غۇنچەم» توغرىسىدا تەھلىل
- 65 «پالۋان كەلدى» توغرىسىدا تەھلىل
- 72 «سەپداش» ھېكايىسى توغرىسىدا تەھلىل
- 80 «بەخت تىلەش» توغرىسىدا تەھلىل
- شائىر ئەخمەت يۈكەنەكى ۋە «ئەتەبەتۇل ھەقا-
- 91 يىقى» داستانى توغرىسىدا تەھلىل
- 104 «تىل ھەققىدە» توغرىسىدا تەھلىل
- 111 «قوشنىلار» توغرىسىدا تەھلىل
- 119 «خەسەس» توغرىسىدا تەھلىل
- «لەن پۇۋە لىن شياڭرۇنىڭ تەرجىمىھالى» توغرىسىدا
- 130 تەھلىل
- «دېيىشلارنى تەكشۈرۈش» كە كىرىش سۆز» توغرىسىدا
- 143 تەھلىل

	«ئا Q نىڭ رەسىمىي تەرجىمىھالى» توغرىسىدا تەھ
152 لىلى
163	«كۈن چىقىش شامىلى» توغرىسىدا تەھلىل
172	«ئۈزۈلمەس ئۈمىد» توغرىسىدا تەھلىل
180	«جۇڭگو» توغرىسىدا تەھلىل
191	«ئىگىلىك سۇ» توغرىسىدا تەھلىل
201	«دولان ياشلىرى» توغرىسىدا تەھلىل
214	«سوتتا» توغرىسىدا تەھلىل
	«سىبىر تۇتقۇنلىرىغا مەكتۇپ» توغرىسىدا
223 تەھلىل
230	«خامپېئون» توغرىسىدا تەھلىل
240	«ئىلىم تاپماي ماختانما» توغرىسىدا تەھلىل
249	«تۈرمە ناخشىسى» توغرىسىدا تەھلىل
265	«ۋېنتسىيە سودىگىرى» توغرىسىدا تەھلىل
272	«سىلېزىيە توقۇمىچىلىرى» توغرىسىدا تەھلىل
284	«رىئۇزور» توغرىسىدا تەھلىل
292	«باھار پىلىسى» توغرىسىدا تەھلىل
305	لى بەينىڭ ئىككى شېئىرى توغرىسىدا تەھلىل ...

«دورا» توغرىسىدا تەھلىل

1. ئاپتور ۋە ھېكايىنىڭ تارىخىي ئارقا كۆرۈنۈشى

جۇڭگو ھازىرقى زامان ئەدەبىياتىنىڭ ئاساسچىسى لۇشۈن 1881 - يىلى جېجياڭ ئۆلكىسىنىڭ شاۋشىڭ ناھىيىسىدە ۋەيران بولغان ئەمەلدار ئائىلىسىدە تۇغۇلغان. ئۇنىڭ ئەسلى ئىسمى جۇ شۇرېن بولۇپ، لۇشۈن ئۇنىڭ ئۆز ئەسەرلىرىنى ئېلان قىلغاندا كۆپرەك قوللانغان ئەدەبىي تەخەللۇسى.

لۇشۈن كىچىك ۋاقتىدىن باشلاپلا خەلق ئىچىدە تارقىلىپ كەلگەن رېۋايەتلەردىن تۈزۈلگەن تارىخىي كىتابلارنى ياقتۇرۇپ ئوقۇيدۇ، ئەدەبىيات - سەنئەتكە ھەۋەس قىلىدۇ. كىچىك ۋاقتىدىلا ئائىلىسىنىڭ ۋەيران بولۇشى ئۇنىڭ جەمئىيەتنىڭ ئىسسىق - سوغۇقنى باشتىن كەچۈرۈپ، ئۇنى چۈشىنىشىنى ئىلگىرى سۈرىدۇ.

لۇشۈن 1898 - يىلى نەنجىڭگە بېرىپ ئوقۇيدۇ ۋە غەربنىڭ يېقىنقى زامان پەن - مەدەنىيىتى بىلەن تونۇشۇپ، غەربنىڭ ئىسلاھاتچىلىق ئىدىيىسىنىڭ تەسىرىنى قوبۇل قىلىدۇ، 1902 - يىلى لۇشۈن ياپونىيىگە بېرىپ، تىببىي مەكتەپتە ئوقۇيدۇ. بۇنىڭدىن مەقسىتى ئاغرىق - سىلاق ئېغىر ھالدا ئەۋج ئالغان جۇڭگودا كىشىلەرنىڭ سالامەتلىكىنى ياخشىلاشقا ھەسسە قوشۇش ئىدى. لېكىن

كېيىنكى ئەمەلىيەت ئۇنىڭغا ئاممىنى ئويغىتىشنىڭ مۇھىملىقىنى ھېس قىلدۇرۇپ، تىببىي ئىلمىنى ئۆگىنىشتىن ۋاز كېچىپ، ئەدەبىيات بىلەن شۇغۇللىنىشقا مەجبۇر قىلىدۇ. ئۇ كۆپلىگەن چەت ئەل ئەدەبىي ئەسەرلىرىنى ئوقۇپ، مۇلاھىزە قىلىپ، غەربنىڭ ئىندىۋىدۇئال (شەخسىي) ئازادلىق ئىدىيىسىنىڭ تەسىرىنى قوبۇل قىلىدۇ. شۇنىڭ بىلەن ئۇنىڭدا ۋەتەنپەرۋەرلىك ئىدىيىسىمۇ تۇرغۇزۇلۇپ، مىللىي دېموكراتىك ھەرىكەتلەرگە قاتنىشىشقا باشلايدۇ.

لۇشۇن 1909 - يىلى ۋەتەنگە قايتىپ كېلىپ ئوقۇتقۇچىلىق بىلەن شۇغۇللىنىدۇ. شىنخەي ئىنقىلابىدىن كېيىن مائارىپ مىنىستىرلىكىدە خىزمەت قىلىدۇ. ئۇ بۇ جەرياندا داۋاملىق ئەدەبىي ئىجادىيەت بىلەن شۇغۇللىنىپ، يازغانلىرىنى «يېڭى ياشلار» ژۇرنىلىدا ئېلان قىلىشقا باشلايدۇ ۋە 1918 - يىلى يازغان «سەۋدايى خاتىرىسى»، «كۆك يىغى» قاتارلىق ئەسەرلىرى جەمئىيەتتە زور تەسىر قوزغايدۇ. يازغۇچى بۇ ئەسەرلىرىدە فېئوداللىق جۇڭگونىڭ قالاق ئىجتىمائىي تۈزۈمىنى، ئەنئەنىۋى ئادەت كۈچلىرىنىڭ ئەسەبىي خاراكتېرىنى، بۇرژۇئا ئىنقىلابچىلىرىنىڭ سىياسىي جەھەتتىكى نادانلىقىنى، خەلق ئاممىسىنى بىخۇدلاشتۇرغان ئېغىر دەرىجىدىكى خۇراپاتلىقنى رەھىمسىزلىك بىلەن ئېچىپ تاشلايدۇ.

لۇشۇننىڭ ئۆز ئىجادىيىتىدە كۆرسەتكەن ئاساسىي تۆھپىسى شۇكى، ئۇ جۇڭگو جەمئىيىتىنىڭ ئەڭ سەلبىي تەرەپلىرىنى تەنقىدىي رېئاللىق يول بىلەن چوڭقۇر ئېچىپ بەردى. يازغۇچى ئەسەرلىرىدە «خارلانغانلار ۋە ھاقارەتلەنگەنلەر» نىڭ ئوبرازلىرىنى مۇۋەپپەقىيەتلىك

گەۋدىلەندۈرۈپ، كىتابخاننى ئۆز مەملىكىتىنىڭ، ئۆز خەلقىنىڭ تەقدىرى ئۈستىدە جىددىي ئويلىنىشقا مەجبۇر قىلدى، جۇڭگو فېئوداللىق دۆلەت تۈزۈمىنىڭ ئىجتىمائىي تەكشىزلىك، ئىجتىمائىي ۋەيرانچىلىقنىڭ مەنبەسى ئىكەنلىكىنى ئەڭ كەسكىن، ئەڭ ئۆتكۈر كۆرسىتىپ بەردى.

يازغۇچى 1919 - يىلىغا كەلگەندە «4 - ماي» ياشلار ھەرىكىتىگە ئاكتىپ قاتنىشىدۇ. بۇ ھەرىكەتتىن كېيىن ئۇنىڭ ئىجادىيىتى گۈللىنىش مۇساپىسىگە قەدەم قويدۇ. ئۇ بۇ دەۋردە «تېڭىرقاش»، «چوقان» ناملىق ھېكايىلەر توپلىمىنى، «ياۋا گىياھ» ناملىق فېلىيەتونلار توپلىمىنى، «ئا Q نىڭ رەسمىي تەرجىمىھالى» ناملىق پوۋېستنى ئارقا - ئارقىدىن ئېلان قىلىپ، جۇڭگو يېڭى مەدەنىيەت ھەرىكىتىنىڭ ئالدىنقى قاتارىدىكى ۋەكىللىرىدىن بىرى بولۇپ قالىدۇ.

لۇشۈننىڭ بۇ دەۋردىكى ئەسەرلىرىدىمۇ ئالدىنقى دەۋردىكى ئەسەرلىرىگە ئوخشاشلا تەنقىدىي رېئاللىق ئىجادىي روھ بىلەن جەمئىيەتنى ئوپپراتسىيە قىلىپ، ئەتراپلىق تەھلىل يۈرگۈزىدۇ. ئۇ ئۆز ئىجادىيىتىدە ئالدىنقى قىلار ياراتقان كىلاسسىك رېئاللىق ئەنئەنىلىرىگە ۋارىسلىق قىلىپلا قالماستىن، بەلكى بۇ ئەنئەنىلەرنى تەرەققىي ئەتتۈرىدۇ. لۇشۈن 1927 - يىلىنىڭ باشلىرىدا گۇاڭجۇ جۇڭشەن ئۇنىۋېرسىتېتىغا خىزمەتكە ئورۇنلىشىدۇ. بۇ ۋاقىتتا گۇاڭجۇ ئىنقىلابىي كۈچلەرنىڭ ئويغىنىشى تېز بولۇۋاتقان رايونلارنىڭ بىرى ئىدى. جياڭ جېپشى ئەكسىيەتچىلىرى بۇ مەزگىلدە ئىنقىلابقا ئاسىيلىق قىلىپ، «15 - ئاپرېل» چوڭ قىرغىنچىلىقىنى كەلتۈرۈپ چىقىرىپ، ئىنقىلابىي ياش

لارنى دەھشەتلىك باستۇرىدۇ. لۇشۇن بۇ ۋەقەگە قاتتىق نارازى بولۇپ، ئۆز خىزمىتىدىن ئىستىپا بېرىدۇ، جياڭ چېپىشى ئەكسىيەتچىلىرىنىڭ ئىنقىلابقا ئاسسىلىق قىلىپ خەلق ئاممىسىنى، ئىنقىلابىي ياشلارنى قانلىق باستۇرۇشى نەتىجىسىدە لۇشۇن ئۈمىد كۈتكەن ياشلارنىڭ ئىنقىلابىي ۋە ئەكسىيەتچىلىقتىن ئىبارەت ئىككى لاگېرغا بۆلۈنۈپ كېتىشى ئۇنىڭ تەدرىجىي تەرەققىيات ئىدىيىسىنى ئۈزۈل-كېسىل تارمار قىلىپ، ئۇنىڭغا سىنىپىي كۈرەشنىڭ كەسكىنلىكىنى، «يېڭىدىن گۈللىنىۋاتقان پرولېتارىياتنىڭلا ئىستىقبالىغا ئىگە» ئىكەنلىكىنى، كۈرەش قىلىۋاتقان كوللېكتىپ ئىچىدىلا ئۆز غايىسىنى ئەمەلگە ئاشۇرغىلى بولىدىغانلىقىنى تونۇتىدۇ.

لۇشۇن 1927 - يىلى شاڭخەيگە بېرىپ ئورۇنلىشىپ قالىدۇ. ئۇ بۇ يەردە ماركسىزم-چىپىلار بىلەن يېقىنلىشىپ، ماركسىچە - لېنىنچە نەزەرىيەلەرنى سىستېمىلىق ئۆگىنىدۇ ۋە ماركسىزملىق كۆز قاراشقا ئىگە بولىدۇ. 1930 - يىلى پارتىيە رەھبەرلىكى ئاستىدا سول قانات يازغۇچىلار ئىتتىپاقى قۇرۇلغاندا، لۇشۇن بۇ ئىتتىپاقنىڭ بايراقدارى ۋە تەشكىللىگۈچىلىرىدىن بىرى بولۇپ قالىدۇ. لۇشۇن ئۇزۇن مۇددەت ئىزلىنىش، جاپاغا چىداپ ئۆگىنىش جەريانىدا تەدرىجىي تەرەققىيات نەزەرىيىسىدىن ۋاز كېچىپ، سىنىپىي كۆز قاراشنى تىكلەيدۇ. شىڭشىنلار سىنىپىدىن يۈز ئۆرۈپ، پرولېتارىيات ۋە ئەمگەكچى خەلقنىڭ چىن دوسىغا ئايلىنىدۇ. ئاخىرىدا ھەقىقىي كوممۇنىزم جەڭچىسى بولۇپ يېتىلىدۇ.

لۇشۇن 1936 - يىلى 10 - ئاينىڭ 19 - كۈنى شاڭخەيدە 55 يېشىدا ۋاپات بولدى. ئۇ ئۆمرىنىڭ ئاخىرىغا

چە كۆرەش قىلىپ، بارلىق كۈچنى ئىنقىلابىي ئەدەبىيات ئىشلىرىغا، جۇڭگو خەلقىنىڭ ئىنقىلابىي ئىشلىرىغا بەخش ئەتتى. «دورا» ھېكايىسى 1919 - يىلى 4 - ئايدا يېزىلغان. 1911 - يىلى قوزغالغان شىنخەي ئىنقىلابى گەرچە چىڭ خانىدانلىقىنىڭ نەچچە يۈز يىللىق پادىشاھلىق مۇستەبىت ھۆكۈمرانلىقىنى ئاغدۇرۇپ تاشلىغان بولسىمۇ، ئىنقىلابقا رەھبەرلىك قىلغان بۇرژۇئازىيە سىنىپىنىڭ سىياسىي جەھەتتىكى ئاجىزلىقى، نادانلىقى، ئەكسىيەتچى فېئودال كۈچلەرنىڭ ئالدامچىلىقى تۈپەيلى ھوقۇقىنى قايتىدىن تارتقۇزۇپ قويدى. جاڭ شۇنگە ئوخشاش ئەشەددىي مىلتارىستلار پادىشاھلىقنى تىرىلدۈرۈش ھەرىكىتى ئېلىپ بېرىپ، مىلتارىست يۈەن شىكەينى پادىشاھ قىلىپ تىكلىدى. شۇنىڭ بىلەن كەڭ خەلق ئاممىسىنىڭ ئىنقىلابتىن كۈتكەن ئۈمىدى يوققا چىقتى. جەمئىيەتنىڭ ئىنقىلابتىن بۇرۇنقى ھالىتىدە ھېچقانچە ئۆزگىرىش، ئىسلاھات بولمىدى. ئەكسىچە، فېئودال مىلتارىستلار ئۆزئارا ھوقۇق، مەنپەئەت تالىشىپ، مىلتارىستلىق ئىچكى ئۇرۇشنى ئەۋج ئالدۇرۇۋەتتى. جەمئىيەتتە سىياسىي جەھەتتە مۇقىملىقنىڭ بولماسلىقى، ئۈزلۈكسىز داۋاملىشىۋاتقان ئۇرۇشلارنىڭ تۈگىمەسلىكى كۈندىن - كۈنگە نامراتلىشىپ، ھالىدىن كەتكەن خەلقنى تېخىمۇ ئېغىر ئەھۋالغا چۈشۈرۈپ قويدى. لۇشۈن شىنخەي ئىنقىلابىدىن كېيىنكى ئاشۇ خىل ئىجتىمائىي، سىياسىي ۋەزىيەتنى ئارقا كۆرۈنۈش قىلغان نۇرغۇنلىغان ھېكايە فېلىيەتونلارنى يېزىپ، يېرىم فېئوداللىق، يېرىم مۇستەملىكە جۇڭگو جەمئىيىتىنى ئەتراپلىق پاش قىلدى، شىنخەي ئىنقىلابى مەغلۇپ بولۇپ، خەلقنىڭ بۇ ئىنقىلاب

تىن كۈتكەن ئۈمىدىنىڭ يوققا چىققانلىقىنى ئەسەرامىدە گەۋدىلەندۈرۈپ، كېيىنكى ئەۋلادلارنى بۇ ئاچچىق ساۋاقنى قوبۇل قىلىپ، ئىنقىلابنىڭ توغرا يولىنى تېپىۋېلىشقا ئۈن دېدى. «دورا» ئەنە شۇ خىل شارائىتتا يۇقىرىقىدەك مەقسەتتە يېزىلغان. لۇشۇن بۇ ھېكايىسىدە كونا دېموكراتىك بۇرژۇئا ئىنقىلابىنىڭ بىر ئالاھىدە «كېسىلى» نى كۆرسىتىپ بەرگەن.

2. ئەسەرنىڭ تېمىسى ۋە مەركىزىي ئىدىيىسى

ھېكايىدە كەمبەغەل چايخانچى خۇلاۋىشەننىڭ سىل كېسىلى بىلەن ئاغرىغان بالىسىنى قانغا مىلەنگەن جىڭ مومىنى يېڭۈزۈش ئارقىلىق داۋالاپ ساقايتالمىغانلىقىدەك تۇرمۇش ۋەقەلىكىنى تېما قىلىش ئارقىلىق خۇراپاتلىق جاھالەتكە پاتقان، نادان ئاممىنى ئويغىتىپ تەربىيىلەمەي، ئىنقىلابنى ئامما ئىچىدە چوڭقۇر يىلتىز تارتقۇزماي تۇرۇپ قىلىنغان ئىنقىلابلارنىڭ مەغلۇپ بولۇشى مۇقەررەر، دېگەن مەركىزىي ئىدىيىنى ئالغا سۈرىدۇ.

3. ھېكايىدىكى مۇھىم پېرسوناژلار

شيايۇ ئوبرازى:

شيايۇ چىڭ خاندانلىقىغا قارشى ئىنقىلاب ئېلىپ بارىدۇ. ئۇنىڭ ئىنقىلابىي پائالىيەتلىرى شىياسەنىي دېگەن مىللىي خائىن تەرەپىدىن سېزىلىپ، مانجۇ ھۆكۈمىتىگە تۇتۇپ بېرىلىدۇ. شيايۇ تۈرمىدە دۈشمەننىڭ قىيىن-قىيىن

تاقلىرى ئالدىدا تەۋرەنمەيدۇ، ئۇ ئىرادىسىدىن قايتماي داۋاملىق ئىنقىلاب يولىدا چىڭ تۇرۇپ، تۈرمە باشلىقنى قوزغىلاڭغا قاتنىشىشقا دەۋەت قىلىدۇ.

شيايۇ مانجۇ مۇستەبىت خاندانلىقنىڭ چوقۇم مەغلۇپ بولىدىغانلىقىغا قەتئىي ئىشىنىدىغان، پىداكارلىق بىلەن كۈرەش قىلىش روھىغا ۋە ئىرادىسىگە ئىگە. شۇڭا ئۇ دەھشەتلىك ئۇرۇپ قىيناش، بېسىم ئىشلىتىش ئالدىدىمۇ تەۋرەنمەي، «بۇ دۇنيا مانجۇ خاندانلىقىغا باقمىدە ئەمەس» دەپ ئۆز كۆز قارىشىنى ئوچۇق جاكارلايدۇ. ئۇ ئاخىر دۈشمەنلەرگە باش ئەگمەي، ئۆزىنىڭ ئىنقىلابچىلىق غۇرۇ-رىنى مەردانلەرچە ساقلاپ، شەرەپ بىلەن قۇربان بولىدۇ. خەلقنىڭ ئازادلىقى ۋە ئەركىنلىكى ئۈچۈن شۇنچە مەردانە كۈرەش قىلغان ئىنقىلابچى ئەمەلىيەتتە، بىرخىل خۇ-راپاتلىقنىڭ قۇربانى بولىدۇ. بۇ خۇراپاتلىق ئاممىنى تەربىيىلىمىگەن، ئاممىنى ئويغاتمىغان، ئامما بىلەن بىر-لەشمىگەنلىكتىن پەيدا بولغان سىياسىي خۇراپاتلىقتۇر. خەلق شىنخەي ئىنقىلابى ۋە شيايۇ ھەققىدە ھېچنېمىنى بىلمەيدۇ، ئەكسىچە، تىللايدۇ. چايخانىدىكىلەرنىڭ شيايۇنى «جېنىدىن تويغان»، «ساراڭ بولۇپ قالغان»، «ئەقلىدىن ئازغان» دەپ ھاقارەتلىشى، خۇالاۋشەنىڭ شيايۇنىڭ كىم ۋە نېمە ئۈچۈن ئۆلۈمگە ھۆكۈم قىلىنغانلىقىنى بىلمەي تۇرۇپ، ئۇنىڭ قېنى بىلەن ئۆز بالىسىنى داۋالىماقچى بولۇشى يۇقىرىدىكى قارىشىمىزنىڭ ئىسپاتى ئەمەسمۇ؟! شيايۇ ئوبرازى ئارقىلىق يازغۇچى پەقەت ئېغىر خۇراپاتلىق جاھالىتىدە تۇرغان خەلقنى ئويغاتماي ۋە قوزغاتماي تۇرۇپ، بىرقانچە شيايۇنىڭ ئىنقىلاب قىلىشى بىلەن غەلبىگە ئېرىشكىلى

بولمايدۇ، دېگەن مەركىزىي ئىدىيىنى ئالغا سۈرىدۇ. بۇنداق شىيائۇلەر مەيلى قانچىلىك باتۇر ۋە قەيسەر بولمىسۇن، قۇربان بولۇش تەقدىرىدىن قېچىپ قۇتۇلالمايدۇ. دېمەك، ئاپتور شىيائۇ ئوبرازىنىڭ پاجىئەسى ئارقىلىق كونا دېموكراتىك ئىنقىلابچىلارنىڭ سىياسىي جەھەتتىكى نادان ۋە خۇراپاتلىقىنى ئېچىپ تاشلايدۇ ۋە كېيىنكىلەر بۇ ئاچچىق ساۋاقنى قوبۇل قىلىشى لازىملىقىنى ئوتتۇرىغا قويىدۇ.

خۇالاۋشەن، چار ساقال بوۋاي ۋە 20 ياشلىق يىگىت قاتارلىق تۆۋەن قاتلام ئاممىنىڭ ئوبرازلىرى. بۇلار شۇ جەمئىيەتتىكى ئېزىلمىش، خارلانغان تۆۋەن قاتلام خەلق ئاممىسىغا مەنسۇپ ئوبرازلار بولۇپ، ئۇلار گەرچە ھاكىمىيەت تەرىپىدىن رەھىمسىزلىرىچە ئېزىلمىش، ئېكسپىلاتاتسىيە قىلىنىۋاتقان بولسىمۇ، ئۇلاردا مۇستەبىت تۈزۈمگە قارىتا تېخى ھېچقانداق قارشىلىق كۆرسەتمەش ھەرىكەتلىرى يوق، ھەتتا ئۇلار تۇرمۇشنىڭ نېمە ئۈچۈن مۇنچىلىك ئېچىنىشلىق ئىكەنلىكىنى، ئۆزىنىڭ دوستى كىم، دۈشمىنى كىم ئىكەنلىكىنى تېخى ئويلاپمۇ كۆرمىگەن. شۇڭلاشقا ئۇلار ئىنقىلابچىلارنى بىلمەيدۇ ھەم چۈشەنمەيدۇ. نەتىجىدە شىيائۇنىڭ «بۇ دۇنيا مانجۇ خان دانلىقىغا باقمەندە ئەمەس» دېگەن سۆزىنى ئاڭلىغاندا، بىرى «قاراڭلار بۇنىڭ يامانلىقىنى» دېسە، يەنە بىرى «ئۇنداق ئەبلەخكە ئىست دېيىشنىڭ ھاجىتى نېمە؟» دەپ ئۇنىڭغا نەپرەتلىنىدۇ. يازغۇچى ئۇلار نېمىشقا شۇنداق قىلىدۇ؟ دېگەن سوئالغا خۇالاۋشەن ئارقىلىق جاۋاب بېرىدۇ. خۇالاۋشەن فېئوداللىق خۇراپاتلىق ئىدىيىسىنىڭ

پاتقىقىغا چۆككەن كىشى بولغانلىقتىن شىيايۇنىڭ جىڭمو-
مىغا مىلەنگەن قېنىنى قىممەت باھادا سېتىۋېلىپ، بالسى-
نىڭ كېسىلىنى داۋالىماقچى بولىدۇ. يازغۇچى خۇالاۋشەن-
نىڭ خۇراپاتلىقىنى چىنلىق بىلەن تەسۋىرلەش ئارقىلىق
خەلق ئاممىسىدىكى نادانلىق ۋە خۇراپاتلىقنىڭ نەقەدەر
ئېغىر ئىكەنلىكىنى كۆرسىتىدۇ. خۇالاۋشەننىڭ بالسى
ئىككىنچى بىر خىل خۇراپاتلىقنىڭ — فېئوداللىق خۇرا-
پاتلىقنىڭ قۇربانىدۇر. يازغۇچى خەلق ئارىسىدا فېئودال-
لىق خۇراپاتلىق شۇقەدەر ئېغىر دەرىجىدە مەۋجۇت بولۇ-
ۋاتقان ئەھۋالدا، ئۇلارنىڭ ئىنقىلابى چۈشىنىشى مۇمكىن
ئەمەس، ئەكسىچە ئىنقىلابى ھاقارەتلەيدۇ، ئىنقىلابچىنىڭ
قېنى بىلەن بالسىنى داۋالايدۇ دەپ، شىنخەي ئىنقىلابى-
نىڭ مەغلۇپ بولۇشىدىكى، شىيايۇنىڭ قۇربان بولۇشىدىكى
تۈپكى سەۋەبىنى ئېچىپ تاشلايدۇ.

شىياسەنىي، قىزىل كۆز ئايى، كاڭ داشۇلار ئوبرازى:
بۇ كىشىلەر تۇتقان ئورنى جەھەتتىن ھۆكۈمران
سىنىپلارنىڭ ۋەكىللىرى ئەمەس. ئۇلار ھۆكۈمرانلارغا
يالىنىپ ئىشلەپ جان باقىدۇ. ھۆكۈمرانلارنىڭ بۇيرۇق-
لىرىنى ئورۇنلاش جەريانىدا يامان ئىشلارنى قىلىدۇ،
ھەتتا ئېپىنى تاپسا مەھبۇسلارنىمۇ قاقتى - سوقتى قىلى-
دۇ. ئۇلار تېخى بۇنداق يامان ئىشلارنى قىلىپ نەپكە
ئىگە بولۇشنى قىلىشقا تېگىشلىك ئادەتتىكى ئىش دەپ
تونۇيدۇ. ئەسلىدە مەنچىڭ خاندانلىقىغا قارشى قوزغالغان
ئىنقىلاب ھۆكۈمرانلار گۇرۇھىنى تىرتىتىپ تاشلاپ، تۆۋەن
قاتلامدىكى بۇ خىل كىشىلەرنىمۇ ئويغىتىپ، يامان ئىش
قىلمايدىغان دەرىجىگە كەلتۈرۈش لازىم ئىدى. لېكىن

«ئىنقىلاب» بۇ ۋەزىپىنىڭ ھۆددىسىدىن چىقالمىغاچقا بۇ خىل كىشىلەر ئاڭسىز ھالدا ھۆكۈمرانلارغا قول چوماق بولۇپ، يامان ئىشلارنى قىلىدۇ.

شىياسەنىيى — بىر مىللىي خائىن، ئۇنىڭ ئۆزى بىلەن بىر فامىلىلىك قېرىندىشىنى ھۆكۈمەتكە تۇتۇپ بېرىشى ئىنقىلابنىڭ تىخ ئۇچىنىڭ ئۆزىگە قارىتىلغانلىقىدىن ئەمەس، بەلكى شۇ ئارقىلىق ھۆكۈمرانلاردىن كۆپرەك نەپ ئېلىش ئۈچۈن. ئۇنىڭغا نەپلا تېگىدىغان بولسا، ئىنقىلاب چىلار ۋە باشقىلارنىڭ نېمە بولۇپ كېتىشى بىلەن كارى بولمايدۇ. شۇڭا ئۇ شىيايۇنى تۇتۇپ بېرىپ، خوجايىنلىرىدىن 25 يارچەن ئىنئامغا ئىگە بولىدۇ.

قىزىل كۆز ئايى — تۈرمىنىڭ گۈندەپىيى. ئۇمۇ خوجايىنلىرى نېمە قىل دېسە شۇنى قىلىدۇ. خىزمەت شا-رائىتىدىن پايدىلىنىپ، ئۆلتۈرۈلگەن مەھبۇسلارنى قاقتى-سوقتى قىلىدۇ. شىيايۇگە كەلگەندە، ئۇ دەسلەپ شىيايۇنى گەپكە سېلىپ ۋە ئۇنىڭ گەپ - سۆزلىرىنى خوجايىنلىرىغا يەتكۈزۈپ، نەپ ئالماقچى بولىدۇ. شىيايۇ «بۇ دۇنيا مانجۇ خاندانلىقىغا باقمەندە ئەمەس» دەپ ئۇنى ئىنقىلابقا ئۇندىگەندە ئۇنىڭدىن «ئازغىنا بولسىمۇ پايدا تەگمىگەنلىكىدىن» قورسىقى كۆپۈپ، شىيايۇنى ئىككى كاچات ئۇرىدۇ. دېمەك ئۇنىڭ شىيايۇگە ئوخشاش كىشىلەرنى يوقىتىشقا قاتنىشىشى ئۇلارنىڭ ئىنقىلابنىڭ نېمە ئىكەنلىكىنى چۈشەنگەنلىكىدىن ئەمەس، بەلكى نەپ ئېلىش ئۈچۈن. بۇمۇ نادانلىق ۋە خۇراپاتلىقنىڭ ئىنتايىن قاتتىق ھۆكۈم سۈرگەنلىكىنىڭ نەتىجىسى.

كاڭ داشۇ — يۇقىرىدىكى كىشىلەردىنمۇ تۆۋەن تۇ-

رىدىغان ساۋاتسىز، قارا تۈرۈك، تۆۋەن تەبىقىدىكى بىر ئادەم. ئۇ ئادەم ئۆلتۈرۈشنى گويا كۆرگەنلا ئادەمنىڭ قو-لىدىن كەلمەيدىغان بىر «باتۇرلۇق» ھېسابلاپ، بۇنداق ئىقتىدارى بىلەن مەنپەئەتكە ئىگە بولۇشنى ئۆزىنىڭ ھەقىلىق ئىشى دەپ تونۇيدۇ. ئۇنىڭ يۇقىرىقىلارچىلىكىمۇ «ھوقۇقى» بولمىغاچقا، تۈرمىدىكى ئىشلاردىن ئانچە كۆپ پايدا تاپالمايدۇ. شۇڭا بۇ قېتىم جىگمومنى قانغا مېلەپ سېتىش ئارقىلىق نەپكە ئىگە بولغانلىقىدىن خۇش بولىدۇ ۋە ئۆزى قىلغان سودىنى ماختاپ «يېدىمۇ؟ ياخشى بولۇپ قالغاندۇ؟»، «شەكسىز ئوڭلىنىدۇ. بۇ باشقىلارنىڭكىگە ئوخشمايدۇ. ئويلمايمسەن، ئىسسىقىدا ئېلىندى، ئىسسىقىدا يېگۈزۈلدى» دەيدۇ. ئۆزىنىڭ بۇ قېتىمقى قەتىل قىلىش ھەققىدىكى پاراڭلىرىنى باشقىلارنىڭ قۇلاق سېلىپ ئاڭلاۋاتقانلىقىنى كۆرگەندە «باشقىچە ھۇزۇرلىنىپ كېتىدۇ.» شيايۇنىڭ يۆتلىۋاتقانلىقىنى كۆرگەندە «يۆتلىۋەرمە، چوقۇم ساقىيىپ كېتىسەن» دېگەن گەپلەرنى قىلىدۇ.

ئاپتور بۇ پېرسوناژلارنىڭ تۇرمۇشقا قارىتا چۈشەنچىسى، ئىنقىلابچىلارغا تۇتقان پوزىتسىيىسىنى ئەنە شۇنداق ئېچىپ بېرىش ئارقىلىق بىر تەرەپتىن چىڭ ھاكىمىيەتتىكى چىرىكلىكىنى، ۋەھشىيلىكىنى ئېچىپ بەرسە، يەنە بىر تەرەپتىن مۇھىمى، جەمئىيەتتىكى نادانلىق، ئاكسىزلىق، خۇراپاتلىقنىڭ قانچىلىك دەرىجىدە ئېغىرلىقىنى چوڭقۇر پاش قىلىدۇ. 25 پارچەن ئۈچۈن قېرىندىشىنى تۇتۇپ بېرىش، ئىنقىلابچىنىڭ كىيىم - كېچەكلىرىنى سالغۇزۇۋېلىپ، توپلاڭدىن توقاچ ئوغرىلاش، ئىنقىلابچىنىڭ قېنىنى سېتىپ پۇل تېپىش، جىگمومنى يەپلا ئاغرىقنىڭ ساقىيىدۇ-

غانلىقىغا ئىشىنىشكە ئوخشاش كويلاردا يۈرگەن كىشىلەر قانداقمۇ شىنخەي ئىنقىلابىنىڭ نېمە ئىكەنلىكىنى بىلەلمەسۇن ۋە قوللىيالىسۇن؟!

ئاپتور بۇ بىر قاتلام كىشىلەرنىڭ خاراكتېرىنى مۇشۇنداق ئاددىي ۋە ئىخچام تەسۋىرلەش ئارقىلىق «ئىنقىلاب» دېگەن ئۇقۇمنىڭ ئۇلارنىڭ كالىسىدا زەررىچىسى تەسىر قالدۇرمىغانلىقىنى؛ ئۇلارنىڭ ئەكسىيەتچى ھۆكۈمرانلارغا يان تاياق بولۇشىنىڭ سەۋەبى ئۆزلىرىنىڭ ئەسلىدىلا ئۇلار بىلەن مەنپەئەتداش، تەقدىرداش يامان ئادەملەر بولغانلىقىدىن ئەمەس، بەلكى نادانلىقى، ئاڭسىزلىقى، خۇراپاتلىققا چۆكۈپ كەتكەنلىكىدىن، ئاخىرقى ھېسابتا ئىجتىمائىي تۈرمۈش شارائىتىنىڭ بەلگىلىشىدىن كېلىپ چىققانلىقىنى كۈچلۈك يورۇتۇپ بېرىدۇ.

4. ھېكايەنىڭ بەدىئىي ئالاھىدىلىكلىرى

(1) ھېكايەنىڭ سۆزىتى قوش لىنىيىلىك قىلىپ، ئىنتايىن ئىخچام ۋە پۇختا ئورۇنلاشتۇرۇلغان بولغاچقا، بىر كىچىك ھېكايە ئىنتايىن چوڭ سىياسىي ۋە ئىجتىمائىي مەسىلىنى — شىنخەي ئىنقىلابىنىڭ مەغلۇپ بولۇشىدىكى سەۋەبىنى يورۇتۇپ بېرەلگەن.

ئاشكارا لىنىيە ئارقىلىق خۇلاۋىشەننىڭ سىل كېسىلىگە گىرىپتار بولغان بالىسىنى ئادەم قېنى بىلەن داۋالاپ ساقايتالمىغانلىقىنى گەۋدىلەندۈرۈش بىلەن تۆۋەن قاتلام ئاممىنىڭ غەپلەت ئۇيقۇسى ۋە خۇراپاتلىق پانتىقىغا چوڭقۇر پېتىپ، تېخى ئۆزىنىڭ تەقدىرى ھەققىدە ئوي-

لىنىش دەرىجىسىگە كەلمىگەنلىكىنى، يوشۇرۇن لىنىيە ئار- قىلىق شىنخەي ئىنقىلابىنىڭ ئاممىنى ئويغاتمىغان، ئاممى- دىن ئايرىلغان ئاساسىي «كېسىلى»نى كۆرسىتىپ، ئىن- قىلابنىڭ مەغلۇپ بولۇش سەۋەبىنى يورۇتۇپ بەرگەن. ئاشكارا لىنىيە يوشۇرۇن لىنىيىنىڭ سەۋەبىنى ئېچىپ بې- رىپ، ئەسەرنىڭ مەركىزىي ئىدىيىسىنى ئىنتايىن ئېنىق گەۋدىلەندۈرۈپ بەرگەن. ئەسەرنىڭ خاھىشى ۋەقەلىك ئىچىگە چوڭقۇر يوشۇرۇلۇپ، كىتابخانغا چوڭقۇر تەسىر قىلىش ۋە كىتابخاننى ئويلاندۇرۇش رولىغا ئىگە بولغان. (2) ئاپتور پېرسوناژلارنىڭ خاراكتېر ئالاھىدىلىكىنى بىر - بىرىگە ئوخشىمىغان ئۇسۇللار ئارقىلىق ئېچىپ بەرگەن. مەسىلەن، خۇالاۋشەننى تەسۋىرلىگەندە ئۇنىڭ خۇراپىي چۈشەنچىلىرى بىلەن قانغا مېلەنگەن جىگمومىنى ئېلىش ھەرىكىتى ئارقىلىق، خاراكتېر ئالاھىدىلىكىنى گەۋ- دىلەندۈرگەن بولسا، شيايۈنى يان تەرەپتىن تەسۋىرلەپ، سىرلىق ۋە جەلپ قىلارلىق يوشۇرۇن كۈچ ھاسىل قىلغان، كاڭ داشۇنى تەسۋىرلىگەندە ئۇنىڭ جاھالەت يېغىپ تۇر- غان ئەپت - بەشىرىسى، كۆرۈمىسىز، زالىم، تەلۋىلەرچە قاراملىقى ۋە سۆز - ھەرىكەتلىرى ئارقىلىق ئۇنىڭ خا- راكىتىرىنى ئېچىپ بەرگەن.

(3) مەنزىرە تەسۋىرلىرى، پېرسوناژلارنىڭ خاراكتېر ئۆزگىرىشلىرى ئەسەرنىڭ ئىدىيىسى بىلەن زىچ باغلانغان ھالدا بېرىلگەن. ھېكايىنىڭ بېشىدىكى كېچە تەسۋىرى پاجىئەلىك ۋەقەلەرنىڭ يۈز بېرىدىغانلىقىدىن ئالدىن بې- شارەت بېرىپ، كىتابخاندا قايغۇلۇق روھىي ھېسسىيات پەيدا قىلغان بولسا، قەبرىستانلىقتىكى مەنزىرنىڭ خۇنۇك

ۋە ئېغىر كەيپىياتى پېرسوناژلارنىڭ پاجىئەلىك تەقدىرىنى تېخىمۇ كۈچەيتكەن. لېكىن ھېكايە ئاخىر ئۈمىدىسىزلىك بىلەن ئەمەس، بەلكى ئۈمىدۋارلىق بىلەن ئاخىرلاشتۇرۇلغان. ئاپتور شيائۇ قەبرىسىگە «گۈلچەمبىرەك» قويۇلغانلىقىنى يېزىش ئارقىلىق چىڭ خاندانلىقىغا قارشى كۈرەش ئوتىنىڭ ئۆچمىگەنلىكىنى، ئىنقىلاب ئۈزلۈكسىز داۋام قىلىۋاتقانلىقىنى ئوبرازلىق ئەكس ئەتتۈرۈپ، مەركىزىي ئىدىيىنى يەنىمۇ تولۇقلىغان.

(4) ھېكايىنىڭ «دورا» دەپ ئاتىلىشىمۇ چوڭقۇر سىمۋوللۇق مەنىگە ئىگە بولۇپ، كۆرۈنۈشتىكى دورا «قان» بولسىمۇ، ماھىيەتتىكى دورا — خەلقنى ئويغىتىپ، خەلقنى تەشكىللەپ، ئۇلار بىلەن بىرلىشىشتىن ئىبارەت مەنىۋى دورا بولۇپ، بۇ دورا خەلق ئاممىسىدىن ئايرىلىپ مەغلۇبىيەتكە ئۇچرايدىغان كونا «كېسەل»نى ئۈنۈملۈك داۋالايدىغانلىقىنى كۆرسەتكەن.

(5) ئەسەرنىڭ تىلى بىر خىل ھەجۋى خاراكتېرگە ئىگە، ئەمما بۇ خىل ھەجۋىدە يەنە ئېچىنىش، ھەسرەتمۇ ئىپادىلەنگەن. سىتلىستىك ۋاسىتىلەر ئارقىلىق ھەر بىر كۆرۈنۈش، تەپسىلات، پېرسوناژ، مەنزىرىلەر ئوبرازلاشتۇرۇلۇپ، كىتابخاننىڭ كۆز ئالدىدا روشەن گەۋدىلەندۈرۈلگەن. مەسىلەن، قەبرىلەر بايرام كېچىلىرىدىكى بايلارنىڭ جۈزىسىغا تىزىلغان جىگمومىلارغا ئوخشاش تىلىپە قەبرە ئىچىدە ياتقان كىشىلەر زالىم بايلارنىڭ تەييار تاپ تۇرمۇشىنىڭ قۇربانغا ئايلىنىپ كەتكەنلىكىگە تەمسىل قىلىنغان. ئۇندىن باشقا كاڭ داشۇنىڭ «خەنجەردەك» تىكىلىشى، كىشىلەرنىڭ تەقى - تۇرقى،

ھالەتلىرى، قاغىنىڭ ئۇچۇشى قاتارلىق تەسۋىرلەر جانلىق، ئوبرازلىق تەسۋىرلەنگەن بولۇپ، كىتابخانلارنى گويىا ئا- شۇ پېرسوناژ، ئاشۇ شەيئى، ھادىسىلەرنى كۆرۈپ تۇرغان- دەك كۆنكۈپت تەسىرگە ئىگە قىلغان. مەسىلەن، «خۇالاۋ- شەنمۇ شۇ تەرەپكە قارىدى. لېكىن ھېلىقى بىر توپ كى- شىلەرنىڭ دۈمبىسىنىلا كۆردى. ئۇلار خۇددى غايىب قوللار بويۇنلىرىدىن سىقىپ يۇقىرى كۆتۈرۈۋالغان غازلاردەك، بويۇنلىرىنى سوزۇشۇپ تۇراتتى.» بۇ ئادەم ئۆلتۈرۈش ھەرب- كىتىنىڭ سىرتقى كۆرۈنۈشى بولۇپ، ئوبرازلىق ئىپادىلەنگەن.

«چېنىقىش» توغرىسىدا تەھلىل

1. يازغۇچى ھەم ئەسەرنىڭ تارىخىي ئارقا كۆرۈنۈشى

بۇ ھېكايە ھازىرقى زامان ئۇيغۇر ئەدەبىياتىنىڭ پېشقەدەم ۋەكىللىرىدىن بىرى بولغان زۇنۇن قادىر تەرىپىدىن 1955 - يىلى يېزىلغان.

يازغۇچى زۇنۇن قادىر 1911 - يىلى تارباغاتاي ۋىلايىتىنىڭ دۆربىلجىن ناھىيىسىدە شەھەر كەمبەغلى ئائىلىسىدە دۇنياغا كەلگەن. ئۇ دەسلەپ دىنىي مەكتەپتە، كېيىن غۇلجىدا ئېچىلغان يېڭىچە مەكتەپلەردە ئوقۇغان. ئون ئۈچ ياشقا كەلگەندە دادىسى ۋاپات بولۇپ كېتىپ ئوقۇشنى داۋاملاشتۇرالمىدى، كىشىلەرنىڭ ئىشىكىدە يۈگۈر-يېتىم ئىشلارنى ئىشلەپ، ئائىلىسىگە ياردەملىشىپ تۇرمۇش كەچۈرۈشكە مەجبۇر بولغان. كېيىن يەنى 1936 - يىلى ئىلىدا ئېچىلغان ئوقۇتقۇچىلارنى تەربىيەلەش كۇرسىغا كىرىپ ئوقۇغان، 1937 - يىلى غۇلجا شەھىرىدە ئوقۇتقۇچىلىق قىلغان. 1938 - يىلى ئۈرۈمچىگە كېلىپ، ئوتتۇرا مەكتەپ ۋە يېزا ئىگىلىك تېخنىكوملاردا ئۈچ يىل ئوقۇپ مەكتەپ پۈتتۈرگەندىن كېيىن غۇلجىغا قايتىپ، باشلانغۇچ مەكتەپتە ئوقۇتقۇچى، 1940 - يىلىدىن باشلاپ غۇلجا شەھىرىدىكى ئۇيغۇر ئۇيۇشما قارمىقىدىكى تىياتىر ئۆمىكىدە ئارتىس ۋە ئەدەبىيات بۆلۈم مۇدىرى، ئۈچ ۋىلايەت ئىنقىب

لابىي دەۋرىدە گېزىت - ژۇرناللاردا مۇھەررىر بولۇپ ئىشلىگەن.

زۇنۇن قادىر 1937 - يىلىدىن باشلاپ «جاھالەتنىڭ چاپاسى»، «غۇنچەم»، «گۈلنەسا»، «ئۇچراشقاندا» قاتارلىق ئوندىن ئوشۇق دراما يازغان. ئۈچ ۋىلايەت ئىنقىلابىدىن كېيىن يازغۇچىنىڭ ئىجادىيىتى گۈللىنىش دەۋرىگە كىرگەن. ئۇ بۇ دەۋردە دراما ئىجادىيىتى بىلەن بىللە ھېكايە، مەسەل، شېئىرىيەت بىلەنمۇ شۇغۇللانغان.

يازغۇچى بۇ دەۋردە «مۇئەللىمنىڭ خېتى»، «ئىككى بارمىقىم بىلەن»، «كۈچۈككە ھۇجۇم»، «ماغدۇر كەتكەندە» قاتارلىق ھېكايىلەرنى ئېلان قىلىپ، فېئوداللىق مۇستەبىت تۈزۈمنى، گومىنداڭ ئەكسىيەتچىلىرى ھۆكۈمرانلىق قىلغان دەۋردىكى جاھالەتلىك ئىجتىمائىي رېئاللىقنى چوڭقۇر ئېچىپ تاشلاپ، ئۇيغۇر ئەدەبىياتىدا رېئالىستىك پىروپوزىتاساس سالدى. ئۇ بۇ ھېكايىلىرىدە جەمئىيەتنىڭ رېئال ئىجتىمائىي زىددىيەتلىرىنى بىۋاسىتە ئېچىپ بېرىشكە يۈزلىنىپ، تۇرمۇشنى سىنىمىي زىددىيەت، سىنىمىي كۈرەش نوقتىسىدە زەرى بويىچە كۆزىتىپ ۋە تەھلىل قىلىپ، ئۇيغۇر ئەمگەكچى خەلقىنىڭ ئازادلىق، ئەركىنلىككە بولغان تەلپۈنۈشلىرىنى قىزغىن ئەكس ئەتتۈردى.

يازغۇچى ئازادلىقتىن كېيىن «چېنىقىش» قا ئوخشاش نادىر ھېكايىلەرنى، «توي ئۈستىگە توي» قاتارلىق درامىلارنى يازدى. ئۇنىڭ قەلىمى تازا پىشپى، يېرىك ئەسەرلەرنى يېزىش ۋاقتى كەلگەندە «سولچىل» لۇشىەن ۋە «مەدەنىيەت ئىنقىلابى» غا ئوخشاش خىلمۇ خىل سىياسىي، ئىجتىمائىي ھەرىكەتلەر تۈپەيلى زەربىگە ئۇچراپ، ئۇزۇن

مەزگىل ئىجادىيەت بىلەن شۇغۇللىنىش ئىمكانىيىتى بولمىدى. بۇ پېشقەدەم يازغۇچىنىڭ ئەركىنلىكى «تۆت كىشىلىك گۇرۇھ» تارمار قىلىنغاندىن كېيىنلا ئەسلىگە كەلدى. ئۇ شۇنىڭدىن كېيىن ياشىنىپ قالغىنىغا قارىماي، «غەرىپ-سەنەم» ئوپېراسىنى كىنو سىنارىيىسىگە ئۆزگەرتىش خىزمىتىگە قاتناشتى ۋە «ئەسلىمىلەر» ناملىق كىتابىنى يېزىپ ئېلان قىلدى.

يازغۇچى 1989 - يىلى سوۋېت ئىتتىپاقىغا تۇغۇلغان يوقلاشقا چىقىپ، شۇ يىلى 9 - ئاينىڭ 20 - كۈنى ئالما-ئاتادا ئالەمدىن ئۆتتى.

«چېنىقىش» يازغۇچىنىڭ ئازادلىقتىن كېيىن يازغان ۋەكىللىك خاراكتېرگە ئىگە ھېكايىلىرىدىن بىرى.

جۇڭگو كوممۇنىستىك پارتىيىسى ئازادلىقتىن كېيىن يەر ئىسلاھاتى ئېلىپ بېرىپ، دېھقانلارنى يەرگە، ئىشلەپچىقىرىش قوراللىرىغا ئىگە قىلىپ، ئۆز تەقدىرىنىڭ ھەقىقىي خوجايىنلىرىغا ئايلاندۇردى. 1955 - يىلىدىن باشلاپ، يېزا ئىگىلىكىنى كۆللىكتىن پىلاشتۇرۇش يولىغا قويۇلۇپ، ھەمكارلىق گۇرۇپپا ۋە يېزا ئىگىلىك كوپىراتسىيىلىرى ئارقىلىق ئارقىدىن قۇرۇلۇپ، دېھقانلارنىڭ ئىشلەپچىقىرىش پائالىيىتىگە ئىلھام بېرىلىپ، يېزا ئىگىلىكىنى تەرەققىي قىلدۇرۇشنىڭ داغدام يولى ئېچىلدى. يەككە، تارقاق ئىشلەپچىقىرىش ئۇسۇلى بىلەن ھەل قىلغىلى بولمايدىغان نۇرغۇنلىغان ئېغىر مەسىلىلەر كۆللىكتىن پىلاشتۇرۇش ئۇسۇلى بىلەن ھەل قىلىنىپ، دېھقانلارنىڭ مەنئى ھاياتىدىمۇ زور ئۆزگىرىشلەر بارلىققا كەلدى. كۆللىكتىن پىلاشتۇرۇش ئۇسۇلى بىلەن دېھقانلارغا قىزغىن كەيپىيات،

جاسارەت بىلەن ئىشلەش پۇرسىتى، ئەمگەك ناخشىلىرى بىلەن جانلانغان يېڭى - قۇۋناق ھايات ئېلىپ كەلدى. دېھقانلارلا ئەمەس، شەھەردە ئىش - ئوقتىنىڭ تايىنى يوق نۇرغۇنلىغان يەككە ئەمگەكچىلەرمۇ يەرگە ئىگە بولۇپ، ئۆز ئەمگىكى بىلەن ئۆز تۇرمۇشىنى گۈللەندۈرۈش يېڭى مۇساپىسىگە قەدەم قويدى.

ئاپتور بۇ ھېكايىسىدە كونا جەمئىيەتتە ئىش - ئو- قىتىنىڭ تايىنى بولمىغان، نامرات قول ھۈنەرۋەن مەتب- يازنىڭ يەرگە ئىگە بولغاندىن كېيىن، دېھقانچىلىق ئەم- گىكىگە قاتناشقانلىقى ۋە كوللېكتىپنىڭ قوينىغا كىرىپ، ئەمگەكتە چېنىقىپ، ئۆز ھاياتىنى گۈللەندۈرۈشنىڭ توغرا يولىنى تېپىۋالغانلىقىنى تەسۋىرلەش ئارقىلىق سوتسىيالىزم يولى جۇڭگو ئەمگەكچىلىرىنىڭ چېنىقىش يولى دېگەن مەركىزىي ئىدىيىنى ئىلگىرى سۈرگەن

2. ھېكايىدىكى مۇھىم پېرسوناژلار

مەتبىياز ئوبرازى:

مەتبىياز ئەسلىدە ئىش - ئوقتىنىڭ تايىنى يوق نامرات كاسىپ بولۇپ، يەر ئىسلاھاتىدىن كېيىن يەرگە ئىگە بولۇپ، دېھقانچىلىق ئىشلەپچىقىرىشىغا قاتنىشىدۇ. بىراق ئۇ كونا جەمئىيەتتە ھاياتتا چىقىش يولى تاپالمىغاچقا، بىرەر كەسپنى چىڭ تۇتۇپ ئىشلىگەن ئە- مەس. شۇنداقلا بىرەر ئىشنى باشقا ئېلىپ چىقىشىمۇ كۆزى يەتمەي، ھۇرۇنلىشىپ كاردىن چىققان ۋە تۇرمۇشنىڭ مۇشۇنداق نامراتلىقىغا بارا - بارا ئادەتلىنىپ قالغان، باشقىم-

لارغا ئوخشاش ئۆي تۇتۇپ، ئائىلە قۇرۇپ ياشاش ئۇياق-
تا تۇرسۇن، ئۆزىنىڭ يالغۇز جېنىنىمۇ ئاران بېقىپ كېلىپ
ۋاتقان كىشى بولغاچقا، يەر ئىسلاھاتىدا ئىگە بولغان
يېرىگە تۇرمۇشىنى بېيىتىشقا بەل باغلىغان دېھقانلاردەك
كۈچ چىقىرىپ ئىشلەشكىمۇ چىدىمايدۇ.

ئۇ بۇلۇپ بېرىلگەن يەرنى قانداق باشقۇرۇشنى بىل-
مەي تۇرغان ۋاقىتتا ھەمكارلىق گۇرۇپپىسىنىڭ باشلىقى
ھەمرانىڭ ياردىمىگە ئىگە بولۇپ، يېرىگە قوناق ۋە قىچا
تەرگۈزۈۋالدى. بىراق دېھقانچىلىقنىڭ ئەمگىكى بۇنىڭ
بىلەن تۈگىمەيتتى. ئۇنى پەرۋىش قىلىش، قوغداش، سۇ-
غۇرۇپ بېقىش لازىم ئىدى. مەتنىياز بولسا مۇنداق جاپا-
لىق ئەمگەكلەرگە ئادەتلەنمىگەنلىكى ئۈچۈن، تېرىپلا تاش-
لىۋېتىدۇ، نەتىجىدە بىر پۇت قوناق چاچقان ئېتىزدا
ئاران 23 تۈپ قوناق ئۈنۈپ چىقىدۇ. بەختكە يارىشا، قى-
چىسى خېلى تەكشى ئۈنۈپ چىققان بولسىمۇ، ئۇنى سۇغۇ-
رۇشتا قاتتىق قىيىنلىدۇ. شۇنداق قىلىپ ئوما ۋاقتىمۇ
يېتىپ كېلىدۇ. لېكىن مەتنىيازنىڭ ھېلىقى ھۇرۇنلۇق
كېسىلى تۈپەيلىدىن قىچىنى ئورۇش ۋاقتى ئۆتۈپ كېتىپ
دۇ. مىڭ بىر جاپادا بىر كۈن ئوما ئورۇپ ئۈچ باغ قى-
چىنى يىقىتىدۇ. ئاپتور مەتنىيازنىڭ بۇنداق بوشاڭلىقىنى
چىنلىق بىلەن تەسۋىرلەپ، ئىش ياقماس، ھۇرۇن، كار-
دىن چىققان بىر شەخسنىڭ خاراكتېرىنى چوڭقۇر ئېچىپ
بېرىدۇ. مەتنىيازنى مۇشۇ بويىچە قويۇپ بەرگەندە، ئۇ-
نىڭغا قانچە تەلىم - تەربىيە بەرگەن بىلەنمۇ ئۇنىڭ قى-
ردىق يىللىق ھاياتىدا قېلىپلاشتۇرغان ھۇرۇنلۇق ئادىتىنى
ئۆزگەرتىپ، تۇرمۇشىنى ياخشىلاش يولىغا باشلىغىلى بول-

ھايتتى. شۇڭا ئاپتور ھېكايىدە ئۇنى كولىمپىنىڭ ئەمگەك خۇشاللىقى بىلەن تولغان قايناق تۇرمۇش قوينىغا ئېلىپ كىرىش زۆرۈرىيىتىنى كەلتۈرۈپ چىقىرىدۇ. كىشىلەرنىڭ كەمسىتىشى، چەتكە قېقىشىغا قارىماستىن، ھەمراھ ئۇنىڭغا چىقىش يولى تېپىپ بېرىپ، ئۆز رولىنى جارى قىلدۇرۇش شارائىتىنى يارىتىپ بېرىدۇ.

مەتنىياز قانداقلا بولمىسۇن ئەمگەكچى. شۇنىڭدەك ئۇ ياغاچچىلىق، موزدۇزلۇق، ساتماشلىق قاتارلىق ھۈنەر-لەرنى پىششىق بىلگەچكە، كولىمپىنى ئىچىگە كىرگەندىن كېيىن، كولىمپىنىڭ بۇ جەھەتتىكى ئېھتىياجىدىن چىققانلايدىغان بولىدۇ. بارا - بارا ئىش - ئوقىتىدىن ئۈنۈم ھاسىل قىلىپ، ھاياتىدا بۇرۇلۇش ياسايدۇ، ھاياتىنى گۈللەندۈرۈشكە نىسبەتەن ئۈمىد، ئىشەنچ پەيدا بولۇپ، كولىمپىنىڭ ياراملىق بىر ئەزاسىغا ئايلىنىدۇ. «ئۈمىد ياشىتىدۇ، غەم قاقىتىدۇ» دەيدۇ ئويىشۇر ئەمگەكچىلەر. ھاياتتا توغرا چىقىش يولى تېپىش، ئۇنىڭ كەلگۈسىگە زور ئۈمىد - ئىشەنچ باغلاش، كىشىلەرنىڭ ئۈزلۈكسىز كۈرەش قىلىپ ئالغا ئىلگىرىلەش ئىرادىسىگە ئىلھام بېرىدۇ. مەتنىياز يېڭى ئەمگەك شارائىتى ئىچىدە مانا شۇنداق ئىشلەشكە ئىرادە باغلايدىغان يېڭى ئىلھامغا ئىگە بولىدۇ. ئاپتور مەتنىياز ئوبرازىنىڭ بىرقاتار پاسسىپ تەرەپلىرىنى چىنلىق بىلەن تەسۋىرلەپ، ئۇنىڭ خاراكتېر ئۆزگىچىلىكلىرىنى ماھىرلىق بىلەن ئېچىپ بېرىش ئارقىلىق پارتىيىنىڭ 1950 - يىللاردا ئېلىپ بارغان سوتسىيالىستىك ئۆزگەرتىش سىياسەتلىرىنىڭ بۈيۈك ئەھمىيىتىنى زور قىزغىنلىق بىلەن مەدھىيەلەيدۇ.

ئاپتور مەتنىياز ئوبرازىنىڭ خاراكتېرىنى سىزىپ بەرگەندە ئۇنى نوقۇل ھالدا ئەمگەكچان، ئاكتىپ، يېڭى سىياسەت ۋە ئۆزگىرىشلەرنىڭ تەشەببۇسچىلىرىدىن قىلىپ تەسۋىرلىمەستىن، ئۇنىڭ كونا جەمئىيەتتىن يۇقتۇرۇۋالغان قالاق مىجەز - خۇلقى، كونا ئەنئەنىۋى ئادەت - كەم-چىلىكلىرىنى تولۇق ئېچىپ تاشلاپ، سوتسىيالىستىك جەمئىيەتمىزنىڭ كونا جەمئىيەت كاردىن چىقارغان كىشىلەرنى ئۆزگەرتىپ يېڭى ئادەملەرگە ئايلاندۇرۇۋاتقانلىقىنى، كىشىلەرنىڭ سىياسىي، ئىقتىسادىي، مەنئىۋى ھاياتىدىكى پارلاق ئۆزگىرىشلەرنى مۇۋەپپەقىيەتلىك گەۋدىلەندۈرۈپ بېرىدۇ.

مەتنىياز ئوبرازىنىڭ ئۇتۇقلىق يارىتىلغان يېرى شۇكى، ئۇ يۈكسەك دەرىجىدىكى خاسلىق ئارقىلىق ئەتراپتىكى كىشىلەردىن روشەن پەرقلەنىپ تۇرىدىغان، مۇشۇنداق خاسلىق ئىچىدە سوتسىيالىزم يولىدىن نىجاتلىق تېپىپ، سوتسىيالىستىك ئۆزگەرتىش ۋە سوتسىيالىستىك تەربىيە ئارقىلىق ئۆزگىرىپ سوتسىيالىزم يولىغا قەدەم قويغان مىليونلىغان يەككە ئەمگەكچىلەرنىڭ تىپىكلەشتۈرۈلگەن، يىغىنچاقلىنىغان ئورتاق ئالاھىدىلىكى گەۋدىلەندۈرۈلگەن. پەقەت سوتسىيالىزم يولىلا جۇڭگو ئەمگەكچىلىرىنىڭ بىردىنبىر چىقىش يولى، چىنىقىش يولى دېگەن بۇ ھۆكۈم مەتنىياز ئوبرازىنىڭ خاراكتېرىگە باشتىن - ئاياغ نۇر چېچىپ تۇرىدىغان لوگىكىلىق خۇلاسە.

ھەمرا ئوبرازى:

ھېكايىدە يەنە بىر مۇۋەپپەقىيەتلىك يارىتىلغان

ئوبراز — ھەمرا ئوبرازىدۇر. ئاپتور ھەمرا ئوبرازىنى باشتىن — ئاخىر مەركىزىي ئورۇنغا قويۇپ تەسۋىرلىمىگەن بولسىمۇ، ئەمما ئۇنى پارتىيىنىڭ سىياسەت — فاكىجىلىرىنى ئاڭلىق چۈشىنىپ، توغرا ئىجرا قىلىدىغان، خەلقنى سوتسىيالىزم يولى بويلاپ دادىل باشلاپ ماڭىدىغان يېتەكچى، ئەمگەكچى خەلقنىڭ غەمگۈزارى سۈپىتىدە گەۋدىلەندۈرىدۇ. پارتىيىنىڭ يېزىلارغا قاراتقان سىياسىتى مۇشۇنداق ئاڭلىق كادىرلارنىڭ ئىشلەپچىقىرىش ئەمەلىيىتىگە، تۇرمۇش ئەمەلىيىتىگە چوڭقۇر چۆكۈشى ۋە ئىزدىنىپ يېتەكچىلىك قىلىشى ئارقىلىقلا ئەمەلگە ئاشىدۇ. ھەمرا ئاڭ مەتنىيازنىڭ تۇرمۇشىغا كۆڭۈل بۆلۈشى، دۇچ كەلگەن قىيىن مەسىلىلەر — نى ھەل قىلىپ كۆلەپكىتىپ قوينىغا ئېلىپ كىرىپ، ئىقتىدارىغا لايىق ئەمگەك بىلەن تەمىنلىشى مانا شۇ نۇقتىنى تولۇق ئىپادىلەپ بېرىدۇ.

3. ھېكايىنىڭ بەدئىي ئالاھىدىلىكلىرى

(1) ھېكايىنىڭ ۋەقەلىكى ئىنتايىن قىزىقارلىق تۇرمۇش تەپسىلاتلىرىدىن قۇرۇلغان بولۇپ، كىتابخانىنى باشتىن — ئاياغ قىزىقتۇرۇپ، ھېكايىنىڭ ۋەقەلىكىنى قوغلىشىپ قولدىن چۈشۈرمەي ئوقۇپ چىقىشقا مەجبۇر قىلىدۇ. ھېكايىدە تۇرمۇش تەپسىلاتلىرى ئىنتايىن چىن ۋە كۆركەم. بولۇپمۇ مەتنىيازنىڭ بوشاڭلىقىنى گەۋدىلەندۈرۈپ تۇرىدىغان ھويلىسى، ئۆي — ئىچى جاھازىلىرى، يەر تېرىپ ئوما ئورۇش جەريانىدىكى ئىش ھەرىكەتلىرى، موزدۇزلۇق ۋە چاچ ئېلىشتىكى مېلچىڭلىقلىرى كىشىگە ھەيران قالغۇدەك دەرد.

جىدە چىنلىق تۇيغۇسىنى بەخش ئېتىپ، ئوبرازنىڭ خاراكتېرى ئالاھىدىلىكىنى دەرھال چۈشىنىۋېلىشقا قولايلىق ئىسسىق كانىيەت يارىتىپ بېرىدۇ. مەسىلەن، مەتنىيازنىڭ ئىسسىق قانچىدىماي، سايدە يېتىۋالغانلىقى مۇنداق تەسۋىرلەنگەن: «ھە، ھەم، ھەممە نەرسە كۆيۈپ كېتىدىغۇ مۇنداق ئىسسىقتا، دەپ غودۇڭشىدى مەتنىياز، ئۈچمىنىڭ شېخىدا قونۇپ تۇرغان توڭ قاغىغا قاراپ... مەتنىياز بولسا، تەر پۇراپ كەتكەن كۆڭلىكىنى كوكاتقا ئوراپ بېشىغا قويغان، يالڭاچ دۈمبىسىنى نەم يەرگە چاپلىغان ھالدا ئوڭدا ياتاتتى. ئۇنىڭ يۇمشاق تېنىگە چاۋا - چاتقاللار پېتىپ، بىزەڭ چىۋىنلار بولسا، ئۇ يېرىدىن قوغلىسا بۇ يېرىگە قونۇپ بىئارام قىلاتتى».

يەنە ئۇنىڭ ئۆي ئىچى مۇنداق تەسۋىرلەنگەن: «ئوچاقتا داتلىشىپ كەتكەن بىر قازان ئېسىقلىق تۇرىدۇ. ئۆينىڭ ئوتتۇرىسىدا بىر كىشى ياتقۇدەك ئورۇن بوش بولۇپ، ئاتنىڭ توقۇمىچىلىك بىر پارچە يىرتىق كىگىز سېلىقلىق. كىگىز يەرگە چاپلىشىپ كېتىپتۇ، ئەتىمالم بۇرۇن ئاق بولۇشى كېرەك. لېكىن ھازىر ئۇنداق دېسە ھېچكىم ئىشەنمەيدۇ. چۈنكى چاڭ - توپا ۋە كۆيۈندىلەر-نىڭ دەستىدىن قارامتۇل كۈل رەڭ بولۇپ قالغانىدى. ئۆي-نىڭ توغرا كەلگەن بىر يېرىدە تۆمۈرچىلىك، ياغاچچىلىق، موزدۇزلۇق ۋە ساتىراشلىق ئۈچۈن كېرەكلىك تۈرلۈك جابدۇقلار بىر - بىرىگە ئارىلىشىپ چېچىلىپ ياتىدۇ. قازان بېشى ۋە ئويۇقلارغا بۇرۇنقى زامانلاردىن قالغان تۆمۈر قۇتىلار، دات باسقان سۇنۇق ئۈستىرىلەر، ئۇششاق ۋېنتا، گايكا، ئەسكى ئاقا ۋە مىخلار تاشلاپ قويۇلغان. ئويۇقتا

قېلىن، چۆرىسى قىرچىلىپ ياغلىشىپ كەتكەن كونا جەڭ نامە كىتابىدىنمۇ ئىككىسى تۇرىدۇ. تورۇسنىڭ ھەر تەرەپىدە ۋە ئىسلىشىپ كەتكەن تاملاردا ئېسىقلىق تۇرغان قول ھەرە، ياغاچ تېشىدىغان ئۈچكە، قېلىپنى تارتىپ چىقىرىپ دېغان بۇلجۇرغا ئوخشاش نەرسىلەرگە ئۆمۈچۈكلەر تور باغلاپ كەتكەن.»

(2) مەتنىيازنىڭ ئىچكى كەچۈرمىلىرىمۇ ئۇنىڭ تۇر-مۇش سەرگۈزەشتىلىرىگە، مەجەز - خۇلقىغا ماس تەسۋىر-لەنگەن. مەسىلەن، «يېرىم پۇتلۇق يەرگە قوناق تېرىسا، پەقەت 23 تۈپ ئۈنۈپ چىقىپتۇ. ئەسلىدە ئۇ يەرگە يېرىم چېلەكچە قوناق تېرىغانىدى. مىڭ - مىڭلاپ دانلار قېنى، ئۈجىمىنىڭ شېخىدا ئولتۇرغان مۇشۇ كاساپەتلەر يەپ كەتتى - دە، قاغىنىڭ پەيسىز لىپىلداپ تۇرغان ھەلقۇمىغا قاراپ يېتىپ، مەتنىيازنىڭ بىر ئاچچىقى كەلدى. — قاناتلىرىڭ كۆيۈپ كەتسۇن، ھارام تاماق! — دېدى - دە، ئەلەم بىلەن ئۇنى كۆزۈم كۆرمىسۇن دېگەن دەك قىلىپ دۈم ئۆرۈلۈپ يېتىۋالدى.»

(3) ھېكايىنىڭ تىلى ئۇيغۇر ئەدەبىي تىلىنىڭ تولۇق كامالەتكە يەتكەن ئۈلگىسى بولۇپ، ئىنتايىن جانلىق ۋە ئوب-رازلىق. كىتابخانىدا قىزغىن ئىستېتىك روھ، خۇش چاقچاق، يۇمۇرلۇق تەبەسسۇم پەيدا قىلىدۇ. كۈچلۈك ھېس - تۈپ غۇ قويۇق سىڭدۈرۈلگەن بايانچىنىڭ ھېكايىسى باشلىنىش بىلەنلا ئۆزىگە خاس ئىندىۋىدۇئال تىل ۋە قىزىقارلىق بەدىئىي مۇھىت ئىچىدە يارىتىلغان بەدىئىي ئوبراز ئار-قىلىق كىشىنى تۇرمۇشنى چۈشىنىشكە يېتەكلەيدۇ. پېرسو-نالارنىڭ تىلى قىزىق، يۇمۇرلۇق، قىسقا ۋە ئىخچام

پېشىقلاشتىن ئۆتكەن تىل بولۇپ، خاراكىتىرگە ماس
بېرىلگەن مەسىلەن:

«خوش ئۇستام! بۇ يەرنى نېمە قىلماقچى بولۇۋاتىمەن.
دىلا؟ — دېدى ھەمرا كۈلۈمسىرەپ.

— ئوتتۇرىسىنى باغ، چۆرىسىنى تاغ قىلايمىكىن دەۋاتىمەن،
قانداق دەيسىز ھەمراجان؟ — دېدى چاقچاق قىمىلىپ مەتەن ياز.

«مەن دەرەش تۇتسام ئۇنىڭ ئۇچى ئۆتۈكنىڭ چەمبەرىگە
كىرىپ ئۇخلاپ قالىدۇ.»

«پادىشاھى جەمىئەت لەيلىۋەشكە ھەممە نەرسىلىرىنى
ئۆتتۈرۈپ قويغاندىن كېيىن، ئەڭ چىرايلىق خوتۇنى مەن
لىكە دىلسۇزنى قىمارغا تىكتى. لەيلىۋەش بۇ نازىنىن
پەرزاتىنىمۇ ئۇنۇۋالدى — دە، ھى، ھى، ھى، ئۇ ئۆزىنىڭ
گېپىگە ئۆزى ھۇزۇر قىلىپ كۈلەتتى...»

زۇنۇن قادىر ھېكايىلىرى كۆتۈرۈپ چىققان ئىجتىمائىي
مەسىلىلىرى، ئېچىپ بەرگەن ئىجتىمائىي زىددىيەت
لىرىنىڭ مۇھىملىقى ۋە بەدىئىي ئىپادىلەش ئىقتىدارىنىڭ
كۈچلۈكلۈكى بىلەن ھازىرقى زامان ئۇيغۇر پروزىسىنىڭ
شانلىق نەتىجىلىرى ھېسابلىنىدۇ. ئۇنى ئۆگىنىش، تەتقىق
قىلىش ئۇيغۇر ئەدەبىياتىنىڭ مۇھىم تېمىلىرىنىڭ بىرى.

«دوئىكىخوت» توغرىسىدا تەھلىل

1. ئاپتور ۋە روماننىڭ تارىخىي ئارقا كۆرۈنۈشى

مىنگېل دى سېرۋانتس 1547 - يىلى ئىسپانىيىنىڭ ئەلكەبىدە ئانارس شەھىرىدە دوختۇر ئائىلىسىدە دۇنياغا كەلگەن. سېرۋانتس كىچىك ۋاقتىدا ئوقۇشنى داۋاملاشتۇرۇش پۇرسىتىگە ئىگە بولالماي، ئائىلىسى بىلەن بىللە سەرسانلىق - سەرگەردانلىق تۇرمۇشىنى بېشىدىن ئۆتكۈزگەن. بۇ خىل سەرگەردانلىق تۇرمۇش ئۇنىڭ كەلگۈسىدە جەمئىيەتنى چوڭقۇر چۈشەنگەن مەشھۇر يازغۇچى بولۇپ يېتىشىشىگە ئاساس بولغان. سېرۋانتس 1570 - يىلدىن 1575 - يىلغىچە ئىتالىيىدە ھەربىي خىزمەت ئۆتەنگەن. بۇ دەۋردە ئۇ ياۋروپا ئويغىنىش دەۋرى ئەدەبىياتىنىڭ تەسىرىنى قوبۇل قىلىپ، ئىتالىيىنىڭ مەشھۇر يازغۇچىلىرى دانتى تاسسۇلانىڭ ئەسەرلىرى بىلەن تونۇشىدۇ. بۇ خىل ئەدەبىي قىزىقىش بولغۇسى يازغۇچىنىڭ ئەدەبىيات - سەنئەت، ئەستېتىك قاراشلىرىنىڭ ئۆسۈپ راۋاجلىنىشىغا تۈرتكە بولىدۇ. 1575 - يىلى سېرۋانتس ئىسپانىيە بىلەن تۈركىيە ئوتتۇرىسىدىكى ئۇرۇشتا ئەسىرگە چۈشۈپ، تۈركىيە ھۆكۈمىتى تەرىپىدىن باشقا ئەسىرلەر قاتارىدا ئالچىرىيىگە سۈرگۈن قىلىنىدۇ. شۇنىڭ بىلەن ئۇ شىمالىي ئافرىقا زېمىنىدا بەش يىللىق ئەسىرلىك

ھاياتلىنى ئۆتكۈزۈۋىدۇ.

يازغۇچىنىڭ بېشىغا كەلگەن مۇدەھىش ئەسىرلىك رېئال تۇرمۇشقا بولغان غەزەپ - نەپرەتنى، ۋە تەنگە بولغان سېغىنىش ۋە ئەركىنلىككە بولغان تەشۋىشنى تېخىمۇ ئاشۇرۇپ، مۇشۇ مەزگىلدىكى سەرگۈزەشتىلىرى ئاساسىدا «ئالچىر ئادەتلىرى» دېگەن ئەسىرنى يېزىشقا تۈرتكە بولىدۇ. ئۇ بۇ ئەسىرنى ئەسىرلىكتىن قۇتۇلۇپ قايتىپ كەلگەندىن كېيىن يېزىشقا كىرىشكەن بولسىمۇ، لېكىن ھەر خىل سەۋەبلەر تۈپەيلىدىن ئانچە مۇۋەپپەقىيەت قازىنالمىدى. ئۇ بۇ ۋاقىتتا يەنە بىر قانچە قېتىم تۇرمۇشقا چۈشىدۇ. شۇنىڭ بىلەن جەمئىيەت ھاياتىنىڭ يەنە بىر تەرىپى بىلەنمۇ ئىچكىرىلەپ تونۇشىدۇ. خىلمۇ خىل ئۆزگىرىشلەرگە ئىگە تۇرمۇش سەرگۈزەشتىلىرى ئۇنىڭ مەشھۇر رومانى «دونكىخوت» نى يېزىشقا ئاساسىي ماتېرىيال بولىدۇ.

«دونكىخوت» دۇنيا كلاسسىك ئەدەبىياتىدىكى ئەڭ مۇنەۋۋەر رومانلارنىڭ بىرى. ئاپتور بۇ روماندا ياۋروپا فېئوداللىق جەمئىيىتىدىكى رىئاسەتچى تۇرمۇشنىڭ ئەخمىت قانە ھەرىكەتلىرىنى ماھىرلىق بىلەن تەسۋىرلەپ، جەمئىيەت تەرەققىياتىدىن كېيىن قالغان بۇ خىل تۇرمۇشقا قىزىقىشنىڭ خاتالىقىنى چوڭقۇر يورۇتۇپ بېرىدۇ.

پادىشاھ ۋە بەگلەرنىڭ ھۆكۈمرانلىقىنى قوغدىغۇچى ئاتلىق قوشۇنلار ئىسپان تىلىدا «رىتسار» دەپ ئاتىلاتتى. قالاق فېئوداللىق تۈزۈم شارائىتىدا رىتسارلار ئۆزلىرىنى غايىۋىلەشتۈرۈپ، چۆچەكلەردە تەسۋىرلەنگەن قەھرىمانلارغا تەڭلەشتۈرەتتى ۋە دۇنيادا تەڭداشسىز ئەقىل - ئىدراك، كۈچ - قۇدرەتكە ئىگە، ئادەتتىكى ئىنسانلارنىڭ قولىدىن

كەلمەيدىغان ئاجايىپ - غارايىپ مۆجىزىلەرنى يارىتالايدىغان مىسلىسىز زور قەھرىمانلار، دەپ ھېسابلايتتى؛ ئۇلار نادانلىق، خۇراپىيە، دىنىي چۈشەنچىلەرنىڭ ئاسارەتلىرىدە تۇرمۇشقا قارىتا كۆپىنچە ئەخمىقانە خام خىياللاردا بولاتتى، جاھاندا ئۆزگىرىش قىلىش، ھاياتنى ياخشىلاش ھەققىدە قۇرۇق سەپسەتىلەرگە ئاساسلانغان، قىلچە ئەمەس. لېكىن ئاساسى يوق ئىسازۇلاردا بولۇپ، ئۆزلىرىنى گويا ئىنسانلار جەمئىيىتىدىن تاشقىرى بىر ئورۇندا ياشاۋاتقان ئالاھىدە تەقلىتتىكى كىشىلەر قاتارىدا ھېسابلىشاتتى. ئوتتۇرا ئەسىر قۇللۇق جەمئىيىتىدە ياۋروپادا بىر مەزگىل مۇشۇنداق ئاجايىپ - غارايىپ ئادەملەر ۋە ئىشلارنى تەسۋىرلەيدىغان ئەدەبىيات مەيدانىغا كەلگەن بولۇپ، ئۇنىڭغا «رىتسارلار ئەدەبىياتى» دەپ نام بېرىلگەنىدى.

يازغۇچى بۇ روماندا ئەمەلىيەتتىن، تۇرمۇشتىن ئايرىلغان، قۇرۇق سەپسەتىلەر بىلەن تولغان «رىتسارلار ئەدەبىياتى» نىڭ تۇتۇقسىزلىقى ۋە خام خىيالچىلىقىغا قاتتىق ئېتىراز بىلدۈرۈپ، ئاللىقاچان ئۆز ئەھمىيىتىنى يوقاتقان رىتسارلىق تۇرمۇشىنىڭ بارلىق ئەخمىقانە ھەرىكەتلىرىنى ۋە روھىي ھالەتلىرىنى قاتتىق مەسخىرە قىلىدۇ. فېئوداللىق تۈزۈمنىڭ قۇللۇق جاھالىتى، دىننىڭ دەھشەتلىك ئىسكەنجىسى، كىشىلەرنىڭ ئاڭ - سەۋىيىسىدىكى نادانلىق قاتارلىق مەسىلىلەرنى كۈچلۈك پاش قىلىپ، خەلق ئاممىسىنىڭ تارتىۋاتقان ئازاب - ئوقۇبەت ۋە بەختسىزلىكلىرىگە چوڭقۇر ھېسداشلىقنى ئىپادىلەيدۇ.

2. دونكىخوت ئوبرازى

ئەسەرنىڭ باش قەھرىمانى بولغان دونكىخوت گۇم-ران بولۇپ، يوقىلىشقا يۈز تۇتقان رىتسارلىق تۇرمۇش-نىڭ ساختا، خام خىياللاردىن ئىبارەت بولغان بارلىق سەپسەتلىرىنى ساقلاپ قېلىش ۋە ئۇ سەپسەتلىرىنى قايتا ئەمەلگە ئاشۇرۇش ئۈچۈن جاھىللىق بىلەن جان تالىشىۋاتقان تىپ. روماندا ئۇنىڭ ئۆز سەپسەتلىرىنى، ئۆز خىياللىرىنى ئەمەلگە ئاشۇرۇش يولىدا بېشىدىن ئۆتكۈزگەن ئەخمىقانە ھەرىكەتلىرى تېما قىلىنغان.

دونكىخوتنىڭ ئەسلى ئىسمى جىسانا بولۇپ، لاماجا دېگەن يەردىكى بىر يېزىنىڭ سۇنغان مۆتىۋەرلىرىدىن بىرى ئىدى. ئۇ ئەمەلىي تۇرمۇشتىن ئۆزىنى تارتىپ، ئەتىدىن - كەچكىچە كىتابخانسىغا بېكىنىۋېلىپ، رىتسار-لارنىڭ ئاجايىپ - غارايىپ ۋەقەلىرى تەسۋىرلەنگەن خىيالىي رومانلارنى ئەس - ھوشىنى يوقاتقان ھالدا بېرىلىپ ئوقۇيدۇ. ئۇ رومانلاردا يېزىلغان ۋەقەلەرنى ئەمەلىي تۇرمۇشتا بولۇپ ئۆتكەن ۋەقەلەر، ھازىر بۇنداق رىتسارلىق قەھرىمانلىقىنى داۋاملاشتۇرىدىغانلار ئازىيىپ يوقاپ كېتىپ بارىدۇ، دەپ قارايدۇ. ئەنە شۇنداق مىسلى سىز كۈچلۈك، ئەقىل - ئىدراك، كۈچ - قۇۋۋەت، نام - شۆھرەتكە ئىگە رىتسار بولۇپ، جاھان كېزىپ، ئالەمنى ئۆزى تەنھا ئىدارە قىلىپ، كىتابتىكى رىتسارلار ئورۇن-لىيالىمىغان ئىشلارنى بىر - بىرلەپ ئەمەلگە ئاشۇرۇپ، ئاجىز - بىچارلەرنى يۆلەپ، زالىملارنى يوقىتىپ، خەلقنى خاتىرجەم قىلماقچى بولىدۇ.

دەرسلىككە بۇ روماندىن ئىككى پارچە كىرگۈزۈلگەن. بىرىنچى پارچىدا، دونكىخوت رىتسارلار تەشۋىرلەنگەن كىتابلارنى ئوقۇۋېرىپ ئەس - ھوشنى يوقاتقانلىقىدىن ئۇنىڭدا ھېچقانداق ساراڭنىڭ كاللىسىغا كىرىپ چىقماي دىغان بىر ئەخمىقانه ئوي پەيدا بولغانلىقى بايان قىلىنغان. بۇ ئوينى ئەمەلگە ئاشۇرۇش ئۈچۈن ئۇ ئالدى بىلەن ئاتا - بوۋىلىرىدىن قېلىپ، بۇلۇڭ - پۇچقاقلاردا تاشلىنىپ، داتلىشىپ كەتكەن ساۋۇت - قالقان، دۇبۇل خىلارنى سۈرتۈپ تازىلايدۇ، سۇنغان ئورۇنلىرىنى كاردون قەغەزلىرى بىلەن چاپلاپ ياسايدۇ. ئىككىنچى قەدەمدە، سەپەرگە چىققاندا مىنىدىغان ئېتىنى (تۇلپارنى) كۆزدىن كەچۈرۈپ، ئۇنىڭغا شان - شۆھرەتكە ئىگە مەشھۇر رىتسارنىڭ نامىغا مۇۋاپىق ئىسىم قويۇش ئۈچۈن تۆت كۈن باش قاتتۇرۇپ، «روسنانت» دېگەن ئۇلۇغ بىر ئىسىمنى قويدۇ. ئاندىن كېيىن ئۆزىگە قەھرىمانلىق شۆھرىتىگە لايىق ئىسىم تاللايدۇ. ئۆزىگە ئىسىم قويۇش ئېتىغا ئىسىم قويۇشتىن قىيىن بولىدۇ. ئۇلۇغۋار بىر ئىسىمنى تاللاش ئۈچۈن، ئېتىنىڭ ئىسمىنى قويۇشقا قارىغاندا بىر ھەسسە ئۇزۇن ۋاقىت - سەككىز كۈن كېتىدۇ. نەتىجىدە ئۆزىگە كىتابتىكى مەشھۇر رىتسارلارنىڭ ئۇسۇلى بويىچە ئۇرۇق - ئەۋلادى، يۇرتى تەلتۆكۈس ئىپادىلىنىدىغان ھەم قەھرىمانلىق شۆھرىتىگە مۇناسىپ كېلىدىغان قىلىپ «دونكىخوت دى لامانچا» دەپ ئىسىم قويدۇ. روماندىن ئېلىنغان ئىككىنچى پارچىدا دونكىخوتنىڭ سانچاپانسا بىلەن بىللە ۋەقە ئىزدەپ سەپەر قىلىش جەريانىدا باشتىن كەچۈرگەن «قەھرىمانلىق» لىرىنىڭ

بىر قىسمى يەنى شامال تۈگمەنلىرى — دەھشەتلىك دىۋىلەر بىلەن ئېلىشقانلىقى تەسۋىرلىنىدۇ. ئاپتور ئەنە شۇنداق ئۆتكۈر تەنە ۋە مەسخىرە قىلىپ، دونكىخوتنىڭ كالىسىنى بەند قىلىۋالغان خام خىياللار بىلەن ئۇنى ئەمەلگە ئاشۇرۇش يولىدىكى ئەخمىقانە ھەرىكەتلىرىنى ئۈستىلىق بىلەن تەسۋىرلەپ، ئۇنىڭ رېئاللىقتىن ئۆزىنى قاچۇرماقچى بولغان ۋە شەرمەندىلەرچە مەغلۇپ بولسىمۇ، قىلچە ھار ئالماستىن سەۋدايىلارچە روھىي غالىبىيەتچىلىك بىلەن تەسەللى تاپىدىغان رەزىل خاراكتېرىنى يېتەرملىك ئېچىپ تاشلايدۇ.

ئاپتور روماندا دونكىخوت ئوبرازىنىڭ خاراكتېرىنى ئىدىيىۋى ھېسسىيات، ئەمەلىي ھەرىكەت، سانچاپانسا بىلەن قىلىنغان سۆھبەت قاتارلىق ئۈچ تەرەپتىن تەسۋىرلەپ، فېئوداللىق تۈزۈم ۋە ئۇنىڭ دىنىي خۇراپاتلىق بىلەن مەھكەم چىرمىشىپ كەتكەن مۇتەئەسسىپ ئىدىيىۋى سىستېمىسى ئۈزۈن ئەسىرلىك قىلالق ئادەت كۈچلىرىنىڭ بىر يۈرۈش سەپسەتلىرىنى مۇقەددەس دەپ قارايدىغان ئېتىقادچىلىرىنى نەقەدەر قاتتىق زەھەرلىگەنلىكىنى كۈچلۈك دەرىجىدە پاش قىلىدۇ. شۇنداقلا مۇشۇنداق سەۋدايىلارچە ھەرىكەتلەرنى پەردازلاپ ئەسەر يېزىپ، ئۆلۈپ بولغان ساختا ئەقىدىلەرنى تەرغىب قىلىشلارنىڭ ئىنتايىن بىمەنىلىك ئىكەنلىكىنى، كىمكى ئەگەر ئەمەلىي تۇرمۇشتىن ئايرىلىپ ئىلگىرىلەۋاتقان تارىخىي تەرەققىياتقا قارشى چىقىپ، زورمۇ زور ساختا ئەقىدىلەر بىلەن شۇغۇللىنىدىكەن، ئۇنىڭ مۇقەررەر ھالدا دەۋر چاقىنىڭ ئاستىدا مېجىلىپ، يوق بولىدىغانلىقىنى كۆرسىتىپ بېرىدۇ.

دونكىخوت جاھىللىق بىلەن رېئال ئەمەلىيەتكە قارىشى چىققان بولسىمۇ، ئۇ تارىخىي تەرەققىياتنىڭ كۈنسىپىرى ئىلگىرىلەۋاتقان قەدىمكى قىلچە تەسىر يەتكۈزۈلمەيدۇ. ئاقىۋەت ئۆزىنىڭ رېئاللىققا يات ساختا ئەقىدىلىرىنىڭ قۇربانىغا ئايلىنىپ، پۈتۈن تېتىقسىزلىقنىڭ، قۇرۇق خىيال-پەرەسلىكنىڭ، روھىي غالىبىيەتچىلىكنىڭ ئۈلگىسى سۈپىتىدە ئۆمۈر بويى كىشىلەرنىڭ مەسخىرە ۋە كۈلكىسىگە سەۋەب بولىدىغان سەلبىي تىپ بولۇپ قالىدۇ.

3. ئەسەرنىڭ بەدىئىي ئالاھىدىلىكلىرى

«دونكىخوت» رومانىدىن تاللىۋېلىنغان بۇ ئىككى پارچىدا دونكىخوتنىڭ خاراكتېرى ئۈچ تەرەپتىن تولۇق ئېچىپ بېرىلگەن.

(1) ئۇنىڭ سەپسەتىلەر بىلەن تولغان كىتابلارنى تولا ئوقۇپ قاتتىق زەھەرلەنگەن، مۇتەئەسسپ روھىي ھالىتى — ئىدىيىۋى ھېس - تۇيغۇسى چوڭقۇر ئېچىپ بېرىلگەن. ئۇنىڭ «ھەرقانداق ساراڭنىڭ كاللىسىغا كىرىپ چىقمايدىغان ئويغا كېلىشى» نەق مۇشۇنداق خاراكتېرنىڭ كەم بولسا بولمايدىغان خۇسۇسىيىتىدۇر.

(2) دونكىخوتنىڭ خاراكتېرى ئۇنىڭ سەپەرگە چىقىش ئالدىدىكى تەييارلىق ھەرىكىتى — كونا قالغان، ساۋۇت - دۇبۇلغىلارنى تازىلىشى، رېمونت قىلىشى، ئېتىغا ۋە ئۆزىگە ئىسىم قويۇشى ئارقىلىق ئېچىپ بېرىلگەن. مانا بۇ خىل ھەرىكەتلەر پەقەت سەۋدايىلارلا، «... كاللىسىغا چاقپەلەك ئورنىتىلغان ئادەم» لەرلا قىلىدىغان ئىشلاردۇر.

3) ئۇنىڭ خاراكتېرى سانچاپانسا بىلەن ۋەقە ئىزدەپ چىقىپ، باشتىن ئۆتكۈزگەن ۋەقەلىرى، تۇرمۇش ئەمەلىيىتىگە تۇتقان ساختا پوزىتسىيىسى ھەم سانچاپانسا بىلەن قىلىشقان گەپ - سۆزلىرى ئارقىلىق ئېچىپ بىرىلگەن. «تەقدىرنىڭ قۇدرىتى بىلەن ئىشىمىز ئۆزىمىز ئويلىغان دىكىدىنمۇ ئوڭغا تارتتى. قارىغىنا ئۇ ياققا دوستۇم سانچاپانسا، سەن ئاۋۇ 30 نەچچە دەھشەتلىك دىۋىنى كۆرگەنسەن؟ مەن ئۇلار بىلەن ئۇرۇشمەن.» مانا بۇ «شانۇ شۆھرەتلىك» دانا رىتسارنىڭ ئاقىلانلىكى...

«نېلۇپەر كۆلىنىڭ ئايدىڭدىكى مەنزىرىسى» توغرىسىدا تەھلىل

1، ئاپتورنى قىسقىچە تونۇشتۇرۇش

جۇزۇچىڭ 1898 - يىلى تۇغۇلۇپ، 1948 - يىلى
ۋاپات بولغان. ئەدەبىي تەخەللۇسى پېي شىەن. ئۇ جۇڭگو
ھازىرقى زامان ئەدەبىياتىدىكى مەشھۇر نەسىر يازغۇچى ۋە
شائىر. بۇ نەسىر «جۇزۇچىڭ ئەسەرلىرى» توپلىمىدىن
ئېلىنغان بولۇپ، 1927 - يىلى يېزىلغان.

«نېلۇپەر كۆلىنىڭ ئايدىڭدىكى مەنزىرىسى» لىرىك نەسىر
بولۇپ، ئاپتور كۆلىنىڭ ئايدىڭدىكى مەنزىرىسىنى تەسۋىر-
لەش ئارقىلىق، ئۆزىنىڭ رېئاللىققا بولغان باھاسى ۋە
ھېس - تۇيغۇلىرىنى ئەكس ئەتتۈرىدۇ.

مۇشۇ ئەسىرنىڭ يىگىرمىنچى يىللىرى بىر قىسىم
جۇڭگو زىيالىيلىرىنىڭ دۇنيا قارىشىدا مۇرەككەپ ئۆزگىرىش-
لەر يۈز بەرگەنىدى. ئۇلار غەربنىڭ دېموكراتىك ئىسلا-
ھاتچىلىق ئىدىيىسىنىڭ تەسىرىگە ئۇچرىغاچقا بىر تەرەپتىن
گومىنداڭ ئەكسىيەتچىلىرىنىڭ مۇستەبىت ھۆكۈمرانلىقى
ئاستىدىكى يېرىم فېئوداللىق - يېرىم مۇستەملىكە جۇڭگو
جەمئىيىتىنىڭ رېئاللىقىدىن قاتتىق نارازى بولۇپ،
جەمئىيەتتە غەربچە ئۆزگىرىش بولۇشىنى، ئەركىنلىكنى ئارزۇ
قىلاتتى، جاھانگىرلار ۋە فېئودال كۈچلەرنىڭ مۇستەبىت

ھۆكۈمرانلىقىغا قارشى ئىدىيىۋى ھېس - تۇيغۇلارغا ئىگە ئىدى. يەنە بىر تەرەپتىن جەمئىيەتنى يېڭىلايدىغان كۈرەشنىڭ داۋىلىرىنى ئەڭ توغرا چۈشەندۈرۈپ بېرىدىغان ماركسىزمچە كۆز قاراش ۋە ئىدىيە بىلەن قوراللانمىغانلىقى ئۈچۈن جەمئىيەتنى سىنىپىي جەھەتتىن تەھلىل قىلالماي ۋە تېگى - تەكتىدىن چۈشىنىپ كېتەلمەي، ئىنىقلاپ يورۇق ئىستىقبالىنى روشەن كۆرەلمەي، چۈشكۈنلۈك ھېس - تۇيغۇلارغا ئاسانلا مەھكۇم بولۇپ قالاتتى. جۈزىچىڭ ئەنە شۇنداق مۇرەككەپ ئىدىيىۋى ھېسسىياتقا ئىگە يازغۇچى بولۇپ، ئۇنىڭ بۇ خىل ئىدىيىۋى قاراشلىرى بۇ نەسىردە ئېنىق ئىپادىسىنى تاپقان.

2. نەسىرنىڭ ئىدىيىۋى مەزمۇنى

يازغۇچى نەسىرنىڭ بېشىدىلا نېلۇپەر كۆلى سەيلىسىدىن بىر ئازادچىلىك ھېس قىلىپ، «باشقىچە بىر دۇنياغا كېلىپ قالغاندەك»، «ئۆزۈمنى ئەركىن ھېس قىلاتتىم» دەپ يازىدۇ. بۇ ئىدىيىۋى ھېسسىيات ئۇنىڭ ئەينى ۋاقىتتىكى رېئال جەمئىيەتتىن قىسقلانغانلىقىنى، زېرىككەنلىكىنى، نارازىلىقىنى ئىپادىلەش بىلەن بىللە رېئاللىقتىن قېچىش، رېئاللىقتىن خالىي بولۇشتەك كەيپىياتنىمۇ كۆرسىتىپ بېرىدۇ.

ئاپتور يەنە «بۇ چەكسىز نېلۇپەرنىڭ خۇش پۇرىقىدىن ھۇزۇرلىنماي» دېگەن ھېسسىياتى ئارقىلىق ئەينى ۋاقىتتىكى جەمئىيەتتە دىل ھۇزۇرلانغۇدەك شارائىتنىڭ يوقلۇقىدىن زارلىنىدۇ. نەتىجىدە ئۇ تەبىئەتنىڭ ئەنە

شۇنداق گۈزەل مەنزىرىلىرىلا ھۇزۇرلىنىشنىڭ ئەڭ ياخشى
ۋاستىسى دەپ قاراپ رېئاللىقتىن قاچىدۇ.

ئاپتور كۆل مەنزىرىسىنى تەسۋىرلەپ بولغاندىن
كېيىن «بۇنداق چاغلاردا دەرەخ ئۈستىدىكى تومۇزغىنىڭ
چىرىلداشلىرى، ياقىلارنىڭ كۈرۈلداشلىرى راسا قىزىپ
كېتەتتى؛ لېكىن بۇ قىزىقچىلىق پەقەت شۇلارنىڭلا بولۇپ،
مەندە ھېچقانداق نەرسە يوق ئىدى» دەپ يازىدۇ. مانا
بۇ قۇرلاردىن يازغۇچىنىڭ كۆڭلى تەسەللى تاپقۇدەك بىرەر
نەرسىگە ئىگە بولالمىغانلىقىنى، نىشانسىز يالغۇزلۇق ھەس-
ردىتى، زېرىكىش تولۇق نامايان بولغانلىقىنى، ئۇنىڭ قەل-
بى قۇرۇق، ئۇنىڭدا رېئاللىق ھەققىدە ھېچقانداق خىيال
يوق ئىكەنلىكىنى كۆرۈۋالالايمىز.

يازغۇچىنىڭ ئۆز ۋاقتىدىكى رېئاللىقتىن نارازى بو-
لۇشى ئۇنىڭ مەلۇم دەرىجىدىكى ئىلغارلىقىنى كۆرسەتسە،
ئۇنىڭ رېئاللىقتىن قېچىش، رېئاللىقتىن خالىي بولۇش
ئىدىيىۋى ھېسسىياتى، ئۈمىدسىزلىك ۋە يالغۇزلۇق ھېسسى-
ياتلىرى توغرا بىر غايىگە ئىگە بولالمىغان چۈشكۈن ھالى-
تىنىمۇ كۆرسىتىپ بېرىدۇ.

3. نەسىرنىڭ بەدىئىي ئالاھىدىلىكلىرى

بۇ مەنزىرىلەرنى تەسۋىرلەشنى ئاساس قىلغان
نەسىر بولغىنى ئۈچۈن، نېلۇپەر كۆلىنىڭ ئايدىڭدىكى گۈزەل
كۆرۈنۈشىنى خۇددى بىر ماي بوياق سۈرەتتەك، رەڭمۇ
رەڭ، كونكرېت قىلىپ، كىتابخانلارنىڭ كۆز ئالدىدا گەۋدىلەن-
دۈرۈپ بەرگەن. بۇنداق نەتىجىگە ئېرىشىشنىڭ تۈپ سەۋەبلىرى:

1) مەنزىرە تەسۋىرىنى يازغاندا شەيئىلەر رەت تەرىپى بويىچە تەسۋىرلەنگەن. يەنى ئالدى بىلەن نېلۇپەر كۆلىگە بېرىشتىكى يول تەسۋىرلەنگەن. كۆلنىڭ ئۆزىنى تەسۋىرلىگەندە ئالدى بىلەن كۆلنىڭ شەكلى، ئاندىن نېلۇپەر گۈلى، ئۇنىڭدىن كېيىن ئاي شولسى، ئاخىرىدا كۆل ئەتراپىدىكى دۆڭلۈكلەر رەت بويىچە بىر - بىرلەپ تەسۋىرلەپ بېرىلگەن.

نېلۇپەر گۈلىنى تەسۋىرلىگەندە كۆرۈشنى ئاساس قىلىپ تەسۋىرلەش ئۇسۇلى قوللىنىلغان. مەسىلەن: دەسلەپ نېلۇپەرنىڭ يوپۇرمىقى (ئۇ ئەڭ بالدۇر كۆرۈنىدۇ)، ئاندىن يوپۇرماق ئارىسىدىن باش كۆتۈرۈپ تۇرغان غۇنچىلىرى، كېيىن دالدىدا ئېچىلىۋاتقان گۈل غۇنچىلىرى تەسۋىرلىنىپ، ئاخىرىدا ئۇنىڭ خۇش پۇرىقى ۋە شامالدا دولقۇنلىنىشلىرى تەسۋىرلەنگەن.

2) نەسىردە مەنزىرىلەرنى ئۇلارنىڭ تۈپ ئالاھىدىلىكىنى مەركەزلىك تەسۋىرلەپ، مەنزىرىنىڭ خاسلىقىنى گەۋدەلەندۈرۈش تەلەپ قىلىنىدۇ. بۇ نەسىردە بۇ قائىدىگە تولۇق ئەمەل قىلىنغان. «نېلۇپەر كۆلى» نىڭ ئالاھىدىلىكى ئۇنىڭ يۈزىدە ئېچىلغان سانسىزلىغان نېلۇپەر گۈللىرىنىڭ بولغانلىقىدا. شۇڭا ئاپتور بۇ ئالاھىدىلىكنى چىڭ تۇتۇپ، كۆلنىڭ ئۆزىگە خاس ئوبرازلىق مەنزىرىسىنى ياراتقان. كېچىنىڭ ئالاھىدىلىكى ئايدىڭ، ئورماننىڭ ئالاھىدىلىكى مەجنۇنتال بولغىنى ئۈچۈن، ئۇلارمۇ ئالاھىدە زېھن قويۇپ تەسۋىرلەنگەن.

3) ئاپتور مەنزىرىلەرنى تەشكىل قىلىۋاتقان ھەر بىر شەيئىگە نىسبەتەن تۈرلۈك سىمبولىستىك ۋاسىتىلەرنى ئىش

لىتىپ، ئۇلارنى كىتابخانلارنىڭ كۆز ئالدىدا جانلىق ئەكس ئەتتۈرۈپ بەرگەن. بەزى شەيئىلەرنى ئۆز سۈپىتى بىلەن روشەن ئىپادىلەپ بەرگەن بولسا، بەزىلىرىنى كونكرېت شەيئىلەرگە ئوخشاتقان، بەزىلىرىنى جانلاندىرۇش ئارقىلىق ئوبرازلاشتۇرۇپ كۆرسەتكەن. مەسىلەن: نېلۇپەرنىڭ يوپۇر-مىقى «ئاۋاق» قا ئوخشىتىلىپ، ئۇنىڭ قارامتۇل يېشىل رەڭگى بىلەن دۈگلەكلىكى روشەن گەۋدىلەنگەن بولسا، ئۇنىڭ مەلۇم گرادۇستا يانتۇ تۇرۇشى ئۇسسۇلچى قىزلارنىڭ كۆڭلىكىگە ئوخشىتىلغان. نېلۇپەرنىڭ ئېچىلغان گۈلتاجى سىنىڭ نۇرلۇقلۇقى مەرۋايىتلارغا ئوخشىتىلغان بولسا، زىچلىقى يۇلتۇزلارغا ئوخشىتىلغان. يوپۇرماقلارنىڭ دالدىسىدا يېرىم - ياتا كۆرۈنگەن بەزى گۈللەر «ئۇياتچانلىق بىلەن ماريغاندەك» دەپ جانلاندىرۇلغان. سېخىلىق بىلەن گۈل - گىياھلارغا چۈشۈۋاتقان ئاي شولسى «خۇددى قۇيۇلۇۋاتقان سۇ» غا ئوخشىتىلغان بولسا، كۆل ئۈستىدىكى سۇس تۇمان نېپىز شايىغا ئوخشىتىلىپ، تەسۋىرلەۋاتقان مەنزىرە كىتابخانلار كۆز ئالدىغا كەلتۈرەلگۈدەك ئېنىقلىققا ئىگە قىلىنغان. ئاي شۇلىسىدا ئاقىرىپ كۆرۈنگەن يوپۇرماقلار «سۈتتە يۇيۇلغاندەك» دەپ ئوخشىتىلىپ، روشەن قىياپەت ئالغان. كېچىدىكى قويۇق ئورمانلار ئىس - تۈتەككە، ئورمان ئارىلىقىدىن كۆرۈنگەن يول چىراغلىرى ئۇيقۇسىرىغان كۆز-لەرگە ئوخشىتىلغان.

ئومۇمەن يۇقىرىقىدەك ستىلىستىك ۋاسىتىلەر كۆل مەنزىرىسىنى خۇددى كۆز ئالدىمىزدا تۇرغاندەك جانلىق، كونكرېت ھەم ئوبرازلىق گەۋدىلەندۈرۈپ بېرىش رولىنى ئوينىغان.

«دانكو» توغرىسىدا تەھلىل

«دانكو» — گوركىي ئىجادىيىتىنىڭ دەسلەپكى مەزى-
گىللىرىدە ئىلغار رومانىزىملىق ئىجادىيەت ئۇسۇلى بىلەن
يېزىلغان «ئېزىرگىل موماي» (1895 - يىل) ھېكايىسىنىڭ
ئاخىرقى قىسمى.

يازغۇچى بۇ ھېكايىسىدە يۈكسەك رومانىك تەسەۋ-
ۋۇر ئارقىلىق «دانكو» ئوبرازىنى يارىتىپ، پۈتۈن مەملىكەت-
نى قاپلىغان ئىنقىلاب بۆرىنىڭ يېتىپ كېلىشىنىڭ مۇ-
قەررەلىكىنى، بۇ ئىنقىلابتا خەلق ئاممىسىنىڭ ئۆز ھەرىكە-
تىگە يېتەكچىلىك قىلىدىغان ئىنقىلابىي يولباشچىلارغا موھ-
تاجلىقىنى گەۋدىلەندۈرۈپ بەرگەن.

«دانكو» دەل خەلقنىڭ قاراڭغۇ، زۈلمەتلىك جاڭگال
نىڭ ئۆلۈم خەۋپىدىن، يات تائىپىنىڭ تاجاۋۇزىدىن
قۇتۇلۇپ چىقىشقا يولباشچىلىق قىلغان خەلق قەھرىمانى.
ھېكايىدە يات تائىپىنىڭ بېسىپ كېلىپ، ئۆزلىرىنى قۇللۇق-
قا چۈشۈرۈپ قويۇشىدىن ئېھتىيات قىلغان دانكونىڭ تا-
ئىپسى قېلىن جاڭگاللىققا يوشۇرۇنغانلىقى تەسۋىرلىنىدۇ.
كىشىلەر جاڭگال ئىچىدە ماڭغانسېرى دەرەخلەر قېلىنلىشىپ
ئۇلارنىڭ ئالدىنى سېپىلدەك توسۇۋالىدۇ. سازلىقنىڭ سې-
سىق پۇرىقى دىماغنى يېرىپ كىشىلەرنى تۇنجۇقتۇرۇۋەتمەك-
چى بولىدۇ. ئەمدى قانداق قىلىش كېرەك؟

خەلقنىڭ ئالدىدا ئىككىلا چىقىش يولى قالغانىدى:

برى، جاڭگال ۋە سازلىقنىڭ ئۆلۈم دەھشىتىدىن قۇتۇ-
لۇش ئۈچۈن ئارقىغا يېنىپ يات تائىپىگە تەسلىم بولۇپ،
ئازادلىق، ئەركىنلىكتىن مەڭگۈگە مەھرۇم بولۇش؛ يەنە
برى قۇربان بولۇشتىن قورقماي، جاڭگاللىق، سازلىقنىڭ
ئۆلۈم دەھشىتىنى يېڭىپ قانداق قىلىپ بولمىسۇن يول
تېپىپ، يورۇق دۇنياغا يېتىپ ئازاد، ئەركىن يېڭى ھايات
يارىتىش، كىشىلەر ئوتتۇرىسىدا بۇ ئىككى يولنىڭ بىرىنى
تاللاشتا نۇرغۇن مۇنازىرىلەر يۈز بېرىدۇ. دەل مۇشۇنداق
بىر پەيتتە دانكو ئوتتۇرىغا سەكرەپ چىقىپ، بىرىنچى
يول بىر قەدەر ئاسان يول بولسىمۇ، لېكىن مەڭگۈلۈك
قۇللۇققا ئېلىپ بارىدىغان زۇلمەتلىك يول ئىكەنلىكىنى،
ئىككىنچى يول جاپا - مۇشەققەتلىك بولسىمۇ، ئازادلىق،
ئەركىنلىككە ئېلىپ بارىدىغان پارلاق يول ئىكەنلىكىنى
ئېنىق ئوتتۇرىغا قويدۇ. ئۇ: «ئېتىلغان تاشنى ئوي ئوي-
لاش بىلەن قايتۇرۇپ بولمايدۇ. ھېچنېمە قىلىنغان
ئادەمدىن ھېچنېمە قالغۇلۇق ئەمەس. نېمانچە كۆپ
كۈچ - قۇۋۋىتىمىزنى قاينۇغۇغا سەرپ قىلىۋېرىمىز؟
تۇرۇڭلار جاڭگاللىقنىڭ ئىچىگە كىرەيلى، شۇنىڭ
ئىچىدىن يول تېپىپ چىقىپ كېتىمىز. جاڭگاللىقنىڭ چېتى
باردۇ. دۇنيادا باش - ئاخىرى يوق نەرسە بولمايدۇ. يۈرۈڭ-
لار! قېنى كەتتۇق!» دەپ باتۇرلۇق بىلەن خىتاب قىلىپ
كىشىلەرنى باشلاپ ماڭىدۇ.

كىشىلەر دانكوغا ئەگىشىپ، نۇرغۇن قىيىنچىلىقلارنى
يېڭىپ ئالغا باسقان بولسىمۇ، قىيىنچىلىق، توسالغۇ تېخى-
مۇ ئېغىرلەشىدۇ. نۇرغۇن كىشىلەر جاندىن ئايرىلىدۇ. ئۇلار-
نىڭ ھەر بىر قەدىمى نۇرغۇنلىغان ماڭلاي تەر بەدىلىگە توخ

تايدۇ. قىيىنچىلىق، توسالغۇلارنىڭ دەھشىتىگە بەرداشلىق بېرەلمىگەن خەلق دانكونىڭ ھەرىكىتىدىن گۇمانلىنىپ، ئۆز ئىرادىلىرىدىن يېنىۋالماقچى بولۇشىدۇ. ھەتتا دانكونى كېيىن ئۇچرىغان دىشۋارچىلىقلارنىڭ بىردىنبىر سەۋەب كارى دەپ بىلىپ، ئۇنى ئۆلتۈرۈپ تاشلىماقچى بولۇشىدۇ. يازغۇچى ھېكايە سۆزىتىنى مانا شۇنداق كەسكىن دراماتىك توقۇنۇش ئارقىلىق راۋاجلاندۇرۇپ، زۇلمەتلىك كونا دۇنيانى يوقىتىپ، پارلاق يېڭى دۇنيانى بەرپا قىلىش ھەم مۇشەققەتلىك، ھەم شەرەپلىك، ئۇلۇغۋار ئىش ئىكەنلىكىنى يورۇتۇپ بېرىدۇ. دانكونىڭ خاراكتېرىمۇ مۇشەققەتلىك كۈرەش ئىچىدە يۈز بەرگەن مۇرەككەپ مەسىلىلەرنى تونۇش؛ ئۇنىڭغا بولغان ھېسسىيات جەھەتتىكى مايىللىق، تەۋرىنىش بۆلۈنۈشتەك گىرەلىشىپ كەتكەن زىددىيەتلەرگە تۇتقان توغرا ۋە ھەققانىي، قەتئىي ۋە كەسكىن مەيدانى، پوزىتسىيىسى ئارقىلىق تولۇق ئېچىپ بېرىلىدۇ. دانكو كۈرەشنىڭ ئەڭ جاپالىق پەيتىدە يۈز بەرگەن تەۋرىنىش، بۆلۈنۈشلەرگە قارىتا قەتئىي پوزىتسىيىدە بولىدۇ. «سىلەرنى باشلاپ ماڭغۇدەك مېنىڭدە غەيرەت بار ... سىلەر ئۆزۈڭلارغا قانداق ياردەم كۆرسەتتىڭلار؟» دەپ باشقىلارنىڭ بوشاڭلىقىنى ۋە ئىرادىسىزلىكىنى كەسكىن رەت قىلىدۇ.

نېمە ئۈچۈن دانكودا مۇنداق سۇنماس غەيرەت - جاسارەت پەيدا بولغان؟ چۈنكى «ئۇ ئادەملەرنى ياخشى كۆرەتتى» خەلقنىڭ مۇشەققەتلىك شارائىتى ئىچىدە يول تاپالماي، بىر يامان تەقدىرگە بەھۇدە دۇچ كېلىپ قېلىشىغا ھەرگىز چىدىمايتتى. ئۆزى بولمىسا «ئۇلارنىڭ ھا-

لاڭ بولۇپ كېتىدىغانلىقىنى» بىلەتتى. دانكونىڭ خەلققە مۇھەببەت، دۈشمەنگە نەپرەت بىلەن تولغان «يۈردىكى خەلقنى قۇتۇلدۇرۇش ئارزۇسىدا ئوت بولۇپ ياناتتى». دانكو-دا مانا شۇنداق ئۇلۇغۋار غايە بولغانلىقى ئۈچۈن، ئۇ كىشىلەرنىڭ ئۆزلىرىنى قۇتۇلدۇرۇش ئۈچۈن قىلىۋاتقان ياخشى ئىشلىرىنى چۈشەنمەي قىلغان تاپا - تەنىلىرى، تۆھمەت - قارىلاشلىرىغا بولغان غەزەپ - نەپرىتىنى يېڭىپ، ئۇلارنى قەتئىي تەۋرەنمەي، ھېچبىر بوشاڭلىق، ئىككىلىپ-ئىشى، مۇرەسسەچىلىكلەرگە يول قويماي ئالغا بېسىشقا رىغبەتلەندۈرىدۇ. ھەتتا كىشىلەر نادانلىق ۋە ئاڭسىزلىق بىلەن ئۇنى ئۆلتۈرۈش ئۈچۈن يوپۇرۇلۇپ كەلگەندە، لاۋۇلداپ يېنىۋاتقان يۈردىكىنى ئېگىز كۆتۈرۈپ، كىشىلەرگە نىجاتلىق يولىنى يورۇتۇپ بېرىدۇ. مانا شۇ چاغدا دانكو-نىڭ «ئادەملەرگە بولغان ئۇلۇغ مۇھەببەت پانوسى بىلەن يورۇغان پۈتۈن جاڭگاللىق» جىمىقىدۇ. «قاراڭغۇ زۇلمەت يورۇقلۇقتىن قېچىپ، جاڭگاللىقنىڭ ئىچىدىكى سېسىق سازلىققا بېرىپ» تىقىلىدۇ. كىشىلەر دانكوغا ئەگىشىپ تېخى يېڭىلا ياغقان يامغۇر بىلەن تازىلانغان ھاۋاغا ۋە كۈن نۇرىغا چۆمۈلگەن گۈزەل ۋادىغا قەدەم قويدۇ، قۇلۇق ۋە ئۆلۈمدىن ئىبارەت ئىككى مۇدھىش دۈشمەننىڭ ئاسارىتىدىن قۇتۇلىدۇ.

دانكو ئۆز خەلقىنىڭ ئازادلىق، ئەركىنلىكىنىڭ شېرىدىن تەمىنى تېپىنغانلىقىنى كۆرگەندە ئارزۇسىنىڭ ئەمەلگە ئاشقانلىقىدىن خۇشاللىنىپ، كەڭ ۋادىغا بەختىيارلىق تەبەسسۇمى بىلەن باقىدۇ - دە، مەردلەرچە قۇربان بولىدۇ. ھېكايىنىڭ مۇشۇ قىسمىدا دانكو خاراكتېرى ئەڭ تولۇق

گەۋدىلەنگەن بولۇپ، بىز ئۇنىڭدىن دانكونىڭ ئۆزىنىڭ
ھايات - ماماتى بىلەن ھېسابلاشماي، خەلقنىڭ ئازادلىق،
ئەركىنلىكى ئۈچۈن ئۆزىنى بېغىشلانغان ئالىيجاناب، پىدا-
كار يولباشچى ئىكەنلىكىنى تولۇق كۆرۈۋالالايمىز.

يازغۇچى ھېكايىنىڭ ئاخىرىدا غەلبە تەنتەنسى ئى-
چىدە يوشۇرۇنۇپ قالغان يەنە بىر ئېچىنارلىق خاھىشنى
ناھايىتىمۇ جايىدا كۆرسىتىپ ئۆتىدۇ. ئۇ بولسىمۇ غەلبە
خۇشاللىقىغا چۆمۈلگەن خەلق ئۆز نىجاتكارىنىڭ كۈرەشتە
ئوينىغان رولىنى ئەستىن چىقىرىپ قويدۇ. دانكونىڭ مەرد-
لەرچە قۇربان بولغانلىقىغا، ئۇنىڭ جەستى يېنىدا يېنى-
ۋاتقان يۈرىكىگە ھېچكىم ئېتىبار قىلمايدۇ. پەقەت بىر
ئېھتىياتلىق كىشى ئۇنى كۆرگەن بولسىمۇ نېمىدىندۇر
قورقۇپ كېتىپ، ئۇنىڭ مەغرۇر يۈرىكىنى دەسسەۋالسىدۇ،
نەتىجىدە مەشئەلدەك نۇر چېچىپ، ئەتراپىنى يورۇتۇپ تۇ-
رۇۋاتقان نۇر چېچىلىپ كېتىدۇ - دە، مەڭگۈگە ئۆچمەيدى-
غان نۇرغا ئايلىنىپ جاھانغا تاراپ كېتىدۇ.

ئاپتور نېمە ئۈچۈن ھېكايىنى شۇنداق ئاخىرلاشتۇر-
غان؟ ئاپتور بۇ ئارقىلىق كىتابخانلار ئالدىغا شۇنى قوي-
ماقچىكى، گەرچە دانكو مەردلىك ۋە جاسارەت بىلەن خەلق-
نى قوللۇق ۋە ئۆلۈم ئىسكەنجىسىدىن قۇتۇلۇش يولىغا باش-
لىيالىغان بولسىمۇ، لېكىن غەپلەتتە ياتقان ئاممىنى ھەق-
قىي رەۋىشتە ئويغىتالمىغان. ئۇنىڭ سەۋەبى پرولېتارىيات
ئىنقىلابىدىن بۇرۇنقى خەلق قوزغىلاڭلىرىنىڭ ھەم
قوزغىلاڭغا رەھبەرلىك قىلغۇچى يولباشچىلارنىڭ چەكلىمى-
لىكى ۋە بىر تەرەپلىملىكىدىن ئىبارەت. ئاپتور ئۇلار
ئارقىلىق ئىنقىلاب ئېلىپ بېرىشتىكى ئىنتايىن مۇھىم مە-

سىلىلەرنىڭ بىرى خەلقنى ئويغىتىش، خەلقنى ئۆز ھەرىكەتلىرىنىڭ مەقسەت، مۇددىئاسىنى ئېنىق بىلەلەيدىغان قىلمىش لازىملىقىنى، خەلق رەھبەرلىرى بۇ مەسىلىنى كۈرەش جەريانىدا جەزمەن ھەل قىلغاندىلا ئىنقىلابنى تەلتۆكۈس غەلبىگە ئېرىشتۈرگىلى بولىدىغانلىقىنى گەۋدىلەندۈرىدۇ.

ھېكايىنىڭ بەدىئىي ئالاھىدىلىكلىرى

ھېكايىنىڭ «دانكو» قىسمىدا ئاساسەن دانكو خاراكتېرىنىڭ ئۆسۈپ يېتىلىشى گەۋدىلەندۈرۈلگەن. ئاپتور دانكو ئوبرازىنىڭ خاراكتېر ئالاھىدىلىكىنى ئۈچ تەرەپتىن تەسۋىرلەش ئارقىلىق يورۇتۇپ بەرگەن.

(1) دانكونىڭ تائىمىسى ياشاۋاتقان ئورۇننىڭ زۇلمەتلىك مەنزىرىسى ئارقىلىق ئۇنىڭ خاراكتېر ئالاھىدىلىكى ئېچىپ بېرىلگەن. قەدىمكى جاڭگاللىقنىڭ قېلىن دەرەخلىرى خۇددى سېپىلدەك بولۇپ، كىشىلەرنى تۇنجۇقتۇرۇپ دىمىغىنى ئېچىشتۈرۈۋېتىدۇ. ئۆلۈم خەۋپى بىر قىسىم ئىرادىسىز كىشىلەرنى ئالاقزادىلىككە چۈشۈرۈپ تاشلايدۇ، ئۇلار ئۆلۈمدىن قورقۇپ، دۈشمەنگە تەسلىم بولماقچى بولىدۇ. دەل مۇشۇ ۋاقىتتا دانكو ئوتتۇرىغا سەكرەپ چىقىپ، ئۇلارنى نىجاتلىق يولغا باشلايدۇ. ئاپتور ئاشۇنداق قىيىن شارائىت، كىشىلەرنىڭ تەۋرىنىشلىرى ئارقىلىق دانكونىڭ تاغ يۈرەك، قەيسەر، مەرد جەڭچى ۋە ئىرادىلىك يولباشچىلىقىنى ئىسپاتلايدۇ.

(2) دانكونىڭ خاراكتېرى ئۇنىڭ توغرا ۋە قەتئىي گەپ سۆزلىرى ئارقىلىق يورۇتۇپ بېرىلگەن. دانكونىڭ «ئېتىلغان تاشنى ئوي ئويلاش بىلەن كەينىگە قايتۇرۇپ

بولمايدۇ. ھېچنېمە قىلمىغان ئادەمدىن ھېچنېمە قالغۇلۇق ئەمەس، نېمانچە كۈچ - قۇۋۋىتىمىزنى غەم - قايغۇغا سەرىپ قىلىۋېرىمىز؟! تۇرۇڭلار! جاڭگاللىقنىڭ ئىچىگە كىرىۋېلى...» قاتارلىق خىتابلىرى قايىمۇقۇپ قالغان كىشىلەرنى ئويغىتىدۇ. ئۇلار بىردىنلا ئۆزلىرىگە يول باشلايدىغان رەھبەرگە ئىگە بولغانلىقىنى بىلىشىپ، ئۇنىڭ كەينىدىن ماڭىدۇ. مېڭىش جەريانىدىكى شۈبھىلىنىش، ئىشەنمەسلىك، ئىككىلىنىشلەرگىمۇ ئۇ قىلچە پىسەنت قىلماي ئۇلارغا ھەققانىيەت يولىنى چۈشەندۈرىدۇ.

3) دانكونىڭ خاراكتېرى ئۇنىڭ پىداكارلىق روھى بىلەن قىلغان ھەرىكەتلىرى ئارقىلىق ئېچىپ بېرىلگەن. يەنى دانكونىڭ قىيىن شارائىت ئالدىدا ھېچنېمىدىن قورقمايدىغان روھ بىلەن ئوتتۇرىغا چىققانلىقى ۋە ئەڭ ئاخىرىدا ئۇنىڭ ھەرىكىتىنىڭ مەقسىتىنى تولۇق چۈشىنىپ يەتمىگەن كىشىلەر ئۇنى ئۆلتۈرمەكچى بولۇپ كەلگەندە، ھېچقانداق ئىككىلىنمەي تۇرۇپ، كۆكرىكىنى يېرىپ، يۈرىكىنى مەشئەل قىلىپ ياندۇرۇپ، خەلقنى باشلاپ ماڭغانلىقى، خەلق خۇشاللىققا ئېرىشكەندە مەردلەرچە قۇربان بولغانلىقى ئارقىلىق ئۇنىڭ خاراكتېرى ئېچىپ بېرىلگەن.

ھېكايە سۆزىتىشنىڭ كولىمىناتسىيىسى دەل دانكونىڭ كىشىلەرگە پىداكارلىق بىلەن قىلغان ياخشىلىقىنى چۈشەندۈرۈش مەقسىتىگە جاۋابەن كۆكرىكىنى يېرىپ، يالقۇنلۇق يۈرىكىنى مەشئەل قىلىپ، ئۇلارنى باشلاپ ماڭغانلىقىدۇر. يازمىدا غۇچى مۇنداق پەۋقۇلئاددە جاسارەتنى تەسۋىرلەش ئارقىلىق كىتابخانلارنى قاتتىق ھاياجانغا سالدى. دانكونىڭغا بولغان ھېسداشلىقىنى ھەسسەلەپ ئاشۇرىدۇ.

«كوممۇنىزمىنى ئۆگىنىش توغرىسىدا» توغرىسىدا تەھلىل

1. ئەسەرنىڭ تارىخىي ئارقا كۆرۈنۈشى

بۇ دەرس تېكىستى 1920 - يىلى پۈتۈن روسىيە كوممۇنىستىك ياشلار ئىتتىپاقى ۋەكىللىرىنىڭ 3 - قۇرۇلتىيىدا لېنىن تەرىپىدىن قىلىنغان دوكلاتتىن تاللىۋېلىنغان. 1920 - يىللىرى سوۋېت ھاكىمىيىتى قۇرۇلغىنىغا ئۇزۇن بولمىغان بىر دەۋر بولغىنى ئۈچۈن، كىشىلەرنىڭ بولۇپمۇ ياشلارنىڭ كوممۇنىزمىنى چۈشىنىشى ۋە ئۇنى قانداق ئۆگىنىش، قانداق قۇرۇش ھەققىدىكى چۈشەنچىسى تولۇق ئەمەس ئىدى، بۇ توغرىدا ياشلار ئىچىدە بىر قىسىم مۇجەل ھەم خاتا كۆز قاراشلارمۇ مەۋجۇت ئىدى. شۇنىڭ ئۈچۈن ياشلارغا كوممۇنىزمىنى ئۆگىنىش ۋە قانداق قىلىپ كوممۇنىزمچى بولۇش ھەققىدە توغرا چۈشەنچە ۋە توغرا يول كۆرسىتىپ بەرمىگەندە، ئۇلار ھەر قەدەمدە خاتا يوللارغا كىرىپ قېلىشى مۇمكىن ئىدى. ئۇلۇغ داھىي لېنىن بۇ نۇقتىنى ئەنە شۇنداق سىياسىي ۋەزىيەتتە ئېلان قىلىپ، مىليونلىغان، ئون مىليونلىغان ياشلارغا، جۈملىدىن كوممۇنىزمىنى ئۆگەنگۈچى بارلىق كىشىلەرگە كوممۇنىزمىنى ئۆگىنىشنىڭ توغرا يولىنى كۆرسىتىپ بەرگەنىدى.

2. ئەسەرنىڭ ئىدىيەۋى مەزمۇنى

لېنىن بۇ ئەسەردە قانداق قىلغاندا كوممۇنىزمنى توغرا ئۆگەنگىلى بولىدۇ؟ دېگەن مەسىلىنى مۇھاكىمە قىلىش ئارقىلىق ئۆز نۇقتىئىنەزەرىنى ئىسپاتلاپ چىققانلىقى ئۈچۈن بۇ ئەسەر مۇھاكىمە خاراكتېرىدىكى ماقالىلەرگە كىرىدۇ.

لېنىن بۇ نۇقتىدا كوممۇنىزمنى ئۆگىنىش توغرىسىدا ئەتراپلىق، چوڭقۇر مۇھاكىمە يۈرگۈزۈپ كېلىپ، «ئىنسانىيەت ياراتقان بارلىق بىلىم بايلىقلىرى بىلەن ئۆز مېڭەڭنى قوراللاندىرغاندىلا، ئاندىن كوممۇنىزمچى بولالايسىن» دېگەن ئاساسىي نۇقتىئىنەزەرنى ئوتتۇرىغا قويىدۇ. بۇ نۇقتىئىنەزەرنى ئىسپاتلاش ئۈچۈن ماركسنىڭ ئىنقىلابىي ئەمەلىيىتىنى مىسالغا ئېلىپ، ئۇنىڭ قانداق بىلىملەرنى ئۆگىنىپ، كوممۇنىزم تەلىماتىنى قانداق ۋە-جۇدقا چىقارغانلىقىنى چۈشەندۈرۈپ بېرىدۇ.

لېنىن ئالدى بىلەن كوممۇنىزم تەلىماتىنىڭ قانداق قىلىپ ۋۇجۇدقا چىققانلىقىنى، بۇ ھەقتە ماركسنىڭ قانداق جاپا - مۇشەققەتلىك ئىزدىنىشلەرنى ئېلىپ بارغانلىقىنى ئوتتۇرىغا قويۇپ كېلىپ، «ماركس ئىنسانىيەتنىڭ كاپىتالىزم شارائىتىدا ئېرىشكەن بىلىملىرىنىڭ مۇستەھكەم ئاساسىغا تاياندى... ئۇ ئىنسانىيەت جەمئىيىتى ياراتقانلىكى نەرسىلەرنىڭ ھەممىسىنى تەنقىدىي پوزىتسىيىدە تۇرۇپ تەكشۈردى، ئۇلارنىڭ بىرەرنىمۇ ئېتىبارسىز قالدۇرمىدى. ئۇ ئىنسانىيەتنىڭ پىكرى ۋۇجۇدقا كەلتۈر-

گەنلىكى نەرسىلەرنىڭ ھەممىسىنى يېڭىباشتىن مۇھاكىمە قىلدى، تەتقىق قىلدى. بۇ بىلىملەرنى ئىشچىلار ھەرىكىتىگە بىرلەشتۈرۈپ تەكشۈرۈپ چىقتى. بۇنىڭ بىلەن بۇر-ژۇنئازىيىنىڭ تار رامكىلىقى بىلەن چەكلىنىپ قالغان ياكى بۇرژۇنئازىيىنىڭ بىر تەرەپلىمە قارشى بىلەن چەكلىنىپ قالغان كىشىلەر چىقىرىلمىغان خۇلاسىنى چىقاردى» دەپ كۆرسىتىدۇ.

يۇقىرىقى رېئال پاكىتلار شۇنى كۆرسىتىدۇكى، ماركس ئىنسانىيەت تەرەپىدىن يارىتىلغان ھەممە بىلىم بايلىقلىرىنى تەنقىدىي پوزىتسىيىدە تۇرۇپ ئۆگىنىپ، ئۇلۇغ كوممۇنىزم تەلىماتىنى ئوتتۇرىغا قويغان ھەم ئۇلۇغ كوممۇنىزمچى بولالىغان.

ئاتىق بۇ نۇقتىدا ئالدى بىلەن توغرا نۇقتىئىنەزەر ۋە پاكىتنى ئوتتۇرىغا قويماي، بەلكى كىشىلەر ئارىسىدا ساقلانمىۋاتقان خاتا نۇقتىئىنەزەرلەرنى يەنى «يادلاش بىلەن كوممۇنىزمىنى ئۆگىنىش»، «كوممۇنىستىك دەرسلىكلەر-دىنلا كوممۇنىزمىنى ئۆگىنىش» قاتارلىق خاتا نۇقتىئىنەزەرلەرنى تەھلىل - تەتقىق قىلىپ، ئاندىن كېيىن تۈپكى نۇقتىئىنەزەرنى ئىسپاتلايدىغان ئاساسىي پاكىتنى ئوتتۇرىغا قويۇپ، ئۇنى مۇھاكىمە قىلىش ئارقىلىق تۈپكى نۇقتىئىنەزەرنى يەكۈنلەپ چىققان. تۈپكى نۇقتىئىنەزەر ئىسپاتلانغاندىن كېيىن، تۈپكى نۇقتىئىنەزەرگە ئاساسلىنىپ، نۇتۇقنىڭ بېشىدا كۆرسىتىلگەن بىر قىسىم نۇقتىئىنەزەرلەرنىڭ ئاساسىي خاتالىقىنى تېخىمۇ يورۇتقان. بۇ نۇقتىئىنەزەرلەرنىڭ خاتالىقىنى ئېچىپ تاشلاپ، ئۆز نۆۋىتىدە يەنە ئاساسىي نۇقتىئىنەزەرنى تېخىمۇ روشەنلەشتۈرگەن.

3. ئەسەرنىڭ بەدئىي ئالاھىدىلىكلىرى

1. لېنىن ئالدى بىلەن مۇھاكىمە قىلىنىدىغان مەسىلىنىڭ جىددىيلىكىنى ئوتتۇرىغا قويۇپ، ئاڭلىغۇچىلارنى (كىتابخانلارنى) ئۆز نۇتقىغا كۈچلۈك جەلپ قىلىپ، ئاندىن ئۇنى پەيدىنپەي ئىسپاتلاپ كۆرسىتىشكە ئۆتكەن (1-، 2- ئابزاسلار).

(2) توغرا نۇقتىئىنەزەرنى چۈشەندۈرۈش ئۈچۈن، ئۇنىڭغا سېلىشتۇرما ھالدا بىر مۇنچە گەۋدىلىك بولغان خاتا نۇقتىئىنەزەرلەرنى كۆرسىتىپ، ئۇلارنىڭ خاتالىقىنى تەھلىل قىلىپ، ئاڭلىغۇچىلاردا روشەن سېلىشتۇرما ئىدىيىۋى تۇيغۇ پەيدا قىلىپ، ئۇلارنى تولۇق روھىي تەييارلىققا ئىگە قىلغان، ئاندىن كېيىن پاكىتنى ئوتتۇرىغا قويۇپ، ئاڭلىغۇچىلارنى توغرا نۇقتىئىنەزەرگە باشلاپ كەلگەن.

(3) پاكىت بىلەن نۇقتىئىنەزەر، ئىسپاتلاش بىلەن رەت قىلىش بىر - بىرىگە باب ھالدا قويۇلۇپ، پىكىر، گۆز قاراش ئىشەنچلىك ئوتتۇرىغا قويۇلغان.

مۇھاكىمە ماقالىلىرىدە ئىسپاتلاش، رەت قىلىش، مۇھاكىمە قىلىش، تەھلىل قىلىش جەھەتلەردە زىستلىق بولماسلىقى لازىم. ئۇنداق بولمىغاندا پىكىرنى توغرا ئىسپاتلاپ چىققىلى بولمايدۇ. بۇ تېكىست بۇ جەھەتتە بىر يۈكسەك ئۆلگىدۇر.

(4) لوگىكىلىق تەپەككۈر بىلەن ئوبرازلىق تەپەككۈر زىچ بىرلەشتۈرۈلۈپ، ھەر بىر ھادىسە، پىكىر، ھېسىمىيات ئوبرازلىق سۆزلەر بىلەن دەل جايىدا ئىپادىلەپ بېرىلگەن.

«غۇنچەم» توغرىسىدا تەھلىل

1. «غۇنچەم» دراممىنى تونۇشتۇرۇش

يازغۇچى زۇنۇن قادىرنىڭ «غۇنچەم» دراممىسى ئۈچ پەردە، ئالتە كۆرۈنۈشلۈك بولۇپ، ئاساسىي قەھرىمانى غۇنچەم. تراگېدىيىلىك خۇسۇسىيىتى ئىنتايىن كۈچلۈك بولغان بۇ ناخشا - مۇزىكىلىق درامدا ئاق كۆڭۈل، ۋاپادار ۋە قەيسەر دېھقان قىزى غۇنچەم بىلەن ئەمگەكچان، سادىق ۋە باتۇر دېھقان يىگىتى نۇرۇمنىڭ مۇھەببەت پاي-جىئەسى بايان قىلىنىدۇ.

درامدىكى زىددىيەت توقۇنۇشنىڭ بىر تەرىپىدە غۇنچەم ۋە ئۇنىڭ سۆيگەن يىگىتى نۇرۇم باشلىق كەم-بەغەل دېھقانلار تۇرسا، يەنە بىر تەرىپىدە ئۆمەر شاگىيۇ باشلىق بايلار، غالىچىلار ۋە ئۇلارنىڭ ئارقا تىرىكى لو-زۇڭ تۇرىدۇ. دراماتۈرگ ئازادلىقتىن بۇرۇنقى يېزىلار-دىكى ئىككى سىنىپ يەنى كەمبەغەل دېھقانلار سىنىپى بىلەن باي، پومپىشچىكلار سىنىپى ئوتتۇرىسىدىكى ھايات - ماماتلىق سىنىپى زىددىيەت ۋە سىنىپى كۈرەشنى مانا شۇنداق ئورۇنلاشتۇرۇپ، ئەكسىيەتچى ھاكىمىيەتكە تايانغان زالىم فېئودال - پومپىشچىكلارنىڭ جىنايى قىلمىشلىرىنى چىنىق بىلەن پاش قىلىپ، مۇستەبىت فېئوداللىق تۈزۈمنى ئاغدۇرماي تۇرۇپ، ھەقىقىي ئازادلىق ۋە ھەقىقەت

قىي مۇھەببەت ئەركىنلىكىگە ئېرىشىش مۇمكىن ئەمەس،
دېگەن مەركىزىي ئىدىيىنى ئالغا سۈرىدۇ.

دراما چەكلىك ۋاقىت، چەكلىك ئورۇن (سەھنە)
ئىچىدە ئوينىلىدىغان بولغانلىقى ئۈچۈن ھەر تەرەپلىمە
چەكلىمىگە ئۇچرايدۇ. شۇنىڭ ئۈچۈن درامدا توقۇنۇش
جىددىي بولۇش تەلەپ قىلىنىدۇ. يۇقىرى دەرىجىدە تىنچ-
پىكىلەشتۈرۈلگەن دراماتىك توقۇنۇش بولمىسا، دراممۇ
بولمايدۇ. «غۇنچەم» دە درامنىڭ بۇ ئاساسىي تەلپى
ئۇتۇقلۇق ئورۇنلانغان بولۇپ، ئۇنى ھازىرقى زامان ئۇيغۇر
درامچىلىقىنىڭ نەمۇنىسى دېيىشكە بولىدۇ.

دراما غۇنچەم ئائىلىسىنىڭ ئەھۋالىنى، غۇنچەم بىلەن
نۇرۇمنىڭ پاك مۇھەببىتىنى تونۇشتۇرۇش بىلەن باشلىنىدۇ.
بۇ قىسىم درامنىڭ ئېكسپانزىتسىيىدۇر. زومىگەر شاڭ
يونىڭ غۇنچەم ئائىلىسىنىڭ كىچىككىنە بېغى بىلەن
چىرايلىق قىز غۇنچەمگە كۆزى چۈشۈشى بىلەن درامنىڭ
زىددىيەت توقۇنۇشى باشلىنىدۇ. بۇ دراما سۆزىتىنىڭ تۈ-
گۈنىدۇر. شۇندىن كېيىن ۋەقەلىك جىددىي سىنىپى
زىددىيەت — توقۇنۇش ئىچىدە راۋاجلىنىدۇ. زومىگەر
شاڭيۇ ئۆمەرنىڭ كەڭ كەمبەغەل دېھقانلارغا چۈشكەن
ئالۋان - ياساقنى ھەسسىلەپ ئاشۇرۇپ مەجبۇرىي يىغىۋې-
لىشى، قارشىلىق كۆرسەتكەنلەرنى زوراۋانلىق بىلەن يامۇل-
غا تۇتۇپ بېرىشى، ھىيلىگەرلىك بىلەن غۇنچەمنىڭ ساددا
ئانىسىنى ئالداپ، نۇرۇمنى قايقانغا دەستىتىشى، ئانىسى
ئۆلگەن غۇنچەمنى «ئاتىدارچىلىق» نىقابى ئاستىدا مەج-
بۇرىي ئۆيگە ئەكىۋېلىپ، ئۆزى كىچىك خوتۇنلۇققا ئال-
ماقچى بولغانلىقى، ئايالى شەرۋاننىڭ قارشىلىقى بىلەن

بۇ ئىپتىھام ئىشقا ئاشماي، غۇنچەمنى مەجبۇرىي ھالدا ئوقۇ-
 لىغا ئېلىپ بېرىشى قاتارلىق ھىيلە - شۇملۇق ۋە زورا-
 ۋانلىق ئىچىدە دراما ۋە قەلىكى جىددىي توقۇنۇش ئىچىدە
 راۋاجلىنىدۇ. كېيىن نۇرۇملارنىڭ غۇنچەمنى ئېلىپ قېچىشى
 بىلەن توقۇنۇش تېخىمۇ كەسكىنلىشىدۇ. ۋە قەلىكى غۇنچەم-
 نىڭ پاجىئەلىك ھالدا كۆز يۇمۇشىغىچە تەرەققىي قىلدۇ-
 رۇلۇپ، يۇقىرى پەللىگە كۆتۈرۈلىدۇ. بۇ درامدىكى زىد-
 دىيەت توقۇنۇشنىڭ يۇقىرى پەللىسى، كولمىناتسىيىدۇر.
 غۇنچەمنىڭ ئۆلۈمىدىن كېيىن، نۇرۇم ۋە ئۇنىڭ
 سەپداشلىرىنىڭ سىنىپىي ئىنتىقام ئېلىش ئۈچۈن زومىگەر
 ئۆمەر شاگىيو ۋە ئۇنىڭ تەرەپدارلىرىغا قارشى كۈرەش-
 كە ئاتلىنىشى درامدىكى زىددىيەت توقۇنۇشنىڭ
 يېشىمىدۇر.

ئۇزۇلدى رىشتىدىن ئۇنچە،
 ئېچىلماي تۈزىدى غۇنچە.
 جاھان يوقسۇلغا گۆر بولدى،
 زاماننىڭ خۇۋلۇقى شۇنچە.

غۇنچەم ئۆلگەندىن كېيىن، نۇرۇم ئاغزىدىن بېرىل-
 گەن بۇ بىر كۈپلەت قوشاق دەل «غۇنچەم» درامىسىنىڭ
 مەركىزىي ئىدىيىسىدۇر. ھەقىقەتەنمۇ فېئوداللىق جەمئىيەت
 يوقسۇللار ئۈچۈن گۆر بولغانىدى.

قىساس بىزگە قارار بولسۇن،
 غەزەپلەر زۇلپىنقار بولسۇن.

پاچاقلاڭسۇن زۇلۇم تەختى، ئادالەت بىزگە يار بولسۇن.

بۇ قوشاق ئويغانغان نۇرۇم ۋە ئۇنىڭ سەپداشلىرىنىڭ زومىگەر ئۆمەر شاڭيودەك زالىملاردىن قىساس ئېلىش يولىدا يېڭى كۈرەشكە ئاتلىنىش ئۈچۈن قىلغان قەسىمىدۇر. دراما فېئوداللىق تۈزۈمنى ئاغدۇرۇش يولىدىكى كۈرەشكە چاقىرىش بىلەن ئاخىرلىشىدۇ.

2. «غۇنچەم» دراممىسىنىڭ دەرسلىكىگە كىرگۈزۈلگەن
3 - پەردىسى ئۈستىدە تەھلىل

دەرسلىكىگە كىرگۈزۈلگەن «غۇنچەم» دراممىسىنىڭ 3 - پەردىسى ئىككى كۆرۈنۈشتىن تەشكىل تاپقان. بىز تۆۋەندە «غۇنچەم» دراممىسىنىڭ 3 - پەردىسىنى دراممىنىڭ ئاساسىي خۇسۇسىيەتلىرىگە بىرلەشتۈرۈپ تەھلىل قىلايلى:

(1) سەھنە ئەسەرلىرىنىڭ بىرىنچى ۋە تۈپ ئالاھىدىلىكى شۇكى، جىددىي توقۇنۇش سەھنە ئەسەرلىرى سۆزىتىنىڭ ئاساسى. توقۇنۇش بولمىسا دراممۇ بولمايدۇ. دېمەك، توقۇنۇش دراممىنىڭ جېنى. ئادەتتىكى ھېكايە، پوۋېست، رومان قاتارلىق ئىپىك ئەسەرلەردىمۇ ئەلۋەتتە سۆزىت زىددىيەت، توقۇنۇش ئىچىدە راۋاجلاندىرۇلىدۇ. لېكىن ئىپىك ئەسەرلەردىكى توقۇنۇش بىلەن دراممىدىكى توقۇنۇشنى سېلىشتۇرغاندا تۆۋەندىكىدەك پەرقلەر بولىدۇ. بىرىنچى، درامدا سۆزىت توقۇنۇشى زىچ ئورۇنلاش

تۇرۇلىدۇ ۋە جىددىي بولىدۇ.

3 - پەردىنىڭ 1 - كۆرۈنۈشىدە جىددىي كېتىۋاتقان توي، ھاي - ھاي ئۆلەن ئېيتىپ، نىكاھقا كەلگەن يىگىتلەر، تۇرغان بىلەن پاتەمخانىنىڭ غۇنچەمنى ئېلىپ قېچىش ئۈچۈن قىلغان مەسلىھىتى، كۆچۈرۈپ كېلىنگەن غۇنچەمنى جىن قىچقىرىپ، ئوتتىن ئۆتكۈزۈشى، نۇرۇملارنىڭ پاتەمخانىنى باغلاپ قويۇپ، غۇنچەمنى ئېلىپ قېچىشى، شاگىيو ۋە ئۇنىڭ تەرەپدارلىرىنىڭ ئالاقىزادىلىكى ۋە رەس-ۋاچىلىقى قاتارلىق ۋەقەلەر كۆرۈنىدۇ. بىر كىچىكى كۆرۈنۈشتە شۇنچىلىك نۇرغۇن ۋەقەلىكلەرنىڭ بايان قىلىنغانلىقىدىن درامدا سۆزىت توقۇنۇشنىڭ نەقەدەر زىچ ئورۇنلاشتۇرۇلىدىغانلىقىنى كۆرۈۋېلىش تەس ئەمەس. ئەگەر بۇ ۋەقەلەر ئىپىك ئەسەرلەردە تەسۋىرلەنسە، يازغۇچىنىڭ تەبىئەت، ئورۇن، ۋاقىت تەسۋىرلىرى، ئىچكى ھېسسىيات ۋە كۆز قاراشلىرى تەپسىلىي ۋە ئەتراپلىق بايان قىلىنىپ، ئۇزۇن ئەسەر بولغان بولاتتى.

ئۆمەر شاگىيونىڭ غۇنچەمنى ئوغلىغا مەجبۇرىي ئېلىپ بېرىۋاتقان توي داغدۇغىسى بىلەن نۇرۇملارنىڭ غۇنچەمنى ئېلىپ قېچىشىدىن ئىبارەت زىددىيەت توقۇنۇشى ئىنتايىن جىددىيلىككە ئىگە. تاماشىبىنلار بۇ كۆرۈنۈشتىن ئىنتايىن جىددىيلىشىدۇ. تاماشىبىندىكى بۇ جىددىيلىك ئەلۋەتتە ۋەقەلىكنىڭ جىددىيلىكىدىن پەيدا بولىدۇ. ئىپىك ئەسەرلەردىكى جىددىيلىك درامدىكى جىددىيلىككە نىسبەتەن ئېيتقاندا، يۇقىرىدا دېگىنىمىزدەك، ئاپتورنىڭ ھەر تەرەپلىمە تەسۋىرلىرى ۋە بايانلىرى ئارقىلىق مەلۇم دەرىجىدە سۇسراق كەيپىياتتا بولىدۇ

ئىككىنچى، درامدا سۆزىت توقۇنۇشى بىر ئورۇندا مەركەزلىك ئىپادىلىنىدۇ. ئىپىك ئەسەرلەردە ئىجابىي ۋە سەلبىي پېرسوناژلار ئوتتۇرىسىدىكى زىددىيەت توقۇنۇشلىرىنى ئاپتور خالىغان جايدا ئىپادىلەش ئىمكانىيىتىگە ئىگە. لېكىن درامدا بۇنداق ئەمەس. دراماتورگ ۋەقەلىك نى راۋاجلاندۇرۇشتا، زىددىيەت توقۇنۇشلىرىنى ئىپادىلەشتە ۋاقىت، ئورۇن، شارائىت چەكلىمىسىگە قاتتىق ئۇچرايدۇ. شۇڭلاشقا دراماتورگ پۈتۈن سۆزىت توقۇنۇشىنى ئورۇن، شارائىت ۋە ۋاقىتقا قاراپ، بىر قانچە پەردە ۋە كۆرۈنۈشلەرگە بۆلۈپ، مەركەزلىك ئىپادىلەپ بېرىشى كېرەك. يۇقىرىقى 1 - كۆرۈنۈشتە ئۆمەر شاڭئيو ھويلىسىدىكى (ئورۇن) يازنىڭ كەچ كىرىپ قالغان مەزگىلىدىكى (ۋاقىت) داغدۇغىلىق تويىدا (شارائىت) نۇرۇملارنىڭ غۇنچەنى ئېلىپ قېچىشى - پۈتۈن سۆزىت توقۇنۇشىنىڭ مۇشۇ بىر قىسمى مەركەزلىك ئىپادىلەنگەن. 2 - كۆرۈنۈشتە بولسا، ئۆمەر شاڭئيو ھويلىسىدىكى (ئورۇن)، كەچ كۆزدىكى (ۋاقىت) غۇنچەنىڭ تۇتۇلۇپ ئۆمەر شاڭئيو ھويلىسىغا قايتا كەلگەندىكى (شارائىت) پاجىئەلىك تەقدىرى ۋە ئۆلۈمى بايان قىلىنىدۇ.

دېمەك ھەر بىر كۆرۈنۈشتە يەنە بىر ئورۇندا پۈتۈن سۆزىت توقۇنۇشىنىڭ بىر قىسمى مەركەزلىك ۋە نۇقتىلىق بايان قىلىنغان.

2) سەھنە ئەسەرلىرىنىڭ ئىككىنچى ئالاھىدىلىكى ئەسەر قەھرىمانلىرىنىڭ خاراكتېرى ئاپتورنىڭ تونۇشتۇرۇشىسىز، پېرسوناژلارنىڭ ھەرىكىتى ۋە تىلى ئارقىلىق يارىتىلىدۇ. درامدىكى پېرسوناژنىڭ ھەرىكىتى ئۇنىڭ ئەسەردىكى

باشقا پېرسوناژلار بىلەن بولغان مۇناسىۋىتىدۇر. ئۇنىڭ باشقا پېرسوناژلار بىلەن قىلىۋاتقان مۇناسىۋەت - ھەرىكەت ئالاھىدىلىكىدىن ئۇنىڭ قانداق ئادەملىكىنى - خاراكتېرىنى ئېنىق كۆرۈۋالالايمىز. مەسىلەن: 3 - پەردىنىڭ 2 - كۆرۈلۈشىدە غۇنچەم، پاتەمخان، سېپىت قاتارلىق ئۈچ پېرسوناژ ئوتتۇرىسىدىكى بىر ياستۇقتىن شەكىللەنگەن مۇناسىۋەت پائالىيىتى بايان قىلىنغان.

غۇنچەم ياستۇقنى سېپىتنىڭ بېشىغا ئاتىدۇ، غۇنچەم نىڭ ھالىغا ئېچىنغان پاتەمخان ئەسلى بۇ ياستۇقنى غۇنچەمگە قويۇپ بېرىش ئۈچۈن مىڭ تەسلىكتە شارۋا-نىدىن سوراپ ئالغان ۋە غۇنچەمگە قويۇپ بەرگەن، سېپىت غۇنچەمنى شۇ ياستۇق ئۈچۈن ئۇرغاندا پاتەمخان غۇنچەمگە بولۇشىدۇ، غۇنچەمنى قوغدايدۇ، سېپىت رەھىم-سىزلىك بىلەن ياستۇقنى تارتىۋېلىپلا قالماي، يەنە ئېغىر كېسەل بولۇپ ياتقان غۇنچەمنى ئۇرۇپ تېپىدۇ. مۇشۇ بىر ياستۇق ۋەقەسىدىن ئۈچ پېرسوناژنىڭ ئۈچ خىل خاراكتېرى - غۇنچەمنىڭ مەيلى قانچىلىك ئېغىر كۈندە قالسىمۇ، زالىملارغا يالۋۇرمايدىغان قەيسەر خاراكتېرى، پاتەمخاننىڭ ئۆزىدەك يوقسۇللارغا قايىش بولۇپ، سېپىت تەك رەھىمسىزلەرگە ئۆچمەنلىك بىلەن مۇئامىلە قىلىدىغان خاراكتېرى، سېپىتنىڭ ئادەمگەرچىلىك دېگەننى قىلچە بىلمەيدىغان، رەھىمسىز، زالىم خاراكتېرى گەۋدىلىنىدۇ.

3. دراممىدىكى دىئالوگ، سۆزلۈك ۋە ياندىما گەپلەر

دراممىدىكى پېرسوناژ تىلى دىئالوگ (پېرسوناژلار-

نىڭ ئۆزئارا قىلىشقان گېپى) ۋە مونولوگ (پېرسوناژلارنىڭ ئۆز - ئۆزىگە قىلغان گېپى ياكى مۇراجىئەت) دىن تەركىب تېپىپ، خاراكتېر يارىتىشتا ھەل قىلغۇچ رول ئوينىيدۇ. دراماتىك توقۇنۇشلار پېرسوناژلارنىڭ خاراكتېرى، ۋەقەلىك تەرەققىياتى قاتارلىقلار دىئالوگ ئارقىلىق ئىپادىلىنىدۇ.

1) درامدا بىر كۆرۈنۈش ياكى بىر پەردە بىلەن
2 - كۆرۈنۈش ياكى پەردە ئارىسىدا قالدۇرۇلغان ۋەقە -
لەر كۆپىنچە پېرسوناژلار دىئالوگى ئارقىلىق بايان قىلىنىپ،
ۋەقە تەرەققىياتى راۋاجلاندىرۇلىدۇ. مەسىلەن: 2 - كۆرۈ-
رۈنۈشتە 2 - يايىنىڭ: «قازاقنىڭ ئاۋۋىلىدىن ھېلىقى ئۇ -
چى بىلەن بىللە باغلاپ ئەكەلگەن چىرايلىق قىزنى شۇ -
نىڭغا ئېلىپ بەرگەن ئەمەسمۇ؟» دېگەن دىئالوگى
ئارقىلىق 3 - پەردىنىڭ 1 - كۆرۈنۈش ئاخىرىدىكى نۇ -
رۇملارنىڭ غۇنچەمنى ئېلىپ قېچىش ۋەقەلىكى بىلەن 2 -
كۆرۈنۈشتىكى غۇنچەمنىڭ تۇتۇلۇپ قاپتا ئۆمەر شاگيونىڭ
ھويلىسىغا كەلگەنلىك ۋەقەسى ئۆزئارا باغلىنىدۇ. نەتى -
جىدە ۋەقە تەرەققىياتىدا ئۈزۈلۈپ قېلىش كۆرۈلمەيدۇ.

2) درامدا بەزى ۋەقەلەر سۆزلەنمەسلىكى مۇمكىن.
تاشلاپ كەتسىمۇ بولىدىغان، لېكىن درامدا بەلگىلىك
قىممەتى بولغان ۋەقەلەر پېرسوناژلار دىئالوگى ئارقىلىق
بايان قىلىنىپ، دراما سۇژىتىنىڭ مۇكەممەللىكى ۋە رو -
شەنلىكىگە كاپالەتلىك قىلىنىدۇ. مەسىلەن:

«شاگيو: ھە، بۇ كېچىدە يەنە نېمە گەپ؟»

1 - يايى: نۇر ئاغىنىسى تۇرغان، ئامانتيالار بىلەن

يامۇلىدىن قاچتى.

شاگىيو: قاچتى، مانا قارا! قاچان؟

1 - يايى: بۈگۈن ئىككى كۈن بولدى. يەتتە -
سەككىز ئادەم ئىزلەپ يۈردىمىز.
شاگىيو: شۇنداق چىڭ يامۇلدىن قانداق قاچالايدۇ -

ھە؟

1 - يايى: ئۇلارنى يۆلىگە ئۆتكۈزۈپ، سى لويىغا
تاپشۇرۇپ بەرگەن. ئۇلار سەل بوش تۇتقان ئوخشايدۇ.

شاگىيو ئەمدى قانداق قىلدۇق بۇ كاساپەتلەرنى؟!
1 - يايى: بەزى مەلۇماتلارغا قارىغاندا، بۇ ئوغرى-
لار بۈگۈن كەچقۇرۇن مۇشۇ مەھەللە تەرەپكە ئۆتۈپ
كېتىپتۇ.»

نۇرۇملارنىڭ زىنداندىن قېچىش ۋەقەلىكى ئەسەرگە
مۇناسىۋەتلىك، لېكىن ئالاھىدە بىر كۆرۈنۈش قىلىپ يې-
زىشىڭمۇ ھاجىتى يوق، بىراق بۇ ۋەقەنى درامدا پېرسو-
ناژلار دىئالوگى ئارقىلىق ئەسكەرتىپ ئۆتمىگەندە، سۆز تە-
قا ۋە ئۇنىڭ چىنلىقىغا چوڭ تەسىر يېتىدۇ. شاگىيو بىلەن
يايىلار ئوتتۇرىسىدىكى قىسقا دىئالوگلار ئارقىلىق بىر تە-
رەپتىن نۇرۇملارنىڭ يامۇلدىن قاچقانلىقى، يەنە بىر تە-
رەپتىن، ئۇلارنىڭ مۇشۇ مەھەللە تەرەپكە كەلگەنلىكى با-
يان قىلىنىپ، ۋەقە تولۇقلانغان ۋە كېيىنكى سۆز تە-
رەققىياتىغا يول ئېچىلغان.

3) پېرسوناژلار تىلى پېرسوناژلار خاراكتېرىنى يارىتىشتا ئالا-
ھىدە رول ئوينايدۇ. شۇنىڭ ئۈچۈن درامدا پېرسوناژلار تىلى
ئالاھىدە ئورۇن تۇتىدۇ. دراماتۇرگ ئۆزى يېزىۋاتقان پېرسو-
ناژلارنىڭ كەسپى، يېشى، دۇنيا قارىشى، بىلىم سەۋىيىسى،

مىجەز خۇلقى قاتارلىقلارغا ئاساسەن ئۇنى سۆزلىتىپ،
خاراكتېرىنى يارىتىدۇ.

«شەرۋان: دۇنيادا ھەر قانچە ئەخمەق بولار سېنىڭ
چە بولماس، قانچە كۈن ئاچتىن - ئاچ قوتانغا سولىنىپ،
كالىلار بىلەن ياتتىڭ، باغلىنىپ، ئىتتەك سۆرەلدىڭ، قارا
ياغاچقا ئېسىلدىڭ، ئۆلگۈدەك قامچا يېدىڭ. يەنە نۇرنى
ئاغزىڭدىن چۈشۈرمەيسەنغۇ؟»

غۇنچەم: نۇرۇم مېنىڭ بۇلبۇلۇم، مەن ئۇنىڭ باغرى
قان غۇنچىسى. تىلىم سۆزگە كېلىدىكەن، مەن ئۇنى ئاغ-
زىمدىن چۈشۈرمەيمەن.

شەرۋان: تىلىڭ كېسىلمىسۇن يەنە!

غۇنچەم: ئەمدى قورقىدىغان ھېچ يېرى قالمايدى،
تىلىمنى كېسىپ تاشلىساڭلار دىلىمدا ياد ئېتىمەن.»

شەرۋان بىلەن غۇنچەم ئوتتۇرىسىدىكى مۇشۇ قىسقا
دىئالوگ-دىن بىز ئىككى خىل خاراكتېرلىك
ئىككى ئايالنى كۆرىمىز. شەرۋان ھاياتنىڭ
قەدەر - قىممىتىنى پۇل - دۇنيا، ئەيىش - ئىشەت بىلەن
ئۆلچەيدىغان يۇقىرى سىنىپقا مەنسۇپ ھۆكۈمران ئايال.
شۇڭلاشقا ئۆزىنىڭ پاك ۋە چىن مۇھەببىتىنى دەپ خىلمۇ
خىل ئازابلاردا قىيىنالىغان غۇنچەمنى ئەخمەق دەپ قارايدۇ.
شەرۋاننىڭ ئۆزىدە چىن مۇھەببەت چۈشەنچىسى بول-
مىغانلىقتىن تەبىئىي ھالدا ئۇ ئۆزىنىڭ كۆز قارىشى بى-
لەن چىن مۇھەببەت يولىدا جان پىدا قىلىۋاتقان غۇن-
چەمنى چۈشىنىشى مۇمكىن ئەمەس. شۇنداقلا ئۇ ئۆزىنىڭ
تەكەببۇرلۇقى ۋە ھۆكۈمران ئورنى بىلەن غۇنچەمدەك ھە-
قىقىي مۇھەببەت ئىگىلىرىنى زۇلۇم - زورلۇق بىلەن باش

ئەگدۈرۈشنى ئويلايدۇ. دېمەك شەرۋانغا بېرىلگەن دىئالوگ ئۇنىڭ خاراكتېرىگە ئۇيغۇن بولۇپ، ئۇنىڭ خاراكتېرىنى كەۋدەلەندۈرگەن.

غۇنچەم بولسا ئۆزىنىڭ پاك مۇھەببىتىگە سادىق قىز، ئىككىنچى تۈرلۈك قىلىپ ئېيتقاندا، ئۆز مۇھەببىتىگە سا- دىقلىق غۇنچەمنىڭ ئاساسىي خاراكتېرى. غۇنچەمنىڭ دىئالوگلىرى دەل ئۇنىڭ بۇ خاراكتېرىنى يورۇتۇپ بېرىدۇ. ئۇ مەيلى قانچىلىك ئازاب كۆرمىسۇن، ئۇ بۇلبۇلنىڭ — نۇرۇمنىڭ غۇنچىسى! ئۇ سۆزلىيەلسىلا نۇرۇمنى ئاغزىدىن چۈشۈرمەيدۇ. تىلى كېسىلسە دىلىدا ياد ئېتىدۇ. دراممىدىكى مونولوگ كۆپىنچە پېرسوناژلارنىڭ ۋە- قەلىككە بولغان قارىشىنى، پېرسوناژنىڭ ئىچكى دۇنياسىنى، سەھنىدە كۆرسىتىلگەن، پەردە ياكى كۆرۈنۈش ئارىلىقىدا رىدا ئۆتۈپ كەتكەن ۋەقەلەرنى بايان قىلىشنى ئاساسىي مەزمۇن قىلىدۇ. مەسىلەن، 3 - پەردە 1 - كۆرۈنۈشتە مەشرەپنىڭ چۆگۈن كۆتۈرۈپ چىقىپ، ئوتنىڭ ئالدىغا بېرىپ سۆزلىگەن سۆزى مونولوگ. يازغۇچى بۇ مونولوگ ئارقىلىق بىرى، بىزنى غۇنچەمنى نۇرۇمنىڭ ئېلىپ قاچىدىغانلىقى ھەققىدە ئالدىن خەۋەرلەندۈرىدۇ. يەنە بىرى، مەشرەپتىكى ئىدىيە ئۆزگىرىشىدىن خەۋەر بېرىدۇ.

ياندۇرما گەپلەر ئاپتورنىڭ پېرسوناژلارنىڭ سۆز سۆزلىگەندىكى روھىي ھالىتى، كىمگە قارىتىپ سۆزلەۋاتقانلىقىنى، مەلۇم بىر ھەرىكەتنى قانداق ئىشلەش كېرەكلىكى ھەققىدىكى كۆرسەتمىلىرى بولۇپ، بۇ ئاساسەن ئارتىستلارنىڭ رول ئېلىشتا پايدىلىنىشى ئۈچۈن بېرىلىدۇ. مەسىلەن، پاتەمخان (بوش ئاۋاز بىلەن) ھە تۇرغان، ئىشلار قانداق؟

تىرناق ئىچىدىكى سۆزلەر ياندىما سۆزدۇر. بۇ يەر-
دە پاتەمخانىنىڭ رولىنى ئالغان ئارتىس كېيىنكى جۈملىنى
دېيىشتە، ئېھتىيات قىلىپ پەس ئاۋاز بىلەن سۆزلىشى
زۆرۈرلۈكى كۆرسىتىلىپ، پاتەمخانىنىڭ ئېھتىياتچانلىقى بىلەن
قىلىنغان ھەرىكەت ھالىتىنى يورۇتۇپ بەرگەن.

ئەسەردىكى پېرسوناژلار ئۆزلىرىنىڭ ھەرىكىتى ۋە تىلى
ئارقىلىق ئۆزلىرىنىڭ ئوخشاشمىغان خاراكتېرىنى يارىتىپ
چىقىدۇ. 3 - پەردىنىڭ 2 - كۆرۈنۈشىدىكى ئاساسىي ئىجرا-
بىي قەھرىمانلار غۇنچەم، نۇرۇم، پاتەمخان ۋە مەشرەپلەر-
دىن ئىبارەت بولسا، سەلبىي قەھرىمانلار ئۆمەر شاگىيو،
شەرۋان ۋە سېپىتلاردىن ئىبارەت. ئىجابىي قەھرىمانلارنىڭ
خاراكتېرى بىر - بىرىگە ئوخشىمىغاندەك، سەلبىي قەھرى-
مانلارنىڭمۇ خاراكتېرى بىر - بىرىدىن پەرقلىنىپ تۇرىدۇ.
غۇنچەمنىڭ خاراكتېرى زۇلۇم ۋە زورلۇققا باش ئەگ-
مەيدىغان، ئاخىرقى تىنىقغىچە ئۆز مۇھەببىتىگە سادىق
بولغان ئالاھىدىلىكى بىلەن گەۋدىلىنىدۇ. يەنە بىر تە-
رەپتىن غۇنچەمنىڭ خاراكتېرى ئۆز بېشىغا كەلگەن قارا
كۈنلەرنى ئانىسىنىڭ بالدۇر توي قىلىۋەتمىگەنلىكىدەك
تەلەپسىزلىكتىن دەپ قارايدىغان سادىقلىقىدىمۇ ئىپادىلە-
نىدۇ. بۇ ئەلۋەتتە كونا جەمئىيەتتىكى ئاددىي، ئەمگەكچى،
ئاق كۆڭۈل بىر دېھقان قىزىغا خاس خاراكتېر ئالاھىدى-
لىكىدۇر. ئەگەر ئاپتور غۇنچەم خاراكتېرىنى زۇلۇمنىڭ س-
نىپىي يىلتىزىنى تونۇپ يەتكەن ۋە ئۇنىڭغا قارشى كۈ-
رەشكە ئاتلانغان قىلىپ گەۋدىلەندۈرگەن بولسا رېئاللىققا
ئۇيغۇن كەلمىگەن بولاتتى.

نۇرۇمنىڭ خاراكتېرى، ئاق كۆڭۈللۈكى، پىكىرنىڭ

ئوچۇقلۇقى، سىنىپىي زۇلۇمنىڭ ئاسارىتىنى ئۆز بېشىدىن كەچۈرگەن سەرگۈزەشتىلىرى ئارقىلىق بەلگىلىك دەرىجىدە تونۇغانلىقى، تىز پۈكمەس قەيسەرلىكى ۋە قارشىلىق كۆرسىتىش، كۈرەش قىلىش دەرىجىسىگە كۆتۈرۈلگەنلىكى بىلەن گەۋدىلىنىدۇ. ئۇنىڭ بۇ خاراكتېرى سىنىپىي زۇلۇمنى ئۆلگۈچە تارتىپ، پومېشچىكلارغا قارشى كۈرەشكە ئاتلانغان دېھقان ياشلىرىنىڭ تىپىك خاراكتېرىدۇر.

پاتەمخاننىڭ خاراكتېرى زۇلۇم ۋە ئېكسپىلاتاتسىيەگە قاتتىق ئۇچراپ، ئۆمەر شاگىيودەك زومىگەر پومېشچىكلارنىڭ قىلمۇتقان زورلۇقلىرىنىڭ ماھىيىتىنى چۈشەنگەن، ئاق كۆڭۈل، ئەمگەكچان يوقسۇللارنىڭ غەمخور - قاياشى بولغان ئالاھىدىلىكى بىلەن گەۋدىلىنىدۇ. بولۇپمۇ ئۇنىڭ خاراكتېرى ئۆزىدەك ئېزىلگەنلەرگە غەمخورلۇق قىلىدىغان ئالاھىدىلىكى بىلەن تېخىمۇ روشەنلىشىدۇ.

ئانىنىڭ تەربىيىسى ۋە ئەمەلىي تۇرمۇشنىڭ تەسىرىدە ئاق - قارىنى تونۇپ ئويغىنىپ، ئۆزىدەك كەمبەغەل-لەرگە ھېسداشلىق قىلىشتىن ئۇلار بىلەن ھەمئەنپەس بولۇپ زالىملارغا قارشى كۈرەش قىلىشقا پېتىنالايدىغان دەرىجىگە يەتكەنلىك مەشرەپنىڭ خاراكتېرى ئالاھىدىلىكىدۇر. ئۆمەر شاگىيو، شەرۋان، سېپىتلارنىڭ گەرچە سىنىپىي ماھىيىتى ئوخشاش بولسىمۇ، لېكىن ئۇلارنىڭمۇ ئۆزگىچە ئالاھىدىلىكلىرى بار. ئۆمەر شاگىيو مۇتھەمم، زومىگەر، ئەشەد-دېي زالىم، ئۇ ئەمگەكچىلەرنى ئېزىشتە ھىيلە بىلەن زور-لۇققا، زورلۇقنى ئاساس قىلغان ھەيۋىدە تايىنىدىغان جاللات. شەرۋان بولسا، مەككار، تەكەببۇر، مەمەدانە، كۈنچى زالىم، بۇزۇق ئايال. سېپىت ئەركە، يىغلاڭغۇ، ھۈر-

رەك، دۆت، ئەتىدىن - كەچكىچە تۇخۇم، توخۇ، كەكلىك سو-
قۇشتۇرۇپ يۈرىدىغان، شۇنداقلا ئاتىسىنىڭ بىر يۈرۈش
زالىملىقىغا ۋارىسلىق قىلىدىغان خاراكتېرى بىلەن پەرق-
لىنىپ تۇرىدۇ.

«غۇنچەم» دراممىسىنىڭ 3 - پەردىسى ئاخىرقى
پەردە بولۇپ، بۇ پەردىدە زىددىيەت توقۇنۇشى زىچ،
جىددىي، تىپىك قىلىپ ئورۇنلاشتۇرۇلغان. ھەر بىر پېرسوناژ-
نا ئۆزىنىڭ ھەرىكەت ۋە تىل ئالاھىدىلىكى ئارقىلىق
ئالاھىدە خاراكتېرگە ئىگە قىلىنغان شۇنداقلا بۇ پەردىدە
ھازىرقى زامان ئۇيغۇر بەدىئىي تىلىنىڭ ھەممە گۈزەللىك
ۋە ئارتۇقچىلىقلىرى نامايان قىلىنغان بولۇپ كىشىنى ئۆز-
گە مەپتۇن قىلىدۇ، بۇ باھا ئەاۋەتتە، 3 - پەردىگىلا ئە-
مەس، پۈتۈن «غۇنچەم» دراممىسىمۇ مەنسۇپ.

«پالۋان كەلدى» توغرىسىدا تەھسىل

1. ئاپتورنى قىسقىچە تونۇشتۇرۇش

يازغۇچى تېيىپىچان ھادى 1925 - يىلى غۇلجا شەھىرىدە تۇغۇلغان. غۇلجىدا باشلانغۇچ مەكتەپتە، ئۈرۈمچىدە سىغەن مەكتەپتە ئوقۇغان، كېيىن غۇلجىدا ئوقۇتقۇچى بولۇپ ئىشلىگەن. ئۈچ ۋىلايەت ئىنقىلابى پارتلىغاندا ئىنقىلابقا قاتنىشىپ، مەدەنىيەت، مائارىپ، تەشۋىقات خىزمەتلىرىنى ئىشلىگەن. تېيىپىچان ھادىنىڭ ئەدەبىي ئىجادىيىتى 1942 - يىلىدىن باشلانغان بولۇپ، ئۈچ ۋىلايەت ئىنقىلابى ھۆكۈمىتى مەزگىلىدە گېزىت - ژۇرناللاردا ھېكايىلىرى، تارىخقا ئائىت ماقالىلىرى ئېلان قىلىنغان. 11 - نۆۋەتلىك پارتىيە مەركىزىي كومىتېتى 3 - ئومۇمىي يىغىنىدىن كېيىن يازغۇچى قولغا قايتا قەلەم ئېلىپ، سادىر پالۋان ھەققىدە بىر يۈرۈش ھېكايىلەرنى ئېلان قىلدى، يەنە «چورۇق ھېكىم»، «ئاق ئۆستىگىم ئاق»، «باتۇر كەلدى» قاتارلىق تارىخىي شەخسلەر ھەققىدىكى ھېكايىلىرى بىلەن بىللە ئىلى تارىخىغا ئائىت بىر قاتار ماقالىلەرنى ئېلان قىلدى. ئۇ چوڭ ھەجىملىك تارىخىي ئەسىرى «ئىلى تارىخىدىن ئىزلار» نى يېزىۋاتقاندا يەنى 1989 - يىلى 3 - ئايدا ئالەمدىن ئۆتتى. يازغۇچىنىڭ «پالۋان كەلدى» ھېكايىسى «ئىلى دەرىياسى» ژۇرنىلىنىڭ 1980 - يىللىق 2 - سانىدا ئېلان قىلىنغان.

2. ھېكايىنىڭ تېمىسى ۋە مەركىزىي ئىدىيەسى

«پالۋان كەلدى» ھېكايىسىدە سادىر پالۋاننىڭ ئۆزى قۇرغان ئىنقىلابىي بازىدىن غۇلجا شەھىرىگە بىر قېتىم كېلىپ، دۈشمەنلەرنى ئالاقزادە قىلىپ تاشلاپ، ئايالى ۋە بالىلىرىنى ئۆلۈم ئاغزىدىن قۇتقۇزۇپ چىققانلىقى تېمىسى قىلىنغان. يازغۇچى بۇ تېمىنى ئارقىلىق ئازادلىق، ئەركىنلىك ئۈچۈن كۆكرەك كېرىپ چىققان سادىر پالۋاننىڭ تەڭداشسىز قەھرىمانلىقىنى ۋە ئاجايىپ ئۈستىدا قوشاقچى ئىكەنلىكىنى چوڭقۇر مېھىر - مۇھەببەتتىكى بىلەن گەۋدىلەندۈرۈپ بەرگەن.

3. ھېكايىنىڭ تارىخىي ئارقا كۆرۈنۈشى

سادىر پالۋاننىڭ ھاياتى ۋە ئىنقىلابىي پائالىيەتلىرى ئۇيغۇر خەلقى ئۆز بېشىدىن ئۆتكۈزگەن بىر ئەسىرلىك تارىخىي ۋەقەلەر بىلەن زىچ مۇناسىۋەتلىك. ئۇزۇن ئەسىرلەر داۋامىدىكى فېئوداللىق مۇستەبىت تۈزۈم كەڭ دېھقانلار ئاممىسىنى دەھشەتلىك ئېكسپىلاتاتسىيە قىلىپ كەلدى. ئۇنىڭ ئۈستىگە چىڭ سۇلالىسىنىڭ ئىلمى رايونىدىكى ھۆكۈمرانلىرى دېھقانلارنىڭ سېلىقىنى يىلمۇ يىل ئاشۇرۇپ تۆت خەۋدىن سەككىز خوغا، ئون - ئالتە خوغا ۋە ئاخىرى ئوتتۇز ئىككى خوغا يەتكۈزۈپ، ئۇلارغا چىمدىغۇسىز كۈلپەتلىك زۇلۇم سالىدى. بۇ خىل دەھشەتلىك زۇلۇم ۋە ئالۋان - ياساق دېھقانلارنىڭ زالىم مەنچىڭ ھۆكۈمرانلىرىغا قارشى كۈچلۈك سىنىپىي ئۆچمەن

لىكىنى قوزغاپ، شىددەتلىك قوزغىلاڭلارنىڭ كۆتۈرۈلۈپ چىقىشىغا سەۋەب بولدى.

سادىر پالۋان يېتتەكچىلىكىدىكى ئىلى دېھقانلار قوزغىلىڭى ئەنە شۇنداق شارائىتتا كۆتۈرۈلۈپ چىققانىدى. «پالۋان كەلدى» ھېكايىسى مانا شۇنداق تارىخىي رېئاللىقنى ئارقا كۆرۈنۈش قىلغان بولۇپ، ئۇيغۇر ئەمگەكچى دېھقانلىرىنىڭ دەھشەتلىك سىنىپىي زۇلۇم ۋە ئېكسپىلاتاتسىيىگە قارشى قوراللىق قوزغىلاڭ كۆتۈرۈپ چىققانلىقىنى، قوزغىلاڭنىڭ رەھبىرى سادىر پالۋاننىڭ جان پىدالىق بىلەن كۈرەشكە ئاتلىنىپ، خەلقنى يېتتەكچى زالىم شەن گەن، مىللىي مۇناپىق ھېكسىمبەگلىەرگە قاقشاتقۇچ زەربە بەرگەنلىكىنى مۇۋەپپەقىيەتلىك ئىپادىلەپ بەرگەن.

4. سادىر ئوبرازىنىڭ يارىتىلىشى ئۇسۇلى

ھېكايىدە سادىر ئوبرازىنىڭ خاراكتېرى ئەتراپلىق، مۇكەممەل تەسۋىرلەنمىگەن، ئاپتور پەقەت سادىرنىڭ قوزغىلاڭ كۆتۈرۈپ چىقىپ، تاغلاردا ئىنقىلابىي قوشۇن تەشكىللەپ، ئىلى جياڭجۈنى ۋەكىللىكىدىكى فېئودالىق مۇستەبىت ھاكىمىيەتكە قارشى ئېلىپ بارغان ھەرىكەتلىرى ئىچىدىكى بىر قېتىملىق پائالىيىتىنى مەركەزلىك تەسۋىرلەپ بېرىش ئارقىلىق ئۇنىڭ دۈشمەنلەرنى مەنسىتمەيدىغان، پەم - پاراسەتلىك قەھرىمان، خەلق قوشاقچىسى ئىكەنلىكىنى گەۋدىلەندۈرۈپ بېرىدۇ.

ئاپتور ھېكايە ۋەقەلىكىنى يامۇلنىڭ سادىرنىڭ خوتۇن - بالىلىرىنى ئۆلتۈرۈش ئۈچۈن چىقارغان ئېلاندىن باشلايدۇ.

شۇنىڭ بىلەن بىللە سادىرنىڭ شەنگەن دارېن، مەزەمات ھېكىم قاتارلىق فېئودال ھۆكۈمرانلىقنىڭ ۋەكىللىرى تەرىپىدىن «بۇزاقى» دەپ ئاتالغانلىقى بىلەن سادىر كەڭ خەلق ئاممىسى ۋە ئادالەتپەرۋەر يۇقىرى قاتلام زاتلىرى تەرىپىدىن قوللاشقا ئىگە بولغانلىقىدەك ئىككى خىل پۈتۈن زىتسىيىنى سېلىشتۇرۇش ئارقىلىق سادىر باشچىلىقىدىكى دېھقانلار ئىنقىلابىنىڭ ئەھمىيىتىنى ئىپادىلەپ، سادىر پال ۋان ئوبرازىنى ۋاستىلىك گەۋدىلەندۈرۈپ بېرىدۇ.

غۇلجا شەنگەننى نۇرغۇن ئەسكەر چىقىرىپ، خانىئانلارنى ئىشقا سېلىپ، سادىرنى تۇتۇپ كېلىپ جازالاش مەقسىتىگە يېتەلمىگەندىن كېيىن، ئۇنىڭ گۇناھسىز خوتۇن-بالىلىرىنى تۇتۇپ كېلىپ، خەلق ئالدىدا چېپىپ ئۆلتۈرۈپ، ھوسۇلنى يىغىشقا بويۇنتاۋلىق، سادىرنىڭ ئىنقىلابىغا ھېسداشلىق قىلىۋاتقان كەڭ خەلق ئاممىسىغا «ئىبرەت» قىلماقچى بولىدۇ. بىراق خەلق نېمىنى يەيدىغان سادىر ئادالەتپەرۋەر يۇقىرى قاتلام كىشىلىرىنىڭ ھېسداشلىقىغا ئىگە بولغاچقا، ئىشتىن ئالدىن خەۋەر تاپىدۇ ۋە نەق سوراق ئۈستىگە بېسىپ كىرىپ، خوتۇن-بالىلىرىنى ساق-سالامەت قۇتقۇزۇپ چىقىپ كېتىدۇ.

ئاپتور سادىر پالۋاننىڭ پۈتۈن كۈرەش جەريانىدىكى ئەمەس، بەلكى يۇقىرىقىدىكىدەك قىسقىغىنا بىر ۋاقىت ئىچىدىكى پەۋقۇلئاددە جاسارىتىنى ماھىرلىق بىلەن تەسۋىرلەپ، ئۆز تەقدىرىنى خەلق تەقدىرى بىلەن چەمبەرچاس باغلىغان، «ئەلنىڭ يىغىسىنى يىغلاپ، ئوتىدا كۆيۈپ، سۈيىدە ئاققان» خەلق قەھرىمانىنىڭ ئەقىللىك، پەم - پاراسەتلىك، قورقۇمسىز، قوشاقچىلىق ئوبرازىنى مۇۋەپپەقىيەتلىك

گەۋدىلەندۈرۈپ بېرىدۇ. سادىرنىڭ ئۆز بالا - چاقىسىنى قۇتۇلدۇرۇش يولىدىكى بىر قېتىملىق پائالىيىتىدىن ئۇنىڭ ئىككى چوڭ ئالاھىدىلىكىنى - بىرى، ئۇ دۈشمەننى مەنسىتمەي، دىغان باتۇر ۋە ئەقىل - پاراسەتلىك ئىكەنلىكىنى، يەنە بىرى، ھازىر جاۋاب خەلق قوشاقچىسى ئىكەنلىكىنى كۆرۈۋالالايمىز. ئۇنىڭ ئۆزى ۋە بالىلىرى دۈشمەن ئىچىدە جازا مەيدانىدا تۇرغان خەتەرلىك ئەھۋالدا توقۇغان قوشاق شىقى ئۇنىڭ ماھارەتلىك، ئۆتكۈر پىكىرلىك خەلق قوشاقچىسى ئىكەنلىكىنى ئىسپاتلايدۇ.

سادىر يارۇ دوست، قېرىنداشلىرى ئۈچۈن ئېيتقاندا شۇنچىلىك ئاددىي، خۇش چاقچاق، قىزىق گەپلەر بىلەن ھەمراھلىرىنى كۈلدۈرۈپ ئىلھاملاندۇرىدىغان قوشاقچى، مېھرىبان دېھقان، شۇنداقلا ۋاپادار ئەر، بالىلىرىغا نىسبەتەن مېھرىبان ئاتا، سادىرنىڭ بۇ ئالاھىدىلىكلىرى ھېكايىدە تولۇق ئىپادىسىنى تاپقان. شەنگەن دارېن، ھېكمەت ۋە ئۇلارنىڭ قولىچوماق، چېرىكلىرى ئۈچۈن ئېيتقاندا ئۇ ئۆلۈم دەھشىتى سالىدىغان تەڭداشسىز قەھرىمان. ھېكايىدە سوراقچى دارېننىڭ «سادىرنىڭ ئۆزى كەلدىغۇ...» دېگەن گەپنى ئاڭلىغاندا، ئالاقزادىلىككە چۈشۈپ، قاتتىق ۋارقىراپ كەتكەنلىكى، چېرىكلەرنىڭ قارشىلىق كۆرسىتىش ئىقتىدارىدىن ئايرىلىپ، تېۋىلغا چوقماق ئاستىدا دومىلاپ يەر قۇچاقلىغانلىقى دەل يۇقىرىقى پىكىرىمىزنىڭ ئىسپاتى.

5. ھېكايىنىڭ كومپازىتسىيەلىك تۈزۈلۈشى

كومپازىتسىيە ھېكايە سۆزۈشنىڭ بۆلەكلىرىنى ئورۇن-

لاشتۇرۇش دېگەنلىك بولۇپ، ئۇ ئاپتورنىڭ مەركىزىي ئىدىيەسىنى گەۋدىلەندۈرۈش، جانلىق ئوبراز يارىتىشتىكى بەدىئىي ماھارىتىنى كۆرسىتىدۇ. «پالۋان كەلدى» ھېكايىسى كومپارتىيىسىدىكى ئۆزىگە خاس ئالاھىدىلىكلىرى بىلەن كىتابخاننى ئۆزىگە كۈچلۈك جەلپ قىلىدۇ.

ئاپتور ئالدى بىلەن ئۆز ۋاقتىدىكى غۇلجا ئۇيغۇر-لىرىنىڭ تۇرمۇشى، دىنىي پائالىيەتلىرىنى تەسۋىرلەش ئارقىلىق ھېكايىنىڭ ۋەقەلىكى باشلىنىشتىن بۇرۇنقى مۇئەييەن ئىجتىمائىي شارائىتىنى تونۇشتۇرغان، بۇ تەسۋىرلەر ھېكايىنىڭ ئېكسپانزىيىسى. جۈمەدىن يانغانلار كۆڭۈللەرگە ئەنسىزچىلىك سالىدىغان جاكارچىنىڭ خەۋىرىنى ئاڭلايدۇ. «كېلەر جۈمە كۈنى سادىرنىڭ خوتۇنى شەرۋانخان بالىلىرى بىلەن تېرەكلىكتە چانىلىدۇ...» مانا بۇ ھېكايىنىڭ تۈگۈنىدۇر.

شۇنىڭدىن باشلاپ ھېكايە ۋەقەلىكى پەيدىنپەي راۋاجلىنىپ، سادىرنىڭ قوزغىلىپ چىقىپ، ئىسيان كۆتۈرگەنلىكى، ئۇنىڭغا نىسبەتەن ئابدۇرۇسۇل بەگدەك بىر قىسىم يۇقىرى قاتلام زاتلار بىلەن كەڭ خەلق ئاممىسىنىڭ ھېسداشلىقى، شەنگەن دارپىن، ھېككىمبەگلەرنىڭ سادىرنى تونۇش ئۈچۈن قىلغان زور ۋانلىقلىرى بايان قىلىنىدۇ. سادىرنى تۇتالماي شەنگەن يامول «ئېشەككە كۈچۈك يەتتىمىسە ئۇر توقۇمنى» قىلىپ، سادىرنىڭ خوتۇن - بالىلىرىنى تۇتۇپ كېلىپ، جازالىماقچى بولىدۇ. سادىر بۇ ئىشتىن خەۋەر تاپقاندىن كېيىن ھەمراھلىرى بىلەن سوراق ئۈستىگە باستۇرۇپ كىرىپ، دارپىننى ئىسلاھقا ئىشەنچ بىلەن سېلىپ، چېرىكلىرىنى ئۇرۇپ يىقىتىپ، خەلقنى خۇشاللىققا چۆمدۈرۈپ.

رۇپ، خوتۇننى ۋە بالىلىرىنى قۇتۇلدۇردۇ. سادىرنىڭ دەل ئاشۇ كەسكىن شارائىتىدا توقۇغان بىر كۆپلەپ قوشما قى دۈشمەننىڭ ماھىيىتىنى ئېچىپ بېرىدىغان، سادىرنىڭ قەھرىمانلىقىنى گەۋدىلەندۈرىدىغان يۇقىرى پەللى بولۇپ، سۆزىنىڭ كولىمىنى تەسۋىرلەيدۇ.

ھېكايىنىڭ ئاخىرىدىكى تاغ مەنزىرىسى، سادىرنىڭ غەلبە بىلەن قايتىشى، قوزغىلاڭچىلارنىڭ سادىرنىڭ ناخ-شىسىنى ئاڭلاپ شادلىنىشى ھېكايە سۆزىنىڭ يېشىمىدۇر.

«سەپدەش» ھېكايىسى توغرىسىدا تەھلىل

1. ئاپتورنى قىسقىچە تونۇشتۇرۇش

مۇھەممەت باغراش 1952 - يىلى قارا شەھەر ناھىيەسىنىڭ بازار ئىچىدە قول ھۈنەرۋەن ئائىلىدە تۇغۇلغان. باشلانغۇچ ۋە تولۇقسىز ئوتتۇرا مەكتەپنى پۈتتۈرگەندىن كېيىن ئاقسۇ ۋىلايەتلىك سەنئەت ئۆمىكىدە ئارتىس، شىنجاڭ قاتناش نازارىتىنىڭ تۆتىنچى شىركىتىدە شوپۇر، تەشۋىقات بۆلۈم كىتابى، «شىنجاڭ ئىشچىلىرى گېزىتى» ئۇيغۇر تەھرىر بۆلۈمىدە مۇھەررىر بولۇپ ئىشلىگەن. باغراش يازغۇچىنىڭ تەخەللۇسى، ئەسلى ئىسمى مۇھەممەت ئوسمان. ئۇ ھازىر شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ كەسپىي يازغۇچىسى.

«سەپدەش» يازغۇچىنىڭ تۇنجى ھېكايىسى بولۇپ، 1980 - يىلى ئېلان قىلىنغان.

2. ھېكايىنىڭ تېمىسى ۋە سەۋرەكلىكى ئىدىيىسى

ياش يازغۇچى مۇھەممەت باغراشنىڭ «سەپدەش» ھېكايىسىدە يېڭى شوپۇر ماخمۇت سەپىدىشى ساپىرنىڭ قاتتىق تەلەپچانلىقىنى خاتا چۈشىنىپ، ئۇنى ئۇرۇپ قويغان بولسىمۇ، كېيىن ساپىرنىڭ توغرا نىيەتلىك تەلەپچان ھە-

قىقىي دوست ۋە سەپداش ئىكەنلىكىنى تونۇپ يەتكەنلىكى تېما قىلىنغان. ئاپتور بۇ تېما ئارقىلىق قاتناش سېپىدە ئىشلەۋاتقان شوپۇرلارنىڭ جاپالىق كۈرەش ئەمەلىيىتىدە ئىدىيە ۋە تېخنىكىدا ئۆسۈپ يېتىلىۋاتقانلىقىنى ئەكس ئەتتۈرگەن.

3. ھېكايىدىكى مۇھىم پېرسوناژلار

ماخمۇت ئوبرازى

ماخمۇت سانائەت - قاتناش سېپىگە يېڭى كىرگەن غەيرەتلىك ياش، ئۆمۈ باشقىلارغا ئوخشاش ماشىنىنى ياخشى ھەيدەپ، ئۆز ۋەزىپىسىنى تولۇق ئورۇنلاشقا ئىرادە باغلايدۇ. شۇنىڭدەك ئۇنىڭدا باشقىلاردىن قېلىپ قېلىشنى نومۇس كۆرىدىغان كۈچلۈك غۇرۇر بار، ئۇنىڭ مەنمەنچىلىكى كۈچلۈك، مېجەزى ئىتتىك، مەسلىھەتنى ئانچە چوڭ قۇر مۇلاھىزە قىلالمايدىغان ئالدىراقسانلىقمۇ بار. شۇنداق بولغاچقا، ئۇ ئۆز كەمچىلىك، يېتەرسىزلىكىنى باشقىلارنىڭ ئالدىدا ئىقرار قىلىشنى ئۆزىنى تۆۋەن چۈشۈرگەنلىك دەپ قارايدۇ. ئۇنىڭ كۆڭلىدە ماشىنىنى باشقىلاردىن تېزىرەك ھەيدەپ شەرەپ قازىنىپ، ئۆزىنى كۆرسىتىش ئىدىيىسى ئۈستۈن ئورۇندا تۇرىدۇ. شۇنىڭ ئۈچۈن ئۇ قاتناش قائىدىسىگە خىلاپ ھالدا يۈك ئۈستىگە ئادەم ئولتۇرغۇزغاندا ساپىرنىڭ تەنقىد قىلغانلىقىنى «ئىچى تارلىق قىلغاچقا كۆچمە بايراقىمىن ئايرىلىپ قالدىم» دەپ خاتا چۈشىنىدۇ. شۇڭا بۇ قېتىم ماشىنىنى ئېگىز داۋاندىن 4 - خوتتا ھەيدەپ چۈشۈشنىڭ خاتا ئىكەنلىكىنى ساپىر ئوت-

تۇردىغا قويغاندا، ئۇنىڭغا تېخىمۇ ئىقرار بولماي، ئۇنىڭ بىلەن تاكالىشىدۇ. ئۇنىڭ بۇ جەرياندا ساپىر بىلەن قىلغان مۇنازىرىلىرىدىن ئۇنىڭ مەنمەنچىلىكى كۈچلۈك، نام-شۆھرەت قازىنىشقا ئامراق، باشقىلارنىڭ توغرا پىكىرلىرىنى قوبۇل قىلىشنى، ئۆزىنىڭ كەمچىلىكلىرىنى ئىقرار قىلىشنى خالىمايدىغان ئۆزىگە خاس خاراكتېرىنى كۆرۈۋالالايمىز. ئۇ بۇ مۇنازىرە جەريانىدا ساپىرنىڭ توغرا كۆڭلىنى خاتا چۈشىنىپ ياكى قەستەن بۇرمىلاپ، «كۆرەلمەيۋاتىسەن» دەپ قاتتىق دوق قىلىپ، ساپىرنى قورقۇنچاق، كۆرەلمەس دەپ كەمسىتىدۇ، نەتىجىدە ساپىر ئۆز مەقسىتىنى تولۇق چۈشەندۈرەلمەي، «مەمدان، ھاكاۋۇر» دەپ قويۇش بىلەن لا ماخمۇت غەزەپلىنىپ، ئۇنى قاتتىق ئۇرۇپ كېتىدۇ. دۈيىچاڭ ئاجرىتىپ قويغاندىن كېيىنمۇ ساپىرغا بولغان ئۆچمەنلىكىنى تاشلىماستىن «ساپىر، قاراپ تۇر، تېخى ھېسابلىشىمەن...» دەپ، ئۆزىنىڭ خاتا قىلىۋاتقانلىقىنى ئىقرار قىلغۇسى كەلمەيدۇ. دەرۋەقە يول ئىنتايىن خەتەرلىك، داۋانلار ئېگىز بولۇپ، ماشىنا كالىونىسى بىر - بىرىدىن ئايرىلىپ قالماي، شوپۇرلار ئۆزئارا نازارەت، ياردەم قىلىشىپ ماڭغاندىلا بۇ يوللاردىن ساق - سالامەت ئۆتۈپ كېتىشكە بولاتتى. ماشىنا ئېگىزلىگە نىسبەتەن ماشىنىنىڭمۇ، شوپۇرلارنىڭمۇ ھاۋانىڭ شالاڭلىقىدىن نورمال ھەرىكەتنىڭ ئاجىزلىشىۋاتقانلىقى مەلۇم بولىدۇ. ماخمۇت نىڭ نەپىسى قىسىلىپ، ماشىنىنىڭ ماتورىدىنمۇ چاتاق چىقىشقا باشلايدۇ. ئۇ ماشىنىنى توختىتىپ، چاتاقنى ئۆزى ئوڭشاپ ماڭماقچى بولۇپ، باشقا ماشىنىلارنى ئۆتكۈزۈۋېتىدۇ. ئاخىردا ساپىرنىڭ «سوراق» سىگنالىغىمۇ ئالەپ قالا.

راپ، جاۋابسىز ئۆتكۈزۈۋېتىدۇ. تاغنىڭ ئۆزگىرىشىچان ھاۋا -
 سى قارا - بوراننى ئېلىپ كېلىدۇ. ماخمۇت ماشىنىنى
 ياخشى تەكشۈرۈپ كۆرمەيلا ھەيدەپ ئېگىز دا-
 ۋاندىن چۈشمەكچى بولىدۇ. بىراق ماتور ئىشلىمەيدۇ.
 ماينى قانچە بەرگەن بىلەن مەسىلە ھەل بولمايدۇ. ماخمۇت
 ماشىنا بىلەن ئېتىشىپ يۈرۈپ، ھاۋا يېتىشمەي قىيىنلىق،
 مەنەنلىك بىلەن سەپتىن چۈشۈپ قالغانلىقىغا قاتتىق
 پۇشايمان قىلىدۇ. ئاخىر ھېچقانداق ئامال قىلالماي، ئاس-
 تا - ئاستا ئۇيقۇ بېسىپ، ھوشىنى يوقىتىپ ئۆلۈم خەۋپى
 ئاستىدا قالغاندا، سابىر قايتىپ كېلىپ ئۇنى قۇتقۇزۇۋا-
 لىدۇ. ئۇ ھوشىغا كەلگەندە كۈلۈپ تۇرغان ئاق كۆڭۈل،
 سەمىمىي، تەلەپچان سەپدىشى سابىرنى كۆرىدۇ. سابىر
 ئۇنىڭ ماشىنىسىنىڭ چاتاقلىرىنى ئوڭشاپ، ئۆزىگە كەسلا-
 روت بېرىپ قۇتقۇزۇۋالىدۇ. ماخمۇت مانا شۇنداق ھالقىلىق
 پەيتلەردە سابىرنىڭ قەلبىنى چۈشىنىپ يېتىپ، ئۆزىنىڭ
 خاتالىقلىرىنى چوڭقۇر تونۇپ، قاتتىق خىجالەتچىلىك ھېس
 قىلىدۇ. سابىرنى قۇچاقلاش ئۈچۈن ئۆزىنى ئاتىدۇ. ئۇ ئەنە
 شۇنداق چىن ۋاپادار سەپداشلىرى بولغانلىقىدىن ئۆلۈمدىن
 قۇتۇلغانلىقىنى، سەپداشلار پولاتتەك ئۇيۇشقان كۈلۈپكىتىپ
 قوينىدا بىر - بىرىگە ھەمئەپەس بولۇپ ئۆتكەندىلا كۈچ-
 قۇدرەتكە ئىگە بولىدىغانلىقىنى چۈشىنىپ قايىل بولىدۇ.

ئاپتور ھېكايىدە ماخمۇتنىڭ مىجەز - خاراكتېرىدىكى
 بۇ خىل ئۆزگىرىشىنى، سەپداشلىرىنىڭ ياردىمىدىن ئايرىد-
 لىپ قالغان بىر كىشىنىڭ قابىلىيىتى قانچىلىك چوڭ بو-
 لۇشىدىن قەتئىينەزەر، ئۆز مەقسىتىگە يېتەلمەيدىغانلىقى-
 نى كۆرسىتىپ بېرىش بىلەن بىللە ئىناق يار - يۆلەكتە

بولدىغان كوللېكتىپنىڭ چەكسىز كۈچ، خۇشاللىق ۋە غەلبە ئىمكانلىكىنى گەۋدىلەندۈرۈپ بېرىدۇ.

سابىر ئوبرازى

سابىر ئوبرازى ھېكايىدە ئىككىنچى ئورۇندا تۇرىدۇ. خان ئوبراز بولۇشىغا قارىماستىن، ھېكايىنىڭ مەركىزىي ئىدىيىسىنى ئېچىپ بېرىدىغان، «سەپداش» لىقنىڭ ئۇلۇغ-ۋارلىقىنى ھەقىقىي گەۋدىلەندۈرگەن ئوبراز. سابىر ماشىنا ھەيدەش تېخنىكىسىنى پۇختا ئىگىلىگەن، بەش - ئالتە يىللىق ستاژغا ئىگە شوپۇر، شۇنداق بولۇشىغا قارىماستىن، يول يۈرگەندە ھەرگىز قاتناش قائىدىسىگە خىلاپ ئىش قىلمايدۇ. باشقىلارنىڭمۇ قاتناش قائىدىسىگە خىلاپ ئىشلارنى قىلمىشىغا يول قويمىدۇ. ئۇنىڭ قائىدە - تۈزۈملەرگە بولغان ئېتىقادى بەك مۇستەھكەم، ئۇ بۇ جەھەتتە ھەرگىز يۈز - خاتىر قىلىپ ئولتۇرمايدۇ. شۇڭلاشقا ماخمۇتنىڭ يۈك ئۈستىگە ئادەم سالغىنىنى سەزگەندە دەررۇ تەشكىلگە مەلۇم قىلىدۇ. ئۇنىڭ ماشىنىنى ئېگىز داۋاندىن 4 - خوتقا سېلىپ، قاراملىق بىلەن ھەيدەپ چۈشكەنلىكىنى يۈزمۇ يۈز تەنقىد قىلىپ، ئۇنىڭ شۆھرەتپەرەسلىكىنى، شەخسىي قەھرىمانلىقىنى، كوللېكتىپتىن ئايرىلىپ قېلىشتەك ھەرىكەتلىرىنى ئېچىپ تاشلايدۇ. سابىردا يەنە باشقىلارغا ياردەم بېرىشنى، كۆيۈنۈشنى مۇقەددەس بۇرچ ھېسابلايدىغان ئالىيجاناب ئىدىيە چاقناپ تۇرىدۇ. ئۇ ھەرگىز باشقىلارغا يولسىزلىق قىلمىغىنىدەك باشقىلارنىڭ يولسىزلىق قىلىپ، كوللېكتىپنىڭ، دۆلەتنىڭ مەنپەئىتىگە، ئاخىرقى ھېسابتا ئۆزىنىڭمۇ مەنپەئىتى ۋە ھاياتىغا دەخلى - تەرۇز يەتكۈ-

زۇشكىگە سۈكۈت قىلىپ قاراپ تۇرمايدۇ. شۇڭلاشقا ئۇ ماخ مۇتىنىڭ ئۆزۈمچىلىك خاراكتېرىنى چۈشەنگەندىن كېيىن ئۇنىڭ بىر چاتاق چىقىرىپ قويۇشىدىن ئەنسىرەپ ھەمىشە دىققەت بىلەن كۆزىتىپ بارىدۇ. سابىردا مۇشۇنداق كوم مۇنىستىك روھ، مەسئۇلىيەتچانلىق ۋە يولداشلارغا سەمىمىي كۆيۈنۈشتەك پەزىلەت بولغاچقا ھەل قىلغۇچ پەيتتە دەرھال چارە قوللىنىپ، ماخمۇتنى ئىزلەپ چىقىپ، ئۇنى ئۆلۈمدىن قۇتۇلدۇرۇۋالىدۇ.

يازغۇچى بۇ ھېكايىسىدە يېڭى دەۋرىمىزدە ئۆسۈپ يېتىلىۋاتقان ئىلغار ياشلارنىڭ تىپىك خاراكتېرىنى ئەنە شۇنداق مۇۋەپپەقىيەتلىك ھالدا ئېچىپ بەرگەن. شۇڭلاشقا سابىر ئوبرازى ھېكايىدە 2 - ئورۇنغا قويۇلۇپ تەسۋىرلەنگىنىگە قارىماستىن، ھېكايىنىڭ مەركىزىي ئىدىيىسىنى تولۇق گەۋدىلەندۈرۈپ بېرەلمىگەن. سابىر كەمچىلىكى ۋە خاتالىقى بار ياشلارنى ئۆزىنىڭ سەمىمىي، ئۈلگىلىك ھەرىكەتلىرى بىلەن قايىل قىلىپ، ئۆزگەرتىشتە يېتەكچى ئورۇندا تۇرۇۋاتقان ئالىيچاناب ئىدىيىۋى ئىستىساخا ئىگە يېڭى كىشىلەرنىڭ جانلىق ۋەكىلىدۇر.

4. ھېكايىنىڭ بەدئىي ئالاھىدىلىكلىرى

(1) ھېكايە كومپازىتسىيىلىك قۇرۇلۇش جەھەتتە نا- ھايىتى پۇختا ۋە قىزىقارلىق بولۇپ، بىر - بىرى بىلەن يولۋاسلاردەك ئېلىشىۋاتقان ئىككى ياشنىڭ مۇشتىلىشىدىن باشلىنىدۇ. شۇڭا كىتابخان: «ئۇلار نېمە ئۈچۈن سوقۇ- شىدۇ؟» دەپ ئويلاپ، ھېكايىنى ئوقۇشقا قىزىقىدۇ.

(2) ھېكايە 1 - شەخس تىلىدىن بېرىلگەن، ۋەقەلىكى داۋاندىن چۈشۈش ۋە داۋانغا چىقىشتىن ئىبارەت ئىككى قېتىملىق يول يۈرۈشتىن ئىبارەت ئاددىي ۋەقە بولسىمۇ، لېكىن يازغۇچى ئىككى ياشنىڭ بىر - بىرىگە ئوخشىمىغان ئىككى خىل پوزىتسىيىسىنى جانلىق سېلىشتۇرما قىلىپ، بىر - بىرىگە ئوخشىمايدىغان ئىككى خىل خاراكتېرنى تولۇق يورۇتۇپ بەرگەن. بولۇپمۇ بۇ جەھەتتە «مەن» نىڭ مەمەدان، شۆھرەتپەرەس خاراكتېرى ئالاھىدە گەۋدىلەن دۈرۈلۈپ، ئۇنىڭ ئۆزى ئىنقىر قىلمايدىغان بۇ ئاجىزلىقى ئىخچام ۋەقەلىك بىلەن ئېچىپ بېرىلگەن. ھېكايىدە «مەن» بايان قىلغۇچى بولغانلىقتىن ئۆزىنىڭ تونۇش ۋە ھېسسىيات جەھەتتىكى ئالاھىدىلىكىنى، ئۆزگىرىشىنى چوڭقۇر پىسخىك مۇلاھىزە ئارقىلىق كىشىنى قايىل قىلارلىق ھالدا ئېچىپ بەرگەن. ئۆز كەمچىلىكىنى سېزىپ تۇرسىمۇ، ئىنقىر قىلماستىلىقى، ھەتتا ئۆزىنىڭكىنى توغرا دەپ قارشى تەرەپنى كەمسىتكەنلىكى، قىزىل بايراقنى قولغا ئېلىپ، ئۆزىنى كۆرسەتمەكچى بولغانلىقى ۋە ئاخىرىدا ئەڭ خەتەرلىك مىنۇتلاردا ئۆزىدىكى بىخەستەلىككە پۇشايمان قىلىشى، سابىر دەل ۋاقتىدا كېلىپ قۇتقۇزۇۋالغانلىقى قاتارلىقلارغا بولغان تونۇشى ۋە تەسىراتلىرى ماخۇمنىڭ ئۆز ئاغزىدىن بېرىلگەنچە، ئۇنىڭ تونۇش ۋە ھېسسىياتتىكى ئۆزگىرىشلىرى خاراكتېرىگە ماس ھالدا ناھايىتى تەبىئىي بېرىلگەن.

(3) ھېكايىنىڭ تىلى جانلىق، كۆركەم، ئوبرازلىق بولۇپ، ئاپتورنىڭ ھەر بىر پېرسوناژنى ئۆز خاراكتېرىگە ماس تىل بىلەن سۆزلەتمىشى، دىئالوگلاردىكى مۇنازىرە كۈچى، تەبىئەت مەنزىرىلىرىنىڭ ۋەقەگە ماسلاشتۇرۇلۇپ

مۇۋاپىق تىللار بىلەن تەسۋىرلىنىشى، ئىچكى ھېس - تۈي-
غۇلارنىڭ قويۇق، ئىنچىكە ئىپادىلىنىشى كىتابخاننى ۋەقە-
لىكنىڭ نەق ئۈستىدە بولغاندەك سېزىمگە كەلتۈرىدۇ.
يازغۇچى مەھەممەت باغراش خاراكتېر ئالاھىدىلىكى
روشەن پەرقلىنىپ تۇرىدىغان ئوبراز، قويۇق تۇرمۇش چىن-
لىقى ئارقىلىق كىشىنى كۈچلۈك جەلپ قىلىدىغان سۆزىت-
قا ئىگە ئەسەرلىرى بىلەن ھازىرقى زامان كىتابخانلىق
رىمىزنىڭ دىققىتىگە سازاۋەر بولغان ياش يازغۇچىلارنىڭ
بىرى. بۇ جەھەتتە «سەپداش» ھېكايىسى ۋەكىللىك خا-
راكتېرىگە ئىگە.

«بەخت تىلەش» توغرىسىدا تەھلىل

1. ئەسەرنىڭ تارىخىي ئارقا كۆرۈنۈشى

لۇشۈن «بەخت تىلەش» ھېكايىسىنى 1924 - يىلى 2 - ئايدا يازغان.

ماۋجۇشى 1927 - يىلى يازغان «خۇنەن دېھقانلىرى ھەرىكىتىنى تەكشۈرۈشتىن دوكلات» دېگەن ئەسىرىدە جۇڭگونىڭ فېئوداللىق جەمئىيىتىنى تەھلىل قىلىپ كېلىپ، «سىياسىي ھاكىمىيەت، ئۇرۇقداشلىق ھاكىمىيىتى، ئىلاھىي ھاكىمىيەت ۋە ئەرلەر ھاكىمىيىتى پۈتۈن فېئودال ئۇرۇقداشلىق ئىدىيىسى ۋە تۈزۈمىگە ۋەكىللىك قىلىدىغان، جۇڭگو خەلقىنى، خۇسۇسەن دېھقانلارنى چىرمىۋالغان ئىنتايىن يوغان چوڭ تۆت ئارغامچا ئىدى» دەپ كۆرسەتكەنىدى. جۇڭگو ئاياللىرىنىڭ تەقدىرى تېخىمۇ پاجىئەلىك بولۇپ، ئۇلار سىياسىي ھاكىمىيەت، ئۇرۇقداشلىق ھاكىمىيەت، ئىلاھىي ھاكىمىيەتنىڭ زۇلۇمىغا ئۇچراش بىلەن بىللە، يەنە ئەرلەر ھاكىمىيىتىنىڭ زۇلۇمىغا ئۇچراتتى.

لۇشۈن ھېكايىنى يازغان ۋاقتىدا فېئودالىزمغا قارشى كۈچلۈك كۈرەشچانلىق روھىغا ئىگە ئىنقىلابىي دېموكرات ئىدى. لۇشۈن «بەخت تىلەش» تەييارىم فېئوداللىق، يېرىم مۇستەملىكە جۇڭگونىڭ يۇقىرىقىدەك ئەھۋالىنى ئارقا كۆرۈنۈش قىلغان.

2. ھېكايەنىڭ تېمىسى ۋە مەركەزىي ئىدىيەسى

بۇ ھېكايىدە شياڭ لىن ئىسىملىك كەمبەغەل ئايالنىڭ كەينى - كەينىدىن بەختسىزلىككە ئۇچراپ، فېئودال ئۇرۇق-داشلىق ئىدىيىسى ۋە قائىدە - تۈزۈملىرىنىڭ يەكلىشى بىلەن سەرسانلىق - سەرگەردانلىقتا باشپاناھسىز قېلىپ ئۆلۈپ كەتكەنلىكى تېمما قىلىنغان بولۇپ، فېئوداللىق جەمئىيەت شياڭ لىنغا ئوخشاش مىليونلىغان گۇناھسىز ئەمگەكچىلەر ئاممىسىنىڭ قاتلى، دېگەن ئىدىيىنى كۈچلۈك يورۇتۇپ بەرگەن.

ھېكايىدە لۇشۇننىڭ ئەمگەكچىلەرگە بولغان چوڭقۇر خەير-رخاھلىقى، فېئوداللىق جەمئىيەتكە ئۈزۈل - كېسىل قارشى تۇرۇش روھى گەۋدىلەنگەن.

3. ھېكايىدىكى ئاساسىي پېرسوناژلار

شياڭ لىن ئوبرازى

ئاپتور شياڭ لىننىڭ بىرىنچى قېتىم لوسى بەگ ئائىلىسىگە كەلگەندىكى ئەھۋالىنى نۇقتىلىق ھالدا ئۈچ تەرەپتىن تەسۋىرلەيدۇ.

(1) ئۇنىڭ قىياپەت تەسۋىرى، «يېشى يىگىرمە ئالتە، يىگىرمە يەتتىلەردە، رەڭگى سېرىقراق، لېكىن ئىككى مەڭزى قىزىل بىر ئايال ئىدى». «ئۇنىڭ ئەركىشىدىن ئېشىپ چۈشكۈدەك كۈچى بار ئىدى». دېمەك، ئۇ ئەسلىدە ساغلام، قاۋۇل ياش چوكان ئىدى.

2) ئۇنىڭ ئەمگەكچانلىقى - ئىشچانلىقى خاراكىتىرىنىڭ تەسۋىرى، «خۇددى بىكار بولۇپ قالسا ئىچى پۇشىدىغاندەك، ئەتىدىن - كەچكىچە تىنماي ئىشلىدى»، «تاماق تاللىمايتتى، كۈچىنىمۇ ئايىمايتتى»، «يىل ئاخىرلىرىدا ئۆي قېقىش، كىرىۋېيۇش، توخۇ - ئۆردەك بوغۇزلاپ، ياغ پۇرتىش، كېچىلەپ مەزە تەييارلاش ئىشلىرىنىڭ ھەممىسىنى ئۆزى يالغۇز ئورۇنلايتتى. ياردەمچى تەلەپ قىلمايتتى».

3) خاراكىتىرى ئالاھىدىلىكىنىڭ ئىپادىلىنىشى. شياڭ لىن كەم گەپ، كۆزگە ئىسسىق كۆرۈنىدىغان، مۇلايىم، ياۋاش ئايال. «ئۇ كەم سۆز ئىدى، بىراۋ گەپ سورىغاندىلا گەپ قىلاتتى، شۇنداقىمۇ يەنە ئاز سۆزلەيتتى.» لېكىن بۇ ياۋاش، مۇلايىم ئايالنىڭ خاراكىتىرىدىكى ئەڭ قىممەتلىك بىر خۇسۇسىيەت چاپا - مۇشەققەتكە بەرداشلىقلىقى بىلەن زۇلۇم ۋە خارلاشقا قارشىلىق كۆرسەتىش روھى ئىدى. ئۇنىڭ قېيىن ئانىسىنىڭ ئۆيىدىن قېچىپ كېلىشى، قېيىن ئانىسى ئۇنى تۇيدۇرماي تۇتۇۋېلىپ ئېلىپ ماڭغان ۋاقتىدىكى قارشىلىق ھەرىكىتى، ئىككىنچى قېتىم ياتلىق بولغان ۋاقتىدا «شام يېقىپ قويغان جۈزىنىڭ بۇرچىكىگە بېشىنى بىرلا ئۇرۇپ» ئۆلۈۋېلىشنى ئويلىغانلىقى قاتارلىق ھەرىكەتلەر دەل شۇ روھنىڭ ئىپادىسىدۇر. ئىككىنچى قېتىم لوسى بەگنىڭ ئائىلىسىگە كەلگەندىن كېيىنكى شياڭ لىننىڭ ئەھۋالى يەنە ئىككى تەرەپتىن تەسۋىرلىنىدۇ.

بىرى، قىياپەت تەسۋىرى. ئۇ ئەمدى ئاۋۋالقى شياڭ لىنغا ئوخشىمايتتى. «چىرايى سېرىقراق ئىدى، پەقەت ئىككى مەڭزىدىكى قىزىللىق يوقاپ كېتىپتۇ».

«كۆزلىرىنىڭ نۇرىمۇ ئىلگىرىكىدەك ئۆتكۈر ئەمەس»،
«چىرايى مۇردىدەك پارقىراپ تۇرىدىغان» بولۇپ قالغان.
يەنە بىرى، ئىككىنچى ئېرى ۋە ئوغلىنىڭ پاجىئەلىك
ئۆلۈمى، بۇ ئۆلۈم ئۇنى قاتتىق روھىي ئازابقا سالدى. شۇڭلاشقا
ئۇنىڭ بۇرۇنقى كەم سۆزلۈكى ئورنىغا ئېلىشىپ قالغاندەك،
ئاشۇ بىر ھېكايىنى تەكرار - تەكرار سۆزلەۋېرىدىغان،
«ئىلگىرىكى چاققانلىقى تۈگەپ» كەتكەن، ئىلگىرىكى
«ھوشيارلىقىمۇ قالمىغان» سەۋىيە ھالەتكە كېلىپ قالىدۇ.
نەتىجىدە ئۇ بارا - بارا ئادەملەرنىڭ مەسخىرە قىلىشىغا
ئۇچرايدۇ. ئۇنىڭ ھېكايىسى ۋە پېشانىسىدىكى تاتسۇق
كىشىلەرنىڭ مەسخىرە نىشانىسى بولۇپ قالىدۇ. ئىككىنچى
قېتىم كەلگەندىن كېيىن «ناپاك» ئايال دەپ قارىلىپ،
نەزىر - چىراغ ۋاقىتلىرىدا ئىشقا قول تىققۇزمايدۇ. قول
تىقسا «نەزىرگە تەييارلىغان نەرسىلەرنى» ئەرۋاھلار يېمەي
قويدۇ دەپ قارىلىدۇ. بۇ شياڭ لىغا نىسبەتەن ئىنتايىن
چوڭ زەربە بولۇپ تېگىدۇ. نەتىجىدە ئۇ سەۋىيەلىق
ھالەتكە چۈشۈپ قالىدۇ. بولۇپمۇ ليۇمانىڭ «ئۇ دۇنياغا
بارغاندا ئىككى ئېرىڭنىڭ روھى سېنى تالاشسا قانداق
قىلسەن؟ جەبرائىل سېنى ھەرە بىلەن ئىككى پارچە قىلىپ
ئۇلارغا تەقسىم قىلىپ بېرىدۇ» دېگەن سۆزى ئۇنىڭغا تېخىمۇ
مۇئەجەللىك زەربە بولىدۇ. ئۇ ئەمدى «ئەتىدىن - كەچكى
چە لام - جىم دەپ ئاغزىنى ئاچالمايتتى. كوچىلاردا
يۈرەتتى، ئۆي سۈپۈرەتتى، ئوتياش، گۈرۈچ تازىلايتتى».
ئۇنىڭدا ئۇ دۇنيانىڭ ۋەھىمىسىدىن قورقۇش ئازابىغا
چۈشۈپ، بۇتخانىغا بېرىپ بوشۇغا سەدىقىسى قىلىپ، گۈنا-
ھىدىن ساقىت بولۇشتىن ئىبارەت ئەڭ ئاخىرقى ئۈمىدىلا

قالىدۇ. ئۇ شۇنداق قىلىدۇ. بىر يىلدىن كېيىن بۇتخانغا بېرىپ 12 تەڭگىلىك بوسۇغا سەدىقىسى تەقدىم قىلىپ كېلىدۇ. بۇ چاغدا ئۇ «ناھايىتى خۇشال ئىدى». بۇرۇنقى نۇرسىز كۆزلىرى «نۇرلىنىپ تۇراتتى». ئۇنىڭ بۇرۇنقى ئەمگەكچانلىقىمۇ قايتقاندەك كۆرۈنەتتى. «نەزىر - چىراغ قىلىش ۋاقتىدا ئۇ ناھايىتى غەيرەت بىلەن ئىشلىدى». لېكىن سى شىننىڭ «شياڭ لىن ھەدە، سەن تۇتما» دېگەن بىر جۈملە سۆزى ئۇنىڭغا ئەجەللىك زەربە بولدى. شۇنىڭ بىلەن ئۇ «يۈرەكئالدى بولۇپ كەتتى، قاراڭغۇدىن، سايىدىن قورقىدىغان»، كىشىلەرنى كۆرسە، ھەتتا ئۆز خوجايىنلىرىنى كۆرسىمۇ، خۇددى كۈندۈزى ئوۋىسىدىن تېنەپ چىقىپ قالغان چاشقاندەك ھودۇقۇپ قالىدىغان بولۇپ قالدى. «ئولتۇرغان يېرىدە خۇددى ياغاچتەك قېتىپ قالىدىغان بولدى». ئاخىرى يېرىم يىلغا قالمىي «چاچلىرى ئاقىرىپ، مېڭىسى بۇزۇلدى».

ھېكايە بېشىدا بېرىلگەن «مەن» بىلەن ئۇچراشقاندىكى شياڭ لىننىڭ قىياپەت تەسۋىرىدىن شياڭ لىننىڭ ئېچىنىش لىنىق تەقدىرىنى كۆرگىلى بولىدۇ. ئۇ بىرىنچى قېتىم لوسى بەگ ئۆيىگە كەلگەندە يىگىرمە ئالتە - يىگىرمە يەتتە ياشلاردا ئىدى. لېكىن نەچچە يىلدىن كېيىن «ياغاچقا ئويۇپ قويغان ئادەمگە» ئايلىنىپ كېتىدۇ. «مەن» بىلەن ئۇچراشقاندىكى قىياپەت تەسۋىرى مۇنداق بېرىلگەن: «ئۇ قىرىق ياشلاردىكى ئاياللارغا زادىلا ئوخشىمايتتى. ئۇنىڭ ياداڭغۇلۇقىدىن سۆز ئېچىش مۇمكىن ئەمەس. يۈزى زەپىرەڭدەك سېرىق، رەڭگىدىكى ئىلگىرىكى قايغۇ ئالامەتلىرى يوقىلىپ، خۇددى ياغاچقا ئويۇپ قويغان ئادەمگە

ئوخشاپلا قاپتۇ. پەقەت كۆز قارىچۇقىنىڭ مۆلدۈرلەپ تۇرۇشىلا بىر تىرىك جان ئىكەنلىكىنى بىلدۈرۈپ تۇراتتى. ئۇ بىر قولىدا بىر پۇچۇق تاۋاق سېلىنغان سېۋەت كۆتۈرگەن، بىر قولىدا ئۆز بويىدىن ئۇزۇن، تۆۋەنكى ئۇچى يېرىلغان بامبۇك تايىقىنى تۇتقانىدى. ئۇنىڭ قەلەندەر بولۇپ قالغانلىقى بىلىنىپلا تۇراتتى. «بۇنىڭدىن فېئوداللىق قائىدە - تۈزۈم ئەرلەردىن كۈچلۈك، ئىشچان، مۇلايىم - ياۋاش، شۇنداقلا قەيسەر بىر ئايالنى قانداق ھالاكەتكە كەلتۈرۈپ قويغانلىقىنى، فېئوداللىق جەمئىيەتنىڭ ئادەم يەيدىغان جىنايىتىنى كۆرۈۋېلىش ئانچە قىيىن ئەمەس. فېئوداللىق قائىدە - تۈزۈملەر ئۇنى ياغاچ ھەيكەلگە ئوخشاپ تىپ قويۇپمۇ يەنە ئارام بەرمەيدۇ. ئىلاھىي ھاكىمىيەتنىڭ بىر يۈرۈش ۋەھىمىسى ئۇنى ئازابلايدۇ. ئاخىر «مەن» دىن روھنىڭ بار - يوقلۇقىنى، دوزاخ، ئۆلگەندىن كېيىن ئۇرۇق - تۇغقانلارنىڭ روھى بىلەن ئۇچرىشىش - ئۇچۇر - ماسلىق قاتارلىقلارنى سورايدۇ ۋە ئۇلارنىڭ بولماسلىقىنى ئۈمىد قىلىدۇ. شۇڭلاشقا ئۇنىڭ خۇنى قالمىغان كۆزلىرىدە گەبىردىنلا «نۇر» تولىدۇ. لېكىن خۇنى قالمىغان كۆزلىرىدەك يىلدىرىلغان بۇ ئۈمىد يوققا چىقىپ، ئاخىرى ھايات بىلەن ۋەدالىشىدۇ.

شياڭ لىنىڭ قاتىلى - فېئودالىزم، فېئودالىزم جەمئىيىتىدىكى تۆت خىل ھاكىمىيەت ئىدى. ئىككى ئەرگە تېگىش بىلەن «ناپاك» بولۇپ قالغان، ئاخىرەتتە ئېھرى تالىشىپ ھەرىدە توغرىلىدىغان شياڭ لىنى ئىلاھىي ھاكىمىيەتنىڭ قۇربانى ئەمەسمۇ؟! پۈتۈن كۈچ - قۇۋۋىتى، ياشلىق قىنى فېئودالىزمنىڭ ۋەكىلى لوسى بەگ ئائىلىسىگە

بېرىپ، ئاخىرىدا كۈچىدىن، ئەقلىدىن ئايرىلغاندا
ھەيدىۋېتىلگەن شياڭ لىن رېئال ھاكىمىيەتنىڭ قۇربانى
ئەمەسمۇ؟! شۇنداق، شياڭ لىننىڭ قاتىلى دەل فېئوداللىق
تۈزۈم، فېئوداللىق قائىدە - تۈزۈملەر!

لوسى بەگ ئوبرازى

لوسى بەگ بارلىق فېئوداللىق قائىدە - تۈزۈملەرنىڭ
جامىل ھىمايەتچىسى. ئۇ فېئوداللىق جەمئىيىتىدىكى خانلىق
مەدرىسىنى تۈگەتكەن، فېئوداللىق ئەخلاق ئىلمى بىلەن
شۇغۇللىنىدىغان ئادەم. ئۇنىڭ ئوقۇيدىغىنى ۋە شۇغۇللىنىدى-
غىنى چىن تۇەن پىرىننىڭ بىر نېمىلىرى، «قەب زىكرى
قىلىدۇ» ۋە «چاھار كىتاب شەرھى» قاتارلىق فېئودال-
لىق قائىدە - تۈزۈم ۋە ئەخلاقنىڭ دەستۇرلىرىدىن ئىبار-
رەت. ئۇ يېڭىلىق تەرەپدارلىرى بولغان جەدىتلەرگە، قا-
نۇن ئۆزگەرتىش ئىسلاھاتچىسى كاڭ يۇۋېيگە ئۆلگۈدەك
قارشى تۇرۇپ، كونا فېئوداللىق قائىدە - تۈزۈملەرنى جان-
جەھلى بىلەن قوغدايدۇ. لوسى بەگ دەسلەپتەلا شياڭ
لىننىڭ ئېرىنىڭ ئۆلگەنلىكىنى ئاڭلاپ يامان كۆرىدۇ. ئۇ-
نىڭغا شياڭ لىننىڭ ئەرلەردىن ئېشىپ چۈشىدىغان كۈچى
ھالال، ئۆزى ھارام بولۇپ قالىدۇ. ئىككىنچى ئېرى ۋە ئوغ-
لى ئۆلۈپ يەنە كەلگەندە ئۇنى «ناپاك» ئايال دەپ قار-
غان بولسىمۇ، لېكىن ئەرزان كۈچىدىن يەنىلا پايدىلىنىدۇ.
ئۇنىڭ «تېتىكىلىشىپ قالارمىكىن» دېگەن ئۈمىدى يوققا
چىققاندىن كېيىن شياڭ لىننى «ناپاك ئايال» دەپ نەزىر-
چىراغقا قول تىققۇزماسلىقى ۋە ئاخىرىدا ھەيدىۋېتىشى-
دەل شياڭ لىننى ئۆلتۈرگەن قاتىللىق ھەرىكەت. لوسى
بەگ ئاخىرى كۈچى ۋە ئەقلىدىن ئايرىلغان بىچارە شياڭ

لىنىنى ئۆيىدىن قوغلاپ چىقىرىپ، تەقۋادارلىق قىياپىتىنى ئىچىگە يوشۇرۇنغان جاللاتلىقنى ئاشكارىلايدۇ. ئۇ ئۆزىنىڭ فېئوداللىق ۋە ئۇنىڭ قائىدىسى - تۈزۈملىرىنىڭ جاھىل ھىمايىچىسى ئىكەنلىكىنى شىياڭ لىنىنىڭ ئۆلۈمى ھەققىدىكى سۆزى بىلەنمۇ تولۇق ئىسپاتلايدۇ. ئۇ بۇ سۆزى ئارقىلىق فېئوداللىق قائىدىسى - تۈزۈملىرىنى ئاقلاپ، ئۇنىڭ قۇربانى بولغان شىياڭ لىنىنى قارىلايدۇ.

لوسى بەگ ئوبرازى كەڭ تەسۋىرلەنمىگەن بولسىمۇ، لېكىن يازغۇچى ئۇنىڭ ماھىيەتلىك خۇسۇسىيەتلىرىنى نۇقتىلىق تەسۋىرلەپ، تەقۋادارلىق ئىچىگە يوشۇرۇنغان رەزىل خاراكتېرىنى ماھىرىلىق بىلەن تولۇق ئېچىپ كۆرسىتىپ بەرگەن.

4. ھېكايەنىڭ بەدىئىي ئالاھىدىلىكلىرى

(1) ھېكايە قېلىپلاشتۇرۇش ئۇسۇلى ئارقىلىق يېزىلغان. ئاپتور ھېكايە باشلىنىش بىلەنلا «بەخت تىلەش» ئۈچۈن جىددىي تەييارلىنىۋاتقان لوجىك كەنتىنىڭ داغدۇغىلىق مەنزىرىسى ئىچىگە شىياڭ لىنىنىڭ ئۆلۈمىنى ئورۇنلاشتۇرۇپ، بىر تەرەپتىن «بەخت تىلەش» نى قاتتىق مەسخىرە قىلسا، يەنە بىر تەرەپتىن كىتابخانىنى پارتىلاش خاراكتېرلىك زىددىيەت توقۇنۇشى ئارقىلىق ھېكايىگە كۈچلۈك جەلپ قىلغان. ئارقىدىن ھېكايە بېشىدىن باشلىنىپ، ۋەقەلىك بايان قىلىنغان. ئاخىرىدا يەنە باشتىكى «بەخت تىلەش» مەنزىرىسىگە قايتقان. ھېكايە قەھرىماننىڭ پادالىيىتى «بەخت تىلەش» كە تەييارلىنىش ۋە «بەخت تىلەش»

پائالىيىتى ئارىسىغا ئورۇنلاشتۇرۇلغان. بۇنداق تەسۋىرلەش ئۇسۇلى قېلىپلاشتۇرۇش دەپمۇ، چېكىنىپ بايان قىلىش دەپمۇ ئاتىلىدۇ.

(2) پېرسوناژلار خاراكتېرى ئۇلارنىڭ تاشقى قىياپىتىدىكى ئۆزگىرىشلەر بىلەن ئىچكى دۇنياسىدىكى روھىي پائالىيەتلىرىگە ئىنچىكىلىك بىلەن بىرلەشتۈرۈلۈپ، تولۇق ئېچىپ بېرىلگەن. مەسىلەن، شياڭ لىنىڭ سىرتقى قىياپىتى، خۇسۇسەن ئۇنىڭ كۆز ھەرىكەتلىرىنىڭ ئۆزگىرىشى ئۈچ قېتىم تەسۋىرلەنگەن. شياڭ لىنى بىرىنچى قېتىم لو ئائىلىسىگە كەلگەندە «رەڭگى سېرىقراق ئىدى. لېكىن ئىككى مەڭزى قىزىل بىر ئايال ئىدى» دەپ تەسۋىرلەنسە، ئىككىنچى قېتىم كەلگەندە «چىرايى سېرىقراق ئىدى، پەقەت ئىككى مەڭزىدىكى قىزىللىق يوقاپ كېتىپتۇ»، «كۆز-لىرىنىڭ قىرىدا كۆز يېشىنىڭ ئىزلىرى كۆرۈنۈپ تۇراتتى. كۆزلىرىنىڭ نۇرىمۇ ئىلگىرىكىدەك ئۆتكۈر ئەمەس ئىدى» دەپ تەسۋىرلەنگەن. ئۈچىنچى قېتىم قەلەندەرگە ئايلىنىپ قالغان ۋاقتىدىكى ھالىتى «40 ياشلاردىكى ئاياللارغا زادىلا ئوخشىمايتتى، ئۇنىڭ ياداڭغۇلۇقىدىن سۆز ئېچىش مۇمكىن ئەمەس. سارغۇچ يۈزى قارىداپ كېتىپتۇ. رەڭگىدىكى قايغۇ ئالامەتلىرى يوقىلىپ، خۇددى ياغاچقا ئويۇپ قويغان ئادەم گىلا ئوخشاپ قاپتۇ، پەقەت كۆز قارىچۇقىنىڭ مۆلدۈرلەپ تۇرۇشىلا ئۇنىڭ بىر تىرىك جان ئىكەنلىكىنى بىلدۈرۈپ تۇراتتى» دەپ تەسۋىرلەنگەن، بۇ خىل قىياپەت ئۆزگىرىشلىرىنىڭ تەسۋىرى، فېئوداللىق قائىدە - تۈزۈملەر شياڭ لىنى قانداق ئازابلانغان، قانداق نابۇت قىلىپ تاشلىغانلىقىنى كۆرسىتىپ بېرىشتە ئىنتايىن كونكرېت ۋە جانلىق تەسىر پەيدا قىلغان.

3) ھېكايە ۋە قەلىكى «مەن» نىڭ كۆرگەنلىرى، ئەسلىدە گەنلىرى ۋە ئاڭلىغانلىرىنى گىرەلەشتۈرۈپ بايان قىلىش ئاساسىدا تۈزۈلگەن بولۇپ، بۇ «مەن» نىڭ ھېكايە ۋە قەلىكىگە ئۆز كۆز قاراش ۋە تەسىراتلىرىنى قوشۇشقا، شۇنداق قىلىپ ھېكايىنىڭ ھېسسىياتچانلىقىنى ئاشۇرۇشقا ئىمكانىيەت ياراتقان. مەسىلەن، «مەن» نىڭ بىر قىسىم مۇلاھىزىلىرى، ھېكايە بېشى ۋە ئاخىرىدىكى كۆز قاراشلىرىنىڭ ھېكايىنىڭ كىتابخانىدا ھېسسىيات ۋە تەسىر ئويغىتىشتا رولى چوڭ، ئۇ كىتابخانى چوڭقۇر ئويلىنىشقا ئېلىپ كېلىدۇ.

4) ھېكايە يۇقىرىدا دېگىنىمىزدەك قېلىپلاشتۇرۇش ياكى چېكىنىپ بايان قىلىش ئۇسۇلى بىلەن بايان قىلىنىپ، كومپازىتسىيەلىك تۈزۈلۈش جەھەتتىن ئىنتايىن ھىمىز ھىمىز باغلانغان، ئاپتور باشتىلا كىتابخانىغا تەنتەنە ئىچىدە پاجىئەنى، داغدۇغىلىق «بەخت تىلەش» مەنزىرىسى ئىچىدە تراگېدىيىنى — شياڭ لىنىڭ ئۆلۈمىنى كۆرسىتىپ، ۋە قەلىكىنىڭ يېشىمىنى ئوتتۇرىغا قويدۇ. ئاندىن ۋە قەلىكىنى باشلاپ، تراگېدىيەلىك پاجىئەنىڭ جەريانىنى نۇقتىلىق بايان قىلىپ ۋە ئەڭ يۇقىرى پەللىگە ئېلىپ چىقىپ، شياڭ لى دەل ئاشۇ «تەنتەنە» ۋە داغدۇغىلىق «بەخت تىلەش» نىڭ يەنى فېئوداللىق قائىدە-تۈزۈملەرنىڭ قۇربانى بولغانلىقىنى يورۇتۇپ بەرگەن.

ئاپتور ئاخىرىدا يەنە ھېكايىنىڭ يېشىمىنى ئوتتۇرىغا قويۇپ، ئۆزىنىڭ ئىنتايىن كۈچلۈك بولغان مۇھاكىمىسى ئارقىلىق بۇ «تەنتەنە»، بۇ «داغدۇغىلىق بەخت تىلەش» نى مەسخىرە قىلغان.

5) ھېكايىنىڭ تىلى پىشقان، شۇنداقلا ئىنتايىن ئۆت

كۈر ھەجۋىلىككە ئىگە تىل بولۇپ، ھېكايىدىكى شياڭ لىن ۋە لوسى بەگلەرنىڭ خاراكتېرىنى يارىتىشتا چوڭ رول ئوينىغان.

ھېكايىنىڭ ئاخىرىدىكى يوشۇرۇن، ئاچچىق ۋە ئۆت كۈر مەسخىرە ئىپادىلەنگەن مۇنۇ پارچىنى ماسالغا ئېلىپ كۆرۈپ باقايلى:

«ئاسمان - زېمىندىكى مازار - ماشايىقلار چېلىنغان قۇربانلىقلارغا ۋە لەززەتلىك ھىدلارغا مەست بولۇپ، لوجىڭ خەلقىگە چەكسىز بەخت ئىنئام قىلىمىز دەپ پەلەكتە لەلەڭشىپ يۈرسە كېرەك دەپ ئويلىدىم.» بۇ بەدىئىي قوشما جۇملىنى ئوقۇغىنىمىزدا پۈتۈن فېئوداللىق جەمئىيەت ۋە ئۇنىڭ بارلىق قائىدە - تۈزۈملىرى ئۈستىدىن ئاچچىق مەسخىرە كۈلكىسى بىلەن كۈلۈۋاتقان قەھرىماننى كۆرىمىز. شۇ بىر جۈملە تەسۋىر پۈتۈن فېئوداللىق جەمئىيەتنىڭ ۋە ئۇنىڭ قائىدە - تۈزۈملىرىنىڭ ساختا ماھىيىتىگە قارىتا قىلىنغان ئاچچىق مەسخىرە. چۈنكى ئادەمخور جەمئىيەت شياڭ لىنغا «بەخت» ئەمەس، بەلكى ئۆلۈم ئىنئام قىلدى. شۇنىڭدەك ھېكايىنىڭ باش - ئاخىرىدىكى تەبىئەت مەنزىرىسى بىلەن ئىجتىمائىي مۇھىت تەسۋىرىنىڭ گىرەلەشتۈرۈلۈشى ھېكايىگە بىر خىل تەنتەنە ۋە داغدۇغا ئىچىدىكى ھەسرەتلىك قايغۇدىن ئىبارەت غەملىك روھىي كەيپىيات بېغىشلاپ، كىتابخاننى چوڭقۇر تەسىرلەندۈرۈپ، مەركىزىي ئىدىيەنى ئۆتكۈر ئىپادىلەپ بەرگەن.

شائىر ئەخمەت يۈكسەكى ۋە «ئەتەبەتۇل ھەقايق» داستانى توغرىسىدا تەھلىل

قەدىمكى ئۇيغۇر يازما ئەدەبىياتىنىڭ ئەڭ يىرىك ۋە كىلىمىرىدىن بىرى بولغان شائىر ئەخمەت يۈكسەكىنىڭ تەرجىمىلى ۋە ئىجادىي پائالىيىتى توغرىسىدا ئېنىق مەلۇمات يوق. تەتقىقاتچىلارنىڭ «ئەتەبەتۇل ھەقايق» نىڭ مەزمۇن ۋە تىل ئالاھىدىلىكلىرىگە ئاساسەن چىقارغان نەتىجىلىرىدىن قارىغاندا، شائىر ئەخمەت XII ئەسىرنىڭ ئاخىرى، XIII ئەسىرنىڭ باشلىرىدا يەنى قاراخانىلار خاندانلىقىنىڭ ئاخىرقى دەۋرىدە ئۆتكەن.

مەخمۇت قەشقىرى، يۈسۈپ خاس ھاجىپ، ئەخمەت يۈكسەكىلەر ياشىغان قاراخانىلار سۇلالىسى دەۋرى ئۇيغۇر تارىخىدا ئىقتىساد، سىياسىي، ئىجتىمائىي ۋە مەدەنىيەت جەھەتلەردە زور ئۆزگىرىشلەر بولغان تارىخىي دەۋر ئىدى.

شائىر ئەخمەت يۈكسەكى مەخمۇت قەشقىرى، يۈسۈپ خاس ھاجىپلارنىڭ ۋارىسى سۈپىتىدە ئۇلارنىڭ ئىلغار دۇنيا قارىشى ۋە پەلسەپىۋى ئىدىيىلىرىنىڭ جەۋھەرلىرىنى قوبۇل قىلىپ ۋە ئۇنى راۋاجلاندۇرۇپ، «ئەتەبەتۇل ھەقايق» داستانىدا ئۆز خەلقىنىڭ مەنىۋى دۇنياسىنى دىداكتىك نۇقتىئىنەزەردە ئىپادىلەپ كۆرسەتتى.

«ئەتەبەتۇل ھەقايق» داستانى قەدىمكى ئۇيغۇر تىلى

نىڭ ئېتىنىڭ ئالاھىدىلىكلىرىگە باي «تۈركى تىللار دىۋانى» ۋە «قۇتادقۇبىلىك» داستانغا ئوخشاش بىر تىپىك ئۈلگە. ئۇ، ئەرەب - پارس تىللىرى ئارىلاش قوللىنىلغانلىقى ئۈچۈن تىل جەھەتتە يۇقىرىقى ئىككى ئەسەردىن ھەم پەرق قىلىدۇ، شۇنداقلا ئۇ ئۇيغۇر ئەدەبىي تىلىنىڭ قەدىمكى ئۇيغۇر تىلىدىن پەيدىن-پەي «چاغاتاي تىلى» (ئوتتۇرا ئەسىر ئەدەبىي تىلى) غا كۆچۈۋاتقان ئۆتكۈنچى دەۋردىكى تىلنى ئەكس ئەتتۈرگەنلىكى ئۈچۈن چاغاتاي تىلىنىڭمۇ دەسلەپكى ئۈلگىسى ھېسابلىنىدۇ. بۇنداق قوش ئالاھىدىلىك ئەينى ۋاقىتتىكى ئۇيغۇر ئەدەبىي تىلىنىڭ ئۆزگىرىشلىرىنى ئايدىڭلاشتۇرۇشتا، قەدىمكى ئۇيغۇر تىلىدىن چاغاتاي تىلىغا ئۆتۈشتىكى تارىخىي شارائىتلارنىڭ تەسىرىنى كونكرېت تەتقىق قىلىشتا بىزنى قىممەتلىك ماتېرىياللار بىلەن تەمىنلەيدۇ.

«ئەتەبەتۇل ھەقايق» داستانى ئىسلام ئەدەبىياتىنىڭ تەسىرى بىلەن سېڭىپ كىرگەن قەدىمكى ئەرەب، پارس داستانچىلىقىنىڭ ئەنئەنىۋى ئۇسلۇبلىرىنى ئۆزلەشتۈرۈش جەھەتتە «قۇتادقۇبىلىك» بىلەن بەكمۇ ئوخشاپ كېتىدۇ. ئۇنىڭ ئۈستىگە بۇ ئىككى ئەسەر تېماتىك مەزمۇن جەھەتتىمۇ بەزى ئورتاقلىقلارغا ئىگە بولۇپ، ئۇلاردا بىر خىل تېمىنىڭ ھەر خىل تارىخىي شارائىت ئىچىدە ئۆزىگە خاس بەدىئىي ۋاسىتىلەر بىلەن ئىپادە قىلىنغانلىقى كۆرۈنۈپ تۇرىدۇ.

ئەتەبەتۇل ھەقايقنىڭ تىلى «قەدىمكى ئۇيغۇر تىلى» ۋە «چاغاتاي تىلى» غا قارىغاندا

«ھازىرقى زامان ئۇيغۇر تىلى» غا نىسبەتەن يېقىنراق تۇر. بۇ ھال بەزى تەتقىقاتچىلارنىڭ «چاغاتاي تىلى سۈنئىي تىل. ئۇ، ئەدەبىي ئەسەرلەرنىڭ تىلىنى ئۇيغۇر خەلقىنىڭ جانلىق تىلىدىن يىراقلاشتۇرۇۋەتتى...» دېگەن قاراشلىرىدىن مەلۇم ئاساسقا ئىگە ئىكەنلىكىنى كۆرسىتىدۇ. بۇنىڭدىن بىز «قەدىمكى ئۇيغۇر تىلى» دىن چاغاتاي ئەدەبىي تىلىغا ئۆتۈشتىكى داۋاننىڭ ئىنتايىن قىيىن ۋە مۇشەققەتلىك بولغانلىقىنى، خەلقنىڭ جانلىق تىلى بىلەن «چاغاتاي تىلى» ئوتتۇرىسىدا ھازىرغىچە مەلۇم كاۋاك ساقلىنىپ كېلىۋاتقانلىقىنى، شۇنچە ئۇزۇن دەۋر-لەردىن كېيىنمۇ ھازىرقى تىلىمىزنىڭ ئۆز ئېتىتىمىڭ مەنبەسى بولغان قەدىمكى ئۇيغۇر تىلى ئېتىنوگرافىيىسىگە ئىنتىلىش ھالىتىنىڭ تەبىئىي مەۋجۇتلۇقىنى بىلىۋالالايمىز.

«ئەتەبەتۇل ھەقايق» نىڭ ئەسلى تېكىستىدە قوللىنىلغان يېزىق مەسىلىسىگە كەلسەك، داستان قەشقەر تىلى بىلەن قەدىمكى ئۇيغۇر يېزىقىدا يېزىلىپ شاھقا سۇنۇلغانلىقى شۈبھىسىزدۇر. چۈنكى داستاننىڭ بىزگىچە يېتىپ كەلگەن ئۈچ نۇسخىسىنىڭ كۆچۈرۈلۈش ئەھۋالى (A نۇسخا «قەدىمكى ئۇيغۇر يېزىقى» دا يېزىلغانلىقى، B نۇسخا «قەدىمكى ئۇيغۇر» يېزىقى بىلەن ئەرەب ئېلىپبەسى ئاساسىدىكى يېڭى ئۇيغۇر يېزىقى تەڭ قوللىنىپ كۆچۈرۈلگەنلىكى، C نۇسخا بولسا ئەرەب ئېلىپبەسى ئاساسىدىكى يېڭى ئۇيغۇر يېزىقى بىلەن يېزىلغانلىقى) بۇ نۇقتىنى تولۇق مۇئەييەنلەشتۈرىدۇ.

داستاننىڭ مەزمۇنى ۋە شائىرنىڭ ئىدىيەۋى قاراشلىرى

«ئەتەبەتۇل ھەقايدىق» باشتىن - ئاخىر شائىرنىڭ ئادالەت، ھەققانىيەت، ئىنسانپەرۋەرلىك ئىدىيىلىرى بىلەن سۇغىرىلغان بولۇپ، شائىر بۇ لېرىك داستانى ئارقىلىق كىشىلەرگە ھەقىقەت دەرۋازىسىنى ئېچىپ، خەلقى پەزىلەتلىك، دۆلىتى ئاۋات، بەختلىك جەمئىيەتكە يېتىشتىن ئىبارەت غايىۋى مەقسەتنى ئوتتۇرىغا قويغان.

شائىر يۈسۈپ خاس ھاجىپنىڭ «بەخت كەلتۈرگۈچى بىلىم» (قۇتادقۇبىلىك) ئىدىيىسىگە ۋارىسلىق قىلىپ ۋە ئۇنى راۋاجلاندۇرۇپ، «بىلىم ھەقىقەتنىڭ ئىشىكىنى ئاچقۇچى» دېگەن تەشەببۇسنى دادىل ئوتتۇرىغا قويغان. ئوتتۇرا ئەسىردە ئىسلام دىنى ھۆكۈمران ئورۇندا تۇرغان مۇنداق بىر تارىخىي دەۋردە مەيدانغا كەلگەن بۇ داستان تاننىڭ دىنىي قاراشلاردىن مۇستەسنا بولۇشى مۇمكىن ئەمەس. ئەسەردە گەرچە ئىدىيالىستىك نۇقتىئىنەزەرلەر خېلى قېنىق بولسىمۇ، لېكىن ئۆز دەۋرى ئۈچۈن ئىنتايىن قىممەتلىك بولغان ساددا ماتېرىيالىستىك نۇقتىئىنەزەرلەر، دۇنيانىڭ ئوبيېكتىپلىقىغا بولغان رېئال دىئالېكتىك قاراشلار، ئىنسانپەرۋەرلىك، مەرىپەتپەرۋەرلىك، ئادالەت، ھەققانىيەت قاتارلىق ئۇلۇغۋار ئىدىيىلەر چاقناپ تۇرىدۇ. شۇڭا شائىرنىڭ بۇ لېرىك داستانى ئۇنىڭ ئەدەبىياتقا بولغان ئادەتتىكى ھەۋىسىنىڭ نەتىجىسى سىلا ئەمەس، بەلكى ئۇ ئىلىم - مەرىپەت ئارقىلىق جاھاننى تۈزەش، بەختلىك يېڭى جەمئىيەت قۇرۇش غايىسى ئەكس ئەتتۈرۈلگەن يۈرەك قانلىرى بىلەن پەرۋىش

قىلىنغان چىرايلىق گۈلزاردۇر.

يۈسۈپ خاس ھاجىپ «قۇتادقۇبلىك» داستاندا دۆلەتنى مۇستەھكەملەشنى سىمۋوللۇق ئوبرازلار ئارقىلىق گەۋدىلەندۈرۈپ، خەلقنى بەختكە ئېرىشتۈرۈشنىڭ سىياسىي ۋە قانۇنىي يوللىرىنى ئوتتۇرىغا قويغان بولسا، «ئەتەبە-تۇلھەقايىق» دا يۈكسەككى دىداكتىك بايان قىلىش ئۇسۇلى ئارقىلىق جەمئىيەتنى ئىلىم مەرىپەت، ئەخلاقىي - پەزىلەت ئارقىلىق تۈزەپ، خەلقنى بەختلىك قىلىشنىڭ ھەققانىيەت دەۋرىنى ئېچىپ بەرمەكچى بولغان. داستان مەزمۇن جەھەتتىن بىر قانچە كۆنكۈپت بۆلەكلەرگە بۆلۈپ بايان قىلىنغان.

شائىر داستاندا ئەڭ مۇھىم ئورۇنغا قويۇپ بايان قىلغان مەزمۇنلارنىڭ بىرى «شاھ مەدھىيىسى» ۋە «كىتابنىڭ شاھقا ئاتالغانلىقى» بولۇپ ھېسابلىنىدۇ. شائىر بۇ بابلاردا غەيرەت - شىجائەتتە، مەردلىك - ئالىيجانابلىقتا چاھار يارلار بىلەن تەڭلىشىدىغان، ئادا-لەتلىكتە نەشۇرۋان ئادىلدەك، پاكلىقتا يۈلتۈزلەردەك دانا شاھ ئوبرازىنى يارىتىدۇ؛ دادىل تەسەۋۋۇر، ئوخشىتىش، مۇبالىغىلەر ئارقىلىق ئۇنىڭ ئىززەت ئېكرامىنى يۇقىرى پەللىگە كۆتۈرىدۇ ھەم ئالدىنقى مۇناجاتلىرىدا ئېيتىملىق باقمىغان يېڭى پىكىر بېزەكلىرىنى تاقايدۇ.

ئايا تىل نۇرۇت مەدھ ئۆتۈنگىل قانى،
مەن ئارتۇت قىلايىن شاھىمقا ئۇنى.
شاھىم مەدھىيى بىرلە بېزەيىن كىتاب،
ئوقىغىناي كىشىنىڭ سەۋىنىسۇن جانى.

دېمەك ئۇ ھەققانىيەت ۋە ئادالەتنىڭ، مەردلىك - مەر-
 دانلىكىنىڭ، ئەقىل - ھوش ۋە ئەخلاقىي پەزىلەتنىڭ
 بۈيۈك ئىگىسىنىڭ نامىنى جاھان ئارا يېيىپ، ئۇنىڭ
 شاراپىتىدىن پۈتۈن خەلقنى ئۈلگە ئالدۇرۇپ، بەختلىك
 جەمئىيەت قۇرۇش ئارزۇسىنى ئوتتۇرىغا قويدۇ. قارىماق-
 قا بۇ لېرىك بايانلاردا شاھقا قارىتا خۇشامەتچىلىك
 خاھىشلىرى كۆرۈنۈپ تۇرسىمۇ، ئەمەلىيەتتە شائىر بۇ
 ئارقىلىق خۇشامەت قىلىشنى ئەمەس، بەلكى شاھنىڭ
 كۆڭۈل خاھىشىنى ئەسىر قىلىۋېلىشنى مەقسەت قىلىدۇ.
 ئىسلام ئەقىدىلىرى بويىچە شاھلار ئۈچىنچى ئۇلۇغ زات،
 ئۇنىڭ ئېيتقىنىنى ئورۇنلاش «ۋاجىپ»، ئۇ خەلقنىڭ
 پاسىبانى دەپ قارالغاچقا، خەلقنىڭ بەختلىك، جەمئىيەت-
 نىڭ تىنچ - خاتىرجەم بولۇشى پۈتۈنلەي ئۇنىڭ ئىرا-
 دىسىگە باغلىق دېيىلەتتى. شۇڭا شائىرنىڭ كۆز قارىشى
 بويىچە ئېيتقاندا، ئۇنىڭ كۆڭۈل رايىنى ياخشىلىققا
 باشلاپ، يامان كىشىلەرنى، يامان ئىش - ھەرىكەتلەرنى
 ئۇنىڭغا تونۇتۇپ قويسىلا، شاھ ئۆزىنىڭ كۈچ - قۇدرى-
 تىگە تايىنىپ، بۇ ئىشلارنى ئوڭاي تۈزۈۋېلىشى مۇمكىن
 ئىدى. ئۇ جەمئىيەتتىكى بارلىق نامۇۋاپىق ئىشلار ئىجتى-
 مائىي تۈزۈمدىن ئەمەس، ئاچكۆز، نامەرد، تەكەببۇر،
 زالىم، ۋەھشىي كىشىلەر تەرىپىدىن سادىر بولغان، شاھ
 بۇنداق كىشىلەرنى تونۇپ يەتمىگەچكە، ئۇلار خالىغانچە
 زورلۇق، زومبۇلۇق قىلىۋاتىدۇ، دەپ قارايتتى.... بۇ
 بايانلاردىكى لېرىك تۇيغۇلارنىڭ ئىچكى مەزمۇنىغا چوڭقۇر
 دىققەت قىلىدىغان بولساق، ئۇ بايانلاردا ئۇلۇغ خەلقپەر-
 ۋەر شائىرنىڭ خەلقنىڭ غېمىنى يەپ، ئۇنىڭ بەختسىز-

لىكىگە ئېچىنغان؛ ئادالەتسىزلىك، ئاچكۆزلۈك، زۇلۇم، زورلۇق قاتارلىق پەسكەش ئىللەتلەردىن قاتتىق يىرگەنگەن يالقۇنلۇق ئوبرازى چاقناپ تۇرىدۇ. شائىر ھەققانىيەت يولىدا كۈرەش قىلغۇچى ئادالەت جەڭچىسى سۈپىتىدە دادىل ئۆت-تۇرغا چىقىپ، جاھان ئەھلىگە ئۆزىنىڭ ھەق - ئادالەت يولىدىكى جەڭگىۋار چاقىرىقلىرىنى ئوتتۇرىغا قويىدۇ.

داستاننىڭ ئالتىنچى بابتىن ئون ئۈچىنچى بابقىچە بولغان سەككىز باپى ئۇنىڭ ئاساسىي تەشەببۇسلىرىدىن ئىبارەتتۇر. بولار مۇنۇلاردىن ئىبارەت.

1) بىلىم - مەرىپەت ئىگىلەش، بىلىم ئارقىلىق دۇنيانى تونۇپ، بىلىم ئارقىلىق دۇنيانى ئۆزگەرتىپ، بەختلىك تۇرمۇش يارىتىش داستاننىڭ مەزمۇنى ۋە شائىرنىڭ غايىۋى مەقسىتىدىكى ئەڭ مۇھىم بىر تېمىدۇر.

بىلىمدىن ئۇرۇمەن سۆزۈمگە ئۇلا،
بىلىگىلىككە يا دوست ئۆزۈڭنى ئۇلا.
بىلىگ بىرلە بۇلنۇر سائادەت يولى،
بىلىگ بىل سائادەت يولىنى بۇلا.

بىلىملىك بىرىگە بىلىمسىز مىگىن،
تەڭگەلى تەڭگەدى بىلىگىنىڭ تەڭگىن.
باقا كۆرگىل ئەنرى ئۇقۇ سەڭا يۇ،
نەنەڭ بار بىلىگتەك ئاسىغلىغ ئۆڭىن.

شائىر بۇ كۆپلەتلاردا جاراڭلاپ تۇرغان «بىلىم مەرىپەت ئارقىلىق سائادەت يولىنى ئېچىش» تەشەببۇسلىرى

ئارقىلىق يۈسۈپ خاس ھاجىپنىڭ «بەخت كەلتۈرگۈچى بىلىم» كۆز قارىشىنى يەنىمۇ يۇقىرى بالداققا كۆتۈرىدۇ، بىلىمنى تەڭداشسىز چوڭقۇر مېھىر - مۇھەببەت ھېسسىياتى بىلەن مەدھىيەلەپ، بىلىم ئىگىلەش بەختلىك تۇرمۇش ياردەمچىسىكى بىردىنبىر توغرا يول ئىكەنلىكىنى تەكىتلەپ ئۆتىدۇ.

ئىدىئولوگىيەلىك تەپەككۈرلەر قويۇق دىنىي ئېتىقاد چۈشەنچىلىرىنىڭ كۈچلۈك كونتروللۇقىدا تۇرغان بىر دەۋردە شائىرنىڭ بىلىم ئارقىلىق دۇنيانى تونۇپ، بىلىم ئارقىلىق دۇنيانى ئۆزگەرتىشتەك تەشەببۇسلىرىنى ئوتتۇرىغا قويۇشى ئىنتايىن چوڭ مەردانلىك ۋە باتۇرلۇقتۇر. بۇنىڭدىن شائىرنىڭ دۇنيا قارىشىدا ساددا ماتېرىيالىستىك تىندىن سىيىلەرنىڭ، دىئالېكتىك چۈشەنچىلەرنىڭ نەقەدەر ئاشكارا زاھىر بولغانلىقىنى كۆرۈۋالالايمىز.

شائىرنىڭ دۇنيا قارىشىدا نۇرغۇن دىنىي، ئىدىئالىستىك زىملىق، تەقدىرچىلىك خاھىشلىرى قويۇق بولسىمۇ، ئۇنىڭ ئوبىيېكتىپ جەھەتتە، رېئال تۇرمۇشنى تونۇش، ئۆزگەرتىش ھەققىدىكى چۈشەنچىلىرى ماتېرىيالىستىك، دىئالېكتىك تونۇش ۋە چۈشەنچىلىرىگە كۆپ دەرىجىدە يېقىنلاشقان. ئۇنىڭ بۇ ئىلمىي قاراشلىرى ئىنتايىن قىممەتلىكتۇر. شۇڭا ئۇ بۇ بايانلىرىدا «تەقدىرگە تەن بېرىپ ئولتۇرماسلىق لازىم» دېگەن تىندىنسىيىنى ئالغا سۈرىدۇ.

(2) داستاننىڭ سەككىزىنچى بابى «تىلنى تىزگىنلەش ھەققىدە» بولۇپ، بۇ بابمۇ «قۇتادقۇبىلىك» نىڭ «تىل ئەردەمنى ساقلاش» بابى بىلەن مەزمۇنداش. شائىر بۇ تېمىنى ئېچىپ بېرىشتە يۈسۈپ خاس ھاجىپنىڭ پىكىرى

ئىزى بىلەن ئەمەس، ئۆزىگە خاس پىكىر ئېقىمى بىلەن جانلىق ئىپادىلەش ئۇسۇللىرى ئارقىلىق تىلنىڭ ئىنسان ھاياتىدىكى پەۋقۇلئاددە رولىنى توغرا جارى قىلدۇرۇشنى تەشەببۇس قىلىدۇ.

«تىل ئەردەمنى ساقلاش» خەلقىمىزنىڭ مەنىۋى پەزىلىتىدە ئەزەلدىن ئەك مۇھىم خىسلىت سانىلىپ، تەرغىب قىلىپ كېلىنگەن. خەلقىمىزنىڭ ئۇزۇن ئەسىرلىك تۇرمۇش جەريانىدا بۇ ھەقتە توپلىغان قىممەتلىك تەجرىبە - ساۋاقلارنى ئىنتايىن مول. «توغرا سۆز تۆمۈر - نى تېشەر، يۇمشاق سۆز قىلىچى كېسەر»، «ياخشى سۆز - گە قۇلاق سال، يامان سۆزگە ياماق سال» دېگەنگە ئوخشاش نۇرغۇنلىغان ماقال - تەمسىللەردە ئۇيغۇرلارنىڭ تىل ھەققىدىكى پەلسەپىۋى چۈشەنچىلىرى ۋە ئېتىقادلىرى يەكۈنلەنگەن. شائىر ئەخمەت يۈكەننىڭ ئەخلاق - پەزىلەت دەستۇرى سۈپىتىدە يازغان بۇ داستاندا ئۆز مىللىتىنىڭ ئەنئەنىۋى ئەخلاقى، ئەقىدىسى بولغان بۇ تېمىدىن چەتنەپ ئۆتۈشى مۇمكىن ئەمەس ئىدى. شۇڭا ئۇ ئىنتايىن ئۆتكۈر پىكىرلىك بەدىئىي تەسەۋۋۇرلىرى ئارقىلىق بۇ تېمىنى قىزغىن ۋە ھېسسىياتلىق قىلىپ ئىپادىلەپ بېرىشكە تىرىشقان.

شائىرنىڭ قارىشىچە تىل ئەردەمى (تىل گۈزەللىكى) ئىنساندا بولۇشقا تېگىشلىك ئەك ئالىي ئەخلاقىي پەزىلەت بولۇپ ھېسابلىنىدۇ. ئۇنىڭ بۇ قاراشلىرى يۈسۈپ خاس ھاجىپنىڭ ئىدىيىۋى قارىشىنىڭ داۋامى ۋە راۋاجى سۈپىتىدە نۇر چىچىپ تۇرىدۇ.

(3) داستاننىڭ كېيىنكى بىرقانچە بايلىرىدا گۈزەل

ئەخلاقىي پەزىلەت بىلەن پەس خۇلقى مېجەزلەرنى ئۆز-ئارا سېلىشتۇرۇش ئارقىلىق پەزىلەتلىك بولۇش، پەزىلەتسىز بولماسلىق تەشەببۇسى ئوتتۇرىغا قويۇلغان.

ئەخلاقىي پەزىلەت ئىنسانپەرۋەرلىكنىڭ مۇھىم بىر تەركىبىي قىسمى بولۇپ، ئۇ دۇنيا ئىلغار ئەدەبىياتىنىڭ ئۆلمەس تېمىلىرىدىن بىرىدۇر. مەيلى يازما ياكى ئېغىز ئەدەبىياتىمىزدا بولسۇن، مەيلى جۇڭگو ياكى چەت ئەل ئەدەبىياتىدا بولسۇن قەدىمدىن تارتىپ گۈزەل ئەخلاقىي پەزىلەتلەر مەدھىيلىنىپ، پەس خۇلقى مېجەزلەر قاتتىق پاش قىلىنىپ كېلىنگەن. ئۆز خەلقىنىڭ ئارزۇ - ئارمانلىرى بىلەن يېقىندىن ھەمەنەپەس بولغان شائىر يۈكسەك مۇبۇ ئېقىمىنى ئىنتايىن جۈرئەتلىك ۋە زوقمەنلىك بىلەن گەۋدىلەندۈرگەن. چۈنكى ئۇ داستاندا يالغۇز ئادەتتىكى كىتابخانلارنى تەربىيەلەشنىلا ئەمەس، شاھنى تەربىيەلەشنىمۇ مەقسەت قىلغانىدى. شۇڭا ئۇ روشەن ھالدا خەلىق مەيدانىدا تۇرۇپ، مەردلىك ۋە بېخىللىق، كەمتەرلىك ۋە تەكەببۇرلۇق، كەڭ قورساقلىق ۋە قىتخىرلىق، قانا - ئەتچانلىق ۋە ئاچكۆزلۈك، راستچىللىق ۋە يالغانچىلىق قاتارلىق خىسلەتلەرنى بىر - بىرلەپ سېلىشتۇرۇپ ئۆتۈپ، كىشىنىڭ ئىززەت - ھۆرمىتىگە، جەمئىيەتنىڭ ئىجتىمائىي مۇھىتىغا ئىجابىي تەسىر بېرىدىغان پەزىلەتلەرنى يۈكسەك ئورۇنغا قويۇپ مەدھىيلىگەن. ئەكسىچە كىشىلەرنىڭ شەخسىيەتىنى بۇزىدىغان، ئىجتىمائىي مۇھىتقا يامان تەسىر بېرىدىغان مەنئىي ئىللەتلەرنى قاتتىق قامچا ئاستىغا ئېلىپ لەنەت ياغدۇرغان. داستانغا يۇقىرىقىلاردىن باشقا يەنە نۇرغۇن مەزمۇنلار سىڭدۈرۈلگەن. ئۇلار: يۇقە-

رى ئورۇنغا ئېرىشكەندە تۆۋەننى ئۇنتۇپ قالماسلىق،
مىڭ دوستنى ئاز، بىر دۈشمەننى كۆپ دەپ بىلىش،
ھەممە كىشىگە باراۋەر، سىلىق مۇئامىلە قىلىش...
ۋە باشقىلار. مانا بۇ ئەخلاقىي پىرىنسىپلار نېمىدېگەن
يۇقىرى ئۆلچەملىك - ھە؟!

داستاننىڭ نۇرغۇنلىغان كىتابخانلىرى بار، ئەلۋەتتە.
لېكىن شائىرنىڭ مۇددىئاسى بويىچە قارىغاندا ئۇنىڭ
بىرىنچى ۋە بىردىنبىر كىتابخانىسى ئالدى بىلەن
مۇھەممەت ئىسپاھسالار بەگدۇر. شۇڭا كېسىپ ئېيتىشقا
بولدۇكى، ئۇ بۇ تەشەببۇس ۋە ئەخلاقىي پىرىنسىپلارنى
ئالدى بىلەن شاھنىڭ ئورۇنلىشىنى ئۈمىد قىلىدۇ. شۇنىڭ
بىلەن بىللە دۆلەتنى تىنچ - خاتىرجەم، خەلقنى بەختلىك
قىلىشنىڭ ئاچقۇچى مۇشۇنداق ئۇلۇغۋار خىسلەتكە ئىگە
شاھنىڭ بولۇشىغا باغلىق ئىكەنلىكىنى ئىنتايىن قايىل
قىلارلىق ئىسپاتلاپ بېرىدۇ.

ئون ئۈچىنچى باب پۈتۈن داستانغا نىسبەتەن
ئالاھىدە مەزمۇنغا ئىگە بىر باب بولۇپ، بۇ بابتا شائىر
ھەر جەھەتتىن زوراۋانلىققا، جەمئىيەتكە بولغان قاتتىق
نارازىلىقىنى ئىپادىلەپ، ئۇنىڭ چىرىك تەرەپلىرىنى
قاتتىق قامچا ئاستىغا ئالىدۇ. مەسىلەن: «دوستلۇق جال-
شىپ كەتتى. ۋاپاسىزلىق ئەۋج ئالدى. ياخشىلىقنىڭ
ئورنىنى يامانلىق ئىگىلىدى. جاھان ئۆچمەنلىك، خىيا-
نەتچىلىك بىلەن تولدى. ئالىملار مەردىپەتتىن، زاھىتلار
تەقۋادارلىقتىن ۋاز كەچتى. يوللۇقلارغا يول تار، يولسىز-
لارغا يول كەڭ بولدى. دۇنيادا ئېتىبارلىق بولمىمەن
دېسەڭ ئىككى يۈزلىمىچى بول...» دېگەنگە ئوخشاش.

قىسقىسى ھۆكۈمرانلىرىمۇ، پۇقرالىرىمۇ بۇزۇلۇۋاتقان
جەمئىيەتنىڭ خۇنۇك ئوبرازى ھەققىدىكى بايانلار ئەسەر-
نىڭ ئىككىنچى يۈزى بولۇپ، شائىر كۈچلۈك تەنە ۋە
نەپرەت ئارقىلىق مەۋجۇت ئىجتىمائىي تۈزۈمنى قاتتىق
سۆككۈدۇ.

داستاننىڭ باش تەرىپىدە شۇنچە يۇقىرى سۈپەتكە
ئىگە قىلىپ مەدھىيەلەنگەن ئادالەتلىك شاھنىڭ يىۇرتىدا
يەنە نېمىشقا بۇنداق قاباھەتلىك ھادىسىلەر يۈز بېرىدۇ؟
دەرۋەقە شائىر شاھنى مەدھىيەلەش ئارقىلىق ئۇنى ئۆز
تەشەببۇسلىرىغا ئەگەشتۈرۈشنى مەقسەت قىلغان بولسىمۇ،
مۆردىتى كەلگەندە ئۇنىڭ ئەتراپىدىكى رېئال قاراڭغۇلۇق-
تىن كۆز يۇمۇپ ئۆتۈپ كەتمىگەن، بەلكى قەتئىي رېئال-
لىستىك مەيداندا تۇرۇپ، بۇ يامان ئىللەتلەرنى كەسكىن
ئەيىبلىگەن.

ئازۇن بولدى ئۇدۇن جەفا جەۋرى بىلە،
قانى بىر ۋاپالىق بار ئەرسە تىلە.
سەن ئارتات سەن ئانىن ئازۇن ئارتادى،
نەلۈك بۇ ئازۇنغا قىلۇرسەن گىلە.

كىم ئىككى يۈزچى بولسا كىشى يىگى ئول،
كەرەك بولسا يىگىلىك يۈرى يۈزچى بول.
كىم ئول يوللۇغ ئەرسە ئانىڭ يولى يوق،
كىم ئول يولسىز ئەرسە ئاڭار كېڭرۇ يول.

ئىنسانىيەت تارىخىدىكى ئۇلۇغ شەخسلەرنىڭ ئۇلۇغ...

لۇقنىڭ مۇھىم ئىپادىسى ئۇنىڭ خەلق بىلەن ھەمئەھدىدە،
خەلق بىلەن تەقدىرداش بولغانلىقىدا كۆرۈلىدۇ. شائىر
يۈكەننىڭ فېئوداللىق تۈزۈم بارغانسېرى چىرىكلىشىپ،
خەلقنىڭ ئىنسانىي ھوقۇقلىرى دەپسەندە قىلىنىۋاتقان،
جەمئىيەت تەرتىپى بۇزۇلۇپ، ئۇرۇش - جېدەل، خىيانەت-
چىلىك، پارىخورلۇق، زۇلۇم، ئېكسپىلاتاتسىيە ئەۋج ئېلىپ
كەتكەن دەۋردە خەلقچىللىق مەيداندا تۇرۇپ مۇنداق نا-
دىر ئەسەرنى يېزىپ شاھقا سۇنغانلىقى، شۇ دەۋر ئۈچۈن
ئېيتقاندا، تېپىلغۇسىز قىممەتلىك ئىشتۇر. بۇ ئۇنىڭ ۋە-
تەننىڭ تىنىچ - خاتىرجەملىكى، خەلقنىڭ بەختى ئۈچۈن
كۆيۈنگەن، بۇ ھەقتە چىقىش يول ئىزدەپ بىر قاتار
ئىلغار ھەم ئاكتىۋال تەشەببۇسلارنى سىستېمىغا سالغان
ئۇلۇغ جەمئىيەت ئەربابى ئىكەنلىكىنى نامايان قىلىدۇ.

«تىل ھەققىدە» توغرىسىدا تەھلىل

ئاپتور ۋە شېئىرنىڭ ئىدىيەۋى مەزمۇنى

ئۇلۇغ مۇتەپەككۈر شائىر ئەلشىر ناۋايى ئۇيغۇر ئەدەبىياتى تارىخىنىڭ شانلىق ئىپتىخارلىرىدىن بىرىدۇر. ناۋايى مىلادى 1441 - يىلى 9 - فېۋرالدا (ھىجرىيىنىڭ 44 - يىلى رامزان ئېيىنىڭ 17 - كۈنى) ھىراتتا تۇغۇلغان. ئۇنىڭ ئاتىسى غىياسىدىن تۆمۈرىلەر ئوردىسىدىكى ئىناۋەتلىك خادىملارنىڭ بىرى بولغان. غىياسىدىن ئائىلىسىنىڭ ئۆز دەۋرىدىكى كۆزگە كۆرۈنگەن ئەدەبىيات - سەنئەت بىلەن بولغان ئالاقىسى ئەلشىرنىڭ كىچىكىدىن باشلاپ ئەدەبىيات - سەنئەت خۇشتارى بولۇپ ئۆسۈشىگە كۈچلۈك تەسىر كۆرسەتكەن.

ئەلشىر بالىلىق ۋاقتىدىلا زېرەكلىكى، تىرىشچانلىقى ۋە خۇش پىئىللىقى بىلەن تەڭتۇشلىرىدىن ئالاھىدە پەرقلىنىپ تۇراتتى. ئۇ ئۈچ - تۆت يېشىدىلا شېئىر ئاڭلاشقا ۋە شېئىر ئوقۇشقا ئىشتىياق بىلەن بېرىلگەن. بەش ياشقا كىرمەي تۇرۇپ مەكتەپكە كىرگەن. ئۇ مەكتەپتە بولغۇسى پادىشاھ ھۈسەيىن بايقارا بىلەن ساۋاقداش بولغان. ئۇنىڭ ئۆگىنىشتىكى تىرىشچانلىقى ۋە ئۈنۈمى ھەممىنى ھەيران قالدۇرغان. ئۇ مەكتەپتە ئۆتۈلگەن دەرىسلەرنى ياخشى ئۆگىنىشتىن تاشقىرى ھېسابسىز نۇرغۇن شېئىرلارنى يادقا

ئالغان. ئۇنىڭ ئۇن، گۇن بىر يېشىدىلا يادلىۋالغان شېئىرلىرى تۆت، بەش مىڭ مىسراغا يەتكەن. ئەلشىر ئون ئىككى يېشىدىلا ئاتىسىدىن يېتىم قالغان، كېيىن مەكتەپتىن ئايرىلىپ ساۋاقدىشى ھەم دوستى ھۈسەيىن بايقارا بىلەن بىللە ئوبۇلقاسم بابىر ئوردىسىدا خىزمەت قىلغان. ئوبۇلقاسم بابىر ئەلشىرگە غەمخۇرلۇق قىلىپ، ئۇنىڭ شېئىرغا بولغان ئىشتىياقىغا مەدەت، ئىلھام بەرگەن. ئەلشىر يەتتە يېشىدىن باشلاپلا شېئىر يېزىشقا كىرىشكەن: شۇ ۋاقىتتىكى ئەنئەنىۋى ئادەت بويىچە باشلانغۇچ بىلىمنى پارس مەنبەلىرىدىن ئالغان ئەلشىر ئوقۇ-ۋاتقان ۋاقتىدىلا نىزامى، گەنجىۋى، مۇسلىھىدىن سەئىدى، پەرىدىدىن ئەتتار، فىردەۋىس، خۇسراۋدەھلىۋى، ھافىز شىرازى، ئابدۇراخمان جامى قاتارلىق شائىرلارنىڭ ئەسەرلىرى بىلەن بىر - بىرلەپ تونۇشقان. كېيىنرەك تۈركى تىلىدىكى شېئىرلارنى زوقمەنلىك بىلەن ئوقۇشقا كىرىشكەن. بولۇپمۇ ئاتايى، سەككاكى، لۇتفى غەزەللىرىدىن چوڭقۇر ئوزۇق ئالغان. ئۇ ئۆزىنىڭ دەسلەپكى شېئىرلىرىنى پارسچە يازغان. ئۇن بەش ياشقا كىرگەندىن باشلاپ تۈركى تىلىدىمۇ شېئىر يېزىشقا باشلىغان. پارسچە شېئىرلىرىدا «خانىي»، تۈركى تىلىدىكى شېئىرلىرىدا «ناۋايى» تەخەللۇسى بىلەن تونۇلۇپ، «قوش تىللىق» دەپ نام ئالغان. ئۇنىڭ شېئىرىيەتتىكى ئاجايىپ ئىقتىدارى پېشقەدەم شائىرلارنىمۇ ھەيران قالدۇرغان. ئۇنىڭ ئون ئالتە يېشىدا يازغان:

«ئارەزىن ياپقاچ كۆزۈمدىن ساچىلۇر ھەرلەھزە ياش،
بۇيلەكم پەيدا بولۇر يۇلدۇز، نىھان بولغاچ قۇياش»

دەپ باشلىنىدىغان غەزىلىنى كۆرگەن لۇتفى ھاياجان،
قايىللىق ھېسسىياتىغا چۆمۈپ «... ئەگەر مۇمكىن بولسا
ئىدى، ئۆزۈمنىڭ ئون، ئون ئىككى مىڭ پارىسى ۋە تۈر-
كى بېيىتىمنى شۇ غەزەلگە ئالماشتۇرار ئىدىم» دەپ يۈ-
قىرى باھا بەرگەن.

ئەلشىر ناۋايى يېرىم ئەسىر ئەدەبىي ئىجادىيەت بىلەن
شۇغۇللانغان. ئۇنىڭ ئىجادىيىتىدە «خەزائىنۇلمەئانى»
ناملىق داستانلار توپلىمى ئالاھىدە ئورۇن تۇتىدۇ. «خە-
زائىنۇلمەئانى» كىتابى «ئۆسمۈرلۈك غارايىپلىرى»، «يىگىتلىك
نادىرلىقلىرى»، «ئوتتۇرا ياشلىق گۈزەللىكلىرى»، «قېرىلىق
نەپلىرى» دېگەن ئايرىم - ئايرىم تۆت دىۋاندىن تۈزۈلگەن.
«خەمسە» بولسا 1482 - 1485 - يىللار ئارىلىقىدا
يېزىلغان بولۇپ، «ھەيراتۇل ئەبرار»، «پەرھات ۋە شېرىن»،
«لەيلى ۋە مەجنۇن»، «سەبئەئى سەيبىيارە»، «سەددى ئىس-
كەندەر» قاتارلىق بەش داستاندىن تۈزۈلگەن، ناۋايىنىڭ
يەنە «لىسانۇت - تەيىر»، «مەھبۇبۇل قۇلۇپ» قاتارلىق
نۇرغۇنلىغان ئەسەرلىرى بولۇپ، ئۇلارمۇ ناھايىتى زور
ئىلمىي ۋە بەدئىي قىممەتكە ئىگە.

ناۋايى ئىدىيىسىنىڭ ئاساسىي مېخىزى ئىنسانپەرۋەر-
لىك ھەم خەلقپەرۋەرلىكتۇر. ئۇ ئۆزىنىڭ گىئال ئەسەر-
لىرىدە خەلقنىڭ غەم - قايغۇسىنى ئويلىمايدىغان كىشى-
لەرنى قاتتىق لەنەت ئاستىغا ئېلىپ، خەلقنىڭ غېمىنى
يەپ، ئوتىدا كۆيۈپ، سۈيىدە ئاققان كىشىلەرنى يۈكسەك
ئىززەت - ئېھتىرام بىلەن مەدھىيلىگەن:

ئادىمى ئېرسەڭ دېمىگىل ئادىمى،

ئانكى يوق خەلق غەمىدىن غەمى.

يەنە:

ماڭا قىلسا مىڭ جاپا بىر قەتلە پەرياد ئەيلە جان،
ئەلگە قىلسا بىر جاپا مىڭ قەتلە پەرياد ئەيلە رەم.
دېمەك شائىر خەلقنىڭ غېمىنى يېيىشنى ھاياتىدىكى ئەڭ
ئۇلۇغ ئىش دەپ تونۇغان.

شائىرنىڭ «تىل ھەققىدە» دېگەن شېئىرىمۇ ئىنسان-
نىي پەزىلەتلەرنى ئۇلۇغلىغان، تىلنىڭ ئىنسان ھاياتىدىكى
پەۋقۇلئاددە رولىنى توغرا يورۇتۇپ بەرگەن شېئىردۇر.
شائىر ئىخچام يېزىلغان بۇ شېئىرىدا تىلىمىزدىكى
ستىلىستىك ۋاسىتىلەردىن ئۈنۈملۈك پايدىلىنىپ، تىلنىڭ
ئىنساننىڭ ۋە ئۇ ياشاۋاتقان ئىجتىمائىي جەمئىيەتنىڭ
پەيدا بولۇپ، ياشاپ، راۋاجلىنىپ تۇرۇشىدىكى پەۋقۇلئاددە
رولىنى قايىل قىلارلىق دەرىجىدە ئىسپاتلاپ بەرگەن. ئە-
گەر بۇ مەزمۇنى تۈرلۈك ئاساسلارنى كەلتۈرۈپ، چۈشەن-
دۈرۈش تۇغرا كەلسە توم - توم ئەسەرلەرنى يازسىمۇ
كۆپلۈك قىلمىغان بولاتتى. بىراق شائىرنىڭ پەلسەپىۋى
پىكىرى، بەدىئىي تەپەككۈرى بەك يۇقىرى بولغاچقا، بۇ
ئەسەرنى خۇددى ئۆزى تەشەببۇس قىلغىنىدەك «مىڭ
ئېغىز سۆزنىڭ تۈگىنىنى بىر ئېغىز سۆز بىلەن يېشىپ»،
تىل ھەققىدە بۇنىڭدىنمۇ يۈكسەك تەبىر ۋە چوڭقۇر ئىدى-
يىۋىلىككە ئىگە يەنە بىرەر پارچە ئەسەر يازغىلى بولمايدىغان
دەرىجىگە كەلتۈرگەن.

كۆڭۈل خەزىنىسىنىڭ قولۇبى تىلدۇر،
ۋە ئۇل خەزىنىنىڭ ئاچقۇچى تىلدۇر.

شائىر ئىنساننىڭ قەلبى قىممەتلىك جەۋھەرلەر بىلەن تولغان بىر باي خەزىنە، شۇ خەزىنىدە ساقلانغان پەلسەپە، سىياسەت، تارىخ، ئەخلاق، ئاسترونومىيە، ئەدەبىيات - سەنئەت قاتارلىق بارلىق پەن جەۋھەرلىرى پەقەت مۇئەييەن ئەقلىي مەزمۇنغا ئىگە تىل شەكلى بىلەنلا مەۋجۇت بولۇپ تۇرىدۇ. تىل ئۇلارنى ئىپادىلەيدۇ، خاتىرىلەيدۇ. شۇنىڭدەك ئۇنى ساقلايدۇ ھەم باشقىلارغا تارقىتىدۇ. شۇڭا تىل بىر تەرەپتىن شۇ جاۋاھىرلار خەزىنىسىنى ساقلىغۇچى قۇلۇپ، يەنە بىر تەرەپتىن ئۇنى خەلقى ئالەمگە ئاشكارىلاپ بىلدۈرگۈچى ئاچقۇچ، دەپ سۈرەتلەپ بېرىدۇ. شۇنىڭ بىلەن بىللە ئىنساننىڭ ئىجتىمائىي ھاياتىدا ئەنە شۇنداق مۇھىم رول ئوينايدىغان تىلنى قەدىرلەش، ئۇنىڭ ساپ، گۈزەل، ئۆتۈملۈك بولۇشىنى قەدىرلەپ، ئۇنى بۇزۇلۇشتىن ساقلاش زۆرۈرلۈكىنى ئىلگىرى سۈرىدۇ.

دۇردانىلەر دېگەن سۆزنى ئەپسانە بىل،
جاھان دېڭىزىدا تىلنى دۇردانە بىل.

دېگەن مىسرالاردا ئالدىنقى مىسرالاردا ئوتتۇرىغا قويۇلغان پىكىرلەرنى تېخىمۇ چوڭقۇرلاشتۇرۇپ ۋە كېڭەيتىپ، جاھاندا ئىنسان ئۈچۈن ئەڭ قىممەتلىك نەرسىنى ئىزدەش توغرا كەلسە ئۇ دېڭىز ئاستىدىن چىقىدىغان ئۇنچە - مەرۋايىت - لار بولماستىن تىلدۇر، تىلنىڭ قىممىتى بىلەن ئادەتتىكى كىشىلەر قىممەتلىك نەرسە دەپ چۈشىنىدىغان «دۇردانە» نىڭ قىممىتىنى سېلىشتۇرساق ئۇ ھېچنەمگە ئەرزىمەيدىغان بىرنەرسە بولۇپ قالىدۇ، دەپ مۇھاكىمە قىلىدۇ. ئىنسان

يەت دۇنياسى بايلىقلار بىلەن تولغان بىر دېڭىز بولىدۇ.
غان بولسا، بۇ بايلىقلار ئىچىدىكى ھەقىقىي «دۇردانە» تىل.
دۇر دەپ، تىلنىڭ قىممىتى ۋە ئەھمىيىتىگە بولغان يۈك
سەك ئېتىقادىنى ئوتتۇرىغا قويىدۇ.

شېئىرنىڭ ئاخىرىدا شائىر يۇقىرىقى پىكىرلىرىنى
تېخىمۇ كۈچەيتىپ، تىلنى يەنىمۇ كۈچلۈك بولغان ئەقىد
دەسى ئارقىلىق تەبىرلەپ:

ئىنساننى سۆز جۇدا ئەيلىدى ھايۋاندىن،

بىلىم گۆھىرى شەرىفىراق يوق ئاندىن.

دەپ كەسكىن ھۆكۈم قىلىدۇ. ھەر بىر كىشى ھاياتىدا
قىممەتلىك ۋە شەرەپلىك نەرسىلەرگە ئىگە بولمىەن دەپ
دىغان بولسا، ئۇنى باشقا يەردىن ئەمەس، ئۆز كۆڭۈل
خەزىنىسىدىن ئىزدىشى، ئىلىم - مەرىپەت جاۋاھىرلىرىنى
قېتىرىنىپ ئۆگىنىپ، خاتىرىلەپ، كۆڭۈل خەزىنىسىنى ئەنە
شۇ قىممەتلىك جاۋاھىرلار بىلەن تولدۇرۇپ ساقلىشى،
ئۇنى ئەۋلادلىرىغا يەتكۈزۈشى لازىم. دېمەك، ئىنسانىيەت
دېڭىزىدىكى ئەڭ قىممەتلىك بايلىق — تىل. ئۇ ئىنساندىن
نىڭ ئالدىنقى ئەجدادلىرى قالدۇرۇپ كەتكەن بارلىق بىر
لىمىلەر بىلەن قوراللىنىشى ھەم ئۇنى كېيىنكى ئەۋلادلار
غا تارقىتىشى كاپالەتكە ئىگە قىلىدىغان بىردىنبىر ئالاقە
ۋاسىتىسى. شۇڭا ئىنساننىڭ «ئىنسان» دەپ ئاتىلىپ، ھاي
ۋاندىن پەرقلىنىپ چىقىپ، دۇنيانىڭ خوجايىنىغا ئايلىنىپ
لىشى دەل مۇشۇ شەرەپلىك قورالغا ئىگە بولغانلىقىدىن
بولغان... دېگەن پەلسەپىۋى پىكىرىنى ئىلگىرى سۈرىدۇ.

شائىر ناۋايىنىڭ تىل ھەققىدىكى مۇنداق يۈكسەك
ئېتىقادى ۋە ئەقىدىسى ئىنتايىن قىممەتلىك بولۇپ، يۈ-

سۇپ خاس ھاجىپنىڭ «تىل ئەردەمنى ساقلاش» كۆزقا-
رىشى بىلەن پۈتۈنلەي ئوخشاشتۇر. شائىرنىڭ تىلى مۇن-
داق يۈكسەك ئورۇنغا قويۇپ تەبىرلىشى ئۇنىڭ «تىل گۈ-
زەللىكىنى» ساقلاش ئېتىقادىنىڭ مۇستەھكەملىكىنى، كىشى-
لەرنى ئاشۇ قىممەتلىك بايلىقتىن ئۈنۈملۈك پايدىلىنىپ،
ئۆزلىرىنىڭ ئالىيجاناب مەقسەت - مۇرادلىرىنى ئەمەلگە
ئاشۇرۇش يولىدا ھەرىكەت قىلىشىنى كۈچلۈك تەشەببۇس
قىلغانلىقىنى كۆرۈۋالالايسىز.

«قوشنىلار» توغرىسىدا تەھلىل

1. ئاپتورنى قەسقىچە تونۇشتۇرۇش

يازغۇچى زوردۇن سابىر 1937 - يىلى غۇلجا ناھىيىسىنىڭ بايتوقاي يېزىسىدا دېھقان ئائىلىسىدە دۇنياغا كەلگەن. ئىلى دارىلمۇئەللىمىن، غەربىي شىمال مىللەتلەر شۆيۈەنى قاتارلىق مەكتەپلەردە ئوقۇغان. غەربىي شىمال مىللەتلەر شۆيۈەنى ۋە غۇلجا شەھەرلىك 2 - ئوتتۇرا مەكتەپتە ئوقۇتقۇچى، شىنجاڭ خەلق نەشرىياتىدا مۇھەررىر بولۇپ ئىشلىگەن. ئۇ ھازىر شىنجاڭ ئۇيغۇر ئاپتونوم رايونىنىڭ يازغۇچىلار جەمئىيىتىنىڭ كەسپىي يازغۇچىسى. زوردۇن سابىر 1955 - يىلىدىن باشلاپ ئەدەبىي ئىجادىيەتكە كىرىشكەن. 1972 - يىلى تۇنجى ھېكايىسى «سىرداش قەلبىلەر» ئېلان قىلىنغاندىن تارتىپ ھازىرغىچە «شەبنەم»، «ساداقەت»، «ئۇنۇتمايمەن گۈلسارە»، «جىگدىلەر پىچىرلايدۇ»، «ئارچا ياپرىقى» قاتارلىق ھېكايىلەر، پوۋېستلار توپلاملىرى بىلەن «ئاۋرال شاماللىرى»، «ئىز-دېنىش» قاتارلىق رومانلىرى ئېلان قىلىنغان.

2. ئەسەرنىڭ تېمىسى ۋە مەركىزىي ئىدىيەسى

ئاپتور ھېكايىدە خاراكتېرى بىر - بىرىگە قارىمۇ قارشى بولغان ئىككى قوشنىنىڭ رېئاللىققا (كوللېكتىپقا،

كوللېكتىپنىڭ مال - مۈلكى، مەنپەئىتىگە، باشقىلارنىڭ مەنپەئىتىگە، ئۆز مەنپەئىتىگە) تۇتقان ئوخشىمىغان پوزىتسىيىسىنى تېما قىلىش ئارقىلىق «نىيىتى ياماننىڭ قازىنى تۆشۈك» دېگەن مەركىزىي ئىدىيىنى گەۋدىلەندۈرگەن، سوتسىيالىستىك جەمئىيەتتە ئاممىنىڭ، كوللېكتىپنىڭ مەنپەئىتىنىڭ ھەممىدىن يۇقىرى ئورۇندا تۇرىدىغانلىقىنى، ھەر بىر شەخس، ھەر بىر ئائىلىنىڭ بەخت - سائادىتى پەقەت ئاممىدىن، كوللېكتىپتىن ئايرىلمىغاندىلا كاپالەتكە ئىگە بولىدىغانلىقىنى، ئەكسىچە ئاممىدىن، كوللېكتىپتىن ئايرىلىپ قالغاندا، ھەتتا ئۇنىڭغا زىيانكەشلىك قىلىش ھېسابىغا ئۆز كۆمۈچىگە چوغ تارتىدىغان ھەرىكەتلەردە بولغاندا ئاقىۋىتى رەسۋاچىلىق بىلەن ئاخىرلىشىدىغانلىقىنى مۇۋەپپەقىيەتلىك يورۇتۇپ بەرگەن.

3. ھېكايىدىكى پېرسوناژلار ئوبرازى

سالى ئوبرازى
سالى ئاق كۆڭۈل، كەڭ قورساق، ئاممىنىڭ، كوللېكتىپنىڭ مەنپەئىتىنى مۇقەددەس دەپ تونۇيدىغان، ئۆزىنىڭ ئامما ئالدىدىكى ئىناۋىتىنى ئەتىۋارلايدىغان ئەمگەكچان، سەمىمىي كىشىلەرنىڭ تىپى. ئۇ ھەر كۈنى سەھەر تۇرۇپ، كەچ يېتىپ، ئۆزىنىڭ ھالال ئەمگىكىگە تايىنىپ تىرىكچىلىك قىلىدۇ. جاپا - مۇشەققەتكە چىداپ ئەمگەك قىلىش ئارقىلىق ئۆز تۇرمۇشىدىكى كەمبەغەللىك ھالەتنى ئۆزگەرتىمەكچى بولىدۇ. بىر تەرەپتىن كوللېكتىپنىڭ ئورتاق ئىش تەقسىماتى بويىچە ئاكتىپلىق بىلەن

ئىشلەپ، كوللېكتىپ ئىگىلىكىنىڭ راۋاجلىنىشىغا ھەسسە قوشىدۇ، دۇيىنىڭ رەھبەرلىك خىزمىتىنى ئىشلىگەندە ئىشلەپچىقىرىش پائالىيەتلىرىنى تېخىمۇ مەسئۇلىيەتچانلىق بىلەن ئورۇنلاشتۇرىدۇ. دەم ئېلىش ۋاقتلىرىدىن پايدىلىنىپ ئۆزى قول سېلىپ ئىشلەپ، نەچچە ئون كۆۋرۈك ياسايدۇ، دۇيىنىڭ تېمىنى سوقىدۇ، ماللارنى قورۇيدۇ، ئاشلىقنى ساقلايدۇ. يەنە بىرتەرەپتىن سەھەر تۇرۇپ كەچ يېتىپ، قوشۇمچە كەسىپنى راۋاجلاندۇرۇپ، توخۇ - تۇمان باقىدۇ، قالدۇرۇق يېرىگە كۆكتات تېرىيدۇ.

سالنىڭ يۇقىرىقىدەك ئىش - ھەرىكەتلىرىدىن بىز ئۇنىڭ ئاممىنىڭ، كوللېكتىپنىڭ مەنپەئىتى ئۈچۈن جان كۆيدۈرىدىغان سەمىمىي، ئاكتىپ، ئەمگەكچان خاراكتېرىنى كۆرۈۋالالايمىز. سالنىڭ ئاق كۆڭۈل، سەمىمىي ئىكەنلىكىنى يەنە ئۇنىڭ ئاچكۆز، ھەسەتخور قوشنىسى جامىغا تۇتقان مۇئامىلىسىدىنمۇ روشەن كۆرۈۋالغىلى بولىدۇ. ئەسلىدە جاممۇ سەھەرچى ئادەم، بىراق ئۇ كىشى كۆرمەستە كوللېكتىپنىڭ، قوشنىسى سالنىڭ مەنپەئىتىگە زىيان سالدى. سالنىڭ توخۇ - تۇخۇملىرىنى ئوغرىلايدۇ، ئۇنىڭ قالدۇرۇق يېرىدىن ھېيىقماستىن ئۈچ - تۆت مېتر يەرنى ئۆزىنىڭ بېغىغا قوشۇۋالىدۇ. مۇشۇنداق ناھەقچىلىقلار بولۇۋاتسىمۇ سالى قوشنىسىغا كەڭ قورساقلىق قىلىپ، ئەزىمىگەن قارشىلىقتا بولىدۇ. «ھېچ بولمىسا توپىنى بولسىمۇ ئۆز تەۋەبىگىدىن ئالساڭمىغۇ!...»، «مەن توققۇز جان جامىكا، توققۇز جاننىڭ قالدۇرۇق يېرى». مانا بۇ دەئالوگلار سالنىڭ كەڭ قورساق، سازراق ئىشى دەپ كىشىلەر بىلەن ئازارلىشىپ قېلىشتىن ئۆزىنى تارتىدىغان

بۇۋاش كىشى ئىكەنلىكىنى كۆرسىتىپ بېرىدۇ. ئۇ قوشنىغا ھەمىشە ياخشىلىق قىلىدۇ. قوشنىسىنىڭ نەچچە ئون قېتىم ئوغرىلىق قىلغىنىنى، قاقتى - سوقتى قىلغىنىنى كۆرۈپ تۇرسىمۇ سۈكۈت بىلەن ئۆتكۈزۈۋېتىدۇ، پاش قىلمايدۇ. ھەتتا دۇي كادىرلىرى جامى قوشۇۋالغان ئۈچ - تۆت مېتىر كەڭلىكتىكى يېرىنى قايتۇرۇۋېلىپ، تاملىرىنى چاقتۇرۇۋەتكەن بولسىمۇ، ئەتىسىلا جامغا ئىچ ئاغرىتىپ، يەنە ئىككى چامدام يەرنى قوشۇپ، تام سو-قۇپ بېرىدۇ. ئاداۋەت ساقلىماستىن، جامنىڭ ئۆيىگە ئوت كەتكەندە جان كۆپەرلىك بىلەن ئۇنىڭ نەۋرىسىنى قۇتۇلدۇرىمەن دەپ، كۆيۈپ ئۆرۈلۈپ چۈشكەن ياغاچ بېسەۋېلىپ پۇتى سۇنىدۇ. كۆپچىلىك جامنىڭ ئىسكىلاتىدىكى كوللېكتىپتىن ئوغرىلاپ ئېلىپ يوشۇرغان مۇلۇكلەرنى كۆرۈپ، نەپەرەتلىنەندە ئۇ: «قويساڭلارچۇ كۆپچىلىك، قويساڭلارچۇ، شۇ قېرىنى رەنجىتمەڭلار! بۇنىڭدىن كېيىن ئالماس...» دەپ ئۇنىڭ كۆڭلىنى ئايايدۇ. قىسقىسى، سالى ئۆزى زىيان تارتسىمۇ باشقىلارنى رەنجىتىشنى خالىمايدىغان، باشقىلار ئۈچۈن ياخشىلىق قىلىشنى ئادىمىگە رىچىلىك نىڭ ئالىي ئۆلچىمى دەپ تونۇپ، باشقىلار يامانلىق قىلسىمۇ ياخشىلىق بىلەن جاۋاب قايتۇرىدىغان كىشىلەرنىڭ ئوبرازىدۇر.

يازغۇچى سالنىڭ نىيەت ئىقبالى تۈز، ئەمگەكچان، كەڭ قورساق، كوللېكتىۋىزىملىق روھقا باي خاراكتېرىنى بىرقەدەر روشەن يارىتىپ بېرىش بىلەن بىللە ئۇنىڭ ناھەقچىلىكى ئوچۇق كۆرۈنۈپ تۇرسىمۇ قارشىلىق بىلدۈر-مەيدىغان زەئىپلىكىنىمۇ ئېچىپ تاشلىغان، ھەمدە ئاممىنىڭ،

كوللېكتىپنىڭ، شەخسنىڭ مەنپەئەتىگە زىيان سالدىغان رەزىل كىشىلەرگە قارىتا كەسكىن كۈرەش قىلىش روھى بولۇش كېرەكلىكىنى، سوتسىيالىستىك جەمئىيەتتىكى دېھقانلاردا ياخشىغا مۇھەببەت، يامانغا نەپرەت بىلەن قارايدىغان يېڭى ئاڭ سەۋىيە بولۇشى لازىملىقىنى ئوبرازلىق ھالدا گەۋدىلەندۈرۈپ بەرگەن.

جامى ئوبرازى

جامى ھەسەتخور، ئاچكۆز، ئاممىنىڭ، كوللېكتىپنىڭ مەنپەئەتىگە زىيان سېلىش ھېسابىغا ئۆز نەپسىگە چوغ تارتىدىغان مۇتەئەسسەپ كىشىلەرنىڭ تىپى.

ئۇنىڭ سەھەر تۇرۇپ، كەچ يېتىشىغا يېتەكچىلىك قىلىدىغان تۇپ ئىددىيىسى كىشى كۆرمەستە كوللېكتىپنىڭ ۋە باشقا كىشىلەرنىڭ مال - مۈلكىنى قاقتى - سوقتى قىلىپ ئوغرىلاش. شۇڭا دائىم قوشنىسى سالنىڭ توخۇ، تۇخۇم، كۆكتات، مېۋە - چېۋىلىرىنى؛ دۇنيانىڭ كۆۋرۈكلىرىنىڭ ياغاچلىرىنى؛ ئىشلەپچىقىرىش قوراللىرىنى ئوغرىلايدۇ. ئۇ قوشنىسى سالنىڭ ئەمگىكىگە تايىنىپ روناق تېپىشىغا ھەسەتخورلۇق قىلىپ، ئۇنىڭ ئۆزىدىن ئېشىپ كېتىدىغان تەرىپىنى كۆرسىلا زىيانكەشلىك قىلىدۇ. موزايلىرىنى، با - لىلىرىنى ئۇرغۇزىدۇ. غاز - ئۆردەكلىرىنى ئىتقا ئالىتىدۇ. بۇنىڭ بىلەنلا چەكلىنىپ قالماستىن، سالنىڭ كۆكتات - لىقىنى بۇزۇپ تام سوقۇپ، كەڭلىكى ئۈچ - تۆت مېتر، ئۇ - زۇنارۇقى 15 - 16 مېتر كېلىدىغان يېرىنى ئۆكتەملىك بىلەن ئىگىلىۋالىدۇ. ئۇنىڭ ھەسەتخورلۇقى شۇنچىلىك يەرگە يېتىپ بارىدۇكى، بەش ياشلىق نەۋرەسىگە ئوت قويۇشنى ئۆگىتىپ، سالنىڭ سامانلىقىغا ئوت

قويدۇرۇۋەتمەكچى بولىدۇ. بىراق، ئىش جامىنىڭ سۈيىقەس-
تىنىڭ ئەكسىچە نەتىجە بىلەن ئاخىرلىشىپ، خەلقى ئالەم
ئارىسىدا رەسۋا بولىدۇ. مانا بۇ، يېڭى دەۋرىمىزدە، پار-
تىيە ۋە خەلق ھۆكۈمىتىنىڭ توغرا سىياسەتلىرىنىڭ يې-
تەكچىلىكىدە رەزىللىلەرنىڭ قارا نىيىتىگە ھەرگىز يېتەل-
مەيدىغانلىقىنى تولۇق گەۋدىلەندۈرۈپ بېرىدۇ.

جامى ناھايىتى جاھىل ئادەم، ئۇ ئۆيىگە ئوت كې-
تىپ، نۇرغۇن مۈلكىنىڭ كۆيۈپ كېتىشىگە ھەم ئىسكىلا-
تىغا يوشۇرۇلغان نۇرغۇن مال - مۈلكىنىڭ ئاممىنىڭ ئال-
دىدا ئاشكارا بولۇپ، رەسۋا بولغانلىقىغا بەرداشلىق بېرەل-
مەي ئاغرىپ يېتىپ قالىدۇ. لېكىن بۇ ئىشلارنىڭ سەۋەب-
نى ئۆزىدىن ئىزدەيمەي، ئاق كۆكۈل قوشنىسى سالىدىن
كۆرىدۇ. ئۇ ئۆزىنىڭ كونا مەيدانىدا جاھىللىق بىلەن
چىڭ تۇرۇپ، مەھەللىدە يۈز بېرىۋاتقان ئىجتىمائىي ئۆزگىرىش-
لەرگىلا ئەمەس، ئۆز ئائىلىسىدىكى بالىلىرىدا يۈز بېرىۋاتقان
يېڭى يۈزلىنىشلەرگىمۇ ئۆچمەنلىك قىلىدۇ. بىراق سوتسى-
يالىستىك دەۋرنىڭ يېڭى ئېقىمى جامىنىڭ بالىلىرىنى يېڭى
ئىستىقبالغا ئىگە قىلىدۇ. جامىنىڭ بارغانسېرى يېگانە،
يېتىم ھالەتكە چۈشۈپ قالغان جاھىلانە تەبىئىيىتى جەمئى-
يەتنىڭ يېڭى يۈزلىنىشى ئىچىدە ئاخىر يوقىلىدۇ.

يازغۇچى جامى ئوبرازىغا قارىتا كۈچلۈك پاش قى-
لىش پوزىتسىيىسىنى قوللىنىپ، سوتسىيالىستىك دەۋرىمىزدە
كىشىلەرنىڭ ماددىي ۋە مەنىۋى تۇرمۇشىدا يۈز بېرىۋات-
قان ئۆزگىرىشلەرنىڭ يېڭى مەنزىرىسىنى ئېچىپ بەرگەن.
سوتسىيالىزم بارغانسېرى كىشىلەرنىڭ قەلبىدە تېخىمۇ
چوڭقۇر يىلتىز تارتماقتا. سوتسىيالىزمغا قارشى كۈچلەر

بارغانسېرى ئاجىزلىشىپ، توسقۇنلۇق قىلىش ئىقتىدارىدىن ئايرىلماقتا. ھېكايىنىڭ يېشىمى ئەنە شۇ.....

4. ھېكايىنىڭ بەدىئىي ئالاھىدىلىكلىرى

(1) ھېكايىدىكى ئەڭ مۇھىم بەدىئىي ئالاھىدىلىك شۇكى، خاراكتېرى بىر - بىرىگە ئوخشىمايدىغان ئىككى پېرسوناژ بىر بەدىئىي سەھنىگە ئورۇنلاشتۇرۇلۇپ، كۈچلۈك سېلىشتۇرما قىلىنىش ئارقىلىق ئەسەرنىڭ ئىدىيىسى خاھىشى ناھايىتى چوڭقۇر ئەكس ئەتتۈرۈلگەن. خاراكتېر توقۇنۇشى پېرسوناژلارنىڭ رېئاللىقتىكى نۇرغۇن ئەمەلىي مەسىلىلەرگە تۇتقان پوزىتسىيە، مۇئامىلىلىرى ۋە سۆز - ھەرىكىتىدە ناھايىتى روشەن گەۋدىلەندۈرۈپ بېرىلگەن. مەسىلەن، ئىككى پېرسوناژنىڭ بىر - بىرىگە، ئائىلىسى، ئائىلە ئەزالىرىغا، كوللېكتىپقا ۋە باشقا كىشىلەرگە تۇتقان مۇئامىلىسى قاتارلىقلاردا ئىپادىلەنگەن پەرق ئەنە شۇ پىكىرىمىزنىڭ دەلىلىدۇر.

(2) ھېكايىدە ئىنچىكە پىسخىك تەسۋىر پېرسوناژ - نىڭ سۆز - ھەرىكىتىگە تەبىئىي ھالدا گېرەلەشتۈرۈلۈپ بېرىلىپ، سالى بىلەن جامىنىڭ پۈتۈن ئىندىۋىدۇئاللىقى كىتابخاننىڭ قەلبىدە ساقلىنىپ قالغۇدەك قىلىپ تەسۋىر - لەپ بېرىلگەن: سالىنىڭ پىسخىك ئالاھىدىلىكى مۇنداق تەسۋىرلىنىدۇ: «ئامال قانچە، ئېنى ئۈچ - تۆت مېتر، ئۇ - زۇنلۇقى 15 - 16 مېتر كېلىدىغان يەرنىڭ مەردىدىن كەچسۇنمۇ؟... قانداق قىلسا بولار ئىكەن؟ ياخشى گەپ جامىغا ئۆتمەيدۇ. ئۇ ياخشى گەپنى پالۋۇرۇش دەپ

چۈشىنىدۇ - دە، تېخىمۇ بوزەك قىلىدۇ. خالىسلارنى ئارىغا قويىسچۇ؟ ئۇ چاغدا جامائەت جامىدىن يەرنى جەزمەن ئېلىپ بېرىدۇ. ھەتتا سوققان تاملارنى ئۆرۈگۈزىدۇ. لېكىن بۇنىڭ بىلەن ئىككى ئوتتۇرىدىكى پەسەيمەي كېلىۋاتقان ئاداۋەتنى تېخىمۇ كۈچەيتىۋېتىدۇ. ئۇنىڭ بىلەن تەڭ تۇرسىچۇ؟ جامى بىلەن ياقىلىشىدۇ. لېكىن ئۇنىڭ قوللىرى شۇ ياشلىق بولۇپ ئادەم بوغقان ئەمەس! ئۇ چاغدا قايسى يۈزى بىلەن ئادەملەرگە قارايدۇ؟ يەر كەتسىمۇ يۈز كەتسىمۇ - دە» سالىنىڭ بۇ خىل ئىچكى كەچۈرمىلىرى ئۇنىڭ ئاق كۆڭۈل، مەرد، كەڭ قورساق، يۈز - ئابروينى ئى ئەتىۋارلايدىغان خاراكتېرىنى ئېچىپ بەرسە؛ جامنىڭ «مېنىڭ بالايۇ ۋاقام بىكۆيۈم، ئۇلار مېنى پاتراق ئۆلىسكەن، دەيدۇ... دەيتتى. لېكىن ئۇ ھەممىدىنمۇ كۆرە قوشنىسىنى ئىچىدە تېخىمۇ قاتتىقراق تىللايتتى. چۈنكى ئۇ كۆڭلىدە پۈتۈن ئاپەتنى قوشنىسىدىن كۆرەتتى...» قاتارلىق بىرقانچە نۆۋەت تەسۋىرلەنگەن ئىچكى كەچۈرۈملىرىدىن ئۇنىڭ ھەسەتخور، ئاچكۆز، جاھىل خاراكتېرى ناھايىتى روشەن خاسلىققا ئىگە قىلىنىپ گەۋدىلەندۈرۈپ بېرىلگەن.

بۇ ئىككى پېرسوناژنىڭ دىئالوگلىرىمۇ ئىنتايىن جايدا بېرىلگەن بولۇپ، ئۇلارنىڭ بىر - بىرىگە ئوخشىمايدىغان خاراكتېرى كىشىلەرنىڭ ئېسىدىن چىقمىغۇدەك قىلىپ ئىندىۋىدۇئاللاشتۇرۇلغان....

«خەسەس» توغرىسىدا تەھىل

1. ئاپتور ۋە ئەسەرنىڭ تارىخىي ئارقا كۆرۈنۈشى

بالزاك (1799 — 1850) XIX ئەسىردىكى فرانسىيە تەنقىدىي رېئالزم ئەدەبىياتىنىڭ داڭلىق ۋەكىلى. بالزاكنىڭ ئىجادىيىتى مول ۋە چوڭقۇر مەزمۇنغا ئىگە بولۇپ، ئۆز زامانىسىدا ۋە كېيىنكى دەۋرلەردە ئىنتايىن كۈچلۈك تەسىر پەيدا قىلغان.

بالزاك فرانسىيە جەمئىيىتىدە سىنىپىي زىددىيەت كەسكىنلىشىپ، سىنىپىي كۈرەش كۈندىن - كۈنگە ئۆتۈپ كۈرلىشىۋاتقان دەۋردە ياشاپ، ناپالىئون ھۆكۈمرانلىقى، بوربون دەۋرى، بۇرژۇئازىيىنىڭ مەنپەئىتىنى ئەكس ئەتتۈرگەن پۇل مۇئامىلىسىنىڭ ئۈچ ئالغان ئىيۇل دەۋرى ۋە 1848-يىلى قوزغالغان، دۇنياۋى تەسىر پەيدا قىلغان پرولېتارىت-پىياتىنىڭ بۈيۈك ئىنقىلابىي دەۋرىگە ئوخشاش دەۋرلەرنى بېشىدىن ئۆتكۈزگەن. بۇ دەۋرلەردە فېئودال ئاقسۆڭەكلەر بىلەن بۇرژۇئازىيە ھاكىمىيەت تالىشىپ، قوراللىق جاڭجاللارنى ئېلىپ بارغان، ھەرقايسى گۇرۇھلار ئوتتۇرىسىدىكى سىنىپىي ئېلىشىشلار ئادەتتىن تاشقىرى كەسكىنلەشكەندى.

1814 - يىلى فرانسىيىدىكى ئەكسىيەتچى كۈچلەر غالىپلىشىپ، ھەرقايسى ئەللەرگە قېچىپ چىقىپ كەتكەن

فرانسىيە فېئودال ئاق سۆڭەكلىرىنى يۆلەپ تۇرغۇزۇپ، ناپالىئوننى ئاغدۇرۇپ تاشلاپ، بوربون فېئوداللىق ھاكىمىيىتىنى ئورناتتى. 1830 - يىلى بۇرژۇئازىيە رەھبەرلىك قىلغان «ئىيۇل ئىنقىلابى» پارتلاپ، بوربون ھاكىمىيىتىنى ئاغدۇرۇپ تاشلاپ، فرانسىيە تارىخىدىكى فېئودال ھۆكۈم رانلىققا خاتىمە بېرىپ، كاپىتالىستىك تۈزۈمنى ئورناتتى ۋە كاپىتالىستىك ئىقتىسادنىڭ تەرەققىياتىغا يول ئاچتى. لېكىن بۇ دەۋردە بىر تەرەپتىن، فېئودال كۈچلەر مەغلۇبىيىتىگە تەن بەرمەي بۇرژۇئازىيىگە چىش تىرنىقى بىلەن قارشى ھەرىكەت ئېلىپ بېرىۋاتقان بولسا، يەنە بېر تەرەپتىن، كاپىتالىستىك ئىقتىسادنىڭ تەرەققىياتىغا ئەگىشىپ، ئۆسۈپ ئۇلغىيىۋاتقان ئىشچىلار سىنىپى قوشۇنى مەيدانغا كېلىپ، جەمئىيەتنىڭ ئاساسىي ھەرىكەتلەندۈرگۈچ كۈچىگە ئايلنىۋاتاتتى. بۇ دەۋردىكى فېئوداللار، بۇرژۇئا-زىيە ۋە پرولېتارىيات ئوتتۇرىسىدىكى زىددىيەت ۋە كۈرەش لىر فرانسىيە تارىخىنىڭ ھەرىكەتلەندۈرگۈچ كۈچى بولۇپ قالغانىدى. مانا مۇشۇنداق كەسكىن سىياسىي ۋەزىيەت، مۇرەككەپ سىنىپىي مۇناسىۋەتلەر بالزاكنىڭ ئىدىيىسى ۋە ئىجادىيىتىگە چوڭقۇر تەسىر كۆرسەتتى. ئۇنىڭ 1829 - يىلى ئېلان قىلغان «شۇئان پارتىيىسىنىڭ ئەزاسى» دېگەن كىتابى رېئاللىق ئىجادىيەت يولىنىڭ باشلانغانلىقىدىن دېرەك بەردى. «ئىنسانلار كومپىدىيىسى» - بالزاك ئۆز ئىجادىيىتىگە قويغان ئومۇمىي نام بولۇپ، ئۇ مۇشۇ نام ئاستىدا 90 نەچچە رومان يازدى. بۇ ئەسەرلەر ھەم ئۆز ئالدىغا مۇستەقىل، ھەم بىر - بىرىگە باغلانغان بولۇپ، ئاچايىپ مول مەزمۇنغا ئىگە. بالزاك بۇ ئەسەرلىرىدە كا-

پىتالىزم جەمئىيەتىنى كەسكىن پاش قىلىپ، «پۇل ھەممىگە قادىر» دېگەن كاپىتالىستىك جەمئىيەتنىڭ جان تومۇرىنى چىڭ تۇتۇپ، پۇل دېسە ئار - نومۇس، ۋىجدان، ئەر - ئايال، ئاتا - بالىلىق مۇناسىۋەتلەرنى ئاياغ - ئاستى قىلىپ، جېنىنى بېرىدىغان تىپىك قەھرىمانلارنىڭ ئوب-رازىنى يارىتىپ، بۇرژۇئازىيىنىڭ ئاچكۆزلۈكى ۋە چىرىكىلىكىنى رەھىمسىزلەرچە قامچىلىدى. بىز بالزاكنىڭ «يېۋگىنى گراندى»، «گۇرئو بوۋاي» قاتارلىق ئەسەرلىرىدىن بىز ئىنسانلار ئوتتۇرىسىدىكى ھەر خىل مۇناسىۋەتلەرنىڭ قانداق قىلىپ رەھىمسىز، سوغۇق «پۇل مۇئامىلىسى» مۇناسىۋىتىگە ئايلىنىپ كەتكەنلىكىنى كۆرۈۋالالايمىز.

2. ئەسەرنىڭ تېمىسى ۋە مەركەزىي ئەدىبىيىتى

«يېۋگىنى گراندى» دا پېرسوناژلار كۆپ ئەمەس. ئاپتور روماندا رەھىمسىز، بېخىل، نەپسانىيەتچى قېرى بۇرژۇئاز - گراندىنىڭ ئوبرازىنى مۇۋەپپەقىيەتلىك يارىتىپ، فرانسىيە جەمئىيىتىنىڭ چىرىك ماھىيىتىنى ئاجايىپ زور ماھارەت بىلەن ئەتراپلىق ۋە چوڭقۇر ئېچىپ تاشلاپ، ۋەھشىيلەشكەن بۇرژۇئازىيىنىڭ كىشىلەر ئوتتۇرىسىدىكى قېرىنداشلىق، ئائىلە، مۇھەببەت، ۋىجدان، ئەخلاق، قاتارلىق ئۇلۇغۋار خىسلەتلەرنى ئاياغ - ئاستى قىلىپ، ئوچۇق - ئاشكارا پۇل مۇئامىلىسىگە ئايلاندۇرۇۋەتكەنلىكىنى ئۆتكۈر ھالدا ئىپادىلەپ كۆرسەتكەن. دەرسلىكتىكى «خەسەس» ناملىق پارچە شۇ روماندىن ئېلىنغان.

3. گراندى ئوبرازى

گراندى ئەسلىدە بىر سوغىچى بولۇپ، ئىنتايىن قۇۋ،
ھىلىگەر بولغاچقا، دەۋرنىڭ ئېقىمىغا تېز يېتىشىۋېلىپ،
قاقتى - سوقتى قىلىپ، تېز بېيىدۇ. ئۇ ئۆز ئائىلىسىنىڭ
ھاكىم مۇتلەق خوجايىنى، ھەر قانداق ئىش ئۇنىڭ ئو-
رۇنلاشتۇرۇشى بويىچە بولىدۇ، ھەتتا كۈندىلىك تاماقنىڭ
تۈرى، ئىشلىتىلىدىغان گۆش، ماي، ئۇن قاتارلىقلارنىمۇ
ئۆزى ئۆلچەپ بېرىدۇ. ئۇ پۇل ھېسابىنى قىلىشنى ئۆزى
ئۈچۈن ئىنتايىن چوڭ خۇشاللىق دەپ بىلىدۇ. ئۇنىڭ پۇ-
لى ھەددى - ھېسابسىز كۆپ بولسىمۇ، ئائىلىسىدىكىلەر
غۇربەتچىلىكتە ياشايدۇ. ئۇنىڭ ئايالى ۋە قىزى مۇنداق
تۇرمۇشقا كۆنۈكۈپ كەتكەن بولۇپ، مال - دۇنيانىڭ قانداق
يىغىلىپ، قانداق خىراجەت قىلىنىدىغانلىقى بىلەن زادىلا چاتمى
بولمايدۇ. شۇنىڭ ئۈچۈن ئۇنىڭ ئائىلىسىدە بايلىق كەلتۈر-
گەن بەخت - سائادەت بولمىغىنىدەك، ئائىلىدىكى خەسىسلىك
تۈپەيلىدىن ئازاب - ئوقۇبەتمۇ ھېس قىلىنمايدۇ...

كارلنىڭ ئۆيىگە پاناھ تارتىپ كېلىشى گراندىنى ئىن-
تايىن بىئارام قىلىدۇ، ئۇنىڭ تىنچ، توختام سۈدەك ھاي-
تىنى داۋالغۇتۇۋېتىدۇ. ئۇنىڭ گراندىنىڭ ئۆيىدە تۇرۇپ بىر
كىشىلىك راسخوتنى كۆپەيتكەنلىكى گراندىغا خۇددى ئىن-
تايىن ئېغىر چىقىم بولۇۋاتقانداك بىلىنىدۇ. بولۇپمۇ قىزى
يېۋگىنى بىلەن كارل ئوتتۇرىسىدىكى مۇھەببەت تۈپەيلىدىن
گراندى ئائىلىسىنىڭ ئىقتىسادىدىن بىر مۇنچە نەرسىلەرنىڭ
بەھۋدە چىقىپ كېتىشى گراندىنى چىداپ تۇرغۇسىز ئازابقا مەھكۇم

قىلىدۇ. شۇڭا ئۇ قىزنىڭ ئالتۇن بۇيۇملىرى قالىدىغانلىقىنى بىلگەندىن كېيىن، قىزنى دەرھال ئۆيىگە قاماپ نەزەربەند قىلىپ تاشلاپ، قۇرۇق بولكا بىلەن سوغۇق سۇلا بېرىدۇ. دېمەك، ئەسەردە گراندىنىڭ پۈتۈن ھەرىكىتى ۋە خاراكتېرىنىڭ ئۆزگىرىشلىرى پۇل، مەنپەئەتكە مەھكەم باغ- لانغان بولۇپ، ئۇ كىچىككىنە ئارتۇق چىقىم تۈپەيلىدىن ئازابلىنىدىغان، كىچىككىنە مەنپەئەتتىن شادلىنىدىغان قىلىپ، پۇل پۈتۈن زىددىيەتنىڭ ئۆزگىرىشىگە سەۋەب بولىدۇ. دىخان مۇھىم «جان تومۇر» تەرىقىسىدە گەۋدىلىنىدۇ.

كېيىن گراندنى قىزنىڭ قولىدىكى ئالتۇن بۇيۇمىنى كۆرۈپ قېلىپ، ئەسەبىيلەرچە ئېتىلىپ بېرىپ تارتىۋالىدۇ. ئۇنى چىشلەپ كۆرۈپ، پىچىقى بىلەن قىرىپ سىناپ باقىدۇ. ماقچى بولىدۇ. بۇ ئىشنىڭ قىزنىڭ نازۇك ساپ مۇھەببەتتى بىلەن مۇناسىۋەتلىك ئىكەنلىكىنى بىلگەن ئايالى ئۆزىنى يوقىتىپ، ھوشىدىن كېتىدۇ ۋە شۇ ياتقىنىچە ساقىيالمىي ئۆلۈپ كېتىدۇ. گراندنى بولسا ئايالىنى داۋالىتىشقا ئارتۇقچە چىقىم كېتىپ قالىدىغانلىقىدىن ئەنسىرەپ دۇدۇقلاپ، ھولۇقۇپ كېتىدۇ. شۇنىڭ بىلەن ئۇ بىردىنلا ئىنتايىن رەھىمدىل، مۇلايىم ئادەم بولۇپ قالىدۇ - دە، قىزنى نەزەربەندلىكتىن بوشىتىدۇ، ئۇنىڭ خاراكتېرىدىكى بۇ خىل ئۆزگىرىش ئۇنىڭ ئايالىغا ئىچى ئاغرىغانلىقىدىن، ئايالىنىڭ ئۆلۈمىگە قايغۇرغانلىقىدىن ئەمەس، بەلكى قىزنىڭ ۋارىسلىق ھوقۇقىدىن پايدىلىنىپ، ئانىسىغا تەۋە مۈلۈكنى ئۆزىنىڭ قىلىۋېلىش غەم - قايغۇسىدىن پەيدا بولىدۇ. شۇڭا ئۇ قىزى بىلەن ئەپ بولۇپ، ئۇنىڭ بۇ ئىشلارنىڭ تېگىگە يەتمەيدىغان گۈدەكلىكىدىن پايدى-

لىنىپ، ئارىغا كېلىشتۈرگۈچى قويۇش ئارقىلىق قىزىنىڭ
ۋارىسلىق قىلىش ھوقوقىنى ئىگىلىۋالىدۇ.
دېمەك، گراندى پۇل - مەنپەئەتكە شۇنچىلىك مەس-
تانلىك بىلەن بېرىلگەنكى، ئۇ ئەر - ئايال، ئاتا - بالا
ئوتتۇرىسىدىكى نازۇك ئىنسانىي مۇناسىۋەتلەرنىڭ ھەممىسى-
دىن كېچىپ، پۈتۈن بايلىقنى يەككە ئۆزىنىڭ قىلىۋېلىم-
شى بىلەن «بەخت - خۇشاللىق» ھېس قىلىدۇ. شۇنىڭ
ئۈچۈن ئۇ قىزىغا «مېنى سەن نىجاتلىققا ئىگە قىلدىڭ»
دەپ ئۆز مۇۋەپپەقىيىتىدىن ئىنتايىن رازى ئىكەنلىكىنى
ئىپادىلەيدۇ. گۇۋاھچى يېۋگىنىنىڭ قۇرۇق قول قالغانلىقىغا
ھېسداشلىق قىلغاندا، گراندى باياتىن گۇۋاھچىغا شۇنچە
سىلىق مۇئامىلە قىلىۋاتقان ھالىتىنى بىردىنلا ئۆزگەرتىپ،
قوپاللىق بىلەن «تولا گەپ قىلما، گېپىمىز گەپ» دەپ
رەت قىلىپ، يېۋگىنىنىڭ ۋەقەنىڭ ئەسلى قىياپىتىنى بىلىم-
ۋېلىشىدىن قورقۇپ، قاتتىق ساراسىمىگە چۈشىدۇ. ئاپتور
گراندىنىڭ ھەددىدىن ئاشقان بۇ رەزىل ئويۇنلىرى ئارقى-
لىق ئۇنىڭ پۇل - مەنپەئەت ئۈچۈن پۈتۈن ئار - نومۇس،
ۋەجدانىنى يوقاتقان، چىرىكلەشكەن ئىچكى دۇنياسىنى ئىن-
تايىن چوڭقۇر ئېچىپ كۆرسىتىدۇ. گراندىنىڭ خۇشاللىقى
بىلەن قايغۇ - ھەسرەتى، مۇلايىم، رەھىمدىل بولۇشى بى-
لەن ياۋۇز ئەپت - بەشىرىسى قاتارلىق ئۆزگىرىشلىرىنىڭ
ھەممىسى پۇل ۋە مەنپەئەت بىلەن باغلانغان بولۇپ، ئۇ-
نىڭ بۇ خىل رەزىل خاراكتېرى، ئالدامچىلىقى ۋە ئۆكتەم-
لىكى كىتابخانىنى چىداپ تۇرغۇسىز نەپرەتكە ئىگە قىلىپ
بۇرۇن ئازىيىنىڭ پۇل خۇمارلىق جىنايەتلىرىنى يېتەرلىك
دەرىجىدە چۈشىنىۋېلىشقا تولۇق ئىمكانىيەت يارىتىپ بېرىدۇ.

ئۇنىڭدىن باشقا، ئاپتور گراندىنىڭ سودا قىلغان ۋاقىتىدىكى كېڭەشچى بولۇۋالغان ھالىتى بىلەن كېچىلىرى كىشىلەرگە تۇيدۇرماي قىلىدىغان ھەرىكەتلىرىنى بايان قىلىپ ۋە ئۇنىڭ ئۆلۈم ئالدىدىكى جان تالىشىملىرى پۇلغا بولغان ئاچكۆزلۈكتىن بولغانلىقىنى ماھىرلىق بىلەن ئەكس ئەتتۈرۈپ، دۇنياخورلۇقنىڭ كامالەتكە يەتكەن رەزىل تىپىنى مۇۋەپپەقىيەتلىك ھالدا گەۋدىلەندۈرىدۇ، كاپىتالىستىك تۈزۈمنىڭ رەزىل جىنايەتلىرىنى، بۇرژۇئازىيە سىنىپىنىڭ كاپىتال يىغىشىغا بولغان ئەسەبىيلەرچە ئاچكۆزلۈكلىرىنى رەھىمسىز ھالدا قامچىلايدۇ.

گراندى ئوبرازى بالزاك ئەسەرلىرىدىكى پېرسوناژلار ئوبرازىغا نىسبەتەن ئېيتقاندىمۇ ئىنتايىن مۇۋەپپەقىيەتلىك يارىتىلغان ئوبراز بولۇپ، ئۇ بۇرژۇئازلارنىڭ تىپىك ۋە كىلى بولالايدۇ. ئاپتور ئۆزىمۇ بۇ ئەسەر ھەققىدە توختالغاندا «بېۋىگىنى گراندى» مەن ياراتقان ئوبرازلارنىڭ ئىچىدە كارامەت ياخشى چىققان ئوبرازلارنىڭ بىرى، دەپ كۆرسەتكەنىدى. روماننىڭ دەرىسلىكىگە كىرگۈزۈلگەن بۇ قىسىمدا ئاساسەن گراندىنىڭ مال - مۈلۈكىگە ۋارىسلىق قىلىش مەسىلىسىنى دەۋر قىلىپ، ئايالى بىلەن قىزدىن ئايرىلىشقا تۇتقان مۇئامىلىسىدىكى رەھىمسىز ئىش ھەرىكەتلىرى ۋە ھېسسىيات جەھەتتىكى كەسكىن ئۆزگىرىشلىرى ئارقىلىق ئۇنىڭ نەپسانىيەتچى، ئالدامچى، ھىيلىگەر، نومۇسسىز خاراكتېرى ئىنچىكىلىك بىلەن سۈرەتلەپ بېرىلگەن. ئاپتور بۇنىڭ بىلەن بىللە بۇرژۇئازچە ئەخلاق ۋە ئەقىدىلەر - نىڭ ساختىلىقىنى، كاپىتالىزم جەمئىيەتىنىڭ پۇل ۋە مەنپەئەتكە بولغان ھېرىسمەنلىكىنى، بۇرژۇئازىيەنىڭ چىرىكىلى

شىپ قانچىلىك رەسۋا ھالەتكە كەلگەنلىكىنى، كاپىتالىزم نىڭ ئار - نومۇس، ئائىلە - مۇھەببەت، قېرىنداشلىق مۇناسىۋىتى، قىسقىسى كىشىلىك مۇناسىۋەتلىرىنىڭ ھەممە تەرەپلىرىنى پۇل، مەنپەئەت مۇناسىۋىتىگە ئايلاندۇرۇۋەتكەن جىنايەتلىرىنى كۈچلۈك ئېچىپ تاشلايدۇ.

ئۆز ۋاقتىدا ماركىس، ئېنگېلسلار «كاپىتال» قاتارلىق ئەسەرلىرىنى يېزىپ، كاپىتالىستىك جەمئىيەتنىڭ سىياسىي خاراكتېرىنى تەھلىل قىلغاندا بالزاك ئەسەرلىرىدىكى بۇنداق بۈيۈك تەنقىدىي رېئالزملىق بەدىئىي كارتىنىدىن پايدىلىنىپ، كاپىتالىستىك ئىشلەپچىقىرىشنىڭ قانۇنىيەتلىرىنى ئېچىپ بەرگەندى.

4. ئەسەرنىڭ بەدىئىي ئالاھىدىلىكلىرى

1) بۇ ئەسەردە پېرسوناژلار خاراكتېرى ئىنتايىن ئىنچىكە، جانلىق ۋە ئىندىۋىدۇئال خۇسۇسىيەتلەرگە باي بولۇپ، پېرسوناژلارنىڭ ئىجتىمائىي ماھىيىتى ماھارەت بىلەن ئېچىپ بېرىلگەن.

مال - دۇنيانى جاندىن ئەزىز كۆرۈش گراندى ئوبرازىنىڭ خاراكتېرىدىكى ئاساسىي ئامىل. بۇ خىل ئالاھىدىلىك گراندىنىڭ سۆز - ھەرىكىتى، مېجەز - خۇلقى، ئائىلىسىدىكى ۋە ئەتراپىدىكى كىشىلەر بىلەن بولغان مۇناسىۋەتلىرىدىكىچە، ھەتتا ئۇنىڭ ئاخىرقى تىنىقىدىن قالغىچە بولغان پۈتۈن ھاياتىغا سىڭدۈرۈلگەن.

ئاپتور گراندىدىن ئىبارەت بۇ بۇرژۇئازىيىنىڭ تىپىك ۋەكىلىنىڭ جىنايەتكار ئالاھىدىلىكلىرىنى تەسۋىر-

لىگەندە ئاساسەن ئايالى، قىزى ۋە خىزمەتچىلىرىگە تۇتقان پوزىتسىيىسىنى مەركەز قىلىپ، خوتۇن - بالىلىرىغا قىلىۋاتقان زۇلۇمى مۇشۇنچىلىك قەبىھ بولغان ئاچكۆز گراندىنىڭ باشقا كىشىلەرنى تېخىمۇ رەھىمسىزلىك بىلەن زىيانغا ئۇچرىتىدىغانلىقىغا شەك كەلتۈرگىلى بولمايدىغانلىقىنى ئېچىپ كۆرسەتكەن. بۇ بۆلەكتە گراندى پۇلنىڭ رېژىمى سۆزلۈقىدا ئاجايىپ زور ماھارەت بىلەن رول ئېلىپ چىقىپ، ئەقىلگە سىغقۇسىز تېتىقسىزلىقلارنى قىلىدۇ. ئۇ گاھ خۇشال بولىدۇ. گاھ غەمگە پاتىدۇ، گاھ يولۋاستەك يۇل قۇنۇپ، پۇل ۋە مەنپەئەتكە ئۆزىنى ئاتىدۇ، گاھ قويدەك مۇلايىم بولۇپ، قارشى تەرەپنى گراندىنى خاتا چۈشىنىپ يۈرگەن ئوخشاشمىز دېگەن ئويغا كەلتۈرۈپ، يول قويۇشقا مەجبۇر قىلىدۇ. گاھ يالغان - ياۋىداق گەپلەرنى توقۇپ كىشىلەرنى ئالدىسا، گاھ كۆڭلىدىكى گېپىنى ئېيتىۋېتىدۇ. بۇ ھەرىكەتلەرنىڭ ھەممىسىدە ئۇ زادىلا ئۇتتۇرۇپ قويمايدۇ، ئۇ پۇلغا، مەنپەئەتكە ئىگە بولىدىغانلا بولسا، ھەر قانداق قۇۋلۇق - شۇملۇقلارنى قىلىشتىن يانمايدۇ. ئۇنىڭ بارلىق ھەرىكىتى - خۇشاللىقى، قايغۇسى، زالىملىقى، مېھرىبانلىقلىرىنىڭ ھەممىسى ئالتۇنغا ئىگە بولۇشقا قارىتىلىدۇ. بۇ خىل ئېتىقاد ۋە ئەقىدە ئۇنى خەسسىلىكتە چېكىگە يەتكۈزۈپ، شۇنچىلىك قاتتىق زەھەرلىگەنكى، ئۇ بىر قارىماققا سەۋدايدەك، بىر قارىماققا بىچارىدەك، بىر قارىماققا ئەخمەقتەك، بىر قارىماققا كۆيۈمچاندەك كۆرۈنۈپ، كىشىلەرنى ئۈزلۈكسىز قايىمۇقتۇرىدۇ. ئاپتور گراندى خاراكتېرىدىكى بۇنداق ئىندىۋىدۇئال ئالاھىدىلىكلىرىنى بىر مەسىلىگە يەنى پۇل، دۇنيا مەسىلىسىگە مەركەزلەش-

تۈرگەچكە ئۇنى ئىنتايىن جايىدا گەۋدىلەندۈرۈپ، يۇقىرى قاتلام بۇرۇتۇنازىيىنىڭ كاپىتالغا ئىگە بولۇش جەريانىدىكى ۋەھشىيلىكىنى ئىنتايىن يىغىنچاقلاپ تىپىكلەشتۈرۈپ، ئەكس ئەتتۈرۈپ بېرەلگەن، گراندى ئوبرازىنىڭ خاراكتېرى تىپىكلەشتۈرۈش ۋە ئىندىۋىدۇئاللاشتۇرۇشنىڭ يۈكسەك دەرىجىسىدىكى بىر ئۈلگىسى.

(2) پېرسوناژلار تىلى ئۇلارنىڭ خاراكتېرىگە ئىنتايىن ماسلاشتۇرۇپ بېرىلگەن.

يېۋگىنى، گراندى خانىم ۋە گراندىلارنىڭ تىللىرى بىر - بىرىگە زادى ئوخشىمايدۇ. ئاپتور ھەر قايسىسىغا ئۆز خۇلقى مەجەزىگە، مەقسەت - مۇددىئاسىغا لايىق تىللارنى بېرىپ تەسۋىرلىگەن. بۇنىڭدىن ئاپتورنىڭ رېئال تۇرمۇشقا بولغان چۈشەنچىسىنىڭ قانچىلىك چوڭقۇر، قانچىلىك توغرا ئىكەنلىكىنى كۆرۈۋالالايمىز. شۇنىڭ ئۈچۈن بالزاك تەنقىدىي رېئالىزملىق ئىجادىيەت ئۇسۇلىنىڭ داڭدار ۋەكىلى بولالمىغان.

گراندى قىزىنىڭ قولىدىكى پەرداز قۇتىسىنى قولغا ئېلىپ كۆرگەندە «ئوھۇي، ساپ ئالتۇنغۇ بۇ، ئالتۇن! نېمانچە كۆپ ئال تۇن بۇ! بىر كىلوگرام كېلىدۇ بۇ. ھە! ھە! كارل ساڭا چىرايلىق تىلغا تېگىشىپ بېرىپتۇ - دە..... بۇ سوداڭ يامان ئەمەس بوپ تۇ» دېسە، ئايالىنى داۋاملىق كەلگەن دوختۇردىن: «نۇرغۇن پۇل سەرپ قىلىش كېرەكمۇ؟» دەپ سورىدى. گراندى ئالدىدا گۇۋاھچىغا يالۋۇرۇپ، بىچارىلىك بىلەن سۆزلىسە، گۇۋاھچى يېۋگىنىگە ھېسداشلىق قىلىپ گەپ قىلغاندا، گۇۋاھچىغا «تولا گەپ قىلما كرۇش گېپىمىز گەپ» دەپ، كەسكىن پوزىتسىيىدە ھەيۋە قىلىدۇ. ئۆلۈم ھازىسى ئۈس-

تېدە قايغۇرۇپ ئولتۇرماستىن، پۇرسەتنى غەنىيمەت بېلىپ، قىزنى ۋارىسلىق ھوقۇقىدىن ۋاز كەچكۈزۈش ئۈچۈن يالۋۇرسدۇ. قىزى ھۇججەتكە قول قويغاندا ئەزەلدىن بېرى قىلىپ باقمىغان مېھرىبانلىق بىلەن ئۇنى قۇچاقلاپ: «سەن ماڭا نىجاتلىق يولى بەردىڭ، مەن نىجات تاپتىم، ئەمما بۇ قەرزىڭنى ئادا قىلغىنىڭ بولدى. ئىككىمىزنىڭ ئېلىش - بېرىشىمىز قالمىدى، مانا بۇ خالىس سودا بولدى، ئىنسان ھاياتى شۇنداق بىر سودا. ساڭا بەخت تىلەيمەن! سەن ئەدەب - ئەخلاقلىق، داداڭغا ۋاپادار قىزسەن» دەپ نومۇسىزلا چە رەھىمدىل بولۇۋالىدۇ ۋە بۇ سودىدا قىزىدىن پايدا ئالغانلىقىدىن ناھايىتى خۇرسەنت بولۇپ كېتىدۇ. گراندىنىڭ خەسسىلىك خاراكتېرى كىتابخانلار ئالدىدا مانا شۇ سۆزلىرىدىنلا مانا مەن دەپ ئاشكارا بولىدۇ. پېرسوناژلار خاراكتېرىگە ماسلاشتۇرۇلغان تىل ئارقىلىق ئۇلارنىڭ ئەچكى خۇسۇسىيەتلىرىنى ئېچىپ بېرىش تەلەپ چان يازغۇچىدىن ئىنتايىن زور كۈچ سەرپ قىلىشنى تەلەپ قىلىدىغان جاپالىق خىزمەت. بۇ يازغۇچىدىن تۈر - مۇشقا چوڭقۇر چۆكۈشنى، ئۆزى ياراتماقچى بولغان پېر - سوناژلار بىلەن ئىنچىكىلىك بىلەن تونۇشۇشنى، پېرسو - ناژلارنى ئەتراپلىق، تەپسىلىي كۆزىتىپ ۋە تەتقىق قىلىپ ئاندىن پېرسوناژلارنىڭ خاراكتېرىنى دەل ئىپادىلەپ بېرىدىغان جانلىق، ئوبرازلىق، خاسلىققا ئىگە بولغان سۆز - جۈملىلەرنى تېپىپ چىقىپ ئىشلىتىشنى تەلەپ قىلىدۇ. ياز - غۇچى بالزاك بۇنداق ئىنچىكە خىزمەت ئىشلەشتە دۇنيا كلاسسىك ئەدەبىياتىدا داڭ چىقارغان يازغۇچىلارنىڭ بىرى.. ئۇنىڭ بۇنداق ئارتۇقچىلىقلىرىدىن ئۆگىنىشكە ئەرزىيدۇ.

«لەن پۇ ۋە لىن شياڭرۇنىڭ تەرجىمىھالى» توغرىسىدا تەھلىل

1. ئاپتور ۋە ئەسەرنىڭ يېزىلىشى ئەھۋالى

ئېلىمىزنىڭ مەشھۇر تارىخچىسى سى ماچيەن تەخ-
مىنەن مىلادىدىن بۇرۇنقى 145 - (ياكى 135-) يىلىدىن
86 - يىلىغىچە غەربىي خەن دەۋرىدە ياشىغان. ئۇ يالغۇز
تارىخچىلا بولۇپ قالماستىن تالانتلىق ئەدىب ۋە مۇتە-
پەككۇردۇر. سى ماچيەن شياياڭ (ھازىرقى شەنشىنىڭ
خەنچىڭ ناھىيىسىنىڭ جەنۇبى) دا تۇغۇلۇپ، بالىلىق
ۋاقىتلىرىدىلا بىر قەدەر يۇقىرى مەدەنىيەت تەربىيىسى
ئالغان. ئۇنىڭ ئاتىسى سى ماتەن خەن سۇلالىسى دەۋ-
رىدە ئوردا تارىخچىسى بولۇپ ئىشلىگەن بىلىملىك، قابى-
لىيەتلىك كىشى بولغانلىقى ئۈچۈن يازغۇچىغا چوڭ تەسىر
كۆرسەتكەن. سى ماچيەن ئاتىسى بىلەن بىللە چاڭئەنگە
بېرىپ، مەشھۇر كۇڭزىچى ئالىم كۇڭ ئەنگونىڭ قولىدا
ئوقۇغان. ئۇ چىن سۇلالىسىدىن بۇرۇنقى ۋە چىن سۇلالى-
سى دەۋرىدىكى ئىلمىي ئېقىملارنىڭ تەلىماتلىرىنى ئۆگەن-
گەن ۋە تەتقىق قىلغان. نەتىجىدە كۇڭزىچىلار ئېقىمىغا
ئېتىقاد باغلاپ، كۇڭزىنى ئۆزى يازغان مەشھۇر ئەسىرى
«تارىخىي خاتىرىلەر» دە بەگزادە ۋاڭلارنىڭ تەرجىمىھال-
لىرى يېزىلغان قىسمىغا كىرگۈزۈپ، باشقا ئالىم - ئۆلى-

مالاردىن ئايرىمچە كۆرۈنەرلىك ئورۇنغا قويغان.

سى ماچيەن يىگىرمە يېشىدىن باشلاپ جۇڭگو زېمىنىنىڭ يېرىمىنى دېگۈدەك ساياھەت قىلىپ چىققان. كېيىن كاتاۋۇل بەگلىك ئەمىلىگە ئولتۇرغاندا خەن خاقانى خەن ۋۇدېنىڭ ئارقىسىدا يۈرۈپ، ھەر قايسى جايلارنى ئارىلىق خان، يىراق غەربىي چېگرىدىكى جايلارغىچە بارغان. ئۇنىڭ بۇ خىل ساياھەتلىرى ھەر خىل سىنىپ، تەبىقىلەردىكى خەلقلەر بىلەن تونۇشۇپ، ئۇلارنىڭ ھال - ئەھۋالى، مۇك - زارى، تارتىۋاتقان جاپا - مۇشەققەتلىرى ۋە ئارزۇ - ئۈمىدلىرىنى چۈشىنىشىگە، خەلق تىلىنى پۇختا ئۆگىنىشىگە ئىمكانىيەت يارىتىپ بەرگەن. ئۇ ساياھەت مەزگىلىدە ھەر قايسى جايلاردىكى خەلقلەرنىڭ ئۆرپ - ئادەت ۋە ئىقتىسادىي ئەھۋاللىرىنىمۇ ئىگىلەپ، مول تارىخىي ماتېرىياللارنى توپلىغان، قەدىمىي يادىكارلىقلارنى زىيارەت قىلغان، قەدىمىي كىتابلارنى ئوقۇپ، چوڭقۇر ۋە ئەتراپلىق بىلىملەرگە ئىگە بولغان. ئۇنىڭ توپلىغان بۇ ماتېرىيال، بىلىملىرى ئىلغار ئىدىيىنىڭ يېتەكچىلىكىدە، يۈكسەك خەلقپىللىققا ئىگە «تارىخىي خاتىرىلەر» دېگەن مەشھۇر ئەسىرىنى يېزىپ چىقىشقا پۇختا ئاساس بولغان.

سى ماچيەن مىلادىدىن بۇرۇنقى 108 - يىلى ئاتىسىنىڭ ئوردا تارىخچىسى مەنسىپىگە ۋارىسلىق قىلىپ، خانلىق كۈتۈپخانىسى باشقۇرۇش خىزمىتىنى ئىشلىگەن. 42 يېشىدىن باشلاپ «تارىخىي خاتىرىلەر» نى يېزىشقا باشلىغان. ئۇ مىلادىدىن بۇرۇنقى 99 - يىلى ھونلارغا قارشى ئۇرۇشتا ياردەمدىن ئايرىلىپ قېلىپ، ھونلارغا تەسلىم بولغان ھەربىي باشلىق لى لىڭنى ياقلاپ،

«لى لىك گەرچە ھونلارغا ئەسىرگە چۈشكەن بولسىمۇ، ئەمما پۇرسەت تېپىپ يەنە خەن خاندانلىقىغا پايدىلىق ئىش قىلىپ بېرىدۇ» دېگەنلىكى ئۈچۈن زىيانكەشلىككە ئۇچراپ زىندانغا تاشلىنىپ، جىسمانىي ۋە روھىي جەھەتتىن قاتتىق ئازابقا ئۇچرىغان. بۇ ۋاقىتتا ئۇ فېئودال ھۆكۈمرانلارنىڭ ۋەھشىيلىكى ۋە ياۋۇزلىقىنى بىۋاسىتە كۆرۈپ، ئۇلارغا نىسبەتەن ئۆچمەنلىكى كۈچەيگەن. زىنداندىن چىققاندىن كېيىن ئۇ بارلىق كۈچى بىلەن يېزىقچىلىققا كىرىشىپ، 53 يېشىدا شانلىق ئەسىرى «تارىخىي خاتىرىلەر» كىتابىنى يېزىپ پۈتتۈرگەن.

«تارىخىي خاتىرىلەر» مەملىكىتىمىزنىڭ تەرجىمىھال شەكلىدە يېزىلغان تۇنجى تارىخ كىتابى بولۇپ، ئۇ خۇاڭ دىدىن تارتىپ خەنئۇدى دەۋرىگىچە بولغان 3000 يىللىق تارىخنى ئۆز ئىچىگە ئالىدۇ. بۇ كىتاب جەمئىي 130 قىسىم بولۇپ، 12 پارچە شاھلار تەرجىمىھالى، 30 پارچە بەگزادە - ۋاڭلارنىڭ تەرجىمىھالى، ئون پارچە شاھلار نەسىل - نەسەبنامىسى، 70 پارچە ئاددىي كىشىلەر تەرجىمىھالى، سەككىز پارچە خاتىرىنى ئۆز ئىچىگە ئالىدۇ. بۇ كىتاب ئېلىمىزنىڭ 3000 يىللىق سىياسىي، ئىقتىسادىي ۋە مەدەنىيەت ساھەسىدىكى تەرەققىيات جەريانىنى بىر قەدەر ئومۇميۈزلۈك ئەكس ئەتتۈرۈپ، ئېلىمىزنىڭ قەدىمكى تارىخىنى بىر قەدەر ئومۇميۈزلۈك يەكۈنلەپ بەرگەن. «لەن پىۋ ۋە لىن شياڭرۇنىڭ تەرجىمىھالى» دېگەن بۇ ئەسەر مانسا شىۋ «تارىخىي خاتىرىلەر» دىن ئېلىنغان بولۇپ، ھەم تارىخىي چىنىلىققا ھەم بەدىئىي خۇسۇسىيەتكە ئىگە بولغانلىقىدىن 2000 يىلدىن بېرى خەلق ئىچىدە

ئېغىزدىن - ئېغىزغا كۆچۈپ، كىشىلەرنىڭ مەنىۋى ئوزۇقىغا ئايلىنىپ كەلدى.

2. ئەسەرنىڭ تېمىسى ۋە دەرىجىسى ئىدىيىسى

ئەسەردە لىن شياڭرۇنىڭ چىن خانىدانلىقىغا ئەلچى بولۇپ بېرىپ، قىممەتلىك خېشى قاشتېشىنى سوۋغات قىلىپ ئاپىرىپ، ساق - سالامەت قايتۇرۇپ كېلىشى، ئىككى خانىنىڭ زىياپىتىدە چىن خانىنى ناغرا چېلىشقا مەجبۇر قىلىشى، لىن شياڭرۇغا يول قىيۇپ، ۋەزىر بىلەن گېنېرالنىڭ ئىناق - ئىتتىپاق ئۆتۈشىگە سەۋەبچى بولۇشتەك ئۈچ ۋەقە تېپما قىلىنىش ئارقىلىق قەدىمكى زاماندىكى ئىككى ۋەتەن پىرۋەر ئەسەلدارنىڭ جانلىق ئوبرازى يارىتىلىپ، لىن شياڭرۇنىڭ دانا، باتۇر خاراكتېرى ۋە دۆلەت مەنپەئىتىنى شەخسىي مەنپەئەتتىن ئۈستۈن كۆرىدىغان ۋەتەنپەر-ۋەرلىك روھى، لىن شياڭرۇنىڭ ۋەتەنگە بولغان ساداقىتى بىلەن ئۆز خاتالىقىنى تۈزىتىشكە چۈرۈتۈلۈش ئالىي پەزىلىتى يورۇتۇپ بېرىلگەن.

3. تېكىست ھەققىدە تەھلىل

بۇ ئەسەر تۈزۈلۈش جەھەتتىن مەركەزلىك بايان قىلىنغان ئۈچ مۇھىم ۋەقە ۋە ئالدىدا بېرىلگەن لىن شياڭرۇ بىلەن لىن شياڭرۇلار ھەققىدىكى تونۇشتۇرۇشتىن ئىبارەت تۆت بۆلەككە بۆلۈنگەن.

بىرىنچى بۆلەك -- دەسلەپكى ئىككى ئابزاس. ئاپ-

تور بۇ بۆلەكتە لەن پۇ ۋە لەن شياڭرۇنىڭ چاۋ مەملىكەتتىكى ئىسورنى، ۋەزىپىسى ۋە ئالاھىدىلىكلىرىنى تونۇش تۇرۇپ، ئۇلارنىڭ كېيىنكى ۋەقەلەردە ئوينىيدىغان رولى ھەققىدە كىتابخانىدا روھىي تەييارلىق ھازىرلىتىپ، ئاساسىي ۋەقەلىك ئىچىگە باشلاپ كىرىدۇ.

ئىككىنچى بۆلەك ئۈچىنچى ئابزاستىن (چاۋ خۇي ۋېنۋاڭ ... دېگەن يەردىن) ئون ئۈچىنچى ئابزاسقىچە يەنى «نەتىجىدە چىن مەملىكىتىمۇ ...» دېگەن يەرگىچە بولۇپ، بۇنىڭدا قاشتېشى ۋەقەلىكى بايان قىلىنىدۇ. چاۋ مەملىكىتىنىڭ قىممەتلىك قاشتېشىنى چىن مەملىكىتى ئون بەش شەھەرگە تېگىشىپ بېرىشنى تەلەپ قىلىدۇ. ئوردا ئەھلى قاشتېشىنى بەرمەسە ئۆزلىرىدىن كۈچلۈك بولغان چىن دۆلىتىنىڭ ئۇرۇش قىلىپ كېلىشىدىن، قاشتېشىنى بەرسە ئون بەش شەھەرنى بەرمەي قويۇشىدىن ئەنسىرەپ، بۇ مەسىلىدە بىر قارارغا كېلەلمەي قالىدۇ. مانا شۇنداق ھالقىلىق پەيتتە خاننىڭ باش كاتىپىنىڭ مەسلىھىتى بىلەن لىن شياڭرۇ ئوردىغا چاقىرتىلىدۇ. خان بۇ قىيىن مەسىلىنى قانداق بىر تەرەپ قىلىش ھەققىدە مەسلىھەت سورىغاندا، باشقىلار شۇنچە باش قاتۇرۇپ ھەل قىلالمايۋاتقان مەسىلىنى لىن شياڭرۇ ئېنىق قىلىپ «چىن مەملىكىتى كۈچلۈك، بىز ئاجىز. ماقۇل دېمەي ئامال يوق» دېگەن بىرلا جۈملە گەپ بىلەن ھەل قىلىپ قويىدۇ. خان چىننىڭ ئون بەش شەھەرنى بەرمەي قويۇشىدىن ئەنسىرىگەندە، ئۇ ئەھۋالنى ئىنچىكىلىك بىلەن مۇلاھىزە قىلىپ «بىز قاندىدە - يوسۇنسىز ئىش قىلمايلى. ئۇلار قىلسا قىلسۇن. شۇنىڭ ئۈچۈن رەت قىلىشتىن كۆرە قوبۇل

قىلىش پايدىلىقراق» دەپ كېسىپ جاۋاب بېرىدۇ.

لىن شياڭرۇ بۇ قىيىن مەسىلىگە ھېچ ۋاقىتتا يۈزە-
 كى ئويلاپ جاۋاب بەرگىنى يوق، ئۇ «چىن مەملىكىتى كۈچ-
 لۈك، جاۋ مەملىكىتى ئاجىز» لىقىدىن ئىبارەت ئەمەلىيەت-
 نى چىقىش نۇقتىسى قىلغان ھالدا مۇلاھىزە قىلىدۇ،
 شۇنداقلا جاۋ مەملىكىتىنىڭ بۇ سودىدا زىيان تارتىپ
 قالماسلىقىنى نەزەرگە ئالىدۇ. شۇنىڭ بىلەن دۆلەتنىڭ
 بېشىغا كەلگەن بۇ قىيىن ۋە خەتەرلىك ۋەزىپىنى مۇۋەپ-
 پەقىيەتلىك ئورۇنداش ئۈچۈن، مەردانلىك بىلەن «ئەگەر
 ئادەم تېپىلماي قالغان بولسا، قىممەتلىك تاشنى مەن
 ئېلىپ باراي» دەپ مەسئۇلىيەتنى ئۆز ئۈستىگە ئالىدۇ.
 ئەمەلىيەتتە چىن مەملىكىتى ئۆزىنىڭ چوڭ ۋە كۈچلۈك
 لۈكىگە تايىنىپ قىممەتلىك تاشنى ئېلىۋېلىشنىڭ كويىدا
 بولۇپ، «ئون بەش شەھەر بېرىمىز» دېگىنى قۇرۇق گەپ
 ئىدى. شۇڭا قىممەتلىك قاشتېشىنى بىر كىشىنىڭ چىن
 ئوردىسىغا ئاپىرىپ قايتۇرۇپ كېلىشى كىشىنىڭ ئەقلىگە
 سىغمايدىغان خەتەرلىك ئىش ئىدى. لىن شياڭرۇنىڭ بۇ
 ۋەزىپىنى ئۈستىگە ئېلىشقا جۈرئەت قىلىشى ئۇنىڭ ئەقىل-
 پاراستى ۋە مەسىلىلەرنى تەھلىل قىلىش قابىلىيىتىنىڭ
 ئۈستۈن ئىكەنلىكىنى، شۇنداقلا ئۇنىڭ بىلىم ئىقتىدارىغا
 ئىشىنىدىغان، ھەرقانداق خېيىم - خەتەر ۋە ھەيۋىلەردىن
 قورقمايدىغان باتۇر ئىكەنلىكىنى كۆرسىتىپ بېرىدۇ. لىن
 شياڭرۇنىڭ كېيىن چىن ئوردىسىغا قاشتېشىنى ئېلىپ
 بېرىپ، ساق - سالامەت قايتۇرۇپ كېلىش جەريانىدىكى
 سۆز - ھەرىكەتلىرى بۇ نۇقتىنى تېخىمۇ ئىسپاتلايدۇ.
 چىن خاقانى لىن شياڭرۇنى مەنسىتمەي ئاددىيلا قوبۇل

قىلىپ، قاشتېشىنى خۇشاللىق بىلەن قولغا ئېلىپ، كېنى زەك، ۋەزىر، ئەمەلدارلىرىغا كۆرسىتىدۇ. لىن شياڭرۇ چىن خاقانىنىڭ تەكەببۇرلۇقىدىن ئۇنىڭ جاۋ خانىنى كۆزگە ئىلمىغانلىقىنى ۋە ئېسىل قاشتېشىنى ئېلىۋېلىپ، شەھەر- لەرنى بەرمەيدىغان قارا نىيىتىنى كۆرۈۋالىدۇ. لىن شياڭرۇ بۇ خىل ئىنچىكە، مۇرەككەپ، قىيىن شارائىتتا ئۈستىلىق بىلەن قاشتېشىنى قولغا ئېلىۋېلىپ، بىر تۇۋرۇكنىڭ قېشىغا كېلىپ، غەزەپ بىلەن چىن خانىنىڭ قارا نىيىتىنى، ئۇنىڭ قائىدە - يوسۇنىسىزلىقىنى ۋەزىر، كېنىزەك ۋە ئوردا خىزمەتچىلىرى ئالدىدا قورقماستىن ئېچىپ تاشلايدۇ، جاۋ خانىنىڭ قائىدە - يوسۇنلۇق ئىش قىلىپ چىن خانىغا بىلدۈرگەن ھۈرمىتىنى ئوتتۇرىغا قويۇپ، چىن خانىنى ئىنتايىن ئوڭايىسىز بىر ھالەتكە چۈشۈرۈپ قويدۇ.

لىن شياڭرۇ قاشتېشىنى تۇۋرۇككە ئۇرۇپ چېقىۋېتىش بىلەن بىللە ئۆز بېشىنى تۇۋرۇككە ئۇرۇپ ئۆلىدىغانلىقىنى ئېيتىدۇ. چىن خاقانى ئامالسىز خەرىتىنى ئالدۇرۇپ، بېرىدىغان ئون بەش شەھەرنى كۆرسىتىدۇ. ئەقىللىك لىن شياڭرۇ چىن خاقانىنىڭ يەنىلا ئالدامچىلىق قىلىۋاتقانلىقىنى سېزىۋالىدۇ. ئۇ چىن خاقانىنىڭ ھەيلىسىگە تاقابىل تۇرۇش ئۈچۈن يېڭى تاكتىكا ئويلاپ چىقىپ، بەش كۈن نەزىر بېرىشىنى، تاشنى نەزىردە بېرىدىغانلىقىنى ئوتتۇرىغا قويدۇ ۋە بۇ پۇرسەتتىن پايدىلىنىپ، قاشتېشىنى يوشۇرۇپ، جاۋ مەملىكىتىگە قايتۇرۇۋېتىدۇ. بەش كۈن نەزىر بەرگەن چىن خاقانى سارايدا چوڭ زىياپەت بېرىپ لىن شياڭرۇنى ئالاھىدە كۈتۈۋالىدۇ. لىن شياڭرۇ قاشتېشىنى قايتۇرۇۋەتكەنلىكىنى ئېيتىپ، ئون بەش شەھەر قاچان

بېرىلسە، جاۋ مەملىكىتى قىاشتېشىنى شۇ ھامان بېرىدىغان
لىقىنى ئوتتۇرىغا قويىدۇ ۋە چىن خاقانىنى ئالدىغانلىقى
ئۈچۈن ئۆزىنى جازالاشنى تەلەپ قىلىدۇ. چىن خاقانى
ئەھۋالنى تەھلىل قىلىپ، لىن شياڭرۇنى ئۆلتۈرۈشنىڭ پايدىسى
دېسسىزلىقىنى كۆرۈپ يېتىپ، ئۇنى تەنتەنىلىك مۇراسىم
بىلەن جاۋ مەملىكىتىگە ئۆزىنى قويىدۇ. لىن شياڭرۇ ئۆزى
نىڭ دانالىقى بىلەن كۈچلۈك چىن خاقانىنى ئاجىز جاۋ
دۆلىتىگە ھۈرمەت قىلىشقا مەجبۇر قىلىدۇ.

ئۈچىنچى بۆلەك ئون تۆتىنچى ئابزاستىن (كېيىن،
جاۋخۇي ۋېنۋاڭنىڭ ... دېگەن يەردىن) ئون سەككىزىنچى
ئابزاسقىچە (زىياپەت تۈگىمىگۈچە ... دېگەن يەرگىچە) بولغان
بەش ئابزاسنى ئۆز ئىچىگە ئالىدۇ. بۇ بۆلەكتە چىن
خاقانى جاۋ دۆلىتىنىڭ شىچىڭ دېگەن يېرىنى بېسىۋالغان،
20 مىڭ ئادەمنى ئۆلتۈرگەن ئەھۋالدا، جاۋ خاقانىنى
تاماشىغا چاقىرغانلىقىنى يازىدۇ. جاۋ خانى قورقۇپ بار-
غىلى ئۇنىمىغاندا لىن شياڭرۇ بىلەن لىن پۇلار جاۋ
خانغا بارمىسا بولمايدىغانلىقىنى داۋىلىق چۈشەندۈرۈپ،
بېرىشقا كۆندۈرىدۇ. لىن پۇ بىلەن لىن شياڭرۇنىڭ ئۆز
دۆلىتىنىڭ ئىناۋىتىنى كۆزدە تۇتۇپ، جاۋ خاقانىنى بېرىش-
قا كۆندۈرۈشى لىن پۇ بىلەن لىن شياڭرۇنىڭ دۆلەت
مەنپەئىتىنى كۆزلەشتە كۆز قاراشلىرىنىڭ بىردەكلىكىنى،
ھەر ئىككىسىنىڭ ئوخشاشلا دۆلەتكە سادىقلىقىنى كۆرسىتىدۇ.
مىيەنچىدىكى زىياپەتتە چىن خاقانى جاۋ خانىنى
ساز چېلىشقا تەكلىپ قىلغاندا، ئۇ يۈرەكسىزلىك قىلىپ
ساز چېلىشقا مەجبۇر بولىدۇ. چىن ئەمەلدارى ئوردا تارى-
خچىسىغا «جاۋ خانى چىن خاقانىنىڭ بۇيرۇقى بىلەن

ساز چالدى» دەپ يېزىپ قويۇشنى بۇيرۇيدۇ. بۇ جاۋ دۆلىتى ۋە جاۋ خانىنىڭ ئىناۋىتىنى يەرگە ئورغانلىق ئىدى. بۇنىڭغا چىدىمىغان لىن شياڭرۇ ئۆز دۆلىتى ۋە خانىنىڭ ئىناۋىتىنى قوغداپ قېلىش ئۈچۈن چىن خاقانىنى ناغرا چېلىپ بېرىشكە تەكلىپ قىلىپ، بىر داسنى تۇتۇپ ئالدىدا تۇرىدۇ. چىن خانى بۇھالدىن خاپا بولىدۇ. مۇشۇنداق ھالقىلىق پەيتتە لىن شياڭرۇ ئۆزىنىڭ خېيىم خەتىرىگە پىسەنت قىلماستىن «ئەگەر چالمايدىغان بولسىلا مۇشۇ بەش قەدەم ئارىلىقتا ئۆلۈپ كېتىشىمدىن قەتئىينەزەر ئۈستىلىرىگە قان چاچمەن» دەپ چىن خانىنى قورقىتىپ، ناغرا چېلىشقا مەجبۇر قىلىدۇ. بۇ نېمە دېگەن جاسارەت؟! لىن شياڭرۇ ۋە تەننىڭ شان - شۆھرىتى ئۈچۈن قىيىما - چىيما قىلىنىشتىن قورقماي، خانىنى ئاتتىن چۈشۈرەلەيدىغان قەيسەرلىك روھ بىلەن چىن خاقانىغا ئاخىر داسنى چالغۇزىدۇ.

ئەگەر لىن شياڭرۇمۇ جاۋ خانىغا ئوخشاش يۈرەكسىز - لىك قىلغان بولسا، ئۇلار دۈشمەن تەرىپىدىن ئاللىقاچان يىغىشتۇرۇۋېتىلەتتى. شۇنىڭ بىلەن جاۋ دۆلىتىمۇ مۇنقەرز بولاتتى. بۇنداق پەيتتە لىن شياڭرۇنىڭ پىداكارلىق كۆرسىتىشى بىر تەرەپتىن جاۋ خانىنىڭ چىن خانى بىلەن بولغان باراۋەرلىك ئورنىنى، ئىززەت - ئابرويىنى ساقلاپ قالغان بولسا، يەنە بىر تەرەپتىن ئۆز مەملىكىتىنىڭ چىن مەملىكىتىگە تاقابىل تۇرالايدىغان كۈچ - قۇدرىتىنى، دۈش مەنلەرگە خالىغانچە بوزەك بولمايدىغانلىقىنى نامايان قىلىدۇ. بۇ ئىشتا ئۈستۈنلۈكنى ئالالمىغان چىن خاقانىنىڭ ۋەزىرلىرى جاۋ خانىغا چىن خانىنى تەبرىكلەش ئۈچۈن ئون

بەش شەھەر تەقدىم قىلىشنى تەلەپ قىلىدۇ. لىن شياڭرۇمۇ دەريھال جاۋ خانىنى تەبىرىكلەش ئۈچۈن چىنىنىڭ پايتەختىنى بېرىشنى تەلەپ قىلىدۇ. بۇ ماھىيەتتە، چىن دۆلىتىنى بېرىش دېگەنلىكتۇر. بۇنىڭدىنمۇ لىن شياڭرۇننىڭ ئەقىل - پارا - سەتتە قانچىلىك دانالىقىنى كۆرۈۋېلىش تەس ئەمەس.

شۇنداق قىلىپ، چىن خانى زىياپەت تۈگىگۈچە زادى ئۈستۈنلۈككە ئىگە بولالمايدۇ. لىن پۇ مۇداپىئەنى ياخشى ئورۇنلاشتۇرغانلىقتىن ئارتۇقچە ھەرىكەتمۇ قىلالمايدۇ.

تۆتىنچى بۆلەك ئون توققۇزىنچى ئابزاستىن (مىيەن) چىمدىكى ئۇچرىشىشتىن كېيىن ... دېگەن يەردىن) ئەسەر - نىڭ ئاخىرىغىچە بولۇپ، بۇ بۆلەكتە ئاپتور ۋەزىر بىلەن گېنېرالنىڭ ئۆز ۋەتىنىنىڭ ئىززەت - ھۆرمىتىنى قوغداش يولىدا ئىناق - ئىتتىپاق بولالغانلىقىنىڭ ئاساسىي سەۋەبى لىن شياڭرۇننىڭ كەڭ قورساقلىق بىلەن يول قويغانلىقى ئىكەنلىكىنى بايان قىلىپ بېرىدۇ.

جاۋخاننى مەنچىدىكى زىياپەتتىن قايتىپ كەلگەندىن كېيىن چوڭ خىزمەت كۆرسەتكەنلىكى ئۈچۈن لىن شياڭرۇغا ئوڭ قول ۋەزىرلىك ئەمەلىنى بېرىدۇ. بىراق بۇ ئەھۋال لىن پۇنىڭ ھەسەت قىلىشىنى كەلتۈرۈپ چىقىرىدۇ. ئۇ: «مەن ئۇرۇشتا نۇرغۇن شەھەرلەرنى ئېلىپ خىزمەت كۆرسەتكەنمەن، لىن شياڭرۇ ئېغىزدا بىر ئاز خىزمەت كۆرسەتتىلا مېنىڭدىن چوڭراق مەنەپكە ئىگە بولۇۋالسا بولامدۇ؟!» دېگەن خىياللاردا بولۇپ لىن شياڭرۇنىڭ غەيۋەتتىن ئۇچۇق - ئاشكارا قىلىشقا باشلايدۇ. لېكىن لىن شياڭرۇ بۇ ئىش تۈپەيلى لىن پۇغا قارشى تۇرمايدۇ، بەلكى ئۇنىڭ بىلەن ئۇچرىشىپ قېلىشتىن قېچىپ يۈرىدۇ. بۇ

ئەھۋالىنى كۆرگەن لىن شياڭرۇنىڭ خىزمەتچىلىرى خاپا بولىدۇ. بىراق لىن شياڭرۇ ئۇلارغا سەۋرچانلىق بىلەن تەربىيە بېرىپ، «مېنىڭ يول قويغانلىقىمنىڭ سەۋەبىمۇ شەخسەن ئۆزۈمنىڭ ئاداۋىتىمنى ئېتىبارغا ئالماي، دۆلەتنىڭ ئامانلىقىنى ئېتىۋارغا ئالغانلىقىمدۇر». «چىن خانى شۇنچە كۈچلۈك، ھەيۋەتلىك بولسىمۇ، مەن قورقماستىن، چىن مەملىكىتىنىڭ خان سارىيىدا ئۇنىڭغا دەككە بەردىم. ئۇنىڭ ۋەزىر ئەمەلدارلىرىنى ئەيىبلىدىم. مەن ھەر قانچە كارغا كەلمىسەممۇ، لەن پۇگېنېرالدىن قورقمايمەن» دەيدۇ. لىن شياڭرۇنىڭ دۆلەتنىڭ مەنپەئىتىنى يۇقىرى ئۆلچەم بىلەن قويغان بۇنداق ئالىيچاناب پەزىلىتى لەن پۇنى تەسىرلەندۈرىدۇ. ئۇ لىن شياڭرۇنىڭ دۆلەت مەنپەئىتىنى ئۆزىنىڭ ئىناۋەت - ئابرويىدىن ئۈستۈن قويغان ئالىي پەزىلىتىدىن تەسىرلىنىپ، خاتالىقىنى تونۇپ، لىن شياڭرۇنىڭ ئالدىغا ئەپۇ سوراپ كېلىدۇ.

بۇ تەرجىمىھال خاراكتېرلىك ئەسەردە ئاپتور ئۈچ كىچىك ۋەقە ئارقىلىق لىن شياڭرۇنىڭ ئۆز دۆلىتىنىڭ ئىززەت - ئابرويىنى ۋە مەنپەئىتىنى ئۆزىنىڭ ئىززەت - ئابرويىدىن، ھەتتاكى چىنىدىن ئۈستۈن قويدىغان ئەقىل پاراسەتلىك، ۋەتەنپەرۋەر تەدبىرلىك، قورقماس دانا ئىكەنلىكىنى يورۇتۇپ بېرىدۇ.

4. ئەسەرنىڭ بەدىئىي ئالاھىدىلىكلىرى

(1) سى ماچيەننىڭ «تارىخىي خاتىرىلەر» دېگەن ئەسىرى ھەم تارىخىي چىدىلىق بىلەن بايان قىلغان ھەم

بەدىئىي تىپىكلەشتۈرۈش خۇسۇسىيىتىگە ئىگە داڭلىق ئەسەر. سى ماچپىن تارىخىي قەھرىمانلارنىڭ تەرجىمىھا- لىنى يازغاندا بىر تەرەپتىن، تارىخىي رېئاللىققا، تارىخىي پاكىتلارغا ئىنتايىن ساداقەتلىك بىلەن مۇئامىلە قىلسا، يەنى «گۈزەللىكلەرنى خىيالىلاشتۇرۇۋەتمەي، چاكنىلىقلارنى يوشۇرماي» يازسا، يەنە بىر تەرەپتىن، بەدىئىي جەھەتتىن پىششىقلاپ، ئەسىرىگە قويۇق بەدىئىي خۇسۇسىيەت بېرىپ، تىپىكلەشتۈرگەن. ئۇ قەھرىمانلىرىنىڭ ھەممە ئىش- ھەرىكىتىنى يازماي، ئۇنىڭ ئىچىدىكى ئەڭ مۇھىم، ئەڭ نۇقتىلىق ۋەقەلەرنى تاللىۋېلىپ، گەۋدىلەندۈرۈپ كۆرسىتىپ بەرگەن.

(2) بۇ تەرجىمىھالدا لىن شياڭرۇنىڭ قانداق ئادەملىكىنى كۆرسىتىشتە ھەممە خىزمەت ۋە تۆھپىلىرىنى تولۇق يازماي، ئۇنىڭ ئىچىدىكى لىن شياڭرۇنىڭ قانداق ئادەملىكىنى ئەڭ روشەن، ئەڭ توغرا، ئەڭ مۇكەممەل كۆرسىتىپ بېرىدىغان ۋەقەلەرنى تاللىۋېلىپ، تارىخىي چىنلىق بىلەن بەدىئىي نەسىر خۇسۇسىيىتىنى بىرلەشتۈرۈپ، ماھىرلىق بىلەن تەسۋىرلەپ بەرگەن. ئەسەردە يەنە پېرسوناژلارنىڭ سۆز - ھەرىكەتلىرىنى جانلىق، كۆركەم قىلىپ تەسۋىرلەپ، خاراكتېرلىرىنى روشەن گەۋدىلەندۈرگەن. مەسىلەن، چىن مەملىكىتىنىڭ ۋەزىرلىرى: «بىزنىڭ چىن خانىنى تەبرىكلەش ئۈچۈن جاۋمەملىكىتىدىن ئون بەش شەھەر تەقدىم قىلىڭلار!» دېگەندە لىن شياڭرۇ: «جاۋ خانىنى تەبرىكلەش ئۈچۈن چىن مەملىكىتىدىن شىيەنياڭ (چىننىڭ پايتەختى) نى تەقدىم قىلىڭلار» دەيدۇ. چىن دۆلىتىنىڭ پايتەختىنى تەلەپ قىلىش - چىن مەملىكىتىنى

تەلەپ قىلىش بىلەن تەڭ. لىن شياڭرۇنىڭ مۇشۇ بىر جۈملە سۆزىدىن ئۇنىڭ قانچىلىك ئەقىللىك ۋە دانالىقىنى، تېز پىكىرلىك تاكتىكىچى ئىكەنلىكىنى بىلىۋېلىش تەس ئەمەس.

بۇنىڭدىن تىل ۋە ھەرىكەت پېرسوناژلارنىڭ خاراك تېر ئالاھىدىلىكلىرىگە قانچىلىك ماسلاشتۇرۇلغانلىقىنى كۆرەلەيمىز. شۇڭا بۇ ئەسەر 2000 يىلدىن بۇيان كىشىلەر- نىڭ ئالقىشىغا ئىگە بولۇپ كەلمەكتە.

3) ئاپتور كۆرۈنۈشتە «قوشما تەرجىمىھال» يازغان دەك بولسىمۇ، ماھىيەتتە ئەڭ زور قەلەم كۈچىنى لىن شياڭرۇنى يېزىشقا سەرپ قىلىدۇ. بۇ يەردە لىن شياڭرۇنى يالغۇز يازغان بولسا، ئۇنىڭ ئالاھىدىلىكلىرىنى ياخشى يارىتىپ بېرەلمىگەن بولاتتى. شۇڭا لىن پۈنى قوشۇپ يېزىشنى ئورۇنلاشتۇرغان. ئاپتور بۇ ئىككى شەخسنىڭ خاراكتېرىنى بىر ئىش، بىر ۋەقە ئۈستىدە ئۆزئارا سېلىش تۇرۇپ، ئۇلار ئوتتۇرىسىدىكى خاراك تېر ئالاھىدىلىكلىرى- نى ھەم ئورتاقلىقىنى رېئال چىنلىققا سادىق بولغان ھالدا ئىپادىلەپ، لىن پۈ ئارقىلىق لىن شياڭرۇنى تېخى- مۇ گەۋدىلەندۈرگەن.

«يېزىلارنى تەكشۈرۈش» كە كىرىشى سۆز» توغرىسىدا تەھلىل

1. ئەسەرنىڭ تارىخىي ئارقا كۆرۈنۈشى

بۇ ماقالە «ماۋزېدۇڭ تاللانما ئەسەرلىرى» نىڭ 3 - تومىدىن ئېلىنغان بولۇپ، يولداش ماۋزېدۇڭ تەرىپىدىن 1941 - يىلى 3 - ئايدا «يېزىلارنى تەكشۈرۈش» دېگەن كىتابنىڭ نەشر قىلىنىشىغا بېغىشلاپ يېزىلغان كىرىش سۆزىدۇر.

«يېزىلارنى تەكشۈرۈش» دېگەن بۇ كىتاب 1 - قېتىملىق ئىستىل تۈزۈمىش ھەرىكىتىدە (1942 - يىلى) كا-دىرلارنىڭ ئۆگىنىش ماتېرىياللىرىدىن بىرى سۈپىتىدە تارقىتىلغان. بۇ كىتابقا يولداش ماۋزېدۇڭنىڭ 2 - قېتىملىق ئىنقىلابىي ئۇرۇش دەۋرىدە جياڭشى، فۇجىيەن يېزىلىرىنى تەكشۈرۈپ يازغان بىر قانچە تەتقىقات ماقالىلىرى كىرگۈزۈلگەن.

يولداش ماۋزېدۇڭ «يېزىلارنى تەكشۈرۈش» كە كىرىش سۆز» دېگەن بۇ ماقالىسىدە ئەمەلىي ئەھۋالنى تەكشۈرۈپ - تەتقىق قىلىشنىڭ مۇھىملىقىنى، تەكشۈرۈپ - تەتقىق قىلىشتا بولۇشقا تېگىشلىك توغرا پوزىتسىيە ۋە ئۇسۇللارنى چۈشەندۈرۈپ، ئەمەلىيەتنى چىقىش نۇقتىسى قىلىشتا، ھەقىقەتنىڭ ئۆلچىمى ئەمەلىيەت ئىكەنلىكىدە

چىڭ تۇرۇش، نەزەرىيىنى ئەمەلىيەتكە بىرلەشتۈرۈش، سۇ-
بېيىكتىپچىلىقتەك چاكىنا ئىستىللارنى ئۆزگەرتىپ، ئىنقىلابىي
كۈرەشنىڭ غەلبىسىپىرى ئىلگىرىلىشىگە تېخىمۇ ئوبدان
رەھبەرلىك قىلىش زۆرۈرلۈكىنى كۆرسىتىپ بەرگەن.

2. ئەسەرنىڭ ئىدىيەۋى مەزمۇنى

بۇ ئەسەر مۇھاكىمە قىلىنغان مەزمۇنلىرىغا ئاساسەن
ئۈچ بۆلەككە بۆلۈنىدۇ.

بىرىنچى بۆلەك ئەسەرنىڭ بىرىنچى ئابزىسى بولۇپ،
بۇنىڭدا ماۋزېدۇڭ ئاساسەن «يېزىلارنى تەكشۈرۈش» دې-
گەن كىتابنىڭ نەشر قىلىنىپ تارقىتىلىشىنىڭ مەقسىتىنى
چۈشەندۈرۈپ، تەكشۈرۈپ - تەتقىق قىلىشنىڭ ئىنقىلابىي
خىزمەتلەرنى ياخشى ئىشلەشتىكى مۇھىم ئەھمىيىتىنى
شەرھلەپ، تەكشۈرۈپ - تەتقىق قىلىشقا سەل قارايدىغان
چاكىنا رەھبەرلىك ئىستىللىرىنى قاتتىق تەنقىد قىلىدۇ.

يولداش ماۋزېدۇڭ مۇنداق دەپ كۆرسىتىدۇ: خىزمەت-
كە ياخشى رەھبەرلىك قىلىش ئۈچۈن ئەمەلىي ئەھۋالنى
تەكشۈرۈپ - تەتقىق قىلىشنى داۋاملىق، ئەتراپلىق پۇختا
ئېلىپ بېرىش كېرەك. «جۇڭگو جەمئىيىتىدىكى سىنىپلارنىڭ
ئەمەلىي ئەھۋالى ھەققىدە ھەقىقىي، كۈنكېپت چۈشەنچە
بولماي تۇرۇپ، ھەقىقىي ياخشى رەھبەرلىكنىڭ بولۇشى
مۈمكىن ئەمەس». چۈنكى تەكشۈرۈپ - تەتقىق قىلىشنى
كۈچەيتىش سۈبېيىكتىپچىلىق بىلەن ئىنقىلابقا قارىغۇلارچە
رەھبەرلىك قىلىشقا ئۇرۇنۇشتەك خاتا ئىستىللارنى يېڭىش-
نىڭ ئەڭ ياخشى ئۇسۇلى. شۇنداقلا پارتىيە مەركىزىي

كومىتېتىنىڭ لۇشىيەن، فاڭجېن، سىياسەتلىرىنى ئەمەلىيەت-
كە بىرلەشتۈرۈپ توغرا، جانلىق ئىجرا قىلىشنىڭ تۈپ
كاپالىتى ۋە رەھبەرلىك ئىستىلىنىڭ ئالدىنقى شەرتىدۇر...
بۇ تۈپ كاپالەت بىلەن ئالدىنقى شەرت ھازىرلان-
ماي تۇرۇپ، ھەقىقىي ياخشى رەھبەرلىكنىڭ بولۇشى مۇم-
كىن ئەمەس.

ئىككىنچى بۆلەك ئىككىنچى ئابزاستىن تۆتىنچى ئاب-
زاسقىچە بولغان ئۈچ ئابزاسنى ئۆز ئىچىگە ئالغان بو-
لۇپ، بۇ بۆلەكتە ئاپتور تەكشۈرۈپ - تەتقىق قىلىش
خىزمىتىنى ئېلىپ بارغاندا بولۇشقا تېگىشلىك توغرا پى-
زدىتىيە ۋە توغرا ئۇسۇلنى چۈشەندۈرۈپ ئۆتىدۇ. يولداش
ماۋزېدۇڭ بۇ ھەقتە ئالدى بىلەن تەكشۈرۈپ - تەتقىق
قىلىشنىڭ كونكرېت ئۇسۇلى ھەققىدە توختىلىپ، «ئەھۋال-
نى چۈشەنمىشنىڭ بىردىنبىر ئۇسۇلى - جەمئىيەتنى
تەكشۈرۈش، جەمئىيەتتىكى سىنىپلارنىڭ جانلىق ئەھۋالى-
رىنى تەكشۈرۈشتىن ئىبارەت» دەپ كۆرسىتىدۇ.

قانداق تەكشۈرۈش لازىم؟ پىلانلىق، تىپىك يوسۇندا
تەكشۈرۈپ، ھەر قايسى سىنىپلارنىڭ تۇرمۇش ئەھۋاللىرىنى
ۋە ئۆزئارا مۇناسىۋەتلىرىنى، ھەر قايسى سىنىپلارنىڭ
كۈرەش جەريانىدىكى ئىدىيىۋى ھالەتلىرىنى ۋە كونكرېت
ئىپادىلىرىنى ئەستايىدىل ئۆگىنىپ ۋە تەتقىق قىلىپ،
توغرا، ئىلمىي يەكۈن چىقىرىش زۆرۈر.

تەكشۈرۈش خىزمىتىنى قانداق قىلغاندا ئوبدان
ئىشلىگىلى بولىدۇ؟

1) توغرا پوزىتسىيە بولۇش كېرەك. توغرا پوزىتسىيە
دېگەننىمىز تولۇق قىزغىنلىق بىلەن دىققەت نەزەرنى تۆ-

ۋەنگە قارىتىپ، ھاكاۋۇرلۇقنى تاشلاپ، سەمىمىي، كەمتەر-لىك بىلەن ھەقىقەتنى ئەمەلىيەتتىن ئىزدەش؛ ئەمەلىيەتتىن، ئاممىدىن ئۆگىنىشكە ئىزچىل ئەھمىيەت بېرىش دېگەن سۆز.

2) ھەقىقىي ئىشەنچلىك، توغرا ئۇسۇل بولۇش كېرەك. ئىشەنچلىك توغرا ئۇسۇل دېگىنىمىز بىرىنچىدىن، گىدىيىپ ئاسمانغىلا قارىۋالماي تۆۋەنگە نەزەر سېلىش، ئىككىنچىدىن، تەكشۈرۈش يىغىنلىرىنى ئېچىش دېگەن سۆز-دۇر. تۆۋەنگە نەزەر سېلىش ئارقىلىق «ھاكۋېقپ يۈرۈش، مىش - مىش گەپلەرگە قۇلاق سېلىپ» لا بولدى قىلىدىغان ناچار ئىستىلىنى يېڭىش لازىم.

تەكشۈرۈش يىغىنى ئېچىش ئارقىلىق، يىغىنغا ھەر قاتلامدىكى ئوخشىمىغان كىشىلەرنى يەنى ئوتتۇرا، تۆۋەن دەرىجىلىك كادىرلارنى، لاۋەيىشىڭلارنى، كەمبەغەل شىۋە-سەي، سودىگەرلەر جەمئىيىتىنىڭ باشلىقى، غەلمە - پاراقچى، گۈندىپاي قاتارلىقلارنى قاتناشتۇرۇپ، ئەھۋالنى بىر سوراپ، تولۇق خاتىرىلەپ، مەسىلىلەرنىڭ كېلىپ چىقىش سەۋەبى، تارىخى قاتارلىقلارنى تەتقىق قىلىپ، ئەمەلىيەتنى چىقىش نۇقتىسى قىلىش ئىستىلىنى تىكلەش لازىم. تەكشۈرۈش جەريانىنى تەتقىق قىلىش جەريانى قىلىش، مەسىلىلەرنى ھەل قىلىشنىڭ ئۇسۇلىنى تېپىش جەريانى قىلىش كېرەك. مۇنداق تەكشۈرۈپ - تەتقىق قىلىپ مەسىلە ھەل قىلىش جەريانى ئاممىدىن ئۆگىنىش، ئاممىنىڭ تەجرىبىلىرىنى جۇغلاش جەريانى بولىدۇ. شۇنىڭ ئۈچۈن ئاممىغا قارىتا ھۆرمەت بىلەن سەمىمىي مۇئامىلە قىلىپ، ئۇلارنى ئۇستاز تۇتۇپ، ئۇلاردىن كەمتەر-

لىك بىلەن ئۆگىنىش پوزىتسىيىسىدە تۇرۇش كېرەك. ئەگەر بۇ خىزمەتتە تولۇپ تاشقان قىزغىنلىق بولمىسا، سېسىق كەبىرنى تاشلاپ شاگىرت بولۇشنى خا- لاش روھى بولمىسا، بۇ ئىشنى چوقۇم قىلغىلى بولمايدۇ، قىلغاندىمۇ ياخشى قىلغىلى بولمايدۇ.

ئۈچىنچى بۆلەك بەشىنچى ئابزاستىن ئىبارەت بولۇپ، ئاپتور بۇ بۆلەكتە تەكشۈرۈپ-تەتقىق قىلىشنىڭ زۆرۈرلۈكىنى تەكرار ئەسكەرتىپ، تەكشۈرۈپ - تەتقىق قىلىشقا ئېتىۋار- سىز قارىغۇچىلارنى كەسكىن تەنقىد قىلىدۇ.

يولداش ماۋزېدۇڭ مۇنداق چۈشەندۈرىدۇ: «ئومۇمەن ئېيتقاندا جۇڭگونىڭ گۆدەك بۇرژۇئازىيىسى ياۋروپا، ئامې- رىكا ئەللىرىنىڭ ۋە ياپونىيىنىڭ بۇرژۇئازىيىسى تەييار- لىغىنىدەك بىز ئۈچۈن جەمئىيەت ئەھۋالى توغرىسىدا مۇكەممەلەرەك، ھەتتا ئەڭ ئاددىي ماتېرىيالنىمۇ تەييارلاپ بېرىشكە ئۈلگۈرەلمىدى شۇنىڭ ئۈچۈن ماتېرىيال تەييارلاش خىزمىتىنى ئۆزىمىز ئىشلىمەي» بولمايدۇ. ئۇنىڭ ئۈستىگە ئەمەلىي خىزمەت ئىشلىگۈچىلەر ئۆزگىرىپ تۇر- غان ئەھۋالنى ھەر ۋاقىت بىلىپ تۇرۇشى لازىم. شۇڭا بارلىق ئەمەلىي خىزمەت ئىشلىگۈچىلەر تۆۋەننىڭ ئەھۋالىنى تەكشۈرۈپ تۇرۇشى لازىم. نەزەرىيىنى بىلىپ، ئەمەلىيەتنى بىلمەيدىغانلار ئۈچۈن بۇنداق تەكشۈرۈش بولۇپمۇ زۆرۈر. يولداش ماۋزېدۇڭ مۇنداق بىر داۋىلىنى ئالاھىدە تەكىت- لەيدۇ: «تەكشۈرمىگەننىڭ پىكىر بايان قىلىش ھوقۇقى يوق، دېگەن سۆزۈمنى بەزىلەر «تار تەجرىبىچىلىك» دەپ زاڭلىق قىلىشقان بولسىمۇ، لېكىن مەن بۇ سۆزۈمگە ھا- زىرمۇ پۇشايىمان قىلمايمەن. پۇشايىمان قىلىش ئۇياقتا

تۇرسۇن، بەلكى تەكشۈرمىگەننىڭ پىكىر بايان قىلىش
 ھوقۇقى يوقا، يوقىدا ھېلىمۇ چىڭ تۇرىمەن.»
 بۇ مۇلاھىزىلىرى ئارقىلىق يولداش ماۋزېدۇڭ ئەمە-
 لىيەت ھەقىقەتنىڭ ئۆلچىمى ئىكەنلىكىگە بولغان تەۋرەن-
 مەس ئىشەنچنى ئوتتۇرىغا قويدۇ. ئۇ يەنە ھەقىقەتنىڭ
 ئۆلچىمى ئەمەلىيەت ئىكەنلىكىدەك داۋىلنى چۈشەنمەيدىغان،
 تەكشۈرۈش - تەتقىق قىلىشقا ئەھمىيەت بەرمەيدىغان خاتا
 ئىستىمالارنى تەنقىد قىلغاندا «ھارۋىدىن چۈشە - چۈشمەي-
 لا ۋالاقلاپ سۆزلەپ كېتىدۇ، پىكىر بېرىدۇ، بۇنى تەنقىد-
 لەيدۇ، ئۇنى ئەيىبلەيدۇ، ھالبۇكى بۇنداق ئادەملەرنىڭ
 ئۇنى بولسا، ئۇنى مەغلۇپ بولىدۇ» دەپ كۆرسىتىپ، ئەمە-
 لىيەتتىن، ئاممىدىن ئۆگەنمەيدىغان، تەكەببۇر كىشىلەرنىڭ
 تۇرىچىلىك ئىستىلىنى ھەجۋى قىلىپ، ئۇلارنى ئۆتمۈشتە
 ئۆتكەن «چىنچەي داچېن» لارغا ئوخشىتىدۇ ۋە تىۋىرچى-
 لىكىنىڭ پارتىيىگە يەتكۈزۈلۈشىدىن ئېغىر زىيىنىنى ئالاھىدە
 كۆرسىتىپ، ئۇنى دەرھال تۈگىتىش لازىملىقىنى چۈشەندۈرىدۇ.
 تۆتىنچى بۆلەك ئەڭ ئاخىرقى ئابزاس بولۇپ، بۇ بۆ-
 لەكتە يولداش ماۋزېدۇڭ كۆپچىلىكنى تەكشۈرۈپ - تەت-
 قىق قىلىش خىزمىتىگە ئومۇميۈزلۈك سەپەرۋەر قىلىپ،
 پارتىيىدىكى بارلىق يولداشلار بىلەن بىرلىكتە ئەمەلىيەت-
 تىن، ئاممىدىن ئۆگىنىدىغانلىقىنى بىلدۈرۈپ ئۆتىدۇ.....

3. ئەسەرنىڭ بەدئىي ئالاھىدىلىكلىرى

كىرىش سۆز مەلۇم كىتاب، مەلۇم ئەسەرنى تونۇشتۇ-
 رۇش، ئىزاھلاش مەقسىتىدە يېزىلىدۇ. بۇ ئارقىلىق كىتاب

خانلارغا مۇئەييەن كىتابنىڭ مەزمۇنى، قىممىتى، يېزىلىش ئەھۋالى، نەشر قىلىنىش مەقسىتى قاتارلىقلارنى چۈشەندۈرۈپ، مەزكۇر ئەسەرگە قىزىقىش قوزغاپ، ئۇلارنىڭ كىتاب ھەققىدىكى تونۇشىنى ۋە چۈشەنچىسىنى ئايدىڭلاشتۇرۇشقا ياردەم قىلىش كۆزدە تۇتۇلىدۇ.

بۇ ئەسەر ئەنە شۇنداق كىرىش سۆز بولۇپ، ئاساسەن تۆۋەندىكىدەك ئالاھىدىلىكلەرگە ئىگە:

1) كىتابخانلارغا يەتكۈزۈلمەكچى بولغان ئاساسىي نۇقتىئىنەزەر باشتىن تارتىپ ئىزچىل ھالدا سەۋەب، نەتىجە باغلىنىشى بويىچە بىر - بىرىگە چېتىلغان قوشۇمچە نۇقتىئىنەزەرلەرنى شەرھىلەش ئارقىلىق قەدەم - قەدەم چوڭقۇرلاشتۇرۇلۇپ، تولۇق ئىسپاتلانغان. مەسىلەن، بىرىنچى ئابزاستا ئالدى بىلەن شۇ ۋاقىتتىكى ئىنقىلاب ۋەزىيىتى سۆزلىنىپ، ئاندىن كۆز ئالدىدىكى يېڭى ۋەزىپىلەر تونۇشتۇرۇلغان. ئۇنىڭدىن كېيىن ۋەزىپىلەرنى ئۇتۇقلۇق ئىجرا قىلىش ئۈچۈن ئەھۋالنى چۈشىنىشنىڭ مۇھىملىقى، ئەھۋالنى چۈشىنىش ئۈچۈن تەكشۈرۈش - تەتقىق قىلىشنىڭ زۆرۈرلۈكى سۆزلىنىپ، ئەھۋالنى چۈشەنمەي تۇرۇپ، ياخشى رەھبەرلىكنىڭ بولۇشى مۇمكىن ئەمەسلىكى كەسكىن ئوتتۇرىغا قويۇلغان.

ئىككىنچى ئابزاستا ئەھۋالنى چۈشىنىشنىڭ بىردىنبىر ئۇسۇلى «تەكشۈرۈپ - تەتقىق قىلىش» ئىكەنلىكى ئوتتۇرىغا قويۇلۇپ، ئۇنى توغرا ئېلىپ بېرىشتىكى ئۇسۇل ۋە پوزىتسىيە سۆزلەنگەن. بۇنى ئىسپاتلاش ئۈچۈن ئۆزى ئېلىپ بارغان «تەكشۈرۈش خىزمىتى» نىڭ ئەمەلىي تەجربىلىرى تونۇشتۇرۇلۇپ، توغرا ئۇسۇل ۋە پوزىتسىيە بول-

غاندىلا، تەكشۈرۈش - تەتقىق قىلىش نەتىجىلىك بولىدۇ دەيدىغان نۇقتىئىنەزەرنى قايىل قىلارلىق شەرھلەپ بەرگەن.

ئۈچىنچى ئابزاستا نەشر قىلىنغان كىتابچىدىن پايدىلىنىشتىكى مەقسەت «تەكشۈرمىگەننىڭ پىكىر بايان قىلىش ھوقۇقى يوق» دېگەن ھۆكۈمى مۇھاكىمە قىلىشقا بىرلەشتۈرۈپ سۆزلىنىپ ئۇ كىتابچىنى ئۆگىنىشنىڭ ئەھۋالىنى چۈشىنىشنىڭ يېڭى سىياسەت، تارىخىيلىرىنى بەلگىلەپ، ئىنقىلابىي ئىشقا غەلبىلىك رەھبەرلىك قىلىشتىكى ئەھمىيىتى تېخىمۇ چوڭقۇر شەرھلەپ بېرىلگەن. يولداش ماۋزېدۇڭ ئەڭ ئاخىرىدا يۇقىرىقى چۈشەنچىلەرنى ئۆزئارا تۇتاشتۇرۇپ، پۈتۈن پارتىيىدىكى يولداشلارنى ئەمەلىيەتتىن ئۆگىنىشكە، ئاممىدىن ئۆگىنىشكە چاقىرغان.

(2) ئەسەرنىڭ تىلى ناھايىتى پىششىقلاشقان بولۇپ، ئوبرازلىق، چوڭقۇر مەنىلىك، چۈشىنىشلىك تىللار ئارقىلىق ھەر بىر چۈشەنچە، خۇلاسە، ھۆكۈملەر قايىل قىلارلىق ئىپادىلەنگەن. مەسىلەن: «تۆۋەنگە نەزەر سېلىش» دېگەن سۆز بىلەن ئاممىغا ھۆرمەت قىلىش، ئاممىدىن ئۆگىنىش پوزىتسىيىسىنى گەۋدىلەندۈرۈپ بولسا، «ھاڭزۇقۇپ، مىش - مىش گەپ - سۆزلەر» دېيىش ئارقىلىق ئەمەلىيەتكە چۆكۈمەيدىغان، ئىشپاقماس تۈردىكىلىرىنى ئوبرازلىق ئىپادىلەپ كۆرسەتكەن.....«قىزغىنلىق»، «تۆۋەنگە نەزەر سېلىش»، «بىلىم ئېلىش تەشۋىشلىق»، «شاگىرت بولۇشنى خالاش روھى» قاتارلىق «ئۆت مەسىلە» نى ئىنكار جۈملە شەكلى ئارقىلىق ئەكس تەرەپتىن ئوتتۇرىغا قويۇپ، تەستىقنى پىكىرنى ئىزاھلاپ، ئەسەر تىلىنىڭ

قايىل قىلىش كۈچىنى ئاشۇرغان.

3) ئەسەردە ئاساسىي نۇقتىئىنەزەر باشتىن - ئاياغ بىر - بىرىگە قارىمۇ قارشى پوزىتسىيە، قارىمۇ قارشى كۆز قاراشلارنى سېلىشتۇرۇش ئارقىلىق ئايدىڭلاشتۇرۇپ بېرىلگەن. مەسىلەن: «تۆۋەنگە نەزەر سېلىش» بىلەن «ھاڭزۇق يۈرۈش»، «ئەھۋالنى چۈشىنىپ توغرا ھۆكۈم قىلىش» بىلەن «ھارۋىدىن چۈشە - چۈشمەيلا ۋالاقلاپ سۆزلەش»، كەمتەر شاگىرتلىق بىلەن «چىنچەي داچېن» لاردەك تۆرىچىلىك ئىستىللىرى سېلىشتۇرۇلۇپ، ئەڭ ئا - خىرىدا تەكشۈرۈپ - تەتقىق قىلىشنىڭ زۆرۈرلۈكىدىن ئىبارەت تۈپ نۇقتىئىنەزەر تېخىمۇ قايىل قىلارلىق شەرھ - لىنىپ، ھەممە كىشى سەپەرۋەرلىككە كېلىشكە چاقىرىلغان.

«ئا Q نىڭ رەسمىي تەرجىمىھالى»

توغرىسىدا تەھلىل

دەرسلىك كىتابقا تاللىۋېلىنغان بۇ پارچە لۇشۇننىڭ شۇ ناملىق ئەسىرىنىڭ 7 - ، 8 - قىسىملىرىدىن ئىبارەت. ئۇنىڭدا ئاساسەن ئا Q نىڭ شىنخەي ئىنقىلابىنىڭ بىرىنى يېتىپ كەلگەندىن كېيىن خۇشال بولۇپ ئىنقىلابقا قاتناشماقچى بولغانلىقى، بىراق ئۇ نادان بولغاچقا ئىنقىلابنى چۈشىنىپ يېتەلمەي، ئىنقىلابقا قاتنىشالمىغانلىقى، فېئودال ئەكسىيەتچىلەر پۇرسەتپەرەسلىك بىلەن ئۆزلىرىنى «ئىنقىلابچى» قىلىپ بەردازلاپ، ئىنقىلابتىن كېيىنمۇ ئوخشاشلا ئەمەل تۇتۇپ ھۆكۈمرانلىق يۈرگۈزۈۋاتقانلىقىدىن ئىبارەت ۋەقەلىك تەسۋىرلەنگەن. بىز تۆۋەندە يۇقىرىدىكى ۋەقەلىكنى ئاساس قىلغان ھالدا، ئا Q ئوبرازىنى بىرنەچچە نۇقتىدا تەھلىل قىلىپ ئۆتىمىز.

1. ئا Q نېمە ئۈچۈن ئىنقىلابقا قاتناشماقچى بولىدۇ؟ ئا Q ئەسلىدە ئىش - ئوقىتىشنىڭ تايىنى يوق، نامرات ياللانما ئەمگەكچى. ئۇ ۋېيجۇڭدىكى جاۋ بېگىم، ئەجەب - بىي شەيتان قاتارلىقلارنىڭ ئومىسىنى ئورۇپ، شېپىلىنى ئاقلاپ، قولۋاقلارنى ھەيدەپ، كېچە - كۈندۈر جاپالىق ئەمگەك قىلىپ، ئۇلاردىن ئالغان ئەرزىمىگەن تۆۋەن ئىش ھەققىگە تايىنىپ ئاران - ئاران قورسىقىنى باقىدۇ، تۇرار

جايىمۇ يوق بولۇپ، بۇتخانىدا يېتىپ قوپىدۇ. ئۇنىڭ ئۈستىگە ئۇلار ئا Q نى ئىت - ئېشەكنىڭ قاتارىدا پەس كۆرۈپ دۇمبالايدۇ. دېمەك ئۇ فېئودال كۈچلەرنىڭ دەھ- شەتلىك بوزەك قىلىشى ۋە ئېكسپىلاتاتسىيىسىگە ئۇچرىغانلىقتىن، يۇقىرى تەبىقە كىشىلىرىگە ئىنتايىن ئۆچ. شۇڭا- لاشقا ئۇ ئىنقىلاب بورىنى ۋە يېغۇنغا يېتىپ كېلىپ، شە- ھەر - بازارلاردىكى چوڭ - كىچىك لويىلار مال - مۈ- لۈكلىرىنى يۆتكەپ قېچىشقا ھەرىكەتلىنىۋاتقانلىقىنى كۆر- گەندە، ئۇلاردىن ئەنتىنى ئالغاندەك خۇشال بولۇپ كېتى- دۇ. ئىنقىلاب يېتىپ كېلىشى بىلەن جاۋ بېگىملىرىنىڭ ئا Q غا بولغان مۇئامىلىسىمۇ ئۆزگىرىپ، ئۇنى «ھۈرمەتلىك Q»، «بۇرادەر Q» دېگەن ھۈرمەت ناملىرى بىلەن ئاتا- دۇ. بۇ ھالدىن ئا Q ئىنقىلابنىڭ ئۆزىگە نىسبەتەن پايدى- لىق ئورۇن ئېلىپ كەلگەنلىكىنى ھېس قىلىپ، قىس - قىسغا پاتماي ئىنقىلابقا زوقلىنىپ، «ئىنقىلاب بولسا بول- سۇن»، «بۇ ئاناڭنى ... لارنىڭ جېنىنى ئالسۇن، بۇلار تولىمۇ يامان، قۇرۇپ كەتسۇن، مەن ئۆزۈممۇ ئىنقىلابچى- لارغا قوشۇلۇپ كېتەيچۇ...» دەپ ئويلايدۇ. مانا بۇ ئا- Q نىڭ ئىنقىلاب قىلىشتىكى چىقىش نۇقتىسى. بىراق ئا Q ئىنقىلابنىڭ قانداق نەرسە ئىكەنلىكىنى بىلمەيدۇ. ئۇ ئىنقىلابقا قاتنىشىپ، ئەجنەبىي شەيتان، جاۋ بېگىم قاتار- لىقلارنىڭ ئەدىبىنى بېرىپ، ساندۇقلاردىكى ئالتۇن، كۈ- مۈش، نىڭبۇدا ياسالغان كارىۋاتنى قولغا كەلتۈرسەملا بول- دى، دەپ قارايدۇ. ئۇ ئىنقىلابنىڭ جەمئىيەتتە ۋە ئۆز تۇرمۇشىدا قانچىلىك ئۆزگىرىش قىلىشى لازىملىقىنى ئوي- لاپمۇ قويمايدۇ. يازغۇچى مەسىلىنى مۇشۇنداق قويۇش

ئارقىلىق شىنخەي ئىنقىلابىنىڭ جۇڭگودا ئەڭ كۆپ ساندىكى ئىگىلىگەن ئەمگەكچىلەرنى تەربىيىلىمىگەن، ئويغاتىمىغان، قوزغىمىغان تۈپ خاتالىقنى ئېچىپ تاشلاپ، جۇڭگو ئىنقىلابى ئەڭ كۆپ ساندىكى ئەمگەكچىلەرنى تەربىيىلەپ، ئويغىتىپ، سەپكە تۇرغۇزغاندىلا غەلىبە قىلىدىغانلىقىدىن بېشارەت بېرىدۇ.

ئاQنىڭ ئىنقىلابىنى چۈشىنىلمەسلىكىدەك بۇ ئاساسسىمى ئاجىزلىقى ئۇنىڭ ئىنقىلاب قىلالمايدىغانلىقىنى كۆرسىتىپ تۇرىدۇ. ئەگەر ئاQدەك جۇڭگو ئەمگەكچىلىرى ئويغىتىلسا، ئىنقىلابنىڭ نېمە ئىكەنلىكىنى، ئىنقىلاب مەنىپەئىتى بىلەن ئۆز مەنپەئىتىنىڭ بىر ئىكەنلىكىنى تونۇپ پەتسە، ئۇلار قوزغىلىپ، ئىنقىلابنىڭ ئاساسى كۈچىگە ئايلىنىشى تامامەن مۇمكىن ئىدى. بىراق شىنخەي ئىنقىلابىدىن ئىبارەت بۇرژۇئا ئىنقىلابى بۇ تۈپ مەسىلىنى ھەل قىلالىدى. شۇنىڭ ئۈچۈن ئاQ ئىنقىلابقا قاتنىشىشقا رۇخسەت قىلىشنى ئۆزىنىڭ دۈشمىنى بولغان «ئەجنەبىي شەيتان» دىن سوراپ بارىدۇ. «ئەجنەبىي شەيتان» رۇخسەت قىلمىغاندىن كېيىن ئۇنىڭغا قارشىلىق كۆرسىتەلمەيدۇ. شۇندىن باشلاپ ئۇنىڭ ئىنقىلابتىن كۈتكەن پۈتۈن ئارزۇ ئۈمىدلىرى تۈتۈندەك توزۇپ كېتىدۇ. نەتىجىدە بۇ ئىشتىن ھېچ نەتىجە چىقىرالمايدىن كېيىن «ئەجنەبىي شەيتان» نى ئەپسانە تىللار بىلەن ئۆز ئىچىدە تىللىۋېلىش بىلەنلا چەكلىنىدۇ ۋە تەسەللى تاپىدۇ.

2. ئاQ قانداق ئوبراز، لۇشۇن بۇ ئوبرازنى نېمە ئۈچۈن ياراتقان؟

بۇ مەسىلە لۇشۇننىڭ «ئاQنىڭ رەسمىي تەرجىمىمە ھالى» دېگەن ئەسىرى ئېلان قىلىنغاندىن تارتىپ ھازىر- غىچە ئۈزلۈكسىز مۇھاكىمە قىلىنىپ كېلىۋاتقان مەسىلە. بولۇپمۇ ئاQدىن ئىبارەت بۇ ئوبرازنىڭ خاراكتېرىگە باھا بېرىش جۇڭگو ھازىرقى زامان ئەدەبىياتىدىكى ئەڭ مۇھىم تېمىلارنىڭ بىرى بولۇپ كەلدى.

ئاQ مۇرەككەپ خاراكتېرىگە ئىگە سەرگەردان كۈن لۈكچىلەرنىڭ ئوبرازى. بۇنداق ئوبرازنى يارىتىشتىن مەقسەت لۇشۇننىڭ ئۆز سۆزى بىلەن ئېيتقاندا «مۇشۇنداق سۈكۈت قىلىدىغان مىللىي روھنى سۈرەتلەش»، «مىللىي زەئىپلىكنى ئاشكارىلاش» تىن ئىبارەت. ئاQ يەنە بىر تەرەپتىن ياللانما ئەمگەكچى، جەمئىيەتتە خورلانغان، دەپسەندە قىلىنغان مىليونلىغان ئەمگەكچىلەرگە ۋەكىللىك قىلىدۇ. شۇنىڭ ئۈچۈن ئۇنىڭ ئىنقىلاب قىلىشقا ئىنتىلىشى ئۆزىنىڭ خورلانغان ھاياتى ئۈچۈن چىقىش يول ئىزدەشتىن بولغان. ئاQنىڭ بۇ ناھايىتى ئاددىي ئىدىيىۋى ھېسسىياتى كىشىنى تولىمۇ خەيرخاھلىق ئىدىيىسىگە كەلتۈرىدۇ. ئاپتور ئۇنىڭ جەمئىيەتتىكى ئەڭ تۆۋەن ئىجتىمائىي ئورنى ۋە نادان ئىدىيىۋى ئېڭى بىلەن كىچىككەنە بولسىمۇ يورۇقلۇقنى ئىزدەش روھىغا خەيرخاھلىق بىلدۈرىدۇ. ئۇنىڭغا ھېسداشلىق قىلىدۇ. يەنە بىر تەرەپتىن ئاپتور ئاQنى قاتتىق تەنقىد قىلىدۇ. چۈنكى ئۇ قالاق ئاڭ سېزىمغا ئىگە، ئۆز ھەرىكىتىنىڭ مەقسەتلىرىنى چۈشەنمەيدىغان، خەقنىڭ بوزەك قىلىشلىرىغا سۈكۈت قىلىپ تۇرۇشنى ئار كۆرمەيدىغان، ئۇنىڭ ئۈستىگە ئۆز مەغلۇبىيىتىنى تېز ئۇنتۇيدىغان روھىي غالىبىيەتچى-

لىك كېسىلىگە ئېغىر دەرىجىدە ئۇچرىغان ئادەم. ئاQنىڭ بۇخىل خاراكتېرى شىنخەي ئىنقىلابى دەۋرىدىكى جۇڭگو-نىڭ ئىچكى - تاشقى ئىجتىمائىي مۇھىتىنىڭ تەبىئىي نەتىجىسى ئىدى. جۇڭگولۇقلاردىكى بۇ خىل زەئىپلىكنى ئۆزگەرتىمەي تۇرۇپ جۇڭگودا بىرەر ئۆزگىرىشنىڭ مەيدانغا كېلىشىدىن ئۈمىد كۈتۈش مۇمكىن ئەمەس ئىدى. شۇنىڭ ئۈچۈن لۇشۈن بۇ خىل ئېچىنىشلىق ئەھۋالدىن ئىنتايىن ھەسرەتلىنىپ، بۇ زەئىپلىكنى كىتابخانلارنى يىر-گەندۈرگۈدەك دەرىجىدە چوڭقۇر ئاشكارىلاپ بېرىش ئۇ-چۈن ئاQدىن ئىبارەت مۇرەككەپ خاراكتېرگە ئىگە مۇ-شۇنداق ئوبرازنى ياراتقان.

ئاQنىڭ بىر تەرەپتىن ئىنقىلابقا ۋە ئىنقىلابچىلارغا «زوقلىنىشى»، يەنە بىر تەرەپتىن ئىنقىلابقا قاتنىشىشتا «ئەجنەبىي شەيئەن» دىن روخسەت سورىشى، ئۇ روخسەت قىلىنمىغاندا ئىنقىلابقا قاتنىشالمىغانلىقى، ئاخىرىدا دۈشمەنلەرنىڭ سۈيىقەستى بىلەن ئىنقىلابنىڭ قۇربانىغا ئايلىنىپ كېتىشى دەل فېئوداللىق زە-ھەرلەر بىلەن زەھەرلەنگەن قالاق، نادان، روھىي غالىبىيەتچىلىك قاتارلىق تۈرلۈك زەربىلەردىن جاراھەتلەنگەن كۆڭلىگە تەسەللى تاپىدىغان كىشىلەرنىڭ قۇتۇلغىلى بولمايدىغان ئورتاق تەقدىرى. شۇنداقلا «جەمئىيەتنى يېڭى-لايمىز» دەپ ئىنقىلاب قىلماقچى بولغان بۇرژۇئازىيە سى-نىپىنىڭ ئاجىزلىقىنىڭ ۋە پۈتۈن مىللەتنىڭ مائىمىي زە-ئىپىلىكىنىڭ نەتىجىسى. شۇنىڭ ئۈچۈن ئاQدىكى يۇقىرىد-قىدەك زەئىپلىكنى پاش قىلىش، ئەمەلىيەتتە، پۈتۈن مىل-لەتتە ئوبىيكتىپ ھالدا ساقلىنىپ تۇرۇۋاتقان زەئىپلىكنى

كۆرسىتىپ بېرىشتىن ئىبارەت.

ئاق دىن ئىبارەت بۇ ئىجتىمائىي تىپتا مۇشۇنداق زەئىپلىك مەۋجۇت ئىكەن، شۇنداقلا ئۇ ئىنقىلابقا زوقلى-نىدىكەن، ئەلۋەتتە ئۇنى تەربىيىلەپ، ئىنقىلابنىڭ جەڭ-گىۋار كۈچىگە ئايلاندۇرۇش زۆرۈر. بۇنىڭسىز ئىنقىلابنىڭ غەلبىسىدىن سۆز ئاچقىلى بولامدۇ؟ ئاپتورنىڭ ئاق دەك مۇرەككەپ خاراكتېرگە ئىگە ئوبرازنى يارىتىپ، كىتابخان-لار ئالدىغا قويغان تۈپ خاھىشى ئەنە شۇ.

لۇشۇن ئۆزىنىڭ «ئاقنىڭ رەسمىي تەرجىمىھالى» دېگەن ئەسىرىدە پۈتۈن مەملىكەت خاراكتېرىنى ئالغان مۇشۇنداق چوڭ ۋە ئومۇمىي بولغان ئىجتىمائىي زىددە-يەتنى ھەل قىلىشقا چارە ئىزدىگەن. بۇ مەسىلىگە پۈ-تۈن مەملىكەت خەلقىنى ئويغىتىش ۋە ئۇيۇشتۇرۇش ئار-قىلىق ئېلىپ بېرىلغان جۇڭگو كوممۇنىستىك پارتىيىسى رەھبەرلىكىدىكى ئىنقىلابلا ئەڭ توغرا، ئەڭ ئۈزۈل - كې-سىل چارە بولدى.

3. لۇشۇننىڭ ئاقنىڭ خاراكتېرىنى يارىتىشتىكى

ماھارىتى.

(1) ئاپتور ئاقنىڭ خاراكتېرىنى ئۈزلۈكسىز پەيدا بولۇپ تۇرغان زىددىيەت توقۇنۇشلىرى ئىچىگە قويۇپ ئېچىپ بەرگەن. مەسىلەن: ئاق بىلەن جاۋ بېگىم ئوت-تۇرمىسىدىكى زىددىيەت توقۇنۇشى ئاقنىڭ مۇرەككەپ خاراكتېرىنى ئېچىپ بېرىشتە ئىنتايىن مۇھىم رول ئوينى-غان. جاۋ بېگىم ئىش بولغاندا ئاقنى ئىشلىتىدۇ، ئىش بولمىغاندا ئۇنى كېرەككە قىلمايدۇ. شۇنىڭدەك ئۇ كىچىك-كىنە سەۋەنلىك ئۆتكۈزۈپ قويسا قاتتىق جازالايىدۇ.

ھەتتا ئۇنىڭ ئۆزىدىن باشقا ھېچكىمگە ياردىمغۇچىلىكى بولمىغان ئەسكى چاپىنىنىمۇ كېيىن تۇغۇلىدىغان ئوغلىغا يۆگەك قىلىش ئۈچۈن تارتىۋالىدۇ. ئۇنىڭ ئۈستىگە دورا-غىنى ئەۋەتىپ «بەش شەرت» بويىچە تۆلەم تۆلىتىدۇ. بۇ ئىشلار تۈپەيلىدىن بىر تەرەپتىن ئاQ قاتتىق جەبىر-زۇلۇم چېكىپ خورلانغانلىقىنى ھېس قىلىدۇ. ئىككىنچى تەرەپتىن بۇ زەربىلەرنى «ئاتا - بوۋىسىدىن قالغان قىم-مەتلىك مىراس - (ئۇنتۇش) نى يەنە كۈچ قىلىپ»، تېزلا ئۇنتۇپ كېتىدۇ.

ئاپتور ئاQ نى تۇرمۇشتا يۈز بېرىدىغان زىددىيەت توقۇنۇشلىرى ئىچىگە قويۇپ تەسۋىرلىگەندە ئۇنىڭ ئىككى خىل پائالىيىتىنى چىڭ تۇتىدۇ. بىرىنچى، ئۇنىڭ ھەردا-كىتى، ئىككىنچى، ئۇنىڭ ئىچكى كەچۈرمىشلىرى. ئاپتور ئۇنىڭ ئەمەلىي ھەرىكەتلىرىنى تەسۋىرلىگەندە، ئاQ نىڭ ئۆز دۈشمەنلىرى بولغان جاۋ بېگىم، «ئەجنەبىي شەيتان» قاتارلىق كۈچلۈكلەر ئالدىدىكى قۇللارچە تىز پۈكۈشى بىلەن ئاجىزلار ئالدىدىكى ئۆكتەملىكىنىمۇ ئېچىپ كۆرسىتىدۇ، مەسىلەن: شياۋدى ۋە كىچىك بۇۋى، ساقاللىق ۋاڭ قاتارلىقلارغا مۇئامىلە قىلغاندا ئاQ باشقىلار ئۆزىگە قىلغان ئۆكتەملىكىنى ئىشلىتىپ، باشقىلاردىن ئالالمىغان ئەنتىنى ئۇلاردىن ئېلىش ئارقىلىق كۆڭلىگە تەسەللى تاپىدۇ.

ئاپتور ئاQ نىڭ ئىچكى كەچۈرمىشلىرىنى تەسۋىرلىگەندە نۇقتىلىق ھالدا ئۇنىڭ ئىنقىلاب ھەققىدىكى چۈشەنچىلىرىنى تولۇق يورۇتۇپ بېرىدۇ. مەسىلەن: «مانا قىزىقچىلىق!... ۋېيجۇاڭنىڭ ھەممە ئەر ۋە ئاياللىرى تىز

پۈكۈپ، «ئاق، رەھىم قىل!» دەپ ۋارقىرايدۇ. لېكىن كىم ئۇلارنى تىگىشىسۇن! ئەڭ ئالدى بىلەن شياۋدى بىلەن جاۋ بېگىم ئۆلۈم جازاسىغا مەمكۈم بولىدۇ. ئۇنىڭدىن كېيىن شىۋسەي ۋە «ئەجنەبىي شەيتان»... بەلكى بىرەر-نى قالدۇرۇپ قويۇش كېرەكتۇر؟ ساقاللىق ۋاڭنى قالدۇرسىمۇ بولىدىغۇ دەيمەن. لېكىن ئۇنىمۇ ئاياشنىڭ ھاجىتى يوق... نەرسىلەرنى قولغا قانداق چۈشۈرۈش كېرەك؟ توغرا، بېرىپ ساندۇقلارنى ئېچىش كېرەك!... يامبۇ، تەڭگە، شايى كۆڭلەك... ئالدى بىلەن شىۋسەينىڭ ئايالىنىڭ نىڭبۇدا ياسالغان ناھايىتى ياخشى كارىۋىتىنى ئىبادەتخانىغا ئەكىلىۋېلىش كېرەك... ھەممىنى شياۋدى ئۆزى توشسۇن. توشىغاندا تېتىكرەك ماڭسۇن. ئەگەر دېگەندەك ئىشلىمەيدىغان بولسا، كاپىتىغا بىرنى سېلىش كېرەك...»، «جاۋسىچىنىڭ سىڭلىسى ناھايىتى سەت... زۇچى ئايىمنىڭ قىزى... چوڭ بولسۇن، شۇ چاغدا گەپ-لىشەرمىز!»، «ئەجنەبىي شەيتاننىڭ ئايالى چاچسىز ئەر-لەر بىلەن ئوينايدۇ... تۈفى، ئىپلاس! شىۋسەينىڭ ئايا-لىنىڭ كۆزىدە ئېقى بار... ئۇمۇ ئۇزۇن بولدى، كۆرۈن-مەيدۇ؛ ئۇنىڭ نەگە يوقىلىپ كەتكەنلىكى بەلگىسىز... لېكىن ئۇنىڭ پۇتىنىڭ يوغانلىقى يامان...»

ئاپتور بۇ بىر قاتار ئىچكى كەچۈرمىلەر ئارقىلىق ئاقنىڭ ئىنقىلابقا بولغان چۈشەنچىسىنى، ئىنقىلاب ئار-قىلىق ئۆزىنىڭ جەمئىيەتتىكى ئىجتىمائىي ئورنىنى ئۆز-گەرتىشتىكى شېرىن ئارزۇلىرىنى مانا شۇنداق ئەكس ئەتتۈرۈپ بېرىپ، شىنخەي ئىنقىلابىنىڭ ئەڭ ئاساسىي ئاجىزلىقىنى — خەلق ئاممىسىنى ئويغاتىدىغانلىقىنى چوڭ-

قۇر كىنايە ئاستىغا ئالىدۇ. شۇنداقلا ئاQنىڭ مۇرەككەپ خاراكتېرىنى گەۋدىلەندۈرىدۇ. ئاQ سىنىپى ئورنى جەھەتتىن ياللانما ئەمگەكچى، نېمە ئىش توغرا كەلسە شۇنى ئىشلەيدىغان، ياتار ئورنىمۇ يوق سەرگەردان. ئۇ باشقىلارنىڭ ئېغىر ھاقارىتى، رەھەمسىز ئېكسپىلاتاتسىيىسىگە ئۇچرىغان. شۇڭا ئۇ ئىجتىمائىي ئورنىدا ئۆزگىرىش بولمىشىنى ئۈمىد قىلىدۇ. لېكىن يەنە بىر تەرەپتىن ئۇ يېڭى «ھۆكۈمران» بولۇشنى، باي، ھەشىمەتلىك تۇرمۇش كەچۈرۈشنى ئارزۇ قىلىدۇ. بۇ فېئودالزىمنىڭ ئۈنىگۈدىكى زەھىرى. لۇشۇن ئاQنى مانا شۇنداق زىددىيەتلىك ھەرىكەت ۋە ئىدىيەۋى ھالەت ئىچىدە تەسۋىرلەپ، بىر تەرەپتىن ئۇنىڭ ياللانما ئەمگەكچىلىكىنى كۆرسەتسە، يەنە بىر تەرەپتىن رەپتىن فېئوداللىق جەمئىيەت تەرىپىدىن بۇزۇۋېتىلگەن خاراكتېرىنى يەنى كۈچلۈكلەر ئالدىدا قۇللارچە تىز پۈكۈش، ئاجىزلارنى بوزەك قىلىش، مەغلۇبىيەتنى ھار ئالماشماق — روھىي غالبىيەتچىلىك، ئاتا — بوۋىسىنى شىپى كەلتۈرۈپ كۆڭلىگە تەسەللى تېپىش، ئۆزىدە بولمىغان ھەم بولمايدىغان نەرسىلەر ھەققىدە خام خىيال قىلىپ ئۆزىنى بەزلەش، دوست — دۈشمەننى ئايرىۋالماشماق، ئۆزى بىلەن بىر قاتاردىكىلەرگە ھەسەت قىلىش، ھەر قانداق يېڭىلىققا ھاقارەت بىلەن قاراشنى ئۆز ئىچىگە قىلىشىگە سادىقلىق دەپ پەردازلاش قاتارلىق ئىللىتلەر. ئى، قىسقىسى پۈتۈن فېئوداللىق جەمئىيەت سىڭدۈرگەن ياردىمچىلىقلارنىڭ ھەممىسىنى يىغىنچاقلاپ كۆرسىتىدۇ. بۇ خۇددى گوركىي ئېيتقاندەك، يۈزلىگەن، مىڭلىغان كىشىلەرنىڭ خۇسۇسىيەتلىرىنى بىر قىلىپ يۇغۇرۇپ تىپ

پارتىتىش ئۇسۇلى بولۇپ، ئاQ ئوبرازىنىڭ بۇ خىل مۇرەككەپ خاراكتېرى يېرىم فېئوداللىق، يېرىم مۇستەملىككە جۇڭگو جەمئىيىتىنىڭ ھەسۇلى. شۇنىڭ ئۈچۈن تەنقىد-چى گاۋيىخەن مۇنداق دەپ باھالىغانىدى: «... ئاQنىڭ رەسمىي تەرجىمىھالى، دېگەن پوۋېست گېزىتىنىڭ بۇ سانىدىن ئۇ سانغا داۋام ئەتتۈرۈلۈپ بېسىلمىشقا باشلىغانىدا، كۆپلىگەن كىشىلەر بۇ ئەسەرنىڭ يېڭى قىسمى چىقىپ قالمىسىدى، دەپ قورقۇشاتتى ۋە تەشۋىشلىنەتتى، ئۇلار،... بىزگىمۇ نۆۋەت كېلىپ، مەسخىرە نىشانى بولۇپ قالماستىن بولاتتىغۇ، دەپ ئەنسىرەيتتى... شۇ ۋاقىتتىن باشلاپ نۇرغۇن كىشىلەرنىڭ كۆڭلىگە شۈبھە زەھىرى قوندى، ئۇلارنىڭ ھەربىرى ئاQ ئوبرازىدا ئۆزلىرىنىڭ قىياپىتىنى، ئۆز ھاراملىقلىرىنىڭ ئەكسىنى كۆردى.»

(2) ئەسەرگە تاللاپ كىرگۈزۈلگەن تەپسىلات، سۈرۈن، كۆرۈنۈشلەر ئىنتايىن چىن، يارقىن ھەجۋى ۋە كومېدىيىلىك خۇسۇسىيەتكە ئىگە بولۇپ، ئەينى ۋاقىتتىكى كىشىلەرنىڭ تۇرمۇش ئادەتلىرى، ئېتىقاد - چۈشەنچىلىرى، مەجەز - خۇلقى ۋە ئىجتىمائىي ئورنىنى ئىنتايىن جانلىق ئەكس ئەتتۈرگەن، بولۇپمۇ ئاساسىي ئوب-راز ئاQنىڭ خاراكتېرىنى تولۇق ئۆتكۈزۈپ ئىپادىلەپ بەرگەن. مەسىلەن: ئاQ «... ئىسيان كۆتۈرۈمەن! ئىسيان!...» دەپ ۋارقىرىۋەتتى. ۋېيجۇڭلىقلار قورققان، چۆچۈگەن ھالدا ئۇنىڭغا قارايتتى. مۇنداق بىچارە كۆزلەرنى ئاQ ھېچقاچان كۆرگەن ئەمەس، ئەمدى شۇنداق راھەتلىنىپ كەتتىكى، گويا 6 - ئاينىڭ تومۇزىدا بۇلاق سۈيى ئىچكەندەك بولدى. ئۇ ناھايىتى ياخشى كەيپىيات بىلەن كوچىدا كېتىپ بېرىپ:

— ياخشى! نېمىنى خالىسام شۇ بولىدۇ! كىمنى ياخشى كۆرۈپ قالسام شۇ مېنىڭ بولىدۇ! — دەپ ۋارقىراپ يۈردى. مانا بۇ قىسقىغىنا ۋاقىت ئىچىدىكى بىر كۆرۈنۈشتىن ئاننىڭ ئۆتكۈر ھەجۋى قەلەم ئارقىلىق يارىتىلغان رىھىي غالىبىيە تەجىبىلىك خاراكتېرىنى تولۇق كۆرۈۋالالايمىز. (3) ئەسەرنىڭ تىلى ئىنتايىن ئۆتكۈر مەجۋىلىككە ۋە كىنايىلىككە ئىگە بولغان، شۇنداقلا پېرسوناژلارنىڭ پورتىرت، پىسخىك ھالەت، ئىش، ھەرىكەت تەسۋىرلىرى ۋە دىئالوگلىرى ھەر بىر پېرسوناژنىڭ خاراكتېر ئالاھىدىلىكىگە تولۇق ماسلاشتۇرۇلغان. مەسىلەن، «جاۋ بېگىم ئان دىن مۇسادىرە قىلىۋالغان كۆپىنكىنى كىچىك خېنىم نىڭ 8 — ئايدا تۇغۇلىدىغان ئوغلى ئۈچۈن زاكا قىلىپ، قالغان — قاتقىنىنى بېشىغا دەرت كەلگەن ئوما خەيگە چەم قىلىۋالدى» دېگەن تەسۋىرنىڭ تىلى ناھايىتى ئۆت كۈر ھەجۋىلىككە ئىگە بولۇپ، ئاچكۆز پومبىشچىك جاۋنىڭ باشقىلارنى بۇلاپ — تالاشتا قانچىلىك دەرىجىگە يەتكەنلىكىنى ئېچىپ بەرگەن. يەنە بىر مىسال: «خۇسۇسەن ئۇنىڭ بېشىدا قاچاندۇر بىر ۋاقىتتا پەيدا بولۇپ قالغان تەمرە تىكىنىڭ تاتۇقلىرى بار ئىدى. ئاننىڭ ئويى چە، ئۇنىڭ ۋۇجۇدىدىكى بۇ تازلىق ئۇنىڭ قەدىر — قىممىتىگە ياراشمايتتى. شۇنىڭ ئۈچۈن ئۇ ئۆزى «تاز، ياكى شۇنىڭغا يېقىن سۆزلەردىن خۇدۇك ئالاتتى. ئان بارغان سېرى «پاينەك» ۋە «ئايدىك» ھەتتا «چىراغ» ۋە «شام» دېگەن سۆزلەردىنمۇ خۇدۇك ئالىدىغان بولدى» ... مانا بۇ پورتىرت تەسۋىرى ئاننىڭ خاراكتېرىگە ناھايىتى زىچ ماسلاشتۇرۇلغان...

«كۈن چىقىشى شامىلى» توغرىسىدا تەھلىل

1. شائىر ۋە شېئىرنىڭ تارىخىي ئارقا كۆرۈنۈشى

ھازىرقى زامان ئۇيغۇر ئەدەبىياتىنىڭ شەكىللىنىشىگە مۇناسىپ ھەسسە قوشقان، يېڭى زامان ئۇيغۇر شېئىرىيىتىنىڭ ئاساسلىق ۋەكىللىرىدىن بىرى ۋە ئاتاقلىق مۇھەررىر ئەنۋەر ناسىرى (مەخپىر ئوغلى) 1914 - يىلى غۇلجىدا تۆمۈرچى ئائىلىسىدە تۇغۇلغان، ئۇ دەسلەپ دىنىي مەكتەپتە، كېيىن پەننىي مەكتەپكە كىرىپ ئوقۇپ، تولۇق سىز ئوتتۇرا مەلۇماتىغا ئىگە بولغان. 15 يېشىدا ئاتىسىدىن ئايرىلىپ ئاشپۇزۇللاردا ئوت قالاپ، يېزا - سەھرالارغا چىقىپ ئومىچىلىق قىلىپ ئىگە بولغان ئاز - تولا كىرىمى بىلەن ئائىلىسىگە قارىشىپ يۈرۈپ، جاپالىق ھايات ئۆتكۈزگەن.

ئەنۋەر ناسىرى 1934 - يىلىنىڭ ئاخىرىدىن باشلاپ غۇلجىدا نەشىر قىلىنغان «ئىلى دەرياسى» گېزىتىدە ھەرپ تىزغۇچى، 1936 - يىلىدىن باشلاپ كوررېكتور، 1937 - يىلىدىن باشلاپ رەسمىي مۇھەررىر بولۇپ ئىشلىگەن. ئەنۋەر ناسىرنىڭ ئەدەبىي ئىجادىيىتىمۇ ئاساسەن گېزىتخانىدا ئىشلەۋاتقان ۋاقتىدا باشلانغان. ئۇ مۇھەررىر بولغاندىن كېيىن گېزىتخانا بىلەن مۇناسىۋەت قىلىدىغان ياش ئاپ

تورلارنى تەربىيەلەش، ئۆستۈرۈش ئىشلىرىغا ئالاھىدە كۆلۈم بۆلگەن. بۇ ھەقتە لۇتپۇللا مۇتەللىمىنىڭ مۇنداق بىر ئەسلىمىسىنى مەسئۇلغا ئېلىپ ئۆتۈش كۇپايىسىدۇر: «مېنىڭ دەسلەپكى ئۇستازىم ئەنۋەر ناسىرى ئىدى، ئۇ مېنى ھەقىقەتەن قەلەم ئىگىسى قىلىپ چىقاردى.»

ئەنۋەر ناسىرى ياش ۋاقتىدىلا جاپا - مۇشەققەتلىك تۇرمۇشتا، يوقسۇزچىلىقنىڭ دەردىدە دائىم يېمەك - ئىچمەك، كىيىم - كېچەكتىن قىيىنلىپ ياشىغاچقا، ئۆپكە كېسىلىگە گىرىپتار بولۇپ، داۋالىنىشقا ئىقتىسادى يارباشمىدى. گەنلىكتىن ئۇزۇن يىل ئاغرىپ يۈرۈپ، 1945 - يىلى 1 - ئايدا ۋاپات بولدى.

شائىر ئۆزىنىڭ قىسقىمىغا ھاياتىدا ھازىرقى زامان ئەدەبىياتىمىز ئۈچۈن قىممەتلىك مەراسىنلارنى قالدۇرۇپ كەتتى. ئۇ كۈچلۈك ئىنقىلابچىلىق، ۋەتەنپەرۋەرلىككە ئىگە بولغان لىرىك شېئىرلىرى ئارقىلىق جاھانگىرلارنىڭ تاجا - ۋۇزچىلىق ئۇرۇشىنى، گومىنداڭ ئەكسىيەتچىلىرىنىڭ چېكىنىدىن ئاشقان جىنايىتى قىلمىشلىرىنى، ئۇزۇن يىللىق قېرىنداشلىق تۈزۈمنىڭ خەلق ئۈستىگە كەلتۈرگەن كۈلپەتلىرىنى غەزەپ بىلەن ئېچىپ تاشلىدى ۋە ئەيىبلەدى. ياپونغا قارشى ئۇرۇشنىڭ ئالدىنقى سېپىدە كۈرەش قىلىپ ۋاتقان جەڭچىلەرگە، زۇلۇم ۋە ئېكسپىلاتاتسىيىگە ئۇچراپ، خانىۋەيران بولۇۋاتقان ئەمگەكچى خەلققە چىن يۈرۈكىدىن ھېسداشلىق قىلدى.

شائىرنىڭ «كۈن چىقىش شامىلى» شېئىرى 1938 - يىلى 2 - ئايدا يېزىلغان بولۇپ، ياپون باسقۇنچىلىرىغا قارشى ئۇرۇش دەۋرىنى ئارقا كۆرۈنۈش قىلغان.

2. شېئىرنىڭ تېمىسى ۋە مەركىزىي ئىدىيىسى

شائىر شېئىرىدا ياپون جاھانگىرلىكى ئېلىمىزگە تا-
جاۋۇز قىلىپ كىرگەندىن كېيىنكى قىيىن شارائىتىنى تېمى
قىلىش ئارقىلىق ۋەتەننىڭ مۇستەقىللىكى، ئازادلىقى ئۈ-
چۈن ياپون جاھانگىرلىكىنىڭ تاجاۋۇزچىلىقىغا قارشى
جان تىكىپ كۈرەش قىلىۋاتقان جەڭچىلەرگە بولغان تو-
لۇپ تاشقان مېھىر - مۇھەببىتىنى ۋە سېغىنىشىنى ئىپادى-
لەيدۇ.

3. شېئىرنىڭ ئىدىيەۋى مەزمۇنى

شېئىر مەزمۇن جەھەتتىن ئاساسەن ئۈچ بۆلەككە
بۆلۈنىدۇ.

بىرىنچى بۆلەك شېئىرنىڭ بىرىنچى مىسراسىدىن
«خەۋەر ئېلىپ كەلدىڭ سەن ...» دېگەن مىسراغىچە بو-
لۇپ، شائىر بۇ بۆلەكتە كۈن چىقىش شامىلىغا خىتاب
قىلىپ، ئۇ ئېلىپ كەلگەن دەھشەتلىك خەۋەردىن كۆڭلى-
نىڭ بۇزۇلۇپ، چوڭقۇر قايغۇ - ھەسرەتكە چۆمگەنلىكىنى
بايان قىلىدۇ.

تاجاۋۇزغا نەپرەت ئېيتقان،
مىليونلارنىڭ زارلىنىشىدىن.
ياش گۆدەكلەرنىڭ تەمتىرىشىدىن
خەۋەر ئېلىپ كەلدىڭ سەن.

ياپونلارنىڭ بومبا - توپىدىن،
ھېسابسىز خەلقنىڭ كۆمۈلگىنىدىن،
چىرايلىق بىنالارنىڭ،
مەدەنىيەت ئوچاقلرىنىڭ
بىتچىت بولۇپ ئۆرتەنگىنىدىن
خەۋەر ئېلىپ كەلدىڭ سەن.

شائىرنىڭ قايغۇ - مۇڭغا چۆكۈپ، كۆڭلىنىڭ بۇزۇلۇ-
شىغا ياپون قاشتىلىرىنىڭ بىگۇناھ ئاممىنى تىرىك كۆم-
گەنلىكى، مىليونلىغان نارىسىدىلەرنى ئاتا - ئانىلىرىدىن
ئايرىپ تەمتىرەتكەنلىكى، نەچچە مىڭ يىللاردىن بۇيان
ئەمگەكچى خەلق قان - تەرى بىلەن بىنا قىلغان مەدە-
نىيەت بايلىقلىرىنىڭ، چوڭ شەھەرلەرنىڭ ۋەيران بولغان
لىقى سەۋەب بولىدۇ. بۇ پەقەت ئېچىنىشلا بولۇپ قالما-
ستىن، بەلكى ياپون ئالۋاستىلىرىنىڭ باسقۇنچىلىق ئۇرۇشى
ئۈستىدىن قىلىنغان كۈچلۈك شىكايەتتۇر.

ئىككىنچى بۆلەك «ئۆتۈپ بارغان خەۋەرچى شامال»
دېگەن يەردىن «باتۇرلارغا بىزدىن سالام دە» دېگەن يەر-
گىچە بولۇپ، شائىر شېئىرنىڭ بۇ قىسمىدا يالغۇز ۋەتەن
ۋە خەلققە بولغان ئېچىنىش، دۈشمەنگە بولغان غەزەپ -
نەپرەتنى بىلدۈرۈش بىلەنلا چەكلىنىپ قالماستىن، ۋەتەن-
نى باسقۇنچىلارنىڭ تۆمۈر تاپىنى ئاستىدىن قۇتۇلدۇرۇش
ئۈچۈن پىداكارلىق بىلەن كۈرەش قىلىۋاتقان جەڭچىلەر-
نىڭ قەھرىمانلىقىغا ئاپىرىن ئوقۇپ، ئۇلارغا سالام يول
لايدۇ. شائىر بۇ بۆلەكتە ئالدى بىلەن ئالدىنقى سەپتە
جەڭ قىلىۋاتقانلارنىڭ قەھرىمانلىقلىرىغا ئاپىرىن ئوقۇپ،

ئاندىن ئارقا سەپتىكى خەلق ئاممىسىنىڭ جاپالىق ئىش-
 لەپچىقىرىش ۋە قۇرۇلۇش ۋەزىپىلىرىنى تىرىشچانلىق بىلەن
 ئورۇنداپ، زىچ ئىتتىپاقلىق بىلەن ئارقا سەپنى مۇستەھ-
 كەملەۋاتقانلىقىنى، ئالدىنقى سەپنىڭ ئېھتىياچلىرىنى ئۆز-
 لۈكسىز قامداپ، ئۇرۇشنىڭ غەلبىسىنى قولغا كەلتۈرۈش
 ئۈچۈن ئەمەلىي ئىش قىلىۋاتقانلىقىنى، «ئىشتا بىرلىك -
 سەپتە بىرلىك»، «تۆمۈر ئىنتىزام، ئۇلۇغ ھىممەت»، بەر-
 پا قىلىش ئارقىلىق ئالدىنقى سەپنى قوللاپ - قۇۋۋەتلە-
 ۋاتقانلىقىنى ئىزھار قىلىدۇ. شائىر ئۇلۇغ بىرلىك، تۆمۈر-
 دەك ئىنتىزام ئارقىلىق پەيدا بولغان ئۇلۇغ كۈچنى ئۆز
 سالمىنىڭ جەڭگىۋار مەزمۇنى قىلىدۇ. شائىرنىڭ يالقۇنلۇق
 سالمى ئالدىنقى سەپتىكىلەرگە مەدەت، ئارقا سەپتىكىلەرگە
 سەپەرۋەرلىك بەخش ئېتىدىغان سالام بولۇپ، ئىنقىلاب
 غەلبە قىلىدۇ، دېگەن ئىشەنچنى ئىپادىلەيدۇ. چۈنكى ئىن-
 قىلابنىڭ غەلبىسى تۆمۈردەك ئىنتىزام ئاستىدا كەڭ بىر-
 لىكسەپ بەرپا قىلىپ، قۇدرەتلىك كۈچ ھاسىل قىلغان ۋاق-
 تىدىلا قولغا كېلىدۇ. ئارقا سەپتىكى شىنجاڭ ھەرمى-
 لەت خەلقىمۇ مانا مۇشۇنداق توغرا چۈشەنچە ئاساسىدا
 ئىتتىپاقلىشىپ، ئالدىنقى سەپكە مەدەت بەرمەكتە. مانا بۇ
 خۇلاسىلەر شائىرنىڭ شېئىرىدا يارىتىلغان لىرىك ئوبراز-
 نىڭ خىتابلىرىدا ھەيۋەتلىك چاراڭلايدۇ.

سالام ئۇرۇشنىڭ قانلىق سېپىدە
 كۆكرەك كېرىپ ماڭغان ئالدىغا،
 ئۇلۇغ ۋەتەننىڭ سادىق ئوغلىغا!
 قانلىق تۇغنى تۆتۈپ قولىدا

ھەر قەدەمدە ئۈستۈنلۈك ئالغان،
قەھرىمان سىنىپداش جەڭچى دوستۇمغا!

دېمەك ئالدىنقى سەپتە كۈرەش قىلىۋاتقان قەھرىمانلارغا ئوتلۇق مۇھەببىتى يوللىنىۋاتقان بۇ سالام شائىرنىڭ قان تۆكۈپ، قۇربان بېرىشتىن قورقماي دۈشمەن بىلەن باتۇرلارچە ئېلىشىۋاتقان جەڭچىلەرگە بولغان چوڭ قۇر مۇھەببىتىدىن پەيدا بولغان. شۇنىڭدەك بۇ سالام شائىرنىڭ يەككە مۇھەببىتىلا ئەمەس، پۈتۈن شىنجاڭدىكى ھەر مىللەت خەلقىنىڭ ئورتاق مېھرى - مۇھەببىتى، ئورتاق ئىدىيىۋى ھېسسىياتى بولۇپ، ئۇ شىنجاڭ خەلقىنىڭ ئالدىنقى سەپكە يوللىغان ماددىي ۋە مەنىۋى مەدەتلىرىنىڭ تىپىك ئىپادىسىدۇر.

ئۇچىنچى بۆلەك «ئېيتقىن دوستۇمغا» دېگەن يەردىن شائىرنىڭ ئاخىرىغىچە بولۇپ، شائىر بۇ بۆلەكتە شىنجاڭ خەلقىنىڭ تەقدىرىنىڭ پۈتۈن مەملىكەت خەلقىنىڭ تەقدىرى، جۈملىدىن ئالدىنقى سەپتە قانلىق كۈرەشلەرنى ئۆز بېشىدىن ئۆتكۈزۈۋاتقان خەلق ئاممىسى ۋە ئىنقىلابىي جەڭچىلەرنىڭ تەقدىرى بىلەن مۇستەھكەم بىرلىشىپ كەتكەنلىكىنى، تەقدىرداش ئىكەنلىكىنى ئوتتۇرىغا قويدۇ.

ئېيتقىن دوستۇمغا

بىز بارىمىز سەپەرۋەرلىككە.

ئالدىغا چۈشۈپ،

جەڭدە باتۇرلۇق قىلىپ،

تۆكۈلگەن قانلاردىن توپ، بومبا ياساپ،

دۈشمەن سېپىنى تار - مار قىلىشقا.

شائىر شېئىرنىڭ بۇ بۆلىكىدە تېخىمۇ ئىلگىرىلەپ، شىنجاڭدىكى ھەر مىللەت خەلقى ئالدىنقى سەپكە يالغۇر ماددىي ۋە مەنىۋى ياردەم بېرىپلا قالماستىن، زۆرۈر تېپىلغاندا قولغا قورال ئېلىپ جەڭ مەيدانلىرىغا بېرىپ، دۈشمەن سېپىنى تارمار قىلىشقا قاتنىشىدۇ. دېھقانلىقنى جاكالايدۇ.

شائىرنىڭ ئىنقىلابىي ھېسسىياتى بىلەن يۇغۇرۇلغان بۇ ھەيۋەتلىك چاكانى شۇ چاغدىكى شىنجاڭ ھەر مىللەت ۋە تەنپەرىۋەرلىرىنىڭ ئورتاق ھېسسىياتى، ئورتاق كۈرەش ئىرادىسىنىڭ ياڭراق ساداسى ئىدى.

ئومۇمەن شائىر بۇ شېئىرىدا ياپون جاھانگىرلىكىنى ئۈزۈل - كېسىل تارمار قىلىپ، ۋەتەننىڭ مۇستەقىملىكى ۋە ئازادلىقىنى قولغا كەلتۈرۈش ئۈچۈن قەتئىي كۈرەش قىلىۋاتقان ئالدىنقى ۋە ئارقا سەپتىكى قەھرىمانلارغا مەدھىيە ئوقۇپ، شىنجاڭ ھەر مىللەت خەلقىنىڭ بۇ ئۇلۇغ كۈرەشكە تۇتقان مەيدانىنى ئوتتۇرىغا قويۇپ، غەلبە ئا - خىر جۇڭگو خەلقىگە مەنسۇپ ئىكەنلىكىنى تولۇق تاشقان ئىشەنچ، كۈچلۈك ھېسسىيات بىلەن كۈيلەيدۇ.

4. شېئىرنىڭ بەدىئىي ئالاھىدىلىكلىرى

(1) چاچما (ئەركىن) شېئىر شەكلى بىلەن يېزىلغان بۇ شېئىرنىڭ بەدىئىي ئالاھىدىلىكى ئۈستىدە توختالغاندا ئالدى بىلەن ئۇنىڭدىكى ساپ، چىن ۋە جۇشقۇنلۇق لىرىكا ئۈستىدە سۆزلەش كېرەك.

شېئىردىكى ھېس - تۇيغۇ گاھىدا تىنچ ئېقىۋاتقان

سۇدەك بىر خىل مۇڭنى ئىپادىلىسە، گاھىدا ئۆركەشلىك دەريالار مەۋج ئۇرۇپ قىرغاقلاردىن تېشىۋاتقاندىك غەزەپ نەپرەت ۋە غەيرەت - جاسارەتنى ئىپادىلەيدۇ. گاھىدا سالماقلىق، پۇختا، چەڭگىۋار كۈچ - قۇدرەتنى ئىپادىلەسە، گاھىدا ئىنقىلابنىڭ غەلبىسىگە بولغان كۈچلۈك ئىشەنچ جۇش ئۇرۇپ تۇرىدۇ. نەتىجىدە شېئىردىكى ئىدىيە ۋى ھېسسىيات قايغۇ - مۇڭدىن غەزەپ - نەپرەتكە، غەزەپ - نەپرەتتىن كۈرەش قىلىشقا بولغان غەيرەت - جاسارەت، ئىرادىگە، ئاخىرىدا دۈشمەنلەرنى تارمار قىلىپ، ئازادلىق تېڭىنى كۈتۈۋېلىشتەك ئۈمىد - ئىشەنچكە يۆتكىلىپ تۇرىدۇ.

(2) شېئىرنىڭ تىلى ئاددى، چۈشىنىشلىك، جانلىق بولۇپ، تەسۋىرلەنگەن شەيئى، ھادىسىلەر، ۋەقەلەر، ھېس-تۇيغۇلار ستىلىستىك ۋاسىتىلەر ئارقىلىق كونكرېت، ئوبرازلىق ئىپادىلەنگەن. مەسىلەن، «شارقىراپ ئاققان قانلىرى»، «تاراملاپ تۆكۈلگەن ياشلىرى»، «زارلىنىش»، «ئۆرتىنىش» قاتارلىق سۆز ۋە سۆز بىرىكمىلىرىدىكى سۈپەتلەشلەر، ھەرىكەتنامىلىرى ياپون جاھانگىرلىكى ئېلىمىزگە بېسىپ كىرگەندىن كېيىنكى ئېچىنىشلىق پاجىئەلەرنى كونكرېت، جانلىق ئىپادىلەپ بېرىپلا قالماستىن، يەنە ھېسسىياتلىق قىلىپ ئىپادىلەپ بەرگەن. «دۈشمەن ئوقىغا ئۇچۇپ يىقىلغان»، «قىزىل قېنىمنى ھەريانغا چاچقان»، «مۇدۇرۇلۇپ قوپۇپ»، «ئالغا ئاتىلىغان»، «شەپكىسى قولىدا دەۋررا، توۋلىغان» دېگەن سۆز بىرىكمىلىرىدىكى سۈپەتلەشلەر جەڭ مەيدانلىرىدا كۈرەش قىلىۋاتقان جەڭچىلەرنىڭ قانداق ھالەتتە كۈرەش قىلىپ، قانداق قىياپەتلەردە ئالغا ئىل

گىرىلەۋاتقانلىقىنى ئوبرازلىق ئىپادىلەپ، كىتابخانلارنى شۇ
جەڭ مەيدانىنى كۆرۈۋاتقاندا كۆنكرېت سېزىمىگە ئىگە
قىلغان. ئۇندىن باشقا شېئىردا رىتورىك خىتاب ئاساسىي
ئورۇنغا قويۇلۇپ، شائىر شامالغا خىتاب قىلىش ئارقىلىق
ئۆزىنىڭ ئىدىيىسىنى ھېسسىياتىنى كۈچەيتىپ، تەسىرلىك
ۋە چوڭقۇر، راۋان ئەكس ئەتتۈرۈپ بەرگەن.

«ئۈزۈلمەسى ئۈمىد» توغرىسىدا تەھلىل

1. شائىر ۋە شېئىرنىڭ تارىخىي ئارقا كۆرۈنۈشى

تالانتلىق شائىر ئابدۇخالىق ئابدۇراخمان ئۇيغۇر 1900 - يىلى تۇرپاننىڭ يېڭىشەھەر دېگەن يېرىدە سودىگەر ئائىلىسىدە دۇنياغا كەلگەن. شائىر دەسلەپ دىنىي مەكتەپتە، ئاندىن خەنزۇ مەكتەپتە ئوقۇغان. دادىسى سو-دىگەر كىشى بولغاچقا، ئۇنى شىنجاڭدىكى ھەرقايسى شەھەرلەرگىلا ئەمەس، ئوتتۇرا ئاسىيا، ھەتتا شەرقىي ياۋروپادىكى چوڭ شەھەرلەرگىچە بىر قانچە قېتىم بىلەپ ئېلىپ بارغان. مۇشۇ ۋاقىتتا شائىر روسسىيەنىڭ شەھىرى شەھىرىدە بىر يىلدىن ئوشۇق تۇرۇپ، رۇس تىلىنى ئۆگەنگەن. شۇنداق قىلىپ شائىر ياشلىق قىرانغا يەتكۈچە ئەرەب، پارس، خەنزۇ، رۇس ۋە موڭغۇل تىللىرىنى ئىگىلەپ، ھازىرقى زامان پەن - مەدەنىيىتى بويىچە ئەتراپلىق بىلىمگە ئىگە بولغان مەرىپەت ئىگىسىگە ئايلانغان.

شائىر ياشىغان دەۋردە شىنجاڭدا شىنخەي ئىنقىلابىنىڭ غەلبە مېۋىلىرىنى چاڭگىلىغا كىرگۈزۈۋالغان مىلتارىست ياكى زېڭىشنىڭ ھۆكۈمرانلىق قىلاتتى. ياكى زېڭىشنىڭ ھەر مىللەت خەلقىنىڭ سىياسىي ئورنى، ئىقتىسادىي ئىگىلىكىنى ياخشىلاش جەھەتتە ھېچقانداق ئەمەلىي چارىلەرنى قوللانماستىن، ئەكسىچە ھەر مىللەت ئىچىدىكى يۇقىرى قاتلام كىشىلىرى

ۋە دىنىي روھانىيلارنى سېتىۋېلىپ، ھەر مىللەت ئەمگەكچى خەلقى ئۈستىدىن دەھشەتلىك سىنىپىي ۋە مىللىي زۇلۇم يۈرگۈزدى. خەلقنىڭ سىياسىي ۋە مەدەنىي جەھەتتىكى نادانلىقى ھەمدە خەلقنىڭ ئېڭىنى بىخۇدلاشتۇرۇپ تۇرغان ئوتتۇرا ئەسىر دىنىي خۇراپاتچىلىقىدىن ئۈنۈملۈك پايدىلىنىپ، ئۆز ھۆكۈمرانلىقىنى مۇستەھكەملىدى.

شائىر ئابدۇخالىق ئۇيغۇر شۇنداق تارىخىي شارائىتتا ياشىدى ۋە ئىجادىيەت بىلەن شۇغۇللاندى. ئۇ ئۆز خەلقىنىڭ مىللىي زۇلۇم ۋە سىنىپىي زۇلۇمدىن ئىبارەت ئەككى تاغ ئاستىدا يانچىلىۋاتقانلىقىنى ئۆز كۆزى بىلەن كۆردى. بۇ خىل ئىجتىمائىي رېئاللىق شائىرنىڭ ئىجادىدا كەڭ ۋە چوڭقۇر ئەكس ئەتتى. شائىر يالقۇنلۇق ئىستەك ۋە چوڭقۇر ھېس - ھاياجىنى بىلەن سۇغىرىلغان شېئىر - لىرىدا خەلقىنى ئويغىنىشقا، ئازادلىق، ئەركىنلىك، ئىجتىمائىي تەرەققىيات ئۈچۈن كۈرەش قىلىشقا، خۇراپاتلىقنى تاشلاپ، ھازىرقى زامان پەن - مەدەنىيىتىنى ئىگىلەپ، تەرەققىي تاپقان ئىلغار مىللەتلەر قاتارىدىن ئورۇن ئېلىشقا چاقىردى. زالىم ھۆكۈمرانلارنى، مۇتەئەسسىپ، ساتقىن روھانىيلارنى غەزەپ بىلەن پاش قىلدى. كەڭ خەلق ئاممىسىنىڭ ئېچىنىشلىق ھاياتىغا، تارىخىي تەقدىر بەرگە چىن كۆڭلىدىن ھېسداشلىق قىلىپ، ئۇلارنىڭ ئىستىقبالى ئۈچۈن چىقىش يول ئىزلىدى.

20 - يىللارنىڭ ئاخىرىغا كەلگەندە جىڭ شۇرپى سىياسىي - ھەربىي ئۆزگىرىش قىلىپ، ياكى زېڭشىڭنىڭ ھۆكۈمرانلىقىنى تارتىۋالدى. ئۇ ھاكىمىيەت بېشىغا چىقىش بىلەنلا خەلقنىڭ ئۈستىدىكى مىللىي ۋە سىنىپىي زۇلۇم

ھەسسەلەپ ئېغىرلىشىپ كەتتى، جىڭ شۇرېننىڭ زورلۇق - زومبۇلۇقى خەلقنىڭ قاتتىق قارشىلىقىنى قوزغىدى. قۇمۇل دا جىڭ شۇرېن ھاكىمىيىتىگە قارشى كەڭ كۆلەملىك دېھقانلار قوزغىلىڭى پارتلىدى. بۇ قوزغىلاڭنىڭ تەسىرى بىلەن تۇرپاندىمۇ خەلق قوزغىلىشقا باشلىدى. بۇ ۋاقىتتا شائىر ئابدۇخالىق ئۇيغۇر تەشەببۇسكارلىق بىلەن ئىنقىلاب - بىي ھەرىكەتلەرنى ئۇيۇشتۇرۇشقا كىرىشتى. ئۇ باتۇر، ئاڭلىق كىشىلەردىن ئون يەتتە كىشىلىك «ئىنقىلابىي ھەيئەت» تەشكىللەپ، بۇ ھەيئەت ئارقىلىق خەلققە رەھ - بەزلىك قىلىپ، قوراللىق قوزغىلاڭغا جىددىي تەييارلىنىپ ۋاتقان پەيتتە مىللىي خائىنلارنىڭ پاش قىلىپ قويۇشى بىلەن شۇ ۋاقىتتىكى ھەربىي قوماندان جاللات شېڭ شىسەي تەرىپىدىن قولغا ئېلىندى. شېڭ شىسەي ئون يەتتە كىشىنى تېزدىن تۇتقۇن قىلىپ، تۈۋ - رۈكلەرگە چەمبەرچاس باغلاپ، قىلىچ بىلەن چاپتۇرۇپ ئۆلتۈردى. شائىر ئۆلۈمى ئالدىدا تەمكىنلىك بىلەن ئۆي - خۇرچە، خەنزۇچە نۇتۇق سۆزلەپ، ئەكسىيەتچىلەرنى غەزەپ بىلەن پاش قىلدى. خەلقنى زۇلۇمغا، ئادالەتسىزلىككە قارشى قوزغىلاڭ كۆتۈرۈشكە چاقىردى. بۇ كۈن - 1933 - يىل 3 - ئاينىڭ 13 - كۈنى بولۇپ، شائىر ئەمدىلا 32 ياشقا كىرگەنىدى. شائىرنىڭ «ئۈزۈلمەس ئۈمىد» ناملىق شېئىرى شېڭ شىسەي دەۋردە يېزىلغان.

2. شېئىرنىڭ ئىدىيەۋى مەزمۇنى

شائىر بۇ شېئىردا مىلتارىست شېڭ شىسەينىڭ

شىنجاڭدىكى ھەر مىللەت خەلقى ئۈستىدىن يۈرگۈزگەن ئىنتايىن رەزىل ئىككى قوللۇق سىياسىي ھۆكۈمرانلىقنى كەسكىن پاش قىلىپ، زۇلمەتلىك فېئوداللىق جەمئىيەتكە بولغان كۈچلۈك غەزەپ - نەپرەتنى، خەلقنى ھەقىقىي ئىجتىمائىي ئازادلىققا ئېرىشتۈرۈشتىن ئىبارەت ئۇلۇغۋار غايىسىنى ئەكس ئەتتۈرگەن.

«ئۈزۈلمەس ئۈمىد» دەل شائىرنىڭ ئىجتىمائىي ئازادلىققا بولغان ئۈمىدى بولۇپ، ئۇنىڭدا شائىر ئازادلىققا بولغان كۈچلۈك ئىنتىزارلىق ھېسسىياتى، ئىنقىلابىي كۈرەشكە ئۆزىنى بېغىشلاشتەك پىداكارانە روھى ئىپادىلەنگەن. شېئىرنى مەزمۇن جەھەتتىن تۆت بۆلەككە بۆلۈپ تەھلىل قىلىمىز.

بىرىنچى بۆلەك ئالدىنقى ئىككى بېيىت بولۇپ، بۇ بۆلەكتە شائىر شېڭ شىسەي ھۆكۈمرانلىقنىڭ ئاخىرقى دەۋردىكى شىنجاڭنىڭ زۇلمەتلىك ئىجتىمائىي شارائىتىنى ئوبرازلىق ئەكس ئەتتۈرۈپ بەرگەن. «ھاۋادا كۆپ بۇلۇت-لار بار»، «ئاشۇ مۇدەھىش بۇلۇتلار» قاتارلىق ئىبارىلەر مىلىتارىست شېڭ شىسەي دەسلەپكى مەزگىللەردە «تەرەققىيپەرۋەرلىك» چۈمپەردىسى ئاستىدا شىنجاڭ ئاسمىنىدا پەيدا قىلغان ئاق تېررورلۇقنىڭ ئوبرازلىق كۆرۈنۈشىدۇر. ھاۋانى مۇدەھىش بۇلۇتلار قاپلىغاندەك شىنجاڭنى ھەم پۈتۈن جۇڭگونى قاپلىغان زۇلۇم ۋە جاھالەتچىلىك زادى قاپانغىچە داۋاملىشىدۇ؟ شائىر بۇ بۆلەكتە دەل مۇشۇنداق پۈتۈن مەملىكەت خەلقى كۆڭۈل بۆلۈۋاتقان ئىنتايىن مۇھىم ئىجتىمائىي مەسىلىنى كىشىلەر ئالدىغا قويدۇ ھەم ئۇنىڭغا جاۋاب ئىزدەيدۇ، بۇلۇتلار ھەرقانچە

مۇدەھىش بولسىمۇ قۇياش يۈزىنى داۋاملىق يېپىپ تۇرالمايدىغانلىقىغا، ھامان قۇياش پارلاق نۇر چېچىپ، جاھاننى تەلپۈكۈس يورۇتىدىغان ئازادلىق تېگى يېتىپ كېلىدەنغانلىقىغا بولغان ئۈمىد - ئىشەنچىنى ئوتتۇرىغا قويىدۇ.

شېئىرنىڭ ئىككىنچى بۆلىمى ئۈچىنچى بېيىتتىن بەشىنچى بېيىتقىچە بولغان بەش بېيىتتىن ئىبارەت. شائىر بۇ بۆلەكتە شېئىرنىڭ شىسەي يۈرگۈزگەن ساختا «تەرەققىي-پەرۋەرلىك» سىياسىتىنىڭ رەزىللىكىنى ئېچىپ تاشلاپ، قارا كۈچلەرنىڭ ھەقىقىي قىياپىتىنى ئوبرازلىق گەۋدەلەندۈرۈپ بەرگەن.

قۇياشقا دالدا قىلماسلىق ئەقىلسىزلىك دەلىلىدۇر، سېنىڭ يۇپقا بۇ بۆز خالتاڭ بىگىزلىرىنى يوشۇرغايىمۇ؟ كۈتۈر خالتاڭنى ئەي ئەخمەق، كېرەككە كەلمىگەي خالتاڭ، كۆرەمسەن ئۇچى ئۇچلۇق بۇ بىگىزنى بۆز ياپالغايىمۇ؟

دېمەك، شائىر بۇ مىسرالاردا «بىگىز» نى ھۆكۈمرانلارنىڭ زورلۇق - زومبۇلۇقىغا، «بۆز خالتا» نى ئۇلارنىڭ بىرمەز-گىل خەلق رايىنى قولغا كەلتۈرۈش ئۈچۈن قوللانغان ئالدامچىلىق سىياسىتىگە سىمۋول قىلغان ۋە شائىر دېمەكچى بولغان مەقسەتنى خەلق ماقال - تەمسىللىرى ئارقىلىق ھەم ئىنتايىن ئوبرازلىق، ھەم ئىنتايىن چۈشىنىشلىك قىلىپ دەل جايىدا ئىپادىلىگەن. شۇنىڭ بىلەن بىللە بۇنداق رەزىل ئويۇنلار دۈشمەنلەرنىڭ ھەقىقىي ئەپت - بەشىرىسىنى ھېچ ۋاقىتتا يوشۇرۇپ كېتەلمەيدىغانلىقىنى، زالىملارنىڭ زۇلۇم - ئوقۇبىتىنى ھازىرغىچە

تارتىپ، چىدىغۇچىلىكى قالمىغان كەڭ ئەمگەكچى خەلق ھەقىقىي ئەھۋالى تونۇپ يەتكەن ھامان ھۆكۈمرانلارنىڭ «بۆز خالتىسى تېشىلىپ»، ھەقىقىي قىياپىتى خەلقى ئالەم ئالدىدا پاش بولۇپ، خەلقنىڭ غەزەپ - نەپرەتى ئاستىدا رەسۋاسى چىقىدىغانلىقىنى، تۇيۇقسىز كۆتۈرۈلۈپ چىقىپ، قارا بۇلۇتلارنى سۈپۈرۈپ تاشلايدىغان «بوران» نىڭ پاتراق مەيدانغا كېلىشىگە بولغان تەقەززالىقىنى ئوتتۇرىغا قويغان. شائىر يەنە:

بوران چىقىپ تەرەپپالەن ئەگەر ھېچ ئويلىماي
تسۇرساڭ، ئەگەر قاتتىق چىقىپ كەتسە يېپىپ تۈگۈلۈك
ئالالغايىمۇ. دەپ كەسكىن ۋە جاراڭلىق خىتاب قىلغان.
يەتتەنچى بېيىت بىرىنچى بۆلەككە مەنىداش ئوتتۇردا
قا قويۇلغان بولۇپ، شائىر بۇ بېيىتتا ئۆز يۇرتىنىڭ ئاس-
مىنىدا پەيدا بولغان زۇلمەتلىك سىياسىي ھۆكۈمرانلىق-
نىڭ ھەددىدىن ئاشقانلىقىنى يەنە بىر قېتىم تىلغا ئېلىپ،
كەڭ ئەمگەكچى خەلق ئاممىسى باشتىن كەچۈرۈۋاتقان
مىسلىسىز ئېغىر ۋە جاھالەتلىك كۈنلەرگە بولغان قايغۇ-
ھەسرەتىنى، مۇشۇنداق پاجىئەلىك تۇرمۇشقا گىرىپتار قىل-
غان سىنىپىي دۈشمەنلەرگە قارىتا غەزەپ ۋە شىكايىتىنى
بايان قىلغان. شۇنىڭ بىلەن بىللە پاتراق ئازادلىق تېڭى
ئېتىپ، خەلقنىڭ ئازادلىق، ئەركىنلىككە ئېرىشىشكە بول-
غان ئىنتىزارلىقىنى ئىپادىلىگەن.

ئۈچىنچى بۆلەك ئاخىرقى تۆت بېيىت بولۇپ، شائىر
شېئىرنىڭ بۇ بۆلەكتە پىكىر ئېقىمىنى يەنە بىر يېڭى مەز-
مۇنغا يۆتكەپ، مۇشۇنداق جاھالەتلىك كۈنلەرگە قېلىشنىڭ
ئىجتىمائىي سەۋەبلىرىنى مۇلاھىزە قىلغان. ئۇنىڭغا جاۋاب

بېرىپ، ئۇنىڭ ئەڭ مۇھىم سەۋەبلىرىدىن بىرى خەلقنىڭ سىياسىي جەھەتتىكى كورلۇقى، مەدەنىيەت جەھەتتىكى نادانلىقى دەپ شەرھلىگەن. شۇنىڭ بىلەن خەلق ئاممىسىنى مەدەنىيەت سەۋىيىسىنى يۇقىرى كۆتۈرۈپ، نادانلىق كىشەنلىرىدىن ئازاد بولۇپ، ئۆزىنى، دوست - دۈشمەنلىرىنى ھەقىقىي ئايرىۋالالايدىغان سىياسىي ئاڭغا ئىگە بولۇشقا، دۈشمەنلەرنىڭ خىلمۇ خىل نەپەرلىرىگە قارىتا ھوشيارلىقنى ئۆستۈرۈشكە ۋە ماددىي ۋە مەنىۋى جەھەتتىن تولۇق ھازىرلىق كۆرۈشكە چاقىرىغان.

ئوقۇتماي بالىلارنى ئوينىتىپ، ياخشى چوڭ قىلدۇق، ئىستى، بۇ بالىلار ئاخىر يېرىم ناننى تاپالمايمۇ؟ ئوقۇڭلار، ئوقۇتۇڭلار ھەم، ھاۋا ئەۋزايىنى بۇزدى. ئەگەر يوق بولسا ھازىرلىق بۇ مىللەت ھەم يوقالمايمۇ؟ شائىر شېئىرنىڭ ئاخىرىدا ئالدىنقى مەزگىللەردە قوزغالغان ئىنقىلابلارنىڭ خەلققە ھېچ بىر نىجاتلىق ئېلىپ كەلمىگەنلىكىنى ئەسلىپ كېلىپ، ئىنقىلاب بولىشىنى تويۇقسىز ئەۋج ئالدىرۇپ، ئازادلىق، ئەركىنلىكنى قولغا كەلتۈرۈشكە تولۇق ھازىرلىق قىلىشنىڭ زۆرۈرلۈكىنى كۆرسىتىش بىلەن بىللە ئۆزىنىڭ بۇ ھەقتىكى ئۈمىدى، ئىشەنچىسىنىڭ تەۋرەنمەس ئىكەنلىكىنى جاكارلىغان.

شائىر گەرچە كەڭ ئەمگەكچى خەلقنى ئازاد قىلىش ئىشىنى سىنىپىي زىددىيەت ۋە سىنىپىي كۈرەش نۇقتىسىدىن تولۇق يورۇتۇپ بېرەلمىگەن بولسىمۇ، ئەمما ئۇنىڭ بۇ لىرىكىسىدا خەلقنى ئازاب - ئوقۇبەتلىك، ئاسا-رەتلىك تۇرمۇشنىڭ ئىسكەنجىسىدىن قۇتۇلدۇرۇشنىڭ بىر-دېنەبىر توغرا يولى «جاننى ئالتانغا ئېلىپ كۈرەش

قىلىش»، قولغا قورال ئېلىپ جەڭ مەيدانىغا ئاتلىنىش
ئىكەنلىكىنى توغرا كۆرسىتىپ بەرگەن. شائىر نۇرغۇنلىق
خان لىرىكىلىرىدا ئوتتۇرىغا قويغان بۇ خىتابلىرىنى
يالغۇز باشقىلارغا تەشۋىق قىلىش بىلەنلا چەكلەنمىدى.
بەلكى بۇ ئىرادىلىرىگە ئالدى بىلەن ئۆزى ئەمەل قىلىپ،
«جاننى ئالمىغانغا ئېلىپ» كۈرەش يولىغا دادىل قەدەم
قويدى ھەم دېھقانلار قوراللىق ئىنقىلابىنى تەشكىللىدى.
ئىنقىلابنىڭ قىيىن سىناقلىرىدىن مەردانە ئۆتۈپ، ئىنقى-
لاب يولىدا شەرەپ بىلەن قۇربان بولدى. مانا بۇ شائىر-
نىڭ ئۆز خىتابلىرىغا بەرگەن شانلىق جاۋابى...

زۆرۈرلۈكىنى ھەم ۋەتىنىمىزنىڭ ئازادلىق، ئەركىنلىك
ئىشىغا بولغان تولۇپ تاشقان ئۈمىدۋار ۋە تەۋرەنمەس
ئىشەنچىسىنى گەۋدىلەندۈرىدۇ.

بىز شېئىرنىڭ ئىدىيىۋى مەزمۇنىنى تۆۋەندىكى بىر
قانچە بۆلەككە بۆلۈپ تەھلىل قىلىپ ئۆتىمىز. شائىر ئۆ-
زىنىڭ ئانىسىدەك ئېزىز بولغان ۋەتىنىگە بولغان مېھىر-
مۇھەببىتىنى شېئىرنىڭ بىرىنچى بۆلىكىدە مۇنداق ئىپادىلەيدۇ.
جۇڭگو ...

جۇڭگو!

ئانا يۇرتىمىز سەندۇ،

چۈنكى بىز مىليونلىغان خەلق

سېنىڭ ئوماق،

ساپ ھاۋاڭدا چوڭ بولغان.

تېپىپ سېنىڭدە ھەقلىق،

ئۆزىمىزنى تونۇپ ئوڭ بولغان.

ئېھ!

شۇڭلاشقا جۇڭگو،

بىزنىڭ بويىمىزدا تۈگمەس قەرزنىڭ بار.

ئۇنى بىز مۇكەممەل قىلىمىز ئادا،

بۇ توغرىلۇق جېنىمىز پىدا.

دېمەك، شائىر پۈتۈن ۋەتەن بىلەن ئۆز يۇرتىنى ۋە خەلىق
نى ئەنە شۇنداق بىر پۈتۈن ھېسابلايدۇ. يۇرتى ۋە
خەلقنىڭ ئۆسۈپ يېتىلىشىنى پۈتۈن ۋەتەننىڭ تەقدىرى
بىلەن زىچ باغلايدۇ، شۇنىڭ ئۈچۈنمۇ ۋەتىنىمىز ياپون
قاراقچىلىرىنىڭ تاجاۋۇزىغا ئۇچرىغان ئېغىر پەيتلەردە
ئۇ ئۆزىنى ۋەتەنگە قەرزدار ھېس قىلىپ، ۋەتەن ئالدىدە

كى «قەرزنى» قەتئىي ئادا قىلىدىغان جەڭگىۋار قەسە پىيادىنى تەتەنە بىلەن جاكارلايدۇ. شېئىردا ئۆركەشلەپ تۇرغان بۇ خىل چوڭقۇر ئىدىيىۋى كەيپىيات كىتابخانلارنىڭ قەل بىگە ئۆز يالقۇنىنى چېچىپ، ھەممە كىشىنى ۋەتەنگە بولغان بۇرۇچدارلىق ھېسسىياتىغا چۆمدۈرىدۇ. قارىماققا ئاددىي، ئەمما ھاياجان بىلەن تويۇنغان يالقۇنلۇق بۇمىس رالار شائىرنىڭ يۈرەك قېتىدىن ئۇرغۇپ چىققان ھەقىقىي خىتابنامىسىدۇر.

ئەينى مەزگىللەردە ئاز سانلىق مىللەتلەرگە نىسبەتەن ئېيتقاندا لۇتپۇللا مۇتەللىپنىڭ ۋەتەنپەرۋەرلىك ئىدىيىسىنى ئۆز ئەسىرىدە شۇنچە كۈچلۈك ۋە گەۋدىلىك قىلىپ ئىپادىلەش ئۇنچە ئاسان ۋە ئادەتتىكى ئىش ئەمەس ئىدى. چۈنكى شائىر گومىنداڭ ئەكسىيەتچىلىرى تەرىپىدىن پەيدا قىلىنغان مىللىي زۇلۇم، مىللىي تەكسىزلىك، مىللىي ئۆچمەنلىك، ئاق تېررورلۇقنىڭ سەۋەبلىرىنى چۈشەنپ يەتكەن. ۋەتەننىڭ سۆيۈملۈك ئىكەنلىكىنى، ئۆز تەقدىرىنىڭ ۋەتەننىڭ تەقدىرى بىلەن بىر تەن، بىر جان بولۇپ بىرىكىپ كەتكەنلىكىنى روشەن تونۇپ يەتكەنىدى. بۇ شائىرنىڭ كۆز نۇرىنىڭ ئۆتكۈرلۈكىنى، بىلىم چۈشەنچىسىنىڭ چوڭقۇر ۋە ئەتراپلىق ئىكەنلىكىنى، ئىدىيە جەھەتتە ئۆز زامان، ئۆز ماكاندىن كۆپ دەرىجىدە ئىلگىر-لەپ كەتكەنلىكىنى نامايان قىلىدۇ.

شېئىرنىڭ ئىككىنچى بۆلىكىدە شائىر ۋەتەننىڭ تارىخىي تەرەققىياتىنى ئەسلەپ كېلىپ، ئۇنىڭ ئۆتمۈشتىكى زۇلمەتلىك ئىجتىمائىي شارائىتىنى غەزەپ - نەپرەت بىلەن تىلغا ئالىدۇ. شائىر قاراڭغۇ مۇدەھىش زامانىنى ئەسكە

ئالغىنىدا مۇشۇنداق رەھىمسىز رېئاللىقنى پەيدا قىلغان ئەكسىيەتچى ھۆكۈمرانلارنىڭ جىنايى قىلمىشلىرىدىن قاتتىق نەپرەتلىنىدۇ. شائىر «قانخور مەنچىڭ»، «تەييارتاپ»، «ئۆزىچە دانىشمەنلەر»، «ياپوننىڭ قارا قاغىلىرى» دېگەن ئىبارىلىرى ئارقىلىق ئەسىرلەر بويىچە جۇڭگو خەلقىنى رەھىمسىزلىك بىلەن ئېكسپىلاتاتسىيە قىلغان، زۇلۇم سالغان ئىككى ئاساسىي دۈشمەننىڭ — فېئوداللىق ۋە جاھانگىرلىكنىڭ ھەقىقىي ماھىيىتىنى ئاشكارىلايدۇ. جۇڭگو-دىكى ھەر مىللەت ئەمگەكچى خەلقنىڭ ئاساسىي دۈشمىنى بولغان بۇ «تەييارتاپ» قارا كۈچلەر خەلقنىڭ ئۈستىدە خالىغانچە زورلۇق — زومبۇلۇق يۈرگۈزدى. بۇنىڭ ھېسابىغا ئۆزلىرى ئەيش — ئىشرەتلىك تۇرمۇش ئۆتكۈزدى. بارلىق بالايىناپەتلەرنىڭ يىلتىزى شۇلار. ھەر مىللەت ئەمگەكچى خەلقى ئىتتىپاقلىشىپ، ئاشۇ ئاساسىي دۈشمەنلەرنى يوقاتقاندىلا ئالدىن ئۆزلىرى «پاراقلاپ كۈلۈپ» خۇشاللىق تەنتەنىسى قىلالايدىغان ئازادلىق — ئەركىنلىك تېڭىغا ئېرىشەلەيدۇ. مانا بۇلار شېئىرنىڭ ئىككىنچى بۆلىكىدە ئالغا سۈرۈلگەن كۈچلۈك خاھىشتۇر.

بىراق سەن جۇڭگو،

ئويلىساڭ ئىدى.

بىردىن ئۆتمۈش

تارىخىڭنى ۋارقىلاپ.

شۇ چاغ روشەن بولاتتى

سەندە كىملىر

كۈلدى پاراقلاپ....

ئاچ! تارىخىڭنى!

سېنى غالجىرلار،
 قانخور مەنچىڭلار
 گۆشۈڭنى ئۇشتىلىگەن ئىدى.
 ھەم تەييار تاپ
 «ئۆزۈڭچە دانىشمەنلەر»
 سېنى تەقسىم قىلىپ بۆلۈشكەنىدى.
 ياپوننىڭ قارا قاغىلىرى
 قونۇپ دەرەخلىرىگە،
 سېنى ئالداپ ھەر ياندىن چوقۇلىغان ئىدى.
 شېرىن سۆزلەپ
 ھىيلىگەرلىك بىلەن
 قېنىڭنى شوراپ قورسىقىنى توقلىغان ئىدى.
 «ئالىي جىنس بىز
 ھاكىمىيەت بىزگە خاس» دەپ،
 ئەلگە ھەددىدىن تاشقىرى زۇلۇمنى سالىدى.
 شائىر بۇ مىسرالاردا ۋە تەننىڭ بەختسىزلىكىگە بول
 خان قايعۇ - مۇڭى ۋە ئۆكۈنۈش - ھەسرەتنى ئىسپادە
 قىلىدۇ.
 ئۈچىنچى بۆلەكتە شائىر پۈتۈن غەزەپ - نەپرەتنى
 كۈچكە ئايلاندۇرۇپ، سىنىپىي دۈشمەنلەرگە ۋە ياپون ئال-
 ۋاستىلىرىگە قارشى قەتئىي كۈرەش ئېلىپ بېرىشنىڭ زۆ-
 رۇرلۈكىنى ئوتتۇرىغا قويىدۇ.
 ئەمدى بىز ئاچمىز،
 ئۆزىمىزنى يازمىز،
 پارلاق ئاق، يېڭى تارىخ بېتىگە.
 دېيىش ئارقىلىق ئۆز خەلقىنىڭ كۈرەش قىلىشى

ئىستىكىنى، كۈرەشتە جەزمەن غەلبە قىلىش ئىشەنچىنى
جاكارلايدۇ.

ھەم پۈتۈن دۇنيا تارىخىغا

ئۆچمەس،

ئالتۇن سىياھلار بىلەن يېزىلدى.

شائىر بۇ مىسرالاردا يۇقىرىدىكى ھۆكۈمنى يەنىمۇ
كۈچلەندۈرۈپ، ھەر مىللەت خەلقىنىڭ قولغا تۇتۇ-
شۇپ، مۇرمى - مۇرىگە تىرەپ، بىر نىيەت بىلەن ئا-
زاد، ئەركىن يېڭى جۇڭگو قۇرۇش ئۈچۈن كۈرەش قىلىد-
غانلىقىنى كۆرسىتىپ بېرىدۇ.

چۈنكى قۇرۇشقا

«ئازاد يېڭى جۇڭگو»

ئېيتىۋاتىمىز بىر جان

بىر تەن

مانا كەڭ مەيداندا «گامىز».

تۆتىنچى بۆلەكتە شائىر تولۇپ تاشقان ھايان
ۋە جەڭگىۋار ئىشەنچ بىلەن ياپون باسقۇنچىلىرىغا قارشى
ئۇرۇشنىڭ غەلبىسى ئىلگىرىلەۋاتقانلىقىنى، ياپون باس-
قۇنچىلىرىغا قارشى ئۇرۇشنىڭ ئالدىنقى سېپىدە كۈرەش
قىلىپ ئۆزىنىڭ جان - تېنى بىلەن غەلبىگە ئاساس يار-
تىۋاتقان قەھرىمانلارنى، جۇڭگو كوممۇنىستىك پارتىيى-
سىنىڭ رەھبەرلىكىدە مىللىي ئازادلىق ئۇرۇش سېپىگە
ئاتلانغان مەيۋىلىغان ئارمىيە ۋە خەلقنى مەدھىيەلەپ،
ئۇلارغا ئالىي ئېھتىرام، يالقۇنلۇق - خىتابلىرىنى يوللايدۇ.
ياز!

كۈرەش مەنبەسى

دۇڭبېي، لۇگۇچىياۋنى

ياز!

ۋەتەنپەرۋەر جەسۇر

ياش ئەسكەرلەرنى.

ياز! ئارسلانلارنى،

يانماس كۆڭۈللۈك پارتىزانلارنى.

شائىرنىڭ قاناتلانغان تەسەۋۋۇرى ئەنە شۇنداق ئەر-

كىن پەرۋاز قىلىپ، ئالدىنقى سەپتىكى جەڭ مەيدانلىرىغا

ئاكوپتىكى جەڭچىلەر ئىچىگە، تاغ - ئورمانلارنى ماكان

تۇتۇپ جاپالىق كۈرەشلەرنى ئېلىپ بېرىۋاتقان پارتىزانلار

ئىچىگە يېتىپ بېرىپ، ئۇلارنىڭ جەسۇرانە كۈرەش پائالىيەتلىرىگە

ھەمنەپەس بولىدۇ.

شائىر بۇ خىتابلىرىنىڭ داۋامىدا يەنە:

ياز!

ئارقا سەپتە تۇرغان

گۈزەل شىنجاڭنى!

دەپ جاكارلاپ، ۋەتەننىڭ مىللىي مۇستەقىللىكى ئۈچۈن

كۈرەش قىلىۋاتقان ۋە ئالدىنقى سەپكە پۈتۈن كۈچى بىلەن

ياردەم بېرىۋاتقان شىنجاڭدىكى ھەر مىللەت خەلقىنىڭ ئارزۇ-

تىلەكلىرىنى، مەدەت، ئىرادىلىرىنى گەۋدىلەندۈرىدۇ.

شېئىرنىڭ ئاخىرىدا شائىر مىللىي ئازادلىق ئورۇشى

نىڭ غەلبىسىگە بولغان ئىشەنچ ۋە ئىرادىسىنى يەكۈنلەپ،

مۇنداق ئوتلۇق مىسرالارنى تۈزدى:

ھەر مىنۇتتا سېنى قوغداپ.

سېنىڭ ئىستىقبالىڭنى

قولغا ئالىمىز.

دۇنيادا بىرلا قىلىپ
يېڭى، مۇستەقىل جۇڭگو قۇردىمىز.
جۇڭگودا مەڭگۈ
لەپىلدىتىپ،

تائەبىدى چۈشمەس قىلىپ
ئازادلىق تۇغىنى قادايمىز!

شائىرنىڭ «جۇڭگو» ناملىق شېئىرىدىن شۇ نەرسىنى ئېيىتىشنى كۆرەلەيمىزكى، شائىرنىڭ ئەينى ۋاقىتتىلا ۋەتەننىڭ بىر پۈتۈنلۈكى، شىنجاڭنىڭ ۋەتىنىمىز چوڭ ئائىلىسىنىڭ ئايرىلماس بىر قىسمى ئىكەنلىكىگە بولغان تونۇشى ئىنتايىن روشەن ئىدى. شۇڭا بۇ شېئىر مىللىي بۆلگۈنچىلەرنىڭ ھەر خىل پىتتە - ئىغۋا، ئەكسىيەتچى سەپسەتىلەرگە رەددىيە بېرىشىمىز، ھەر مىللەت ياشلىرى بىردەك ئىتتىپاقلىشىپ، مىللەتلەر ئىتتىپاقلىقىنى قوغداپ، ۋەتىنىمىزنىڭ بىر پۈتۈنلۈكىنى مۇستەھكەملىشىمىزنىڭ زۆرۈرلۈكىنى چۈشىنىشىمىزدىمۇ مۇھىم ئەھمىيەتكە ئىگە.

شائىرنىڭ ئارزۇ - ئارمانلىرى تولۇقى بىلەن رېئاللىققا ئايلانغان بۈگۈنكى كۈندە ئىنقىلابىي ۋەتەنپەرۋەر شائىر لۇتپۇللا مۇتەللىپنىڭ ئەينى ۋاقىتتىكى ئىنتايىن مۇھىم ئىجتىمائىي تېمىلارنى گەۋدىلەندۈرگەن جەڭگىۋار شېئىرلىرىنى ياخشى ئۆگىنىش ۋە ئۇنىڭدىن ئىسلاھام ۋە تەربىيە ئېلىش ھەممىمىز ئۈچۈن ئەھمىيەتلىك.

شېئىرنىڭ بەدئىي ئالاھىدىلىكلىرى

(1) شېئىرنىڭ تىلى جانلىق، چاراكلىق،

ستىلىستىكلىق ۋاستىلەر ئىپادە قىلغان مەنە چوڭقۇر ھەم كۈچلۈك بولۇپ، شېئىردىكى ھەر بىر شەيئە، ھادىسە، ھېسسىيات ئۆتكۈر ھەم روشەن گەۋدىلەندۈرۈپ بېرىلگەن.

مەسىلەن، «جۇڭگو ... جۇڭگو» دېگەن سۆزنىڭ تەك-رار ئىشلىتىلىشىنى ئالساق ئۇ بىر تەرەپتىن بىزگە بىر كىچىك نارسىدىننىڭ «ئانا ... ئانا ...» دەپ ئانىسىغا مېھرىبانلىق بىلەن تەلپۈنگەنلىكىنى ئەسلىتسە، يەنە بىر تەرەپتىن شائىرنىڭ ئۇلۇغ ۋە تەننىڭ نامىغا بولغان ئېھتىرام - ھۆرمىتىنى، ئۇنى ئۆزىنىڭ ئانا يۇرتى دەپ تونۇيدىغان مۇقەددەس ئەقىدىسىنى كۈچلۈك نامايان قىلىدۇ.

شۇنىڭدەك شائىر بۇ شېئىردا خەلقنىڭ جانلىق تىلىدىن تولۇق پايدىلىنىپ، پىكىر ھېسسىياتلىرىنى ئوبرازلىق گەۋدىلەندۈرگەن. «گۆشۈكنى ئۈستىلىگەن»، «ياپوننىڭ قارا قاغىلىرى»، «قونۇپ دەرەخلىرىگە»، «ئالىي جىنس بىز، ھاكىمىيەت بىزگە خاس»، «گامىنزۇ»، «ئازاد يېڭى جۇڭگو»، «سەندە كىملىك كۈلدى پاراقلاب»، «بىزنىڭ بوينىمىزدا تۈگىمەس قەرزىڭ بار»، «ئۆزىمىزنى تونۇپ ئوڭ بولغان» دېگەن سۆز ئىبارىلەر ئىنتايىن ياخشى تاللانغان تىل ۋاستىلىرى بولۇپ، ئۇلار مەنە جەھەتتىن ئۆزلىرى ئىپادىلەۋاتقان سىرتقى مەزمۇندىن كۆپ چوڭقۇر ھەم كەڭ مەنىلەرنى بىۋاسىتە، ئوچۇق - ئاشكارا ئەمەس، بەلكى كىتابخانلارنىڭ زېھنى كۈچىنى قوزغاپ، ئويلاندۇرغۇدەك قىلىپ ئىپادىلەپ بەرگەن....

(2) شېئىر چاچما شەكىلىدە يېزىلغان بولۇپ، ھېسسىيات دولقۇنى شېئىر مەزمۇنىنىڭ ئالاھىدىلىكىگە قاراپ، تەبىئىي

شەكىللەندۈرۈلگەن. بۇ شېئىرنى شېئىرىي ئىنتوناتسىيە بىلەن دىكلاماتسىيە قىلىپ ئوقۇشقا ھەم شېئىرنى ئوقۇغان ھامان ئىختىيارسىز ھاياجانلىنىپ، ئۈنىگىدىن چوڭقۇر تەسىرلىنىشكە پايدىلىق شارائىت ياراتقان. مەسىلەن، بۇ شېئىر شېئىرىي ئاھاڭنىڭ بىر خىل رېتىملىق، يېقىملىق، نورمال چاستوتىسى بىلەن باشلانغان. ئەمما ۋەتەننىڭ بەختسىز سەرگۈزەشتىلىرىنى سۆزلىگەندە شائىرنىڭ ھېسسىياتى چوڭقۇر قايغۇ، ھەسرەت بىلەن ئالمىشىدۇ - دە، شائىرنىڭ ئاھاڭمۇ پەسىيدۇ. شائىرنىڭ ھېسسىياتى قايغۇ-مۇگدىن غەزەپ - نەپرەتكە ئۆتكەندە شېئىرىي ئاھاڭ بىر-دىنلا پارتلىغاندەك كۆتۈرۈلۈپ، ھاياجانلىق ئاھاڭ ئۆركەشى پەيدا قىلىدۇ. شائىر ئارقىدىنلا ياپونغا قارشى ئۇرۇش قەھرىمانلىرىنى بايان قىلغاندا شائىرنىڭ سۆيۈنۈش، پەخىرلىنىش ھېسسىياتىغا ئەگىشىپ بىر جاسارەت پەيدا بولىدۇ - دە، ئۇ تېخىمۇ ھاياجانلىنىپ، پىكىر تەسەۋۋۇرى قاناتلىنىپ، ئىلھام كۆكىدە توسالغۇسىز پەرۋاز قىلىپ، يىراق ۋە چەكسىز ساھىللارنى، ساما بوشلۇقىنى كېزىدۇ. شېئىرنىڭ ئاخىرىدا شائىرنىڭ ئىرادە ۋە ئىشەنچلىرى تەسۋىرلەنگەندە شېئىرنىڭ ھېسسىياتى قايتىدىن پەسىيىپ، كىتابخاننى پۇخادىن چىققاندا يېڭى كەيپىياتقا ئېلىپ كېلىدۇ، شېئىرمۇ تۈگەيدۇ. مانا بۇ ھەقىقىي تالانتلىق شائىرنىڭ ئىلھاملاندىنىشىدىن پەيدا بولغان ھەقىقىي لىرىك شېئىردۇر. شۇنىڭدەك شېئىردا ھېسسىياتنىڭ مۇنداق تەبىئىي، بىر پۈتۈنلۈك ھالىتىدە بىرلىككە كېلىشى يالغۇز شائىرنىڭ بەدىئىي ماھارىتىنىڭ نەتىجىسىلا بولۇپ قالماستىن، مۇھىمى شائىرنىڭ ۋەتەنگە بولغان مۇھەببىتىنىڭ چىن ھەم

چوڭقۇر ئىكەنلىكىنىڭ نەتىجىسىدۇر. چۈنكى بۇنداق تىپىك ۋە چوڭقۇر ئىددىيە سىڭگەن ھېسسىيات پەقەت ھەقىقىي مۇ- ھەببەت بىلەن مەۋج ئۇرۇپ تۇرغان ئوتلۇق يۈرەكتىنلا ئۇرغۇپ چىقالايدۇ. ئەگەر شائىردا ۋەتەنگە قارىتا ئەنە شۇنداق چوڭقۇر ۋە چىن ھېسسىيات بولمىغان بولسا شائىردا قانچە يۇقىرى بەدىئىي ماھارەت بولغىنى بىلەنمۇ ھېسسىيات «جۇڭگو» شېئىردىكىدەك ئۈنچە تەبىئىي بولۇپ چىقمىغان بولاتتى.

«ئىگىلىك سۇ» توغرىسىدا تەھلىل

1. ئاپتورنى قىسقىچە تونۇشتۇرۇش

ئاتاقلىق شائىر تېيىپجان ئېلىيوۋ 1930 - يىل 4 - ئاينىڭ 11 - كۈنى قورغاس ناھىيىسىدە تۇغۇلغان. باشلانغۇچ، تولۇقسىز ئوتتۇرا مەكتەپلەردە، بىر قانچە يىل دىنىي مەكتەپتە ئوقۇغان. دادىسى ئۆز زامانىسىدىكى بىلىملىك، مەرىپەتلىك كىشىلەردىن بولغاچقا تېيىپجان دادىسىنىڭ تەسىرىدە 1945 - يىلدىن باشلاپ ئەدەبىي ئىجادىيەت بىلەن شۇغۇللانغان. 1946 - يىلدىن باشلاپ ئىلىدا چىقىدىغان گېزىت - ژۇرناللاردا شېئىرلىرى ئېلان قىلىنىشقا باشلىغان. شۇنىڭدىن كېيىن ئىزچىل شېئىر ئىجادىيىتى بىلەن شۇغۇللىنىپ، مىڭ پارچىدىن كۆپرەك شېئىر، بالادا، داستان ۋە روبائىيلارنى يازغان. «شەرق ناخشىسى»، «تىنچلىق ناخشىسى»، «تۈگمەس ناخشا»، «ۋە-تىنىمنى كۈيلەيمەن»، «زەپمۇ چىرايلىق كەلدى باھار»، «باھار ئىلھامى»، «تاللانغان شېئىرلار»، «تۆھمەت قۇر-بانى»، «يانتاق» قاتارلىق توپلاملارنى ئېلان قىلغان. خېلى كۆپ شېئىرلىرى خەنزۇ ۋە ئازسانلىق مىللەتلەرتەلىمغا، بەزى شېئىرلىرى چەت ئەل تىللىرىغا تەرجىمە قىلىنغان.

تېيىپجان ئېلىيوۋ 1989 - يىل 2 - ئاينىڭ 19 -

كۈنى ئاتمىش يېشىدا ۋاپات بولدى.
«ئىگىلىك سۇ» بالادىسى 1962 - يىل 7 - ئاي -
دا ئېلان قىلىنغان.

2. ئەسەرنىڭ تېمىسى ۋە مەركەزىي ئەمىيىسى

شائىر بالادىدا تۇرپان ئويمانلىقىدا ئېلىپ،
بېرىلغان سۇ قۇرۇلۇشى كۈردىنى تېما قىلىپ، ئانا -
بالا نۇرخان بىلەن قادىرنىڭ ئوبرازىنى مۇۋەپپەقىيەتلىك
ياردىمى، كولىكتىپلىشىشتىن كېيىنكى يېزا ئىشلەپچىقىرىش
رىشىنىڭ قولغا كەلتۈرۈۋاتقان ئاجايىپ زور غەلىبىلىرىنى،
خەلق ئاممىسىنىڭ تەبىئەتنى بويسۇندۇرۇش ۋە ئۇنى تىز -
گىنلەش ئۈچۈن ئەنئەنىۋى ئادەت كۈچلىرىنىڭ قارشىلىق
قىلىنى يېڭىپ ئېلىپ بارغان قەھرىمانانە كۈرەشلىرىنى
تولۇپ تاشقان مېھىر - مۇھەببىتى بىلەن مەدھىيەلەپ،
سۇنىڭ ھەقىقىي ئىگىسى ئازاد خەلق، ئازاد ئەمگەك دېگەن
پىكىرنى ئىلگىرى سۈرگەن.

3. بالادىدىكى پېرسوناژلار

نۇرخان ئانا ئوبرازى:
نۇرخان ئانا كونا جەمئىيەتنىڭ جەبىر - زۇلمىنى
باشتىن كەچۈرگەن. شۇڭلاشقا ئۇ يېڭى جەمئىيەتنى قۇرۇش
قا يېتەكچىلىك قىلغان پارتىيىنىڭ ئۇلۇغلىقىنى، يېڭى
جەمئىيەتنىڭ ئەۋزەللىكىنى چوڭقۇر چۈشىنىدىغان ھەم
ئۇنىڭغا قىزغىن مۇھەببەت باغلىغان ئەمگەكچى يېزا ئا -

يالىرىنىڭ بىرى. بىراق ئۇ يېڭى تۇرمۇش يارىتىش يولىدا ئېلىپ بېرىلىۋاتقان بارلىق ھەرىكەتلەرگە جان پىدالىق بىلەن قاتنىشىشنى خالىسىمۇ، ئوغلنىڭ ئۆستەڭ قۇرۇلۇشىغا قاتنىشىشنى ئانچە خالاپ كەتمەيدۇ، ھەتتا ئوغلى ئوتتۇز يىگىتكە باشلامچى بولۇپ، ئۆستەڭ قۇرۇلۇشىغا ئاتلىنىش ئۈچۈن تەييارلىق قىلىۋاتقاندا، قاتتىق ئەندىشىگە چۈشۈپ، كۆز يېشىنى توختىتالمايدۇ. ئوغلنى ئۈزۈپ قويغاندىن كېيىنمۇ ئۇنىڭ ئوي - خىيالىنى چىگىچ تەشۋىشلەر قاپلىۋېلىپ ئوخلىيالمايدۇ. نېمىشقا؟ بۇنىڭ ئىككى تۈرلۈك سەۋەبى بار.

بىرىنچى سەۋەب بۇرۇندىن تارتىپ خەلق ئىچىدە تارقىلىپ يۈرگەن بىر ئەپسانىۋى رىۋايەتتىن يەنى ئۇنىڭدا تاغ ئىچىدىكى سۇ «ئىگىلىك سۇ» بولۇپ، چىلتەنلەر-گىلا بەخشەندە قىلىنغان. ئۇنىڭغا بەندىنىڭ چىقىلىشى مۇمكىن ئەمەس دېگەن خۇراپىي چۈشەنچىدىن ئىبارەت.

ئىككىنچى سەۋەب نۇرخان ئانا ئائىلىسىنىڭ ئۆز بېشىدىن ئۆتكۈزگەن پاجىئەلىك سەرگۈزەشتىسى بولۇپ، بۇ ئىش ئۇنىڭ يۇقىرىقى ئەپسانىگە بولغان ئىشەنچىسىنى تېخىمۇ كۈچەيتكەنىدى. ئۆتمۈشتە چوڭ پومبىشچىك ساتتار ھاجى تاغ ئېغىزىدىكى سۇنى ئۆستەڭ چاپقۇزۇپ باشلاپ كېلىش ئۈچۈن نۇرخاننىڭ ئېرى بىلەن شەمشادىنى تەكشۈرۈپ كېلىشكە ئەۋەتكەندە نۇرخان ئۆستۈم تۇتۇۋەقەگە يولۇقۇپ ھالاك بولىدۇ. شەمشادىدىن ئېچىنىشلىق ھالدا ساراڭ بولۇپ قالىدۇ. نۇرخان ئانا يېڭى تۇرمۇش يارىتىشقا قىزغىن بولسىمۇ، لېكىن يۇقىرىقى ئىككى «تۈگۈن» سەۋەبىدىن ئۆستەڭ ئېلىپ، ئاشۇ سۇنى باشلاپ

كېلىشكە ماڭغان ئوغلىنى خۇشال — خۇرام ئۆزىتىپ قويمايدۇ. «ئىگىلىك سۇ» ھەققىدىكى ئەپسانىۋى رىۋايەت — تۇرپان ئويمانلىقىنىڭ يەر ئۈستىدە تەبىئىي ئېقىن سۇ-لارنىڭ بولمىغانلىقىدىن خەلق ئىچىدە پەيدا بولغان خۇرا-پىي چۈشەنچىلەرنىڭ مەھسۇلى، نۇراخۇننىڭ ئۆلۈمى بۇ رىۋايەت بىلەن مۇناسىۋەتسىز بولۇپ، ئۇشتۇمتۇت يولۇقۇپ قالغان ئاچ بۆرىلەرنىڭ ھۇجۇمىدىن پەيدا بولغان رېئال ۋەقە ئىدى. ئۇچاغدا كىشىلەر فېئوداللىق خۇراپىي ۋە دىنىي چۈشەنچىلەرنىڭ ئاسارىتىدە رېئال ۋەقەلەرنىڭ ھەقىقىي ئەھۋالىنى تەكشۈرۈپ يېتەلمەي، نۇراخۇننىڭ ئۆلۈشىنى «ئىگىلىك سۇ» غا چېپىلىپ قويغانلىقتىن چىلتەنلەر ئە-ۋەتكەن بالا - قازا دەپ چۈشەنگەنلىكتىن، تەبىئەت بىلەن كۈرەش قىلىپ غەلبە قىلىشىغا توسقۇن بولغانىدى. نۇر-خان ئانا ئوبرازىدا، ئاپتور ئۆتمۈشتە خەلق ئاممىسىنىڭ فېئوداللىق خۇراپات ۋە دىنىي ئازدۇرۇشلارنىڭ زەھەرلى-شىگە ئۇچرىغانلىقىنى ئەكس ئەتتۈرۈپ بەرگەن.

ئازادلىقتىن كېيىن پارتىيە رەھبەرلىكىدە ئەمگەك-چى خەلق قەد كۆتۈرۈپ سىياسىي، ئىقتىسادىي جەھەتتىن ھەقىقىي ئازادلىقنى قولغا كەلتۈردى. ئۇلار يېڭى دەۋردە تېخىمۇ ئىلگىرىلەپ تەبىئەتنىڭ «تىلىملىرىنى» ئېچىپ، خەلق ئۈچۈن خىزمەت قىلدۇردى. «ئىگىلىك سۇ» نىڭمۇ سىردى ئېچىشىمۇ ئازاد ۋە ئاڭلىق ئەمگەكنىڭ قۇدرى-تىدىن ئاسانلا ھەل بولدى. سۇنىڭ مەھەللىگە يېتىپ كې-لىشى خەلق ئاممىسى تەشۋالىق بىلەن كۈتكەن بۈيۈك ئار-زۇلارنىڭ بىرى ئىدى. نۇرخان ئانا ئۆز مەھەللىداشلىرى بىلەن تولۇپ تاشقان خۇشاللىق ئىچىدە يىگىتلەرنى

قارشى ئېلىشقا چىقىدۇ، ئۆز ئوغلنى باغرىغا بېسىپ قانمىسىمۇ، باشقىلارغىمۇ ئانىلىق مېھرىنى چاچىدۇ. شۇنىڭدەك ساراڭ بولغان شەمشىدىنىڭ سۇ كەلگەندىن كېيىنكى ئۆزگەر-گەن ھالىتىنى كۆرىدۇ. قاراڭغۇ ئۆتمۈش جاھالىتى ئىنسان ئەقلىگە سالغان كىشەننىڭ كاساپىتىدىن يۈز بەرگەن شەمشىدىنىڭ سەرگۈزەشتىلىرىنىڭ سىرىنى بىلىپ يېتىدۇ.

دەۋرىمىزنىڭ كارامىتىدىن
يالغان تىلىمىنىڭ پاش بولدى سىرى.
ۋەرەت بولدى ئىنسانغا تەگكەن
جاھالەتنىڭ شامال - ئېسىرى.

مانا بۇ نۇرخانغا ئوخشاش مىليونلىغان ئاتا - ئانىلار كۆز قارىشىدا پەيدا بولغان يېڭىچە قاراشلار ئىمدى. شائىر نۇرخاننىڭ كۆڭلىدە پەيدا بولغان تەشۋىش نىڭ سىرىنى ئەنە شۇنداق يېشىپ بېرىپ، خەلق ئاممىسىنىڭ يېڭى جەمئىيەتتە ئەنئەنىۋى خۇراپىي چۈشەنچىلەرنىڭ ئاسارىتىدىن قۇتۇلۇپ، سوتسىيالىستىك ئاڭ بىلەن بۇرۇنقىلار قىلالمىغان بۈيۈك ئىشلارنى قىلىپ، يېڭى دۇنيا يارىتىۋاتقانلىقىنى قىزغىن مەدھىيىلەيدۇ. شۇنىڭ ئۈچۈنمۇ بالادىنىڭ ئاخىرىدا نۇرخان ئانا ئاڭ - پىكرى ئېچىپ لىپ مۇنداق دەيدۇ:

مېنىڭسىزمۇ تەبىرى ئېنىق
مەن خىجىلمەن كۈلكىگە قېلىپ،

نادانلىقنىڭ كەينىگە كىرىپ
قەپتىكەنمەن ئەجەب سەت قىلىق،
پارتىيىنىڭ ئۇلۇغلۇقىغا
يېتىشكە ئەقىلم قىسقا كەپتىكەن.
نېمە دەيتتىم؟

دانا قېرىلار

«ئەندىشىنىڭ ئېتى قورققاق» دەپتىكەن.
كونىلارنىڭ چىق گېپى ھەق - راست،
كېتەلمىگەن لېكىن ئاقتۇرۇپ.
ئۇلار ئۆزلىرى قىلالمىغانى،
كەتكەن ئىكەن بىزگە تاپشۇرۇپ.

.....

ئىشەنمەيمەن ئەمدى تىلىشىمغا
ئىشەنمەيمەن كىمگىز كىتابقا.
جاۋاب تاپتىم «ئىگىلىك سۇ» نىڭ
ئىگىسى كىمكەن دېگەن سوراققا.

دېمەك، يېڭى دەۋر، ئازاد ئەمگەك، سوتسىيالىستىك
جەمئىيەتنىڭ بەخت - سائادەتلىك يولى نۇرخان ئانىدەك
مىليونلىغان ئەمگەكچى خەلقنىڭ ئەقلىگە چىراغ يېقىپ،
ئۇلارنى ئويغاتتى. ھەر خىل خۇراپىي چۈشەنچىلەرنى سۈ-
پۈرۈپ تاشلاپ، زامانغا لايىق يېڭىچە تۇرمۇش ۋە يېڭىچە
تۇرمۇش كۆز قارىشى ئاتا قىلدى. شۇنىڭ بىلەن نۇر-
خان ئانا يېڭى زاماننىڭ يېڭى قەھرىمانىغا ئايلاندى. شا-
ئىر نۇرخان ئانىنىڭ تونۇشىدا پەيدا بولغان بۇ خىل
ئۆزگىرىش ئارقىلىق پۈتۈن جەمئىيەتنىڭ مەنىۋى دۇنيا-

سدا پەيدا بولغان يېڭى ئۆزگىرىشلەرنى مۇۋەپپەقىيەتلىك كۆرسىتىپ بەرگەن.

قادىر ئوبرازى

قادىر يېڭى جەمئىيەتتە پارتىيىنىڭ تەربىيىسىدە ئۆسۈپ يېتىلگەن يېڭى ئەۋلادلارنىڭ ۋەكىلى. شۇڭا ئۇ پۈتۈن كۈچ - قۇۋۋىتى، ئەقىل - پاراسىتىنى يېڭى تۈر - مۇش يارىتىش ئىشىغا بېغىشلايدۇ. ئوتتۇز يىگىتكە باشلامچى بولۇپ، خەلق ئاممىسى ئەسىرلەر بويى تەشنا بولۇپ كەلگەن ئارزۇنى ئەمەلگە ئاشۇرۇش ئۈچۈن ئاتالمىش چىقىدۇ. زور جاسارەت بىلەن ئىشلەپ، تاغ باغرىدىن ئۆستەڭ ئېلىپ، تەشنا يەرلەرگە سۇ باشلاپ كېلىدۇ، ئۇنىڭ ئۆز ئانىسىنى ئەندىشەلەردىن خالىي قىلىش ئۈچۈن سۆزلىگەن سۆزلىرى ئۇنىڭ خۇراپىي چۈشەنچىلەردىن خالىي ئاڭلىق ياشاش ئىكەنلىكىنى روشەن كۆرسىتىپ تۇرىدۇ.

4. بالالارنىڭ بەدەن ۋە ئالاھىدىلىكلىرى

(1) بالالارنىڭ ئاساسىي خۇسۇسىيىتى فانتازىيىلىك سۈزىت ئۈستىگە قۇرۇلىدىغانلىقىدۇر. «ئىگىلىك سۇ» بالالارنىڭ مۇشۇنداق فانتازىيىلىك ئورۇنلاشتۇرۇش مۇۋەپپەقىيەتلىك بولغان، ئۇنىڭدا خەلق ئىچىدە تارقىلىپ يۈرگەن ئەپسانىۋى رىۋايەت قىستۇرما قىلىنىپ، ئۇنىڭغا رېئال تۇرمۇش زىددىيەتلىرى گىرەلەشتۈرۈلگەن. «ئىگىلىك سۇ» ۋە شەھىدىنىڭ «ساراڭ» بولۇشى ھەم ساقىلىق

پېشىدەك باي ۋەقەلەر بىلەن بىرلەشتۈرۈلۈپ، سۆزىت ئىخچام، ئىددىيىۋى مەزمۇنى چوڭقۇر ئىپادىلەنگەن. (2) بالادا ۋەقەلىكى ئۈچ كىچىك ماۋزۇغا بۆلۈنۈش ئارقىلىق ۋەقەلىكىنى يېغىنچاق ئىپادىلەشكە ئىمكانىيەت يارىتىلىپ، ئۇزۇندىن ئۇزۇن ھاجەتسىز بايان، ۋەقە، تەسۋىرلەردىن خالىي قىلىنغان، سۆزىت مەركىزىي ئىددىيەنى گەۋدىلەندۈرۈپ بېرىش نېھتىياجى بويىچە قىسقا، جانلىق ئورۇنلاشتۇرۇلغان، كومپازىتسىيەلىك تۈزۈلۈشمۇ مۇۋاپىق بولغان.

(3) ئەسەرنىڭ تىلى پېشىقان، ئوبرازلىق ئەدەبىي تىلىمىزنىڭ ئۈلگىسىدۇر.

بالادىدا رىتورىك مۇراجىئەت، رىتورىك سوئاللار چېۋەرلىك بىلەن ئۆز جايىغا قويۇلۇپ، ئىددىيىۋى مەزمۇن چوڭقۇر ۋە كۈچلۈك ھېس - تۇيغۇغا تويۇندۇرۇلغان. ئۇندىن باشقا جانلاندىرۇش، تەكرارلاش قاتارلىق سىملىستىك ۋاسىتىلەرمۇ شېئىر تىلىغا جان كىرگۈزۈپ، كىشىدە يېقىملىق تەسىرات پەيدا قىلغان. مەسىلەن:

شائىر

قىزىل لېنتا كېسىلگەن چاغدا
زۇمرەت ئېقىم ئاقتى قىيغىتىپ.
دولقۇنلىنىپ ئۇسسۇلغا چۈشۈپ،
شاۋقۇن سېلىپ ناخشا ياڭرىتىپ.

دەپ سۇنىڭ ئېقىمىنى جانلاندىرۇپ، تەشئالىق بىلەن تولغان دىئالارنىڭ خۇشاللىق ھېسسىياتلىرى بىلەن چەمبەر-

چاس باغلاپ تەسۋىرلىگەن بولسا.

كۈتۈۋالدى ئۇلارنى ئالقش
كۈتۈۋالدى قوللار، چاۋاكلار.
كۈتۈۋالدى سۆيۈملۈك لەۋلەر،
كۈتۈۋالدى ئىللىق قۇچاقلار.

دەپ تەسۋىرلەپ، «كۈتۈۋالدى» دېگەن سۆزنى ھەر بىر مەس-
رانىڭ بېشىدا تەكرارلاش ئارقىلىق («ئانا فورا») كۈتۈۋېلىش
ھەرىكىتىنىڭ ئادەتتىكىدىن ئىنتايىن قىزغىن بولغانلىقىنى
ئىپادىلىگەن. شۇنىڭدەك ئۇ مەسىرالاردا مەتانومىيەلىك ئىپادى-
دەش قوللىنىلىپ، «ئادەملەر» دېيىشنىڭ ئورنىغا «چا-
ۋاكلار»، «ئالقش»، «سۆيۈملۈك لەۋلەر»، «ئىللىق قۇچاق-
لار» دەپ ئېلىنىپ، ئىنتايىن يېقىملىق تەسىرات پەيدا
قىلغان.

بالادىدا يەنە خەلق ماقالى - تەمسىلىرى ئىنتايىن-
يىن جايىدا قوللىنىلىپ ۋە شېئىرىي ۋەزىنەگە سېلىنىپ،
ئەسەرنىڭ تىل تەركىبى ئىچىگە سىڭدۈرۈۋېتىلگەن. بۇ-
نىڭ بىلەن كۆپ چۈشەندۈرۈپ ئولتۇرۇشتەك ئاددىي، سۆ-
رەلمىلىكتىن خالىي بولۇپ، پىكىر ناھايىتى يىغىنچاق ۋە
ئۆتكۈر ئىپادىلەنگەن.

«ئاتالمىغان ئاتىسى قوڭغۇز
بىراق بالىسى ئېتىپتۇ توڭغۇز.
دەسلەپكى چىققان قۇلاقتىن
ئېشىپ كېتىپتۇ كېيىنكى مۇڭگۈز».

مۇبالىغە قىلىش — بالادىدىكى فانتازىيىلىك تەپسىلات ۋە ھېس - تۇيغۇلارنى ئوبرازلاشتۇرۇشتا ئىنتايىن مۇھىم رول ئوينايدىغان سىتلىستىك ۋاستە. بۇ خىل ئۇ- سۇل بىلەن ئوبراز يارىتىش ئۇيغۇر خەلق داستانلىرىدا ئىزچىل قوللىنىپ كېلىۋاتقان ۋاستە، شائىر بالادىسىدا خەلق داستانلىرىنىڭ بۇ ئالاھىدىلىكلىرىنى ئىجادىي ئۆزلەشتۈرۈپ، رېئاللىققا بولغان تونۇش ۋە پوزىتسىيىلىك رىنى قىزغىن ئىپادىلەپلا قالماستىن، شېئىرىي ئەسەرنىڭ ھېسسىيات ئېقىمىنى كۈچلۈك لىرىك مەلھەملەر بىلەن تو- يۇندۇرۇپ، پىكىر تەسەۋۋۇرلىرىنى قاناتلاندۇرغان.

گويا ئوقتەك تارتىلدى تانا،
تانا ئىزىدىن قېزىلدى ئۆستەڭ.
ھەر جەڭچىنىڭ جاسارىتىگە
تەڭ كېلەلمەس نەچچە ئون رۇستەم.
سۇ يولىنى توسۇغان تاش تاغ
قاق بېلىدىن ئوشتۇلدى ئەمدى.
پارە - پارە بولغان گەۋدىسى
ئۆستەڭلەرگە تاش بولدى ئەمدى.

ئومۇمەن ئېيتقاندا «ئىگىلىك سۇ» بالادىسى چوڭقۇر ئىدىيىۋى مەزمۇن، يۈكسەك بەدىئىي خۇسۇسىيەتلەرگە ئىگە ئەسەر بولۇپ، كىتابخانلارغا ئىدىيىۋى جەھەتتىن كۈچلۈك تەسىر قىلىش بىلەن بىللە بەدىئىي ئىپادىلەش جەھەتتە ئەدەبىيات ھەۋەسكارلىرىنىڭ ئۆگىنىشى ۋە ئىزدىنىشىدە تۈرتكىلىك رول ئوينايدۇ، ئۇلارنىڭ پىكىر قىلىش، ئىپادى- دىلەش ئىقتىدارىنى يېتىلدۈرۈشتە ئۈلگە بولالايدۇ.

«دولان ياشلىرى» توغرىسىدا تەھلىل

تالانتلىق يازغۇچى زوردۇن سابىرنىڭ «دولان ياشلىرى» ناملىق ھېكايىسى 1979 - يىلى يېزىلغان.

1. ھېكايىنىڭ دەۋر ئارقا كۆرۈنۈشى

ئون يىلغا سوزۇلغان ئاتالمىش «مەدەنىيەت زور-ئىنقىلابى» جۇڭگو خەلقىگە مەسلىسىز زور بالايىن ئاپەت-لەرنى ئېلىپ كەلدى. سۈيىقەستچى «تۆت كىشىلىك گۇرۇھ» بىر مەزگىل ئۆز چاڭگىلىغا گىرگۈزۈۋالغان ھوقۇقتىن پايدىلىنىپ، قىلمىغان ئەسكىلىكى قالمىدى. بۇ دەۋردە بىر بۆلۈم ياشلار بىلىم سەۋىيىسى، ئاق قارىنى ئايرىش ئىقتىدارى تۆۋەن بولغانلىقتىن «گۇرۇھ» قوزغىغان قالايمىقانچىلىقلارغا ئەگىشىپ، يامان يوللارغا ماڭدى، يامان ئىشلارنى قىلدى.

«تۆت كىشىلىك گۇرۇھ» ئاغدۇرۇلۇپ، «مەدەنىيەت زور ئىنقىلابى» نىڭ جىنايى قىلمىشلىرىدىن ئۈزۈل - كېسىل ھېساب ئېلىنغاندىن كېيىن، نۇرغۇنلىغان قايىمۇققان ئامما ۋە ياشلار تېزىدىن ئويغىنىپ توغرا يولغا قايتىپ كەلدى. لېكىن ئۇلارنىڭ بەزىلىرىنىڭ خاراكتېرىدە، تونۇ-شىمدا، مەجەز - خۇلقىدا قالايمىقانچىلىق سىڭدۈرگەن يامان ئادەتلەرنىڭ تەسىرى ساقلىنىپ قالدى. بۇ بىر تۈر-

كۈم ياشلارنى يامان تەسىرلەردىن ئازاد قىلىپ، تەرىپ-
يىلەپ توغرا يولغا ئۈزۈل - كېسىل قايتۇرۇپ كېلىش
پارتىيىمىزنىڭ، خەلقىمىزنىڭ كۆز ئالدىدىكى مۇھىم ۋەزىپە-
لەردىن بىرى بولۇپ قالدى
«دولان ياشلىرى» ھېكايىسى مانا شۇنداق تارىخىي
دەۋرنى ئارقا كۆرۈنۈش قىلغان.

2. ئەسەرنىڭ تېمىسى ۋە مەركىزىي ئىدىيىسى

ئاپتور ھېكايىدە ئون يىللىق قالايمىقانچىلىق مەزگى-
لىدە نادانلىق ۋە «سادىقلىق» ئىلكىدە ئۆسۈپ چوڭ بول-
غان كەنجى بىلەن ئۇنىڭ ئاتىسى پالتاخۇننىڭ خەلقىنىڭ
مىللىي سەنئىتىگە بولغان ئوخشىمىغان كۆز قاراشلىرىنى
ئەكس ئەتتۈرۈپ، كەنجىنىڭ قانداق قىلىپ «تۆت كىشى-
لىك گۇرۇھ» نىڭ زەھەرلىرىدىن ئۆزىنى قۇتۇلدۇرۇپ،
مىللىي سەنئەتنى سۆيۈش ئىدىيىسىنى تۇرغۇزغانلىقىنى
تېمما قىلغان. ھېكايىدە سەنئەتخۇمار ئۇيغۇر خەلقى ئۆز
مىللىي سەنئىتىنى ھەرقانداق زۇلمەتلىك ئېغىر شارائىت-
لاردىمۇ سۆيىدۇ، كۆز قارىچۇقىمدا ئاسرايدۇ، سەنئەت
كىشىلەرنى مەنئى جەھەتتىن گۈزەللەشتۈرۈپ ئالغا باس-
تۇرىدۇ، دېگەن مەركىزىي ئىدىيىنى ئالغا سۈرگەن.

3. ھېكايىدىكى ئاساسىي پېرسوناژلار

كەنجى ئوبرازى
كەنجى ئەسلىدە نەق «مەدەنىيەت ئىنقىلابى» باشلان-
غان يىلى تولۇقسىز ئوتتۇرا مەكتەپنىڭ بىرىنچى يىللىق

قىنى تۈگەتكەن بىر ئۆسمۈر ئىدى. شۇندىن كېيىن ئۇ مەكتەپ تەربىيىسىدىن ئايرىلىپ، باشباشتا قلىق، ھۆكۈمەت سىزلىك يامراپ كەتكەن قالايمىقانچىلىقنىڭ ئىچىگە كىرىپ كېتىدۇ. ئۇ سىنىپى دۈشمەنلەرنى پىپەن قىلىش، سازايە قىلىش، «تۆت كۈننى» يوقىتىش قاتارلىق ھەرىكەت-لەرگە ئاكتىپ ئەگىشىپ، «قىزىل قوغدىغۇچى»، «خەلق ئەسكىرى»، «ئۆگىنىش نەمۇنىچىسى» بولۇپ، ئۈرۈمچىلەرگەچە بېرىپ «ئۆگىنىش كۇرس» لىرىغا قاتنىشىپ، مالىماتتاچى-لىقنىڭ بىر يۈرۈش ئۇسۇل - چارىلىرىنى ئۆگىنىپ كېلىدۇ. ئۇ ئۆگەنگەن بۇ بىر يۈرۈش نەرسىلەرنىڭ ئىچىدە پەن - مەدەنىيەتنى ئۆگىنىش، ھەربىر مىل-لەتنىڭ ئېسىل مەدەنىيەت بايلىقلىرىنى قەدىرلەش دەيدىغان ئەقىدىلەر يوق بولۇپ، ئۇنىڭ ئىدىيىسىدە ھۆكۈم سۈرگىنى قىممەتلىك مەدەنىيەت بايلىقلىرىمىزنى «تۆت كونا»، «سېرىق» دەپ ھاقارەتلەيدىغان، بىراقلا بۇزۇپ يوقىتىپ، تارىخنى ئۇزۇپ تاشلاپ، «مەدەنىيەت ئىنقىلابى» نىڭ ئاتالمىش ھەممىدىن «ساپ» بولغان «يېڭى مەدەنىيەتنى» نى تىكلەش دەيدىغان ساختا ئەقىدە - يېڭى دەۋر-دىكى چېكىدىن ئاشقان يېڭى خۇراپاتلىق ئىدى...

«تۆت كىشىلىك گۇرۇھ» ئاغدۇرۇلغاندىن كېيىن بۇ خىل سەپسەتىلەرنىڭ ھەممىسىدىن دېگۈدەك ھېساب ئېلىنىپ، جەمئىيەت قايتىدىن ئۆز ئىزىغا چۈشتى. بىراق بىر قىسىم ياشلارنىڭ ۋۇجۇدىدا «گۇرۇھ» نىڭ قالدۇق تەسىرلىرىنىڭ شەكىلسىز زەھەرلىرى ساقلىنىپ كەلدى. كەنجى ئەنە شۇخىل ياشلارنىڭ بىرى بولۇپ، ئون نەچچە يىل جەرياندا ئۇنىڭ ئىدىيىسىگە سىڭىپ قالغان ساختا ئەقىدىلەر

ھېلىمۇ ئۇنىڭغا «توغرا» دەك بىلىنىپ، ئىدىيىسىدىن چىقىپ كەتمىگەنىدى. شۇنىڭ ئۈچۈن ئۇ دادىسىنىڭ ئەمگەك تە، تۇرمۇشتا، خۇشاللىقتا، قايغۇدا يېقىن ھەمىيى، ھارغىنلىقىنى چىقىرىدىغان دىلخۇمارى بولغان، ئىشتىياق بىلەن ئېيتىدىغان مۇقاملىرىغا نارازى بولىدۇ، ھەتتا «دولانلىق نىڭ كونا مۇقامىنى يېڭى دەۋرگە تاڭماقچى بولمىسەن، بۇ گۈزەل باغقا كاۋا تېرىغاندەكلا بىرىشىش» دەپ كەمسىتىدۇ. ئۇ ياخشى كۆرگەن قىزىغا تەكلىپ قويماقچى بولغاندا قىزىدىن «ناخشا بىلەن ئۇسسۇلنى تاشلايسەن» دەپ تەلەپ قىلىدۇ، سازەندە مەتىغا ئۇزۇقتا ۋابال قىلغانلىقىغا ئۆكۈنۈش بۇياقتا تۇرسۇن، ئۇنى يەنىلا كەمسىتىپ، «ئاق نانچى»، يارىماس ئادەم دەپ قارايدۇ.

ئاپتور كەنجى ئوبرازىنىڭ بۇ خىل خاراكتېر ئالاھىدىلىكلىرىنى چىنلىق بىلەن تەسۋىرلەپ، ئۇنىڭ سەنئەتنى خورلايدىغان ياۋايى تەبىئەتلىك بولۇپ يېتىشىپ چىققانلىقىنىڭ ئىجتىمائىي ئاساسى بولغان ئون يىللىق قالايمىقانچىلىق نىڭ جىنايەتلىرىنى پاش قىلىپ، «تۆت كىشىلىك گۇرۇھ» نىڭ بىر يۈرۈش ساختا سەپسەتمىلىرىنىڭ ياشلارنى قانچىلىك چوڭقۇر زەھەرلىگەنلىكىنى ئېچىپ بېرىدۇ.

دەرۋەقە كەنجىنىڭ بۇخىل ياۋايى تەبىئىتى ئۇنى يېڭى دەۋر شارائىتىدا خۇشاللىققا چۆمۈلگەن كەڭ خەلق ئاممىسىنىڭ ۋە ياشلارنىڭ مەنبۇ يۈكسىلىشىرىدىن ئايرىپ قويىدۇ. ئۇ بارا-بارا كوللېكتىپتىن، ياشلارنىڭ قۇۋ-ئاق، شاد - خۇراملىق ئۇسسۇل - نەغمىلەر بىلەن ئۆتۈ-ۋاتقان تۇرمۇشىدىن ئايرىلىپ، يېتىم ھالەتكە چۈشۈپ قالىدۇ. يىگىرمە يەتتە ياشقا كىرىپ قالغىنىغا قارىماستىن

ئۆزىگە لايىق تاپالمايدۇ. ئۇنى قىزلار «بۇت» دەپ يارات-
مىسا، ئۇلارنىڭ ئاتا - ئانىلىرى ئۇنىڭ ھېلىقى دەۋر-
دىكى كەپسىزلىكلىرىدىن يىرگىنىپ، ئۇنىڭغا قىزنى بەر-
گۈسى كەلمەيدۇ. بۇ خىل ئەھۋال كەنجىنىڭ ئاتا - ئانىسىنىمۇ
قاتتىق خىجىللىق ئىچىگە چۈشۈرۈپ قويدۇ. نەتىجىدە كەن-
جىنىڭ «ياۋايى تەبىئىتى» بىلەن يېڭى دەۋرنىڭ خىسلەت-
لىرى ئوتتۇرىسىدا كەسكىن توقۇنۇش كېلىپ چىقىدۇ.
بۇ زىددىيەت ئۇنىڭ ئىچكى دۇنياسىدا كەسكىن ئىدىيىۋى
كۈرەش پەيدا قىلىدۇ. مۇھەببەتنىڭ يالقۇنلۇق ھېسسىيات-
لىرى ئۇنى ئازابلەيدۇ. ئۇ ياخشى كۆرگەن قىزلارنىڭ
ۋەسلىگە يېتىش پۇرسەتلىرى ئارقا - ئارقىدىن غۇيۇلداپ
ئۆتۈپ كېتىپ، ئۇنى تېخىمۇ كۈچلۈك روھىي ئازابقا قالدۇر-
دۇ. كەنجى ئۈچۈن يايېڭى يولغا قايتىپ كېلىپ، يېتىملىك
ھالىتىدىن ئازاد بولۇپ، سەنئەت بىلەن بىرلىشىپ كەت-
كەن تۇرمۇش ئىچىدە ياشلىق باھارنى ئۇرغۇتۇپ، مۇھەب-
بەت ئارزۇلىرىغا يېتىش، ياكى بولمىسا «گۈرۈھ» قالدۇ-
رۇپ كەتكەن ساختا ئەقىدىلەرگە سادىق بولۇپ، ئاممى-
دىن، ئەمەلىيەتتىن ئايرىلىپ، يېتىم ھالەتتە ياشاۋېرىشكە
چىداش، ئاخىرقى ھېسابتا مۇھەببەت تەشۋالىقىمۇ داۋا
تاپالماي ھەسرەتتە قېلىشتىن ئىبارەت ئىككى يولنىڭ بى-
رىنى تاللىشى كېرەك بولىدۇ.

مانا شۇنداق ئىنچىكە، مۇرەككەپ ئىدىيىۋى ھېسسى-
يات، كۈرەشلەر ئىچىدە كەنجى بىر تەرەپتىن ناخشا، ساز،
ئۇسسۇل ئۆگەنگۈسى كېلىدىغان، يەنە بىر تەرەپتىن ئۆ-
زىنىڭ كونا مۇقاملىرىغا قايتقۇسى كېلىدىغان مۇرەككەپ،
چىگىش تۇرمۇش ئەمەلىيىتىگە دۇچ كېلىپ، تۇرمۇش تەل-

پى، مۇھەببەت تەشئالىقى، ئاتا - ئانىنىڭ ئارزۇسى، كىشىلەرنىڭ كۆزىگە ئىلماسلىقىنىڭ تۈرتكىسى، مەتىيانىڭ يېپتەكلىشى بىلەن بىر ئايدىن ئوشۇق ئۇسسۇل ئۆگىنىپ، دادىسىدەك ئۇستا دولان ئۇسسۇلچىسى بولۇپ چىقىدۇ. ئاپتور كەنجى ئوبرازىنى ئىنتايىن دەل جايدا تەسۋىرلەگەن. ئۇنىڭ ۋۇجۇدىدىكى «ياۋايى تەبىئىتى» بىلەن يېپىق تۇرمۇشنىڭ نەقەز زاسى ئوتتۇرىسىدا كەسكىن ئىدىيەۋى توقۇنۇش پەيدا قىلىپ، ئۇنىڭ كونا، ساختا ئەقىدىلەرنى تاشلاپ، يېڭى تونۇش، يېڭى ئىدىيەۋى ئۆزگىرىشلەرنى پەيدا قىلغۇچە بولغان ئىنچىكە ئىدىيەۋى كۈرەشلىرىنى چىنلىق بىلەن تەسۋىرلەپ بەرگەن. كەنجى ئەمگەكتە ئىلغار، خىزمەتتە ئاكتىپ، ئاتا - ئانىسىغا كۆيۈمچان، كىتابخۇمار يىگىت، شۇنىڭدەك خوتۇن - قىزلارغا كۆز سالمايدىغان تارتىنچاق خۇسۇسىيەتكىمۇ ئىگە. «تۆت كىشىلىك گۇرۇھ» نىڭ زەھەرلىرى مۇشۇنداق ياخشى خىسەلەتلىك بىر ياشنىمۇ كىشىلەر ياقىتۇرمايدىغان «ياۋايى تەبىئەتلىك» قىلىپ قويدۇ. بىراق كەنجى كېيىنكى تۈرمۇش ئەمەلىيىتىنىڭ تەسىرى، تۈرەۋىشنىڭ تەقەززاسى بىلەن يېڭى دەۋرگە ماسلىشالمايدىغان ھېلىقى يۈكلىرىدىن قۇتۇلۇپ، روھىي جەھەتتىن ئەركىنلىك ۋە ئازادلىققا ئېرىشىپ، مەشرەپ كېچىسىدە ياخشى كۆرگەن قىزى بىلەن بىللە ئۇسسۇلغا چۈشۈپ، ئۆزى ئارزۇلىغان قىزنىڭ ھۆسنى - جامالىنى تويغۇچە كۆرۈۋېلىش شارائىتىنى يارىتىپ بەرگەن خەلقنىڭ ئېسىل ئەنئەنىلىرىنى ھاقارەتلىگەنلىكىگە قاتتىق پۇشايمان قىلىدۇ. مۇشۇنداق ئېسىل مەدەنىي مىراسلارنى يارىتىپ، ئەۋلادلارغا مىراس قالدۇرۇپ كەت-

كەن ئەجدادلىرىغا مىڭلارچە رەھمەت ئېيتىدۇ.
يازغۇچى كەنجى ئوبرازىنى ئەنە شۇنداق ئىنچىكە
تەسۋىرلەش ئارقىلىق سەنئەتكە بولغان خۇمارلىقىنى مۇ-
ھەببەتكە بولغان خۇمارلىقى بىلەن يۇغۇرۇپ، ئىككى ياش-
نىڭ ئىلھامبەخش ساپ ئەقىدىلىرىنى ئەنە شۇ ناخشا -
ئۇسسۇل قاينىغان سەنئەت بەزمىسىدە چېچەكلىتىپ، ھەر
ئىككىسىنى تولۇپ تاشقان قىزغىنلىق ئىچىدە بىرلەشتۈرۈپ
دۇ. «دولان ياشلىرى» ناخشا، ئۇسسۇل، ساز، نەغمە ئى-
چىدە تۇغۇلۇپ، ئۆسۈپ يېتىلىپ، دەۋر بىلەن بىللە ئىل-
گىرىلەپ ئارزۇلىرىغا قاندىۇ. ھېكايىدە كەنجى ئوبرازىنىڭ
مۇرەككەپ خاراكتېرىنى مۇشۇنداق ھەر تەرەپلىمە ئېچىپ
بېرىش ئارقىلىق ئۆز ۋاقتىدا قايىمۇققان نۇرغۇنلىغان ياش-
لارنىڭ ئويغىنىپ، «گۇرۇھ» نىڭ شەكىلسىز مەينەتچىلىك
لىرىدىن ئادا - جۇدا بولۇپ، ئۆزلىرىنىڭ ياشلىق باھار-
نى جەۋلان قىلدۇرۇپ، ماددىي ۋە مەنىۋى قىياپەتلىرىدە
يېڭى ئۆزگىرىشلەرنى پەيدا قىلغانلىقىنى قىزغىن ئىشەنچ
ۋە چوڭقۇر مۇھەببەت بىلەن گەۋدىلەندۈرىدۇ.

پالتاخۇن ئوبرازى

پالتاخۇن ئەمگەكچان، مەرد دېھقان. ئۇ ناخشا بە-
لەن ئۇسسۇلغا چېنىقىنىمۇ ئامراق ئادەم. شۇڭا پۈتۈن ئۆم-
رىنى دولانلىقنىڭ قان - قېنىغا سېڭىپ كەتكەن ناخشا،
ساز، ئۇسسۇلغا بولغان تەشەببۇسى بىلەن ئۆتكۈزگەن. ناخ-
شا، ئۇسسۇل ئۇنىڭ ئەمگىكى، تۇرمۇشى، خۇشاللىقى، قاي-
غۇسى بىلەن بىر جان، بىر تەن بولۇپ بىرلىشىپ كەتكەن.
شۇنىڭ ئۈچۈن ئۇ «مەدەنىيەت ئىنقىلابى» دا خەلقنىڭ بۇ
ئېسىل مەنىۋى بايلىقىنى تەنقىد قىلىشقا قاتتىق نارازى

بولدۇ. مەتيانى سازايى، تەنقىد قىلغانلىقىنى كۆرۈپ قات-
تىق ئېچىنىدۇ. ھەتتا ئۆزىنىڭ يەكلىنىش خەۋىپىگە قارى-
ماستىن مەتيانى كەچتە باشلاپ كېلىپ ئۆيىدە قوندۇرۇپ،
تاماقلاندىرۇپ كۈتىدۇ. ئۆز ئوغلىنىڭ تەلۋىلەر توپى-
غا قوشۇلۇپ كەتكەنلىكىگە نەپرەتلىنىدۇ. ئۇ «ناخشا بى-
لەن ئۇسسۇلسىز ئۆتكەن كۈنۈم ئاچ قالغان كۈنۈمدىنمۇ
بەتتەر كۆڭۈلسىز...» دەپ تونۇيدۇ. ئوغلىنىڭ يېڭى دەۋر-
دىمۇ ناخشا - ئۇسسۇلغا ئۆچ بولۇپ يۈرگەنلىكىنى كۆر-
گەندە چىداپ تۇرالماي «دولانلىقنىڭ قېنى يوق سەندە»،
«ناخشا - ئۇسسۇلسىز ئۆتكەن بىر كۈنۈمنى سىرتماقتا
ئۆتكەندەك ئازابلىق ھېس قىلىمەن» دەيدۇ.

ئاپتور ئەمگەكچان، ئاق كۆڭۈل، سەنئەتخۇمار پال-
تاخۇننىڭ ئون يىللىق قالايمىقانچىلىققا ۋە مەتيا بىلەن
ئوغلىغا تۇتقان پوزىتسىيىلىرىنى مانا شۇنداق يىغىنچاق
تەسۋىرلەپ، ئاددىي بىر ئۇيغۇر دېھقاننىڭ قەلبىدە سەن-
ئەتكە بولغان يۈكسەك ئەقىدە ۋە ھۈرمەتنىڭ يالقۇنلۇق
نۇر چېچىپ تۇرغانلىقىنى گەۋدىلەندۈرۈش ئارقىلىق خەل-
قىمىزنىڭ سەنئەتنى سۆيىدىغان، كۈلپەتلىك قىيىن شار-
ئىتلاردىمۇ ئۇنى ئاسرىغان ئالىيجاناب مەنبۇى قىياپىتىنى
يورۇتۇپ بېرىدۇ.

دەرۋەقە مۇشۇنداق سەنئەتخۇمار ئەجدادلىرىمىز بول-
غاچقا، جاھانغا مەشھۇر ئېسىل مەدەنىي مىراسلىرىمىز
ئەۋلادتىن - ئەۋلادقا داۋاملىشىپ، ساقلىنىپ كەلگەن.
ھەرقانداق قاباھەتلىك كۈچ ۋە دەھشەتلىك سىياسىي
زۇلۇملارنىڭمۇ خەلقنىڭ قەلبىگە ئورۇنلاشقان سەنئىتىمىزنى
يوق قىلىۋېتىشكە قۇدرىتى يەتمىگەن. ئۇيغۇر خەلقى خۇ-

شاللىقتا، قايغۇدا، تۇرمۇش ۋە ئەمگەك قايناملىرىدا، توى - تۆكۈن مۇراسىملىرىدا ئۇنىڭدىن بىر كۈنمۇ ئايرىلمىغان. شۇڭلاشقا پالتاخۇن ئوغلىنىڭ بىرقىزغا ئاشىق بو- لۇپ كەسكىن ئىدىيىۋى كۈرەشلەر ئىچىدە ئازابلانغانلىق قىنى سەزگەن ۋاقتىدا ئۇنى ناخشا - ئۇسسۇل ئۆگىنىشكە دەۋەت قىلىپ، شارائىت يارىتىپ بېرىدۇ، ئوغلىنىڭ ئۆتكەنكى كەم ئەقىللىك قىلىپ قىلغان كەپسىزلىكلىرىدىن قاتتىق نەپرەتلىنىشىمۇ، ئۇنىڭ يېڭى دەۋر شارائىتىدا يېڭى تۇرمۇش تىن كېيىن قالغانلىقىنى ئويلاپ، ئوغلىدىنمۇ كۈچلۈكرەك روھىي بېسىم ئىچىدە قالىدۇ. دەۋر، شارائىت، تۇرمۇشنىڭ يېڭى تەلەپلىرى كىشىلەرنى ئويغىتىدۇ. جۈملىدىن كەنجىمۇ ئويغىنىپ ئاممىنىڭ تۇرمۇش ئېقىمىغا قوشۇلىدۇ ۋە ئاخىرقى مەشرەپ كېچىسى پۈتۈن مەشرەپ ئەھلىنى تاڭ قالدۇرۇپ ئۇسسۇلغا چۈشكەن ۋاقتىدا خۇشاللىقىدىن قىن - قىنىغا سىغماي قالغان ئاتا ئون ئۆستەڭلىك يەرنى ئۆزى تەنھا مەشرەپكە چاقىرىپ، پۈتۈن چىقىمىنى ئۈستىگە ئالىدىغانلىقىنى ئېلان قىلىدۇ.

دېمەك، ئاپتور پالتاخۇن ئوبرازىنى ئەمگەك ۋە تۇرمۇشنىڭ ھەممە ساھەلىرىگە قويۇپ تەسۋىرلىمىگەن بولسىمۇ، ئۇنىڭ پەقەت سەنئەتكە بولغان ئەقىدىسىدىن ئىبارەت مۇشۇ بىر نۇقتىنى تەسۋىرلەش ئارقىلىق ئۇنىڭ ئالىيچاناب خاراكتېرىنى تولۇق ئېچىپ بېرىش مەقسىتىگە يەتكەن.

مەتبۇئات ئوبرازى

مەتبۇئات پۈتۈن ئۆمرىنى خەلقنىڭ ناخشا، مۇزىكا، ئۇسسۇل سەنئىتىگە بېغىشلىغان بىر نامرات سەنئەتچى. مەتبۇئات

سەنپىي ئورنى جەھەتتىن ئادەتتىكى كەمبەغەل دېھقانلار-
دەنمۇ تۆۋەن تۇرىدىغان كىشى بولۇپ، كونا جەمئىيەتتە
ئۆزىگە لايىق ئورۇنغا ئىگە بولالمىغان. ئۇ پەقەت ئۆز-
نىڭ سەنئەتكارلىق خۇسۇسىيىتىگە تايىنىپ جېنىنى بېقىپ
كەلگەن ئادەم. بىراق «تۆت كىشىلىك گۇرۇھ» كەلتۈرۈپ
چىقارغان قالايمىقانچىلىق مۇشۇنداق بىر ئادەتتىكى ئەم-
گەكچىنىمۇ «فېئودالزىمنىڭ تەرغىباتچىسى» قىلىپ قويۇپ،
رەھىمسىز زەربە بېرىدۇ. ئۇ بىر قېتىملىق كونسېرت كېچى-
لىكىدە ئاممىنىڭ تەلىپى بىلەن ساز چېلىپ، ناخشا ئېيت-
قانلىقى ئۈچۈن ئۇرۇپ پۇتلىرىنى چېقىۋېتىدۇ. نەتىجىدە
ئۇ خەيرخاھسىز قېلىپ، ئاران - ئاران جان ساقلاپ
قالدۇ.

ئاپتور مەتيا ئوبرازىنىمۇ دەل جايدا تېپىپ تەشۋىر-
لىگەن. چۈنكى مۇنداق كىشىلەر ھەر بىر يېزا، ھەر
بىر مەھەللىدىن تېپىلىدۇ. ئۇلار گەرچە ئەمگەكتە ئىلغار،
تۇرمۇشى پاراۋان بولمىسىمۇ، خەلق ئۇلارنى ھامان ھىمايە
قىلىدۇ. چۈنكى ھاياتقا مۇھەببەت، خۇشاللىققا تەنتەنە،
قايغۇ - ھەسرەتكە شىپالىق بېغىشلىغۇچى سەنئەتكارنىڭ
تۇرمۇشتا كەم بولسا بولمايدىغان مۇبارەك ئورنى بار.
خەلق ئۆز سەنئىتىنى مانا شۇنداق كىشىلەرنىڭ ساقلىشى،
داۋاملاشتۇرۇشى ۋە يېڭىلىق يارىتىشى بىلەن ساقلاپ
كەلگەن.

يېڭى دەۋردە مەتياغا ئوخشاش سەنئەتكارلارغا مۇنا-
سىپ ئورۇن، ئارتۇقچىلىقىنى جارى قىلدۇرىدىغان شار-
ئىت يارىتىپ بېرىلدى. شۇڭا كەنجىگە ئوخشاش ياشلار،
پالتاخۇنغا ئوخشاش قېرىلارنىڭ ھەممىسى ئۆيىنىڭ تۆرىنى،

تاماقنىڭ ياخشىسىنى، كىيىمنىڭ يېڭىسىنى ئۇلاردىن ئايدىمەيدۇ. شۇنىڭ بىلەن مەتيا بۇخىل پەخىرلىك ئورۇندىن پايدىلىنىپ، خەلقنىڭ توي - تۆكۈن، مەشرەپلىرىنى تېپىمۇ كۆڭۈللۈك ئۆتكۈزۈشىگە ئىمكانىيەت يارىتىپ، ھاياتقا جۇشقۇن روھ بەخش ئېتىدۇ. ئاپتور مەتيا ئوبرازىنى تەسۋىرلەش ئارقىلىق خەلقنىڭ سەنئەتكە موھتاج، سەنئەتنىڭ خەلققە موھتاجلىقىنى، خەلق سەنئەتچىلىرىنى ئاسراش، ھىمايە قىلىش ۋە ئۇلارغا ئۆز ئارتۇقچىلىقىغا لايىق ئورۇن بېرىشنىڭ زۆرۈرلۈكىنى كۆرسىتىپ بېرىدۇ.

4. ھېكايەنىڭ بەدىئىي ئالاھىدىلىكلىرى

(1) ھېكايە باشتىن - ئاياغ بىر مەسىلىنى - سەنئەتنى سۆيۈش بىلەن سەنئەتنى خورلاش ئوتتۇرىسىدىكى ئوخشىمىغان پوزىتسىيەلەرنى سېلىشتۇرۇشنى چۆرىدىگەن ھالدا راۋاجلانغان. پالتاخۇن ئائىلىسىنىڭ خۇشاللىقى، قاينىغۇسى نەق مۇشۇ مەسىلىگە بولغان ئىككى خىل پوزىتسىيىدىن پەيدا بولىدۇ. باش قەھرىمان كەنجىنىڭ مۇرەككەپ خاراكتېرىمۇ مۇشۇ مەسىلىنى بويلاپ ئېچىپ بېرىلىدۇ. «تۆت كىشىلىك گۇرۇھ» نىڭ جىنايەتلىرىمۇ، يېڭى دەۋردىكى ياشلارنىڭ، جۈملىدىن پۈتۈن يېزىنىڭ يېڭى مەنىۋى قىياپىتىمۇ يەنىلا سەنئەتكە بولغان پوزىتسىيىنى دەۋر قىلغان ھالدا گەۋدىلەندۈرۈلىدۇ. ھېكايە مۇنداق يېزىلغاندا ئۇنىڭ كىتابخاننى ئوتتۇرىغا قويماقچى بولغان مەركىزىي ئىدىيىنى چۈشىنىشكە يېتەكلەپ، تەسىر قىلىش رولىنى ئاشۇرۇشقا ئىمكانىيەت يارىتىلىدۇ. ۋەقەلىك چېچىپ

چىۋېتىلمەي، ئاساسىي نۇقتا مەركەزلىك ھالدا تولۇق يورۇتۇلۇپ، مۇشۇ نۇقتا ئارقىلىق پۈتۈن تۇرمۇشنى چۈشەنۈپ بېلىشقا شەرت - شارائىت ھازىرلىنىدۇ.

(2) ھېكايىدە خاراكىتېرى بىر - بىرىدىن روشەن پەرقلىنىپ تۇرىدىغان پېرسوناژلارنىڭ ئۆزىگە خاس خۇسۇسىيەتلىرى، ئىندىۋىدۇئاللىقى ياخشى ئېچىپ بېرىلگەن، بولۇپمۇ كەنجى ۋە ئۇنىڭ ئاتىسى پالتاخۇن ئوبرازى ئىنتايىن جانلىق، خاس ئالاھىدىلىكلەرگە ئىگە قىلىنىپ، كەنجىنىڭ ئىدىيىسىدە يۈز بەرگەن توقۇنۇش ۋە ئۇنىڭ ھېسسىيات جەھەتتىكى ئۆزگىرىشلىرى ناھايىتى تەبىئىي تەسۋىرلىنىپ، كىتابخاننى تۇرمۇشتا مۇشۇنداق بىر ۋەقە راستتىنلا ئۆتكەندەك تەسىراتقا ئىگە قىلغان.

(3) ھېكايىنىڭ ئەڭ مۇھىم بەدئىي ئالاھىدىلىكلىرىدىن بىرى — ئۇنىڭ تىلى پىششىقلىنىش ۋە تاۋلىنىشتىن ئۆتكەن، جۇشقۇن ھېسسىيات، كۈچلۈك مەنتىقە، قويۇق يەرلىك پۇراققا ئىگە قىلىنغان. ھېكايىدىكى ئاپتور تىلى ۋە ئۇنىڭ كۈچلۈك مۇلاھىزىلىرى، ئوخشىمىغان پېرسوناژلارنىڭ تىللىرىدىكى خاسلىق، ئەسەر تىلىنىڭ ئۇلارنىڭ خاراكىتېر، ئەقىدە، تونۇشلىرىغا ماسلىقى كىتابخانغا ئىستېتىك زوق بېغىشلاپ، كۈچلۈك چىنىق تىل ئۇيغۇسى ئويغىتىپ، كىتابخاننى قىزىقارلىق كەيپىيات ئىچىدە تەسىرلەندۈرۈپ تۇرىدۇ. مەسىلەن: «ئېپىتېمىمىشەن تېخى، — دېدى بوۋاي ئاچچىق بىلەن ئۆيدە ئايلىنىپ، — ناخشا ئېيتىمىغانغا خۇشال بولسا، مەن ئۆلگەندە خۇشال بولۇۋالسا، بۇنىڭ بەدىئىي دولانلىقنىڭ قىپنى يوق»، «ناخشا، ئۇسسۇل، ساز ئۈچۈن گۇناھكار بولسا، مەنمۇ

گۇناھكار، سەنمۇ گۇناھكارنىڭ بالىسى. نېمىشقا دەمىسنا؟
قانچە گۇناھ بولسا، بولسۇن ناخشا بىلەن ئۇسسۇل-سىز
ئۆتكەن كۈنۈم ئاچرىغاندىن كۈنۈمدىنمۇ بەتتەر كۆڭۈل-
سىز» ... «ئازار بەرمىسىلە! مېنى ئايمىسلا! — دەپ مو-
ماي كۆزلىرىگە ياش ئېلىپ بوۋايغا يالۋوردى، — مۇنداق-
مۇ بالا ئەمەستى، بىلىكىگە قىزىل تاقاپ، ئۈنمۇ - بۇند-
مۇ كونا دېگۈزۈپ، ئۇسسۇل بىلەن ناخشىغا ئۈچ قىلىپ
قويدى بالىنى».

مانا بۇ دىئالوگلاردىن بىز بوۋاي بىلەن موماينىڭ
ئوخشىمىغان خاراكتېرىنى كۆندۈرۈپت ھېس قىلىش بىلەن
بىللە، ئۇلارنىڭ سەنئەتكە بولغان ساپ ئەقىدىسىنى،
«تۆت كىشىلىك گۇرۇھ» قا بولغان غەزەپ - نەپرەتنى
ھېس قىلىمىز. شۇنىڭدەك پالتاخۇننىڭ ئاتىلىق غۇرۇرى
ۋە بالىغا بولغان مەسئۇلىيەتچان پوزىتسىيىسى بىلەن موماي-
نىڭ ئانىلىق مېھرىبانلىقى ئوتتۇرىسىدىكى ھېسسىيات
جەھەتتىكى پەرقلەرنىمۇ روشەن كۆرۈۋالالايمىز.....

«سوتتا» توغرىسىدا نەھىلى

1. روماننىڭ تارىخىي ئارقا كۆرۈنۈشى ۋە مەزمۇنى

«سوتتا» ناملىق بۇ دەرس تېكىستى گوركىينىڭ «ئانا» رومانىدىن ئېلىنغان.

XIX ئەسىرنىڭ ئاخىرى، XX ئەسىرنىڭ باشلىرىدا دۇنيا ئىنقىلابىنىڭ مەركىزى روسىيىگە يۆتكەلدى. 1903 - يىلى روسىيە سوتسىيال - دېموكراتىك ئىشچىلار پارتىيىسىنىڭ 1 - قېتىملىق قۇرۇلتىيىدا پرولېتارىيات پارتىيىسىنىڭ ئىنقىلابىي پروگراممىسى ماقۇللاندى. 1905 - يىلى بۇ پارتىيىنىڭ 3 - قۇرۇلتىيى چاقىرىلدى ھەم لېنىن باشچىلىقىدىكى بولشېۋىكلارنىڭ ئىنقىلابىدىكى ستراتېگىيىسى بەلگىلەندى. بولشېۋىكلار پارتىيىسى تۈرلۈك بۇرژۇئا دېموكراتىك پارتىيىلىرىدىن پەرق قىلىدىغان يېڭى تىپتىكى ئىنقىلابىي پارتىيە ئىدى. ئۇنىڭ قۇرۇلغانلىقى روسىيە ئىشچىلار ھەرىكىتى ۋە خەلقئارا ئىشچىلار ھەرىكىتىنىڭ بۇرۇلۇش نۇقتىسىنى نامايان قىلدى. شۇنىڭ بىلەن روسىيە پرولېتارىيات ئىنقىلابىنى يېڭى باسقۇچقا كۆتۈردى. 1905 - يىلى روسىيىدە چىار پادىشاھنىڭ مۇستەبىت ھاكىمىيىتىنى ئاغدۇرۇپ تاشلاشنى مەقسەت قىلغان پرولېتارىيات رەھبەرلىكىدىكى بۇرژۇئا دېموكراتىك ئىنقىلابى پارتلىدى، بۇ ئىنقىلاب ئون ئايغا

داۋاملاشقان نامايىش، ئىش تاشلاش، قوراللىق قوزغىلاڭلارنى بېشىدىن ئۆتكۈزۈپ، پۈتۈن روسىيىنى تىترىتىۋەتتى. ئىنقىلاب مەغلۇپ بولغاندىن كېيىن، ئەكسىيەتچى بىۋىروكرات ستولىپىننىڭ باش مىنىستىرلىكىدىكى ھاكىمىيەت دەۋرى باشلاندى. ستولىپىن چار پادىشاھسىنى پۈتۈن ۋۇجۇدى بىلەن قوغداپ، پۈتۈن مەملىكەتكە قانات يايدىغان ئىنقىلابنى غالجىرلىق بىلەن باستۇردى، شۇنىڭ بىلەن ئىنقىلاب دولقۇنى ۋاقتىنچە پەسەيدى.

بۇ قېتىمقى ئىنقىلاب پارىژ كوممۇنىستىدىن كېيىن پرولېتارىيات قوزغىغان ئەڭ زور ئىنقىلاب بولۇپ، لېنىن ئۇنى ئۆكتەبر سوتسىيالىستىك ئىنقىلابىنىڭ «ئومۇمىي مانېۋرى» بولدى دەپ باھالىغان ئىدى.

گوركىي مۇشۇ ئىنقىلابتىن كېيىنلا «ئانا» روما-نىسى يېزىپ چىقتى. گوركىينىڭ روسىيە ئىشچىلار ھەرىكىتىگە ئاكتىپ قاتنىشىپ، ئۇنىڭ ئەمەلىيىتىنى بېشىدىن ئۆتكۈزۈشى، لېنىن بىلەن تونۇشۇپ، بولشېۋىكلار پارتىيىسىگە كىرىشى ۋە ئۇنىڭ ئىنقىلابىي نەزەرىيىسى بىلەن قوراللىنىشى «ئانا» رومانىدەك دەۋر بۆلگۈچ نادىر بىر ئەسەرنى يېزىپ چىقىشى ئۈچۈن شەرت - شارائىت ھازىرلىغانىدى. «ئانا» رومانىنىڭ ئېلان قىلىنىشى كەڭ ئاممىغا نىسبەتەن ئىنتايىن زور ئىلھام ۋە تەربىيە، چار پادىشاھنىڭ مۇستەبىت تۈزۈمىگە نىسبەتەن قاتتىق زەربە بولۇپلا قالماستىن، شۇچاغدىكى پۇرسەتپەرەسلىەر، ئۈمىدسىزلىك كەيپىياتىنى تارقاقچى مېنىشېۋىكلارغىمۇ قاتتىق زەربە بولدى. شۇنىڭ ئۈچۈن لېنىن «ئانا» رومانىغا ناھايىتى يۇقىرى باھا بېرىپ: «ئانا» رومانى «ئىنتايىن

دەل ۋاقتىدا چىققان كىتاب»، «بۇ ناھايىتى زۆرۈر كىتاب، نۇرغۇن ئىشچىلار ئىنقىلابىي ھەرىكەتلەرگە ئاڭسىز، ستىخىيىلىك ھالدا قاتناشقانىدى. ھازىر ئۇلار «ئانا» رومانىنى ئوقۇي-دىغان بولسا، ئۇنىڭدىن چوقۇم ناھايىتى كۆپ مەنپەئەت ئالالايدۇ» دەپ باھا بەرگەنىدى.

«ئانا» رومانىنىڭ ۋەقەلىكى ئاساسەن ۋىلاسوپلار ئائىلىسىنىڭ سەرگۈزەشتىلىرىنى چۆرىدىگەن ھالدا تەس-ۋىرلەنگەن بولۇپ، قېرى ۋىلاسوپ تېخى ئويغانمىغان ئالدىنقى ئەۋلاد ئىشچىلارغا ۋەكىللىك قىلىدۇ. ياش پاۋىل ۋىلاسوپ قاتمۇ قات زۇلۇم ۋە ئېچىنىشلىق تۇرمۇش سەرگۈزەشتىلىرىنىڭ تۈرتكىسى، ماركسىزملىق بىلىمگە ئىگە ئىنقىلابىي زىيالىيلارنىڭ تەسىرىدە ۋە كەسكىن ئىنقىلابىي ھەرىكەتلەردە ئويغىنىپ، ئۆسۈپ يېتىلگەن ئاڭلىق ئىنقىلابچىلارغا ۋەكىللىك قىلىدۇ. روماندىكى ئاساسىي پېرسوناژ پاۋىلنىڭ ئانىسى نىلوۋنا بولۇپ، ئۇ ئوغلى ۋە ئۇنىڭ سەپداشلىرىنىڭ تۈرتكىسىدە ئويغىنىپ، ئىنقىلابىي پائالىيەتلەرگە قاتنىشىپ، ئىنقىلابچى پاۋىلنىڭ مەنەۋى جەھەتتىكى مۇناسىپ «ئانا» سىغا ئايلىنىدۇ.

ئومۇمەن روماندا XX ئەسىرنىڭ بېشىدا لېنىن ۋە بولشېۋىكلار پارتىيىسى رەھبەرلىكىدە سوتسىيالىزم ئىدىيىسىنىڭ ئىشچىلار ھەرىكىتى بىلەن بىرلەشتۈرۈلگەنلىكى، ئىشچىلار ھەرىكىتىنىڭ ستىخىيىلىك قارشىلىق كۆرسىتىش-تىن قانداق قىلىپ ئاڭلىق سىياسىي كۈرەشكە ئۆتكەنلىكى، ئىشچىلار بىلەن دېھقانلارنىڭ ئىنقىلابتىكى ئىتتىپاقى، پرولېتارىيات ئىنقىلابىي پارتىيىسىنىڭ ئىنقىلاب-

تىمكى رەھبەرلىك رولى، ئىنقىلابنىڭ كۈنىدىن - كۈنگە زور بېسىپ پۈتۈن مەملىكەتنى ئازاد قىلىشتەك مۇشەققەتلىك ۋە شەرەپلىك ۋەزىپىنى ئۆز ئۈستىگە ئالغانلىقىدەك دەۋر بۆلگۈچ ۋەقەلەر ئۈمىدۋارلىق بىلەن كۆرسىتىپ بېرىلگەن.

گوركي «ئانا» رومانىنى سوتسىيالىستىك رېئالزم ئىجادىيەت ئۇسۇلى بىلەن يېزىپ، پرولېتارىيات ئىنقىلابىنى قانداق ئەكس ئەتتۈرۈپ بېرىشنىڭ مۇكەممەل ئۈلگىسىنى تىكلەپ بەردى. روماننىڭ ئاخىرىدا ئىنقىلاب گەرچە ۋاقىتنىچە مەغلۇبىيەتكە ئۇچرىغان بولسىمۇ، لېكىن ئىنقىلابىي ئىدىيە كىشىلەرنىڭ قەلبىدە چوڭقۇر يىلتىز تارتىپ، كەڭ خەلق ئاممىسى كۈنساين ئويغىنىۋاتقانلىقى، ئىشچىلار ئاممىسىنىڭ ئاڭلىق كۈرەشكە ئاتلىنىپ ئىنقىلابنى ئۈزۈل - كېسىل غەلبىگە ئېرىشتۈرىدىغان كۈچ بولۇپ قايتا تەشكىللىنىش - زورىيىش ئۈچۈن ۋاقىتلىق ستراتېگىيەلىك چېكىنىش ھاسىل قىلغانلىقى كۆرسىتىلگەن بولۇپ، ئىنقىلابنىڭ غەلبىسى مۇقەررەر خەلق ئاممىسىغا مەنسۇپ ئىكەنلىكىگە بولغان ئىشەنچ چاقناپ تۇرىدۇ.

رومان ئىككى قىسىمدىن تەركىب تاپقان.

بىرىنچى قىسىمدا پاۋىل باشچىلىقىدىكى ماركسىزىملىق گۇرۇپپىنىڭ ئىشچىلار پارتىيىسىنىڭ رەھبەرلىكىدە پەيدىن - پەي ئۆسۈپ يېتىلىش جەريانى نۇقتىلىق تەسۋىرلەنگەن. بۇ قىسىمنىڭ ئاخىرى 1 - مايدىكى نامايىش، ئىشچىلار ئاممىسىنىڭ ھۆكۈمەتنىڭ قوراللىق ساقچىلار قوشۇنى بىلەن شىددەتلىك ئېلىشىشى ۋە بىر تۈركۈم ئىنقىلابچىلار - نىڭ قولىغا ئېلىنىشى بىلەن ئاخىرلىشىدۇ.

ئىككىنچى قىسمىدا ماركسىزىملىق گۇرۇپپىنىڭ نامما ئىچىدىكى خىزمىتى ھەم خەلق ئاممىسىنىڭ ئويغىنىشى، قولغا ئېلىنغان ئىنقىلابچىلارنىڭ ئىرادىسىگە ۋەكىللىك قىلىدىغان مىليونلىغان كىشىلەرنىڭ ئىنقىلابىي قوشۇنغا كىرىپ كېلىشى، شۇنىڭ بىلەن ئىنقىلابنىڭ كەلگۈسىگە بولغان ئۈمىدۋارلىق روھىنىڭ ئۇرغۇپ تېشىشى، پاۋىلنىڭ سوتلىنىشى ۋە سوتتا قىلغان سۆزى، ئاخىرىدا سۈرگۈنگە ھەيدىلىش قاتارلىق ۋەقەلەر ۋە ئانىنىڭ ئىسمى لايىچى بولۇپ مەيدانغا چىققانلىقى ئالاھىدە تەسۋىرلىنىدۇ.

«سوتتا» دېگەن بۇ تېكىست روماننىڭ 2 - قىسمىنىڭ كولىناتسىيىسىدىن ئېلىنغان. بۇ تېكىستتە پارتىيىنىڭ تەربىيىسى ئاستىدا ئۆسۈپ يېتىلگەن ئاڭلىق ئىنقىلابچى پاۋىلنىڭ چارروسىيە قانۇنىنىڭ ساختىلىقىنى، سوت، ساقچى ئورگانلىرىنىڭ ئادالەتسىزلىكى ۋە ئاجىزلىقىنى كۈچلۈك ئەيىبلەنگەن قەھرىمانلىق جاسارىتى نۇقتىلىق تەسۋىرلەنگەن. پاۋىل ئۆزى ئۈستىدىن ئېلىپ بېرىلىۋاتقان ئوچۇق سوتنى چارروسىيە مۇستەبىت تۈزۈمىنى ۋە ئۇنىڭ قوغدىغۇچىسى بولغان سوت، ئەدلىيە، ساقچى ئورۇنلىرىنىڭ ساختا نىقابىنى يىرتىپ تاشلاپ ئەيىبلەيدىغان ھەقىقىي سوت مەيدانىغا ئايلاندۇرۇۋېتىدۇ.

پاۋىل باشلىق ئىنقىلابچىلار سوتتا پروكورورنىڭ چاڭ - توپىدەك ئۈستى - ئۈستىلەپ يېغىپ تۇرغان ئەيىبلەش سۆزلىرىنى ئاڭلىغاندا قىلچىمۇ تەۋرەپ قويمىدايدۇ. بەلكى خاتىرجەملىك بىلەن ئۆزئارا پاراڭلىشىپ، گايدا كۈلۈپ مەسخىرە قىلىدۇ. پاۋىل پروكورورنىڭ بىمەنە ئەيىبلىشىنى، ئادۋوكاتنىڭ ۋە سودىيەلەرنىڭ ساختا

نقابىنى ئېچىپ تاشلىغاندىن كېيىن ئورنىدىن دەس تۇرۇپ سۆزلەشكە باشلايدۇ.

ئۇ سوتنى ئېتىراپ قىلمايدىغانلىقىنى قەتئىي ھالدا جاكارلايدۇ، «بىزنىڭچە، مۇستەبىتلىك تۈزۈم ئېلىمىزنى كىشەنلەپ تۇرغان بىردىنبىر زەنجىر ئەمەس، ئۇ پەقەت بىز ئەڭ ئاۋۋال خەلقنىڭ بويىنىدىن ئېلىپ تاشلايدىغان زەنجىردۇر...» دەپ، ئۆز مۇددىئاسىنى ئوچۇق - ئاشكارا ئېلان قىلىدۇ. ئۇنىڭ غەيرىي ئاۋازىدىن باياتىن بېرى ئۈگەپ ئولتۇرغان زال ئىچى جانلىنىپ كېتىدۇ. پاۋىل «بىز سوتسىيالىزمچىلارمىز. يەنى بىز خۇسۇسىي مۈلۈكچىلىكنىڭ دۈشمەنلىرىمىز» دەپ، خۇسۇسىي مۈلۈكچىلىكنىڭ كەلتۈرۈپ چىقىرىۋاتقان جىنايى قىلمىشلىرىنى بىرمۇ بىر تەھلىل قىلىپ، ماركسچە - لېنىنچە سىنىپىي كۈرەش نۇقتىسىدە زەربىنى ئۆتكۈر تىللىرى بىلەن شەرھ لەيدۇ. «ئادەملەرگە پەقەت بايلىق توپلايدىغان قورال دەپ قارايدىغان جەمئىيەت ئىنسانىيەتكە قارشى جەمئىيەتتۇر. بۇنداق جەمئىيەت بىزگە دۈشمەندۇر.» دەپ، ئۇنىڭ بىلەن قىلچە چىقىشقىلى بولمايدىغانلىقىنى ئوتتۇرىغا قويۇپ، ئۆزلىرىنىڭ ئەركىنلىك، ئازادلىق ئۈچۈن كۈرەش قىلغۇچى، ھەققانىيەت يولىدا جان پىدا قىلغۇچىلار، ھەرگىز توپىلاڭچىلار ئەمەس ئىكەنلىكىنى ئىسپاتلايدۇ.

پاۋىل سوتتا ئارقا - ئارقىدىن كۈچلۈك ئىنقىلابىي نەزەرىيە ۋە داۋىلارغا ئىگە ماركسىزمچە كۈرەش قىلىش نىشانىنى ئوتتۇرىغا قويۇپ، «بىز ئىنقىلابچىلارمىز، بىز بىر قىسىم كىشىلەر زورلۇق - زومبۇلۇق قىلىدىغان، يەنە بىر قىسىم

ئادەملەر جاپا چېكىپ ئەمگەك قىلىدىغان ئەھۋال يوقال
مىغۇچە ئىنقىلابنى توختاتمايمىز» دەپ جاكارلايدۇ.
پاۋىل ماركسىزىملىق ئاڭغا ۋە ئىنقىلابىي نەزەرىيىگە
ئىگە ھەقىقىي پرولېتارىيات ئىنقىلابچىسى ئىكەنلىكىنى،
كۈرەش نىشانىسىنى ئېنىق بەلگىلىۋالغان ۋە بۇنداق
ئۇلۇغۋار ئەقىدىسىنى ئەمەلگە ئاشۇرۇش ئۈچۈن كۈرەش
قىلىدىغان قەھرىمان جەڭچى ئىكەنلىكىنى سوتتىكى مۇشۇ
جەسۇرانە نۇتقىدىن تولۇق كۆرگىلى بولىدۇ. ئۇ سۆزلىگەن
دە قىلچە ھودۇقۇپ، دۇدۇقلاپ ئولتۇرمايدۇ. ئۇنىڭ
خاتىرجەملىكى پۈتۈن زالىدىكىلەرنى ھيران قالدۇرىدۇ.
ئۇنىڭ سۆزلىرى ئانا ۋە ئۆزىنىڭ مەسلەكداشلىرىنىڭ
قەلبىگە يۇلتۇزدەك نۇر چېچىپ، ئۇنىڭ تۇتقان يولىنىڭ
توغرا ئىكەنلىكىگە، بۇ يولنىڭ چوقۇم يېڭىپ چىقىدىغانلىقىغا
بولغان ئىشەنچىسىنى ئارتتۇرىدۇ. روماننىڭ ئالدىنقى
قىسىم بابلىرىدا ئىنقىلابىي جەڭچى پاۋىلنىڭ ئىنقىلابىي
ئىش - پائالىيەتلىرى تەسۋىرلەنگەن بولۇپ، ئۇنىڭ
قورقماس ئەر - يۈرەكلىكى، ئۇلەنمىن ۋە ئۇنىڭ پارتىيىم
سىنىڭ تەربىيىسىنى ئالغان، ماركسىزم نەزەرىيىسى بىلەن
قوراللانغان ئاڭلىق پرولېتارىيات ئىنقىلابچىسى بولۇپ،
ئوتتەك قىزغىن كۈرەش ئىچىدە قانداق ئۆسۈپ يېتىلگەن
لىكى تولۇق نامايان قىلىنغانىدى. «سوتتا» ناملىق بۇ
باب پاۋىلنىڭ ئىنقىلابىي خاراكتېرىنى ئېچىپ بېرىشنىڭ
ئەڭ يۈكسەك پەللىسى بولۇپ، بىز بۇ سۆزلەردىن ئۇنىڭ
پرولېتارىيات ئىنقىلابچىسىغا خاس باتۇرلۇقىنى، ئىنقىلاب-
بىي داۋلىغا باي، ئۆز ئىرادىسىدىن قايتمايدىغان قەيسەر
جەڭچى ئىكەنلىكىنى تولۇق كۆرۈۋالالايمىز.

2. تېكىستنىڭ بەدىئىي ئالاھىدىلىكلىرى

بۇ پارچىدا سوت مەنزىرىسى نۇقتىلىق تەسۋىرلەنگەن.

(1) ئاپتور ئوچۇق سوت يىغىنىدا پروكورور، سودىيە-لەرنىڭ ئەيىبلەش سۆزلىرىنى بىۋاسىتە سۆزلەتكۈزمەي، بۇ سۆزلەرنىڭ زالدا ئولتۇرغان كىشىلەرگە ۋە سوت ئەزالىرىنىڭ ئۆزلىرىگە بەرگەن تەسىرى ئارقىلىق پروكورور ۋە سوت يىغىنىنى باشقۇرغۇچىلارنىڭ سوت ھۆكۈمىنى چىقىرىشتا قىلچە ئاساسنىڭ يوقلۇقىنى، ئۇلارنىڭ جاھىللىق بىلەن ئۆز سەپەتلىرىنى قانۇن - تۈزۈم ئورنىغا دەسسىتىپ، ناھەق ھۆكۈم چىقىرىۋاتقانلىقىنى ماھىرلىق بىلەن ۋاسىتىلىك ئىپادىلەپ بەرگەن.

(2) ئاپتور بۇ يەردە پائىلنىڭ سوت جەريانىدىكى مەردانە سۆزلىرىنى ئاساسىي ئورۇنغا قويۇپ بايان قىلغان. بۇنىڭ بىلەن ئوچۇق سوتنىڭ ساختا نىقابىنى يىرتىپ تاشلاپ، چارروسىيە سوت مەھكىمىلىرىنىڭ ئادالەتسىزلىكىنى، قانۇن - تۈزۈملىرىنىڭ ساختىلىقىنى كۈچلۈك ئېچىپ بەرگەن، پائىلنىڭ ھەققانىيەت چاقناپ تۇرغان نۇتقى ئەمەلىيەتتە سوت، سودىيەلەرنى جاۋابكار ئورۇنغا چۈشۈرۈپ قويۇپ، پۈتۈن زالىنى تىترەتكەنلىكىنى كۆرسەتكەن. سوت مەيدانىدىكى ھۆكۈمرانلار گۇرۇھى بىلەن ئادەتتىكى خەلق ئاممىسىنىڭ (بولۇپمۇ ئانىنىڭ) كەيسىياتى ۋە ھېس - تۇيغۇلىرىدىكى ئوخشىمىغان تەسىراتلارنى يېزىش ئارقىلىق، چارروسىيە ھۆكۈمرانلار گۇرۇھىنىڭ ھەقىقەت ئالدىدا مات بولۇپ، رەسۋاسىنىڭ چىققانلىقىنى، ئىنقىلاب

چىلار گەرچە كۆرۈنۈشتە سۈرگۈنگە ھەيدەلگەن بولسىمۇ، ئەمەلىيەتتە ئۇلار سوتتا غالب كەلگەنلىكىنى، ئۇلارنىڭ تۇتقان يولى، قىلغان ئىشلىرىنىڭ پۈتۈنلەي يوللۇق، ئادىل ئىش ئىكەنلىكىنى گەۋدىلەندۈرۈپ بەرگەن. بۇ ئەسەرنىڭ ئاساسىي قەھرىمانىنى تەسۋىرلەشنى ئاساس قىلىپ، خاراكتېر يارىتىش ئۇسۇلىدۇر.

(3) ئاپتور ئەسەر قەھرىمانلىرىنى ئۆز خاراكتېرلىق رىغا ماس تىل بىلەن سۆزلىتىپ، ئەسەرنىڭ مەركىزىي ئىدىيىسىنى تولۇق ئېچىش بىلەن ھەر بىر پېرسوناژنىڭ مۇستەقىل ئىندىۋىدۇئال ئالاھىدىلىكلىرىنى روشەن ئىپادىلەپ بەرگەن. مەسىلەن، پاۋىلىنىڭ نەزەرىيىۋى داۋلى، ئىنقىلابىي كۈرەشچانلىق روھ ئۇرغۇپ تۇرغان سۆزلىرى ئۇنىڭ ماركسىزم - لېنىنىزم ھەققىدە چوڭقۇر بىلىمگە ئىگە ئىكەنلىكىنى كۆرسەتسە، رەڭگى سارغايغان يىگىتنىڭ: « — نومۇس قىلىشىمۇ بىلىمەيدىكەنسىلەر! مەن بىر قارا تۈرۈك ئادەم بولساممۇ، نېمىنىڭ ئادالەت ئىكەنلىكىنى بىلىمەن! — دەپ ئۇ بىر قولىنى ئېگىز كۆتۈرۈپ، يىراق تىكى بىر نەرسىگە تەكىلىپ قارىغاندەك كۆزىنى قىسىپ، ئۈنچىقماي تۇرۇپ قالدى. — قويساڭلارچۇ سىلەرنى» دېگەن سۆزلىرىدىن بۇ يىگىتنىڭ بىلىم، ئىقتىدار جەھەتتىن پاۋىلىغا ئوخشىمايدىغانلىقى ئوچۇق بىلىنىپ تۇرىدۇ. ئۇنىڭدىن باشقا ئاندىرنىڭ نەق ئەمەلىي مەسىلىلەرگە قارىتىپ سۆزلەپ، دۈشمەنلەرنىڭ يېغىرىنى ئېچىپ تاشلىشى ئۇنىڭ ناھايىتى كەسكىن، ئوچۇق پىكىر-لىك كىشى ئىكەنلىكىنىمۇ روشەن گەۋدىلەندۈرۈپ تۇرىدۇ.

«سىبىر تۇتقۇنلىرىغا مەكتۇپ»

توغرىسىدا تەھلىل

1. ئاپتور ۋە شېئىرنىڭ تارىخىي ئارقا كۆرۈنۈشى

ئالىكساندىر سېرگېيېۋىچ پۇشكىن 1799 - يىلى 6 - ئايدا موسكۋادا تۇغۇلغان، پۇشكىننىڭ دادىسى سېرگېي لىۋاۋىچ مەرىپەتپەرۋەر كىشى بولۇپ، نۇرغۇن كىتابلارنى ئوقۇغان ۋە يىغقان. بۇ پۇشكىن ئۈچۈن ياخشى ئۆگىنىش شارائىتى ئىدى. ئۇنىڭ ئۈستىگە پۇشكىننىڭ ئىسىگە ئانىسى ھېكايە، چۆچەك، ماقال - تەمسىل، خەلق قوشاقلىرىغا باي ئايال بولۇپ، ھەمىشە پۇشكىنغا ھېكايە، چۆچەك، خەلق قوشاقلىرىنى ئېيتىپ بېرەتتى، تۇرمۇش ھەققىدە، كىشىلەر ئوتتۇرىسىدىكى مۇناسىۋەتلەر ھەققىدە سۆزلەپ بېرەتتى. نەتىجىدە بولغۇسى شائىر كىچىك ۋاقتىدىلا تۇرمۇشنىڭ ھەرخىل بىلىملىرى ۋە تەسىرلىرىگە ئىگە بولىدۇ. پۇشكىن ئون ئىككى يېشىغىچە ئائىلىسىدە فرانسۇز تىلى ئۆگىنىدۇ. كېيىن مەكتەپكە كىرىپ ئوقۇيدۇ ۋە تېز ئىلگىرلەيدۇ. شۇنىڭدەك ئىلغار پىكىرلىك ئوقۇتقۇچى ئىۋان پوشچىننىڭ تەسىرىگە ئۇچرايدۇ. 1812 - يىلىدىكى ۋەتەن ئۇرۇشى ياش پۇشكىننىڭ يۈرىكىدە ۋەتەنپەرۋەرلىك تۇيغۇسىنى ئويغىتىدۇ. ئۇنىڭ بۇ ۋاقتىدا يازغان دەسلەپكى شېئىرلىرى مەكتەپنىڭ قول يازمىلىرىدا ئېلان قىلىنىدۇ. ئۇ بۇ شېئىرلىرىدا تۇرمۇشتىكى نامۇۋاپىق ھادىسىلەرنى

تەنقىد قىلىدۇ. بۇ خىل ئەھۋال مەكتەپتىكى بىر قىسىم كىشىلەرنىڭ ئاچچىقىنى كەلتۈرگەچكە ئۇلار پۇشكىنى يامان كۆرۈپ قالىدۇ ۋە ئىمتىھانلاردىن چەكلەيدۇ. لېكىن ئۇ ھەرخىل توسالغۇلارنى تىرىشچانلىق بىلەن يېڭىپ، مەكتەپتە ئەلا دەرىجىدە ئوقۇشنى داۋاملاشتۇرىدۇ. ئۇ 1815 - يىلى «رۇس تىلى» دىن ئىمتىھان بەرگەندە «پادىشاھ يېزىسىنىڭ خاتىرىلىرى» دېگەن شېئىرنى ئوقۇپ بېرىپ، ئىمتىھان ئاسسىنتلىرىنى ھەيران قالدۇرىدۇ. ئىمتىھانغا قاتناشقان ئانا قىلىق شائىر دىرژاۋىن بۇ شېئىردىن قاتتىق تەسىرلىنىپ، كۆزىگە ياش ئالغان ھالدا: «مەن ئۆلمەيمەن دەپ يۈرەتتىم، راست ئۆلمەيدىكەنمەن. مەن XIX ئەسىرنىڭ شائىرى بولۇپ، نۇرغۇن مۇكاپاتلارنى ئېلىپ يۈرۈپتىمەن. ۋە ھالەنكى مەندىن ئارتۇق ئاشۇنداق شائىر بالا مەيدانغا كەپتۇ» دەيدۇ. ئۇ مەكتەپ شارائىتىنىڭ ئۆز ئىزدىنىشلىرىگە تولۇق جاۋاب بېرەلمىگەن ئەھۋال ئاستىدا ئۆزلۈكىدىن ئىزدىنىپ ئۆگىنىدۇ. ئۇ موسكۋادىكى تارىخچى ئەربابلار بىلەن، بولۇپمۇ پادىشاھ ھاكىمىيىتىگە قارشى دېكابرىستلار بىلەن يېقىن ئالاقە ئورنىتىدۇ. 1817 - يىلى پېتېربۇرگ تاشقى ئىشلار ئىدارىسىگە خىزمەتكە كەلگەندىن كېيىن ئۇنىڭ ئىنقىلابىي پائالىيەتلىرىگە زېمىن ھازىرلىنىدۇ ۋە مۇستەبىت پادىشاھلىق تۈزۈمگە قارشى شېئىرلارنى يېزىشقا باشلايدۇ. 1820 - يىلى «رۇسلان ۋە لىۋدىلا» داستانىنى يېزىپ، شېئىرىيەتتە ئۆزىگە خاس يېڭى ئۇسلۇب يارىتىدۇ... ئۇنىڭ ئىلغار پىكىرلىك شېئىرلىرىدىن چۆچۈگەن پادىشاھ ھۆكۈمىتى 1821 - يىلى ئۇنى خىزمەتتىن بوشىتىپ، كاۋكازغا سۈرگۈن قىلىدۇ.

پۇشكىن 1824 - يىلىغىچە كاۋكاز، ئودىسسا، بېسارابىيە قاتارلىق ئورۇنلاردا ساقچىلارنىڭ نازارىتى ئاستىدا ياشايدۇ ۋە سۈرگۈندە يۈرگەن دېكابرستلارنىڭ ئىنقىلابىي ھەرىكەتلىرىگە قاتنىشىدۇ. ئۇ 1824 - يىلى سۈرگۈندىن قايتۇرۇپ كېلىنىپ، دادىسىنىڭ نازارىتىگە تاپشۇرۇپ بېرىلىدۇ. دادىسى ئۇنى تېخىمۇ قاتتىق بېسىم ئاستىدا تۇتۇپ، كىشىلەر بىلەنمۇ كۆرۈشتۈرمەيدۇ. بۇ خىل قىيىن - قىستاق شارائىت شائىرغا ئىنتايىن ئېغىر ئىچ پۇشۇقى ئېلىپ كېلىدۇ. شۇنىڭ بىلەن ئۇ بارلىق ۋۇجۇدى بىلەن ئىجادىيەتكە كىرىشىپ، مەشھۇر شېئىرىي رومانى «يېۋگىنى - ئونىگىن» نى يازىدۇ. 1825 - يىلى ئۇنى پادىشاھ ئوردىسىغا قايتا خىزمەتكە ئالىدۇ. بۇنىڭدىن مەقسەت پۇشكىننى تېخىمۇ قاتتىق نازارەت قىلىش ئۈچۈن ئىدى. پۇشكىن مۇشۇنداق قىيىن نازارەت ئاستىدىمۇ مۇستەبىت تۈزۈم بىلەن بولغان كۈرەشنى توختاتماي، دېكابرستلارنىڭ زۇلمەتلىك پادىشاھلىق تۈزۈمىگە قارشى ئىنقىلابىي پائالىيەتلىرىنى مەدھىيەلەيدىغان، ئىسپانكارلىق روھى تولىپ تاشقان «شېئىرىي «سىمپونىيە» تونۇلىرىغا مەكتۇپ» نى يازىدۇ. 1830 - يىلدىن باشلاپ، شائىر پروزا ئىجادىيىتى بىلەنمۇ شۇغۇللىنىپ، مەشھۇر دېھقانلار ئىنقىلابىنىڭ سەركەردىسى پوگاچېۋنى مەدھىيەلەيدىغان «كاپىتان قىزى» پوۋېستىنى يازىدۇ. شۇنىڭدىن باشلاپ ئۇ «دوبروۋىسكىي»، «پىكوۋا ياداما»، «بېكەت نازارەتچىسى» قاتارلىق ئەسەرلىرىنى يېزىپ ئېلان قىلىدۇ. پۇشكىن 1837 - يىلى يانۋار ئېيىنىڭ 27 - كۈنى پادىشاھ ئوفىتسېرى دانتسنىڭ سۇيىقەستى بىلەن دوئىلدا جاراھەتلىنىپ، 29 - يانۋاردا ۋاپات بولدى.

شائىر ئۆز ئىجادىي پائالىيىتىنىڭ ئەھمىيىتىنى شۇ يىلى يازغان «ھەيكەل» ناملىق شېئىر بىلەن توغرا يەكۈنلىگەندى. پۇشكىن قىسقىغىنا 26 يىللىق ئىجادىي پائالىيىتىدە نۇرغۇن لىرىك شېئىرلار، بالادالار، داستانلار، شېئىرىي چۆچەك ۋە شېئىر، نەسرىي رومانلار، سەھنە ئەسەرلىرى، ھېكايە، پوۋېستلارنى يازغان. ئۇ رۇس شېئىرىيىتىدە شېئىرىيەتنى خەلق تۇرمۇشى بىلەن يېقىنلاشتۇرۇشتا دەۋر بۆلگۈچ بۇرۇلۇش ياسىغان شائىر. شۇڭلاشقا ئۇنىڭ تالانتى ۋە نامى خەلقئارادا ھازىرغىچە يۇقىرى ھۆرمەت بىلەن تىلغا ئېلىنماقتا.

شائىرنىڭ «سېبىر تۇتقۇنلىرىغا مەكتۇپ» دېگەن شېئىرى ئۇنىڭ پادىشاھقا قارشى دېكابرېستلار ھەرىكىتى بىلەن ۋە ئۆزىنىڭ ئىنقىلابىي پائالىيەتلىرى بىلەن زىچ مۇناسىۋەتلىك ھالدا مەيدانغا چىققان شېئىردۇر.

2. شېئىرنىڭ ئەدەبىي ۋە مەزمۇنى

شائىر بۇ شېئىرىدا زالىم پادىشاھ ھۆكۈمرانلىقىغا قارشى كۈرەش قىلغان ئىنقىلابچىلارنىڭ سۈرگۈندىكى تېپىشچىلىق تۇرمۇشىنى تەسۋىرلەش ئارقىلىق ئۇلارنىڭ ئىنقىلابىي روھىنىڭ مەڭگۈ سولمايدىغانلىقىنى، ئىنقىلابنى ئاداققىچە داۋاملاشتۇرغاندىلا ئەركىنلىك، ئازادلىق تېپىشنىڭ جەزمەن ئاتىدىغانلىقىنى ئىلگىرى سۈرگەن.

شائىر شېئىرنىڭ بېشىدىلا سېبىرگە سۈرگۈن قىلىنغان ئىنقىلابچىلارنىڭ جاپالىق تۇرمۇشىغا بولغان خەير-خاھلىقىنى ئوتتۇرىغا قويۇپ، ئۇلارنى دۈشمەنلەرنىڭ

قىيىن - قىستاق، بېسىم ۋە نازارەتلىرى ئاستىدا قىلچە
بوشاشماي، ئۇلۇغۋار غايىلىرىگە بولغان ئىشەنچنى تېخىمۇ
چىڭىتىشقا چاقىرىدۇ.

سىبىر كانلىرىنىڭ چوڭقۇر تېگىدە،
چىدام ۋە غۇرۇرلۇقنى ساقلاڭلار ھەر دەم.
جاپالىق ئەمگىكىڭلار كەتمەيدۇ زايە،
ۋە يۈكسەك غايەڭلار يەردە قالماس ھەم.

شائىر شېئىرنىڭ ئىككىنچى كۈپلەپتىدا كۈرەش
يولىنىڭ جاپالىق، ئەگرى - توقاي بولىدىغانلىقىنى، بەخت
سىزلىك بىلەن بەختىيارلىقنىڭ بىر - بىرىدىن ئايرىك
مايدىغان قېرىنداشلىقىنى ئوتتۇرىغا قويۇپ، گۈزەل كەل
گۈسىگە بولغان ئۈمىدىنى كۆرسىتىپ بېرىدۇ.

بەختسىزلىكنىڭ سادىق سىڭلىسى،
ئۈمىد شۇ چوڭقۇر كان تېگىدە ئىشەن.
چىلالايدۇ جاسارەت ۋە شادلىق ئۇنى،
بىز كۈتكەن زامانلار كېلىدۇ جەزمەن.

دېمەك، شائىر ئۆز تەقدىرىنى ئەنە شۇ جاھالەتلىك
پادىشاھ تەرەپىدىن ناھەق سۈرگۈن قىلىنغان ئىنقىلابچى-
لانەك تەقدىرى بىلەن باغلاپ، ئۇلارغا تەقدىرداش ۋە
مەدەتكار ئىكەنلىكىنى جاسارەت بىلەن جاكارلايدۇ. شۇنىڭ
بىلەن شائىر ئىنقىلابچىلارغا بولغان چوڭقۇر ھېسداشلىق
قىمىنى ئىپادىلىگەن كۆپلىگەن شېئىرلىرىنىڭ قاراڭغۇ تۈرۈم-

لەرنىڭ تامليرىنى بۆسۈپ ئۆتۈپ، ئەرك سۆيەر خەلققە دوستلۇق ۋە مۇھەببىتىنى يەتكۈزۈپ بېرىدىغانلىقىنى قىزغىن ھېسسىياتلىرى بىلەن ئوتتۇرىغا قويىدۇ.

شائىر تولۇپ تاشقان ئىشەنچ بىلەن خەلقنىڭ ئۈستىدىكى زۇلۇم زەنجىرلىرىنىڭ ئاخىرى ئۈزۈلۈپ، زۇلمەتلىك زىندانلار گۇمران بولىدىغان، خەلقنىڭ بەخت - سائادىتى، ئەركىنلىكى ئۈچۈن كۈرەشكەن ئېسىل ئوغلانلارنى ئالاقىلاپ كۈتۈۋالىدىغان كۈننىڭ پات ئارىسىدا يېتىپ كېلىدىغانلىقىغا بولغان يۈكسەك ئۈمىدۋارلىقىنى ئوتتۇرىغا قويۇپ، شېئىرنى ئاخىرلاشتۇرىدۇ.

پاچاقلاپ تاشلىنار ئېغىر كىشىلەر
زۇلمەتلىك تۈرمىلەر قىلىنار گۇمران
سىلەرنى ئىشىكتە ئەرك ئالاقىلاپ،
قىلىچلار بېرىدۇ تۇغقانلار شۇئان.

ئومۇمەن شائىر زۇلمەتلىك پادىشاھ روسىيىسى زامانىدا تۇرۇپ، قاتمۇ - قات زۇلۇم ۋە ئاسارەت ئىچىدىن كېلەچەك بەختىيار كۈنلەرنىڭ پارلاق شولىسىنى كۆرۈپ، ئىنقىلابچىلارنىڭ ئېگىلىمەي - سۇنماي قىلغان جاسارەتلىك ئىنقىلابىي كۈرەشىگە كۈچلۈك مەدەت، يۈكسەك ئۈمىد - ئىشەنچ تەقدىم قىلىدۇ.

3. شېئىرنىڭ بەدىئىي ئالاھىدىلىكلىرى

(1) بۇ شېئىر كۈرەشچانلىق روھ ۋە ھېسسىياتقا تولغان سىياسىي لىرىكا بولۇپ، قاراڭغۇ تۈرمە ھاياتىنى

مەركەزلىك تەسۋىرلەپ، زۇلمەتلىك قاراڭغۇلۇق ئىچىدىن پارلاق كەلگۈسىنىڭ شانلىق غەلبىسىنى كۆرسىتىپ بەرگەن.

(2) شېئىردا چوڭقۇر ھېس - تۇيغۇ، غەزەپ ۋە ئىنتىقام، ئىشەنچ ۋە ئىرادە ستىلىستىك ۋاسىتىلەر بىلەن ئوبرازلىق ئەكس ئەتتۈرۈلگەن. مەسىلەن: «شائىر ئۈمىد - بەختسىزلىكنىڭ سادىق سىڭلىسى» دەپ تەسۋىرلەپ، بەختسىزلىك ئىچىدىن بەختنى كۆرسەتسە، «سىلەرنى ئىشىك تە ئەرك ئالقىشلايدۇ» دېگەن مىراسىدا سېپىر كانلىرىدىكى ئىنقىلابچىلارنى ئازادلىق، ئەركىنلىك ئاخىر ئالقىشلايدىغانلىقىنى كۆرسەتكەن.

«خامېلېشون» توغرىسىدا تەھلىل

1. ئاپتور ھەم ئەسەرنىڭ تارىخىي ئارقا كۆرۈنۈشى

ئانتۇن پاۋلىشۋىچ چىخوپ 1860 - يىلى روسىيىنىڭ تاگانروگ شەھىرىدە تۇغۇلغان. چىخوپنىڭ ئاتا - بوۋىلىرى كىرىپوستنوي بولۇپ، دادىسى دۇكان خىزمەتچىسى بولۇپ ئىشلىگەن. چىخوپ تاگانروگ شەھىرىدە گىمنازىيىنى پۈتتۈرگەندىن كېيىن، 1876 - يىلى موسكۋا ئۇنىۋېرسىتېتىنىڭ تىببىي ئىنستىتۇتىغا ئوقۇشقا كىرگەن. مەكتەپنى پۈتتۈرگەندىن كېيىن دوختۇرلۇق قىلغان. ئۇ دوختۇرلۇق قىلىۋاتقاندا ئەمگەكچى خەلقنىڭ تۇرمۇش ۋە ئاغرىق - سىلاقلىرىغا چوڭقۇر خەيرخاھلىق بىلەن قارىغان. بولۇپمۇ خەلقنىڭ مەدەنىي ئاقارتىش ئىشلىرىنى ئىشلەۋاتقان نامرات ئوقۇتقۇچىلارغا يېقىندىن ھېسداشلىق قىلغان ۋە ياردەم بەرگەن. شۇنىڭ ئۈچۈن ئۇ ئۆزىنىڭ خاتىرىسىگە «ئەگەر پۇلۇم چىق بولسا، مانا شۇ جايدا يېزىلاردىكى ئاغرىق ئوقۇتقۇچىلار ئۈچۈن ساناتورىيە سالغان بولاتتىم» دەپ يازغانىدى. چىخوپ 1880 - يىللارنىڭ بېشىدىلا ئەدەبىي ئىجادىيەتكە قەدەم قويغان. چىخوپنىڭ ئىجادىيەت بىلەن شۇغۇللانغان ۋاقتى روسىيە تارىخىدىكى ئەڭ ئەكسىيەتچى دەۋرگە توغرا كېلىدۇ. ئەينى ۋاقىتتا كىرىپوستنويلۇق تۈزۈم ئاللىقاچان ئەمەلدىن قالدۇرۇلغان بولسىمۇ، ئەمما

ئۇنىڭ قالدۇقلىرى ئېغىر دەرىجىدە مەۋجۇت بولۇپ، ئەمگەكچى خەلق ئىنتايىن نامرات ۋە قاشاقلىق تۇرمۇشقا چۈشۈپ، ۋەيران بولۇشقا يۈزلەنگەنىدى. چىخوپ دەسلەپتە مۇشۇنداق ئىجتىمائىي ئەھۋال ئاستىدىكى روسىيە تۈزۈمىنىڭ چىرىكلىكىنى، يۇقىرى قاتلام ھۆكۈمرانلار سىنىپىنىڭ رەزىللىكىنى، تۆۋەن قاتلام ھۆكۈمرانلارنىڭ خۇشامەتچىلىك، ئىككى يۈزلىمىلىكلىرىنى كۈچلۈك پاش قىلىدىغان ساتمىرىك ھېكايىلەرنى يازغان. مەسىلەن، «چىنوۋنىڭ ئۆلۈمى»، «سېمىز ۋە ئورۇق»، «خامپېئون» قاتارلىق ئەسەرلىرى ئەنە شۇنداق مەزمۇنغا ئىگە. 1880 - يىللارنىڭ كېيىنكى يېرىمىغا ئۆتكەندە چىخوپ تىۋەن قاتلامدىكى ئەمگەكچى خەلقنىڭ ئازاب - ئوقۇبەتلىك تۇرمۇشىنى ئەكس ئەتتۈرىدىغان «ھەسرەت»، «ۋانكا»، «قايغۇ» قاتارلىق ئەسەرلىرىنى يازغان.

چىخوپ 1892 - يىلى موسكۋادىن 60 كىلومېتىر يىراقلىقتىكى مىلخوۋ شەھىرىگە كۆچۈپ بېرىپ، دوختۇرلۇق قىلىدۇ. ئۇ داۋالاش ئىشلىرىنى ئەستايىدىل ئىشلەش بىلەن بىللە يەنە ئۆزىنىڭ تاپقان ئاز مىقداردىكى دەسمايىسىگە تايىنىپ مەكتەپ ئاچىدۇ. يوللارنى ياسىتىدۇ. خولسرا كېسەللىكىنى يوقىتىش ۋە ئاچارچىلىقتا قالغان خەلقلەرنى قۇتقۇزۇش تەشكىلاتلىرىغا قاتنىشىپ، خەلق ئۈچۈن پايدىلىق نۇرغۇن ئىجتىمائىي ئىشلارنى ئىشلەيدۇ. بۇ دەۋر يازغۇچىنىڭ دۇنيا قاراش ۋە ئىجادىيەتتە پىشىپ يېتىلگەن دەۋرى بولۇپ، «ئالتىنچى پالاتا»، «ئەركە نايناق خوتۇن»، «ئەدەبىيات ئوقۇتقۇچىسى»، «بالمخانىلىق ئۆي»، «دېھقانلار»، «غىلاپ بەندىسى» قاتارلىق مۇنەۋۋەر ھېكايە ۋە پوۋېست.

لىرىنى، «چايكا»، «ۋانە تاغا»، «ئۈچ ئاچا - سىگىل»، «ئالۇچىلىق باغ» قاتارلىق مەشھۇر سەھنە ئەسەرلىرىنى ئېلان قىلىدۇ. چىخوپ 1904 - يىلى ئۇزۇنغا سوزۇلغان ئۆپكە كېسىلىدىن ساقىيالمى ۋاپات بولىدۇ. ئۇ بۇ ۋاقىتتا 45 ياشتلا ئىدى. ئۇلۇغ رېئالىست يازغۇچى چىخوپنىڭ ئەسەرلىرى ئىدىيىۋى خاھىشنىڭ چوڭقۇر ۋە ئۆتكۈرلۈكى، بەدىئىي شەكلىنىڭ ئىخچام ۋە يۇقىرىلىقى بىلەن XIX ئەسىر رۇس ئەدەبىياتىدا ئەمەس، دۇنيا كلاسسىك ئەدەبىياتىدا يۇقىرى ئورۇن تۇتىدۇ.

XIX ئەسىرنىڭ ئاخىرلىرىدىكى روسىيە فېئودال پادىشاھلىق تۈزۈمىدىكى دۆلەت بولۇپ، رۇس ئەمگەكچىلىرى دەھشەتلىك سىنىپىي زۇلۇم ۋە ئېكسپىلاتاتسىيە دەستىدىن بارغانسېرى ۋەيران بولۇپ كېتىۋاتاتتى. ئەينى ۋاقىتتا كرىپوستنويلۇق تۈزۈم ئاللىقاچان ئەمەلدىن قال دۇرۇلغان بولسىمۇ، ھاكىم-مۇتەلىق پادىشاھلىق ھاكىمىيەت يۇقىرى قاتلام فېئودال ئاقسۆڭەكلەرنى يۆلەپ، ئۇلارنىڭ جەمئىيەتتە خالىغانچە زورلۇق - زومبۇلۇق قىلىشىغا كۈچلۈك ئارقا تىرەك بولۇپ تۇراتتى. فېئوداللار سىنىپى ۋە ئۇلارنىڭ جەمئىيەتنىڭ ھەرقايسى قاتلاملىرىدىكى چوڭ - كىچىك ئەمەلدارلىرى چىرىكىلىشىش، چۈش كۈنلىشىشتە چېكىگە يېتىپ، ئۆزىدىن تۆۋەنكىلەرنى خالىغانچە بوزەك قىلىدىغان، ئۆزىدىن يۇقىرىدىكىلەرنىڭ ئالدىدا قۇللارچە خۇشامەت قىلىدىغان ئۆكتەملىك، بۇلاڭچىلىق، خۇشامەتچىلىك، ئىككى يۈزلىملىك، ئالدامچىلىق قاتارلىق رەزىل ئىللەتلەر جەمئىيەتتە يامراپ كەتكەندى. چىخوپ ئىجادىيىتىنىڭ دەسلەپكى باسقۇچىدا روسىيە پادى-

شاھلىق تۈزۈمىنىڭ ئەنە شۇ خىل چىرىكلىگىنى، يۇقىرى قاتلام ھۆكۈمرانلار سىنىپىنىڭ بارغانسېرى زەئىللىشىپ كېتىۋاتقانلىقىنى كۈچلۈك پاش قىلىدىغان ساتىرىك ھېكايىلەرنى يازغانىدى. يازغۇچىنىڭ «خامېلېئون» ناملىق ھېكايىسى ئەنە شۇنداق تارىخىي رېئاللىقنى ئارقا كۆرۈنۈش قىلغان.

2. ھېكايىنىڭ تېمىسى ۋە مەركىزىي ئىدىيىسى

ھېكايىدە ساقچى باشلىقى ئاچمىلوۋنىڭ «ئىت چىش لىۋېلىش دېلوسى» نى بىر تەرەپ قىلىشتىكى ئۆزگىرىشچان پوزىتسىيىسىنى تېمما قىلىش ئارقىلىق مۇستەبىت چارروسىيە ھاكىمىيىتى دەۋرىدىكى ئەمەلدارلارنىڭ خەلقنى ئېزىش ۋە بۇلاڭ - تالاڭ قىلىشقا ئادەتلەنگەن، ئۆزىدىن تۆۋەنلەرگە خالىغانچە ئۆكتەملىك قىلىپ، يۇقىرىدىكىلەرگە قۇللارچە خۇشامەت قىلىدىغان چىرىك تۇرمۇش پەلسەپىسىنى ھەجۋى يول بىلەن پاش قىلىپ، چارروسىيە ھۆكۈمەت ئاپپاراتلىرىنىڭ ماھىيىتىنى ئېچىپ بېرىدۇ. ھېكايىنىڭ «خامېلېئون» دېگەن ئىسمى ئەسەرنىڭ مەركىزىي ئىدىيىسىنى ئىنتايىن رۇشەن يورۇتۇپ بېرىدۇ. خامېلېئون بىرخىل كەسلەنچۈكنىڭ رۇسچە نامى بولۇپ، ئۇ باشقا ھايۋانلارنىڭ زىيان - زەخمەت يەتكۈزۈپ قويۇشىدىن قوغدىنىش ئۈچۈن رەڭگىنى ئۆزى يۈرگەن جايدىكى ئوت - چۆپلەرنىڭ رەڭگىگە قاراپ ئۈزلۈكسىز ئۆزگەرتىپ تۇرالايدۇ. ئاپتور خامېلېئوننىڭ بۇ خىل خۇسۇسىيىتىدىن پايدىلىنىپ، كونا روسىيىدە ئىنتايىن ئېغىر ھۆكۈم سۈر-

گەن ئىككى يۈزلىمىلىكى، ئاجىزلارنى بوزەك قىلىپ، كۈچلۈكلەرگە قۇللارچە خۇشامەت قىلىدىغان رەزىل قىلىق لارنى ئادەم يىرگەنگۈدەك دەرىجىدە پاش قىلىدۇ.

3. ھېكايىدىكى ئاچمىلوۋ ئوبرازى

ئاپتور يۈكسەك دەرىجىدە تىپىكلەشتۈرۈش ئارقىلىق ئەكسىيەتچى پادىشاھلىق تۈزۈم شارائىتىدىكى روسىيە جەمئىيىتىدە كەڭ ئومۇملاشقان ئاجىزلارنى بوزەك قىلىپ، كۈچلۈكلەرگە خۇشامەت قىلىدىغان ئىككى يۈزلىمىلىكتىن ئىبارەت فېئوداللىق تۇرمۇش پەلسەپىسىنى ئاچمىلوۋ ئوبرازىغا مەركەزلەشتۈرگەن. ئاچمىلوۋ شامالنىڭ ئۆزگىرىشىگە قاراپ ئىش كۆرىدىغان، ئىنسانىي ھېس - تۇيغۇلار - دىن مەھرۇم بولغان بىر مەخلۇقتۇر. ئۇ ئۆزىنىڭ ساقچى باشلىقلىق ھوقۇقىدىن پايدىلىنىپ، تۆۋەندىكى ئاممىغا خالىغانچە زوراۋانلىق، ئۆكتەملىك قىلىدۇ. ئۇ ھەر قېتىم «تەرتىپ تەكشۈرۈش» باھانىسى بىلەن كوچىغا چىقىپ، بازاردىكى كىشىلەرنىڭ قولىدىكى ئۆزى ياقىتۇرغان نەرسىلەرنى جەرىمانە قويۇش، مۇسادىرە قىلىش قاتارلىق ئۇسۇللار بىلەن ئۆزىنىڭ قىلىۋالىدۇ. كىشىلەر ئوتتۇرىسىدا چىققان جېدەل - ماجىرالارنى ھەل قىلىشتىن پايدىلىنىپ نەپ ئالىدۇ. شۇڭلاشقا كىشىلەر ئۇنىڭ بۇ خىل ئۆكتەملىكىنى تولا كۆرۈپ كەتكەچكە، ئۇ بازارغا چىقىشى بىلەن بىرەر چاتاققا يولۇقۇپ قالمايلى دەپ ئۆزىنى چەتكە ئالىدۇ. ئاچمىلوۋلار بازارغا چىققان ۋاقتىدىكى «جىمجىتلىق ئەھۋالى» ئەنە شۇنىڭ نەتىجىسىدۇر.

ئاپتور ئاچمىلوۋنىڭ ئۆكتەملىكىنى ئەنە شۇنداق تەسۋىرلەپ، چارروسىيە ھۆكۈمرانلار گۇرۇھىنىڭ بوزەكنى بوزەك قىلىدىغان تۇرمۇش پەلسەپىسىنى قاتتىق پاش قىلىدۇ. ئۇلار بۇنداق ئۆكتەملىك ۋە زوراۋانلىقلىرىنى قانۇن ئارقىلىق ھىمايە قىلىپ، ھېچقانداق تەپتارتىماس-تىن ئوچۇق - ئاشكارا بۇلاڭچىلىق قىلىدۇ.

بىر كىشىدە ئۆكتەملىك ۋە زوراۋانلىق خاراكتېر بولىدىكەن، ئۆزىدىن تۆۋەن دەرىجىدىكى كىشىلەرنى خالىغانچە بوزەك قىلىشقا ھەققىم بار دەپ تونۇيدىكەن، ئۇ ئۆزىدىن يۇقىرى دەرىجىدىكى كىشىلەرنىڭمۇ ئۆزىگە مۇشۇنداق مۇئامىلە قىلىشنى ھەقىلىق دەپ ھېسابلاپ، ئۇلارغا قۇللارچە خۇشامەت قىلىشى مۇقەررەر. شۇنداقلا ئۇلار ئىككى يۈزلىمىلىك قىلىپ تۆۋەننى بېسىپ، يۇقىرىغا خۇشامەت-چىلىك قىلىش بىلەن ياشىماي مۇمكىن ئەمەس. مانا بۇ، فېئوداللىق ھاكىم-مۇتەلىقلىق، پادىشاھلىق تۈزۈمىنىڭ چىرىك تۇرمۇش پەلسەپىسىنىڭ مۇھىم بىر تەرىپى. ئاچمىلوۋ نەق مۇشۇ خىل تۇرمۇش پەلسەپىسىنىڭ تىپىك ۋەكىلىدۇر. ئاپتور ئاچمىلوۋنىڭ رەزىل خاراكتېرىنى ئۇنىڭ «ئىت چىشلەش دېلوسى» نى بىر تەرەپ قىلىشتىكى ئۆزگىرىشچان پوزىتسىيىسى ئارقىلىق ئوبرازلىق ئېچىپ بېرىپ، ئۆزى ئوتتۇرىغا قويماقچى بولغان پەلسەپىۋى پىكىرنى جانلىق ئوبرازغا ئايلاندۇرغان.

ئۇ «جىنايەتچى» ئىمتىنىڭ ئىگىسىنى سۈرۈشتۈرۈش، «دېلونى بېكىتىش» جەريانىدا بەش قېتىم ئۆزگىرىدۇ. بۇ ئۆزگىرىشلەرنىڭ ئاستىغا ئۇنىڭ «نەپكە ئىگە بولۇش» تىن ئىبارەت ئاچكۆزلۈكى يوشۇرۇنغان بولۇپ، ئۇ ئىمتىنىڭ ئىگىسى

ئۆزىدىن تۆۋەن دەرىجىلىك ئادەم بولسا، ئۇنى «قانۇن بويىچە» جازالاپ، جەزمانە قويۇپ، ئۆزىگە نەپ ئۇندۇرۇپ-ۋېلىشنى ئويلايدۇ؛ ئىتنىڭ ئىگىسى ئۆزىدىن يۇقىرى دەرىجىلىك گېنېرال قاتارلىق ئادەملەر بولۇپ قالسا، ئۇلارغا ياخشىچاقلىق قىلىپ، ئىنئام ئېلىش، ئەمەلدارلىق ئورنىنى داۋاملىق ساقلاپ قېلىش ۋە ئۆسۈشنى مەقسەت قىلىدۇ. ئاپتور ھېكايىسىدە ئاچمىلوۋ ئوبرازىنىڭ ئەنە شۇنداق رەزىل خاراكتېرىنى قىسقىغىنا ۋاقىت ئىچىدىكى كىچىككىنە ۋەقەگە تۇتقان ئۆزگىرىشچان پوزىتسىيىسى ئارقىلىق ئېچىپ تاشلاپ، ئەكسىيەتچى پادىشاھلىق ھاكىمىيەت قولچوماقلىرىنىڭ ئىنسانلىق غۇرۇرىنى، ئار - نو - مۇسنى يوقاتقان رەزىل مەنىۋى قىياپىتىنى گەۋدىلەندۈرۈپ، ئۇلار ئۈستىدىن كۈلىدۇ.

ئاچمىلوۋ ئىنتايىن ھەجۋى خاراكتېرلىك كىشى. ئۇنىڭ بېشىدىن ئۆتكۈزگەن ۋەقەلىرى كومېدىيىلىك تۈس تە بولۇپ، ئۇنى ئوقۇغان كىتابخان ئاچچىق، مەسخىرىلىك كۈلۈشكە مەجبۇر بولىدۇ. شۇنىڭ ئۈچۈنمۇ ئاچمىلوۋ پادىشاھلىق تۈزۈمنىڭ ھەممە ساختىلىقلىرىغا سادىق بولغان ئەڭ يىرگىنچىلىك خامپىلى ئۇندۇر دەيمىز. ئاپتور ئۇنى دەپ دەبىلىك تۇرمۇش ۋەقەلىرى ئىچىدە ئەمەس، ئاددىي لېكىن تىپىك ۋەقەلىك ئىچىگە قويۇپ تەسۋىرلەپ، ھاكىم مۇتلەقلىققا تايانغان كرېپوستنويلىق روسىيە جەمئىيىتىنىڭ ۋە بۇ جەمئىيەتتىكى ھۆكۈمرانلار گۇرۇھىنىڭ چىرىپ قانچىلىك دەرىجىگە يەتكەنلىكىنى تولۇق يورۇتۇپ بېرىپ، كىتابخاندا بۇخىل رەزىللىككە قارىتا كۈچلۈك ئۆچمەنلىك ئويغىتىپ، ئۇنىڭ مەنبەسى بولغان روسىيە پادىشاھلىق

تۈزۈمنى پاقچاقلاپ تاشلاشنىڭ زۆرۈرلۈكىنى ھېس قىل
دۇرىدۇ.

4. ھېكايىنىڭ بەدىئىي ئالاھىدىلىكلىرى

(1) چىخوپنىڭ ھېكايىلىرى ئىخچاملىقى، ئاددىيلىقى ۋە يۈكسەك دەرىجىدىكى تىپىكلىكى بىلەن دۇنياغا مەشھۇر. بۇ ھېكايىسىدىمۇ ئالاھىدە چوڭ ۋەقەلەر تەسۋىرلەنمىگەن. پەقەت «دېلونى سوراق قىلىش» تەك ئاددىي بىر كۆرۈنۈش ئارقىلىق پۈتۈن بىر جەمئىيەتنىڭ مەنىۋى قىياپىتىنى ئۈستىلىق بىلەن تىپىكلەشتۈرۈپ ئېچىپ بەرگەن.

(2) ئەسەرنىڭ ئىسمى مەركىزىي ئىدىيىنىڭ مۇكەممەل سەۋەبى تەرىقىسىدە تاللىۋېلىنغان.

(3) ھېكايىدە تەسۋىرلەنگەن ھەر بىر ھەرىكەت، ھەر بىر ۋەقە، ئىشلىتىلگەن ھەر بىر سۆز ۋە ئۇقۇملار كۈچ-لۈك ھەجۋىلىككە ئىگە بولۇپ، ھېكايىدە مەسخىرە قىلىش ئاساسىي ئورۇندا تۇرىدۇ. ئەسەرنىڭ خاھىشى ھەرىكەت، كۆرۈنۈش، تەپسىلات ۋە ئۇقۇملار ئىچىگە ئورگانىك يۈ-سۇندا سىڭدۈرۈلگەن. مەسىلەن، ئاپتور ئاچمىلىق ۋەلارنىڭ قاتارلىشىپ بازارغا چىققانلىقىنى ۋە قولىدىكى بوپىسىنى تەسۋىرلەپ كۆرسىتىش ئارقىلىق ئۇلارنىڭ يېمەكلىك ئىزدەپ يۈرگەن ئىككى لالما ئىنتىك تىمىسىقاپ يۈرگەن يىرگىنچىلىك ئەپت - بەشىرىسىنى؛ بازارنىڭ «جىمىت، ھېچكىم يوق ...» كۆرۈنۈشى ئارقىلىق ئاممىنىڭ بۇ ئۆك-تەملەردىن توپغانلىقىنى مەنزىرە تەسۋىرى ئىچىگە يوشۇرۇپ كۆرسەتكەن. «ھەتتا گادايلارمۇ يوق» دېگەن جۈملە

ئارقىلىق ئەينى دەۋردە گادايلارنىڭ ھەقىقەتەنمۇ بوقلۇقنى ئەمەس، بەلكى جەمئىيەتتە كۈندىن - كۈنگە كۆپىيىپ كىچىكلەش يامىراپ يۈرگەن گاداي - مۇساپىرلارنىڭمۇ زوراۋان ساقچىلارنىڭ كاشىلىسىغا يولۇقۇپ قالماسلىقى ئۈچۈن ئۆزىنى قاچۇرغانلىقىنى ئىپادىلەپ بەرگەن.

ئۇنىڭدىن باشقا «ئىت چىشلەش دېلوسى» ئەسلىدە سۈرۈشتۈرۈشكەمۇ ئەرزمەيدىغان كىچىك ئىش ئىدى. ئەمما ئاپتور «مۆھتەرەم ساقچى باشلىقى» ئۇنى «تەرتىپسىزلىك» دەپ «جىددىي قاراپ»، ئېغىر بىر دېلونى تەكشۈرۈپ بىر تەرەپ قىلغاندەك پوزىتسىيىدە تەكشۈرگەنلىكىنى بايان قىلىش ئارقىلىق، پادىشاھ ھۆكۈمرانلىرىنىڭ شۇنچىلىك ئاددىي ئىشلارغىمۇ كۆڭۈل بۆلۈپ ئەستايىدىل مۇئامىلە قىلغانلىقىنى ئەمەس، بەلكى ئۇلارنىڭ خەلقنىڭ مەنپەئىتى، جەمئىيەتنىڭ گۈللىنىشىدەك چوڭ ئىشلارنى ئويلاپمۇ قويماستىن، ئەتىگەندىن كەچكىچە ئۆزلىرىنىڭ پارازىت تۇرمۇشىنى، ئاچكۆز نەپسىنى قاندۇرۇش مەقسىتىدە يۈرگەنلىكىنى، ھۆكۈمەت خىزمىتىدىكى ئىجتىمائىي مەسئۇلىيەتنى پۈتۈنلەي ئاستىن ئۈستۈن قىلىۋەتكەنلىكىنى كۈچلۈك كىنايە ئارقىلىق كۆرسىتىپ بەرگەن.

ئاپتور «ئىسسىق كېتىپ پەلتونى سېلىۋېتىش»، «بەدىنى شۇركۈنۈپ پەلتونى كىيىۋېلىش» قاتارلىق ھەرىكەتلەرنى تەسۋىرلەش ئارقىلىق ئاچمىلوۋنىڭ ھەم ھودۇقۇپ كەتكەنلىكىنى، ھەم قورقۇپ كەتكەنلىكىنى كۆرسىتىپ بەرگەن.

ئاپتور كىچىككىنە كۈچۈكنىڭ «دۈشمەن» دەپ قارىلىپ، «ئۆلۈمگە ھۆكۈم قىلىنىشى» بايان قىلىش ئارقىلىق

جەمئىيەتتىكى تەرتىپسىزلىك، نامۇۋاپقلىقنىڭ ھەقىقىي سەۋەبچىسىنى قايرىپ قويۇپ، ئەزىمىگەن نەرسىلەرگە ئېسىلىۋېلىپ، كىشىلەرنى ئەخمەق قىلىۋاتقان پادىشاھ قا- نۇنىنىڭ ساختىلىقىنى ئاشكارىلىغان. قىسقىسى، ئەسەرنىڭ ھەر بىر ئاددىي دىئالوگدا چوڭقۇر كىنايە يوشۇرۇنغان بو- لۇپ، كۈچلۈك كومېدىيىلىك خاراكتېرگە ئىگە. بۇنىڭدىن چىخوپنىڭ ماھىيەتنى يېتتەرلىك گەۋدىلەندۈرىدىغان سۆز، ھەرىكەت، روھىي ھالەت تەسۋىرىگە، مەركىزىي ئىدىيىنى ئىنتايىن جايىدا ئېچىپ بىرىشكە ئۇستا، خاراكتېر يارىتىشقا ماھىر يازغۇچى ئىكەنلىكىنى كۆرۈۋالالايمىز.

«ئىلىم تاپماي ماختانما» توغرىسىدا تەھلىل

1. شائىر ئاباي قۇنانبايوپ توغرىسىدا

شائىر ئاباي قۇنانبايوپ قازاق خەلقىنىڭ ئۇلۇغ مۇ-
تەپەككۈر، ئۇلۇغ مەرىپەتپەرۋەر شائىرى.
ئاباي 1845 - يىلى سوۋېت قازاقىستان جۇمھۇرىيىتى-
نىڭ ھازىرقى شەمەي ئوبلاستىغا قاراشلىق ئاباي ناھىيى-
سىنىڭ شىڭخېستىتاۋ قىشلىقىدا باي چارۋىدار، مەنسەپدار
ئائىلىسىدە دۇنياغا كەلگەن. ئاباي ئون يېشىغىچە ئائىلە
تەربىيىسىدە بولغان. كېيىن شەمەي شەھىرىگە بېرىپ، ئۈچ
يىل دىنىي مەكتەپتە ئوقۇغان. ئاباي تىرىشچان، ئىجتىھات-
لىق بالا بولغاچقا، ئادەتتىكى دىنىي ئوقۇش بىلەن قانا-
ئەتلىنىپ قالماستىن، ئەرەب، پارس، چاغاتاي ئەدەبىي
تىللىرىنى قېتىرقىنىپ ئۆگىنىپ، مۇشۇ تىللاردا يېزىلغان
سەئىدى، خوجاھافىز، نىزامىي، ناۋايى، فۇزۇلى قاتارلىق
شەرق كلاسسىك شائىرلىرىنىڭ ئەسەرلىرى بىلەن تونۇش-
قان. كېيىن يەنە ئۆزلىكىدىن تىرىشىپ رۇس تىل
يېزىقىنى ئۆگىنىپ، رۇس ئەدەبىياتى بىلەن تونۇشۇپ،
پۇشكىن، لېرمونتوۋ، چىخوپ، تولستوي قاتارلىق يازغۇچى،
شائىرلارنىڭ داڭلىق ئەسەرلىرى، دېموكراتىك ئىنقىلابىي
ئىدىيىگە ئىگە بېلىنىشكىي، چىرىنىشۋىسكىي، گېرتسىن قاتار-
لىقلارنىڭ ئەسەرلىرى بىلەن تونۇشۇپ، ئۆز دەۋرىگە لايىق

ئىلغار ئىسلاھاتچىلىق ئىدىيىگە ئىگە بولغان ۋە رۇس تىلىدىن بىر قىسىم مۇنەۋۋەر ئەسەرلەرنى قازاق تىلىغا تەرجىمە قىلغان.

ئاباي كىچىك چېغىدىلا ئۆز ئاۋۋلى ۋە شەمەي شەھىرىدىكى قازاق، رۇس ۋە باشقا مىللەت ئەمگەكچىلىرى بىلەن ئارىلىشىپ، ئۇلارنىڭ مۇشەققەتلىك تۇرمۇشىنى ئۆز كۆزى بىلەن كۆرۈپ، ئۇلارنىڭ دەرت - ھەسرەتىنى بىۋاسىتە چۈشىنىپ، ئۇلارغا ھېسداشلىق قىلغان. نەتىجىدە ئۇ باي، ھۆكۈمران ئائىلىدە تۇغۇلۇپ ئۆسكىنىگە قارىمىسەن، ئاتىسىنىڭ زوراۋانلىقى - ئۆكتەملىك قىلىقلىرىغا نەپرەت بىلەن قاراپ، خەلقنىڭ مەنپەئىتىنى ئاشكارا ھالدا قوغدىغان.

ئاباينىڭ ئىجتىمائىي تۇرمۇشقا ئارىلىشىپ ھاسىل قىلغان مول ئەمەلىي بىلىملىرى بىلەن ئىلغار يازغۇچى، شائىرلارنىڭ مۇنەۋۋەر ئەسەرلىرى ۋە دېموكراتىك ئىدىيىلىرىنىڭ تەسىرىدە توپلىغان بىلىملىرى ئۆزئارا قوشۇلۇپ، ئۇنىڭ تۇرمۇش قارىشى بىلەن ئىدىيىۋى ھېسسىياتىدا ناھايىتى چوڭ ئۆزگىرىش ۋە يۈكسىلىشلەرنىڭ پەيدا بولۇشىنى ئىلگىرى سۈرگەن.

شۇڭا ئاباي ئەسەرلىرىنىڭ ئىدىيىۋى مەزمۇنىدىن قارىغاندا خەلقپەرۋەرلىك، مەرىپەتپەرۋەرلىك ئاساسىي ئورۇندا تۇرىدۇ. تالانتلىق خەلقپەرۋەر شائىر ئەسەرلىرىدە قازاق ئەمگەكچىلىرىنىڭ مۇشەققەتلىك تۇرمۇشىغا چىنىدىن ھېسداشلىق قىلىپ، قازاق فېئودال چارۋا ئىگىلىرى، بولۇس، زەڭگى قاتارلىق مەنسەپ ئىگىلىرىنىڭ قەبىلىۋازلىقى، گۇرۇھۋازلىقى، ھوقۇق - مەنسەپ تالىشىپ قىلغان

تىنىمىز ئۇرۇش - تالاشلىرىنى، خەلق ئۈستىدىن ئېلىپ بارغان زۇلۇم ۋە زورلۇقلىرىنى غەزەپ بىلەن پاش قىلىپ، قازاق خەلقىنى مۇشۇنداق تۈگىمەس جەپىر - زۇلۇمدىن ئازاد قىلىش، قازاق ئېلىنى مەدەنىيەتلىك ئەللەر قاتارىغا يەت كۈزۈش ئارزۇسىنى نامايان قىلىدۇ. ئاباي قازاق خەلقىنىڭ قالاق فېئوداللىق تۈزۈمىنىڭ ئىسكەنجىسىدىن قۇتۇلالمايغانلىقىنىڭ بىر مۇھىم سەۋەبى فېئودال ھۆكۈمرانلارنىڭ دەھشەتلىك زۇلۇمىدىن تاشقىرى نادانلىق ۋە خۇراپاتلىقنىڭ ئېغىر بولغانلىقى دەپ تونۇپ، كەڭ خەلق ئاممىسىنى، بولۇپمۇ ياشلارنى ئىلىم - پەن ئۆگىنىشكە، ئىلغار مەدەنىيەتلىك مىللەتلەرنىڭ پەن - تېخنىكا جەھەتتىكى ئارتۇقچىلىقلىرىدىن ئۆگىنىپ، قاشاقلىق، نادانلىققا پاتقان تۈر - مۇشنى پاتراق ئۆزگەرتىپ، قازاق خەلقى ئۈچۈن يېڭى تۇرمۇش يارىتىشقا دەۋەت قىلىدۇ.

ئۇلۇغ مەرىپەتپەرۋەر شائىر ئاباي پۈتۈن ھاياتىنىڭ كۆپ قىسمىنى شېئىرىي ئىجادىيەتكە بېغىشلاپ، قازاق يېڭى دېموكراتىك ئەدەبىياتىنىڭ ئاساسىنى سالدى ھەم قازاق ئەدەبىياتىنىڭ نۇرلۇق مەشئىلى بولۇپ قالدى.

2. شېئىرنىڭ ئىدىيىۋى مەزمۇنى

«ئىلىم ئاپماي ماختانما» دېگەن شېئىر ئاباينىڭ ئىلىم - پەننى تەشەببۇس قىلىپ يازغان شېئىرلىرىنىڭ بىرى. شائىر بۇ شېئىرىدا ئىلىم - پەنگە بولغان چوڭقۇر لىرىك تۇيغۇلىرىنى بايان قىلىش ئارقىلىق ئىلىم - پەن ئۆگىنىشنىڭ ئەھمىيەتلىكىنى ئىسپاتلايدۇ.

يېتىنى چوڭقۇر شەرھلەپ، ياشلارنىڭ ۋاقتىنى بوشقا ئۆت-
كۈزۈمەي، ئىجتىھاتلىق بىلەن ئۆگىنىپ، تۇرمۇشنى گۈللەن-
دۈرۈشكە ئەمەلىي كۈچ قوشىدىغان ئىقتىدارىنى يېتىل-
دۈرۈپ، گۈزەل ئەخلاقىي پەزىلەتكە ئىگە دانا كىشىلەر-
دىن بولۇپ چىقىشىنى قىزغىن تەشەببۇس قىلىدۇ.
شائىر شېئىرنىڭ بىرىنچى كۆپلىتىدا بىلمەسز كىشى-
لەرنىڭ قۇرۇق تېرە تاراقىتىپ ماختىنىشلىرىنى تەنقىد
قىلىپ، دانا كىشىلەردىن كىچىك پېئىللىق بىلەن ئۆگىنىش-
كە چاقىرىدۇ.

ئىلىم تاپماي ماختانما،
ئورۇن تاپماي بابلانما،
كېرىلىپ بەك شادلانما،
بىكار ئويىناپ كۈلۈشكە.

ئۇ ۋاقىتلاردا فېئوداللىق قالاق ئۆرپ - ئادەتلەرنىڭ
ئەۋج ئېلىشى بىلەن قازاق ياشلىرى ئىچىدە ئەتىدىن -
كەچكىچە ئات مىنىپ، سەيلە - ساياھەت قىلىش، ئوغلاق
تارتىپ ئات چېپىشتۈرۈپ، ئۆيلەرنى ئارىلاپ قىمىز ئىچىپ،
ھاياتىنى مەنىسىز ئۆتكۈزىدىغان ئەھۋاللار ناھايىتى ئومۇم-
لىشىپ كەتكەنىدى. بولۇپمۇ مەدەنىي - مائارىپ ئىشلىرى
يوق ھېسابىدا بولغاچقا، ياشلار كىچىكىدىنلا بىكار يۈرۈپ
تاماشا قىلىشنى ئۆزلىرىنىڭ بەختى ھېسابلايدىغان پاس-
سىپ قاراشلار مەۋجۇت ئىدى. خەلقنىڭ غېمىنى يەپ،
ئۇنىڭ تۇرمۇشىنى ياخشىلاش ئارزۇسى يولىدا كۆيۈپ -
پىشىپ يۈرگەن ئۇلۇغ شائىرنىڭ مۇنداق مەنىسىز، خەلق

ھاياتىغا قىلچە پايدىسى يوق، بىمەنە ھەۋەسلەرگە بېرىد
لىپ كۈن ئۆتكۈزۈدىغان پاسسىپ قىلىقلارغا ئىچى قاينىد
ماي مۇمكىن ئەمەس ئىدى. شۇنىڭ ئۈچۈن شائىر شېئىرد
نىڭ كېيىنكى داۋامىدا ئۆز كىتابخانلىرىغا ئۇستازلارچە
تەلىم بېرىپ، «بەش نەرسىدىن يىراق بولۇپ»، «بەش
نەرسىگە ئاشق بولۇش» نى تەشەببۇس قىلىدۇ.

يىراق بولۇشقا تېگىشلىك بەش نەرسە نېمە؟

(1) كىشىلەرنىڭ كەينىدىن غەيۋەت قىلىش، (2) يالغان
ئېيتىپ باشقىلارنى ئالداش، (3) ماختانچاقلىققا بېرىلىپ،
روھىي غالىبىيەتچىلىك قىلىش، (4) ئۈنۈملۈك ئەمگەك بىد
لەن شۇغۇللانماي، ھۇرۇنلۇق قىلىش، (5) بىكاردىن - بىكار
مال چېچىپ، ئىسراپچىلىق قىلىش.

شائىر بۇ بەش نەرسىنى ئىنسان بالىسى ئۈچۈن
«بەش دۈشمەن» دەپ تەكىتلەپ، ھەر قانداق كىشىنىڭ
ئۇنى ئۆزىدىن تازىلىۋېتىشىنى تەشەببۇس قىلىدۇ. شائىر -
نىڭ بۇ تەشەببۇسلىرى بۈگۈنكى كۈندىمۇ رېئال ئەھمىد
يەتكە ئىكە.

ئالغا باسار ياشلار ئاشق بولۇشقا تېگىشلىك بەش
تۈرلۈك خىسلەت قايسىلار؟

ئىزدىنىش روھىغا ئىگە جىگەرلىك ياش ئۈچۈن ئەڭ
ئالدى بىلەن قىممەتلىك بولغىنى ھاياتتا ئۇلۇغۋار غايە
تىكلەش! ئۇلۇغۋار غايە خەلقنىڭ مەنپەئىتى، جەمئىيەتنىڭ
ئەرەققىياتى بىلەن زىچ باغلانغاندىلا ياشلاردا قۇدرەتلىك
ھاياتىي كۈچ پەيدا بولۇپ، ئۇلار قىيىنچىلىقلارنى يېڭىپ،
چاتقالمىق ئىچىدىن يول تېپىپ ماڭالايدۇ. غايە بولغان
ئىكەن، ئۇنى ئەمەلگە ئاشۇرۇش ئۈچۈن پىداكارلىق بىد

لەن ئەمگەك قىلىش لازىم. بولۇپمۇ بىلىم ئىگىلەشتە مۇستەقىل ئەجىر سىڭدۈرۈلگەن ئەمگەك بولماي تۇرۇپ، ھېچ ئىشنى باشقا ئېلىپ چىققىلى بولمايدۇ. ئىنسانىيەت ياراتقان قىممەتلىك تەپەككۈر بايلىقلىرى بىلەن قوراللىق نىش، ئۇ ئارقىلىق ئۆز تۇرمۇشىنى ئۆزگەرتىش ئۈچۈن ھەسسە قوشۇش، خەلقنىڭ مەدەنىي - مائارىپ ئىشلىرىنى گۈللەندۈرۈپ، قالاق، نادان تۇرمۇشىنى ئۆزگەرتىش ئۈچۈن كۈرەش قىلىش - مانا بۇلار شائىرنىڭ ياشلاردىن كۈتكەن ئۈمىدى. شائىر بۇ بەش پەزىلەتنى بىر كىشىنىڭ «ئادەم بولغان - بولمىغانلىقىنىڭ ئاساسىي ئۆلچىمى» تەرىقىسىدە يۇقىرى ئورۇنغا قويدۇ.

بۇنىڭدىن شائىرنىڭ قازاق خەلقىنىڭ تۇرمۇشىنى ياخشىلاش ئۈمىدىنى پۈتۈنلەي ياشلارغا بېغىشلىغانلىقىنى گۆرگىلى بولىدۇ. ياشلارنى ئويغىتىپ، تەربىيىلەپ، بىلىم بىلەن قوراللاندىرغاندىلا، ئۇلار كونا، قالاق ئادەملەردىن پەرقلىنىپ، جەمئىيەتنى ياخشىلايدىغان كۈچكە ئايلانىدۇ. شۇنىڭ بىلەن كۈننىڭ ئورنىنى يېڭى، نادان، مۇتەئەسسىپ قېرىلارنىڭ ئورنىنى بىلىملىك ئىلغار ياشلار ئىگىلەپ، گۈللەنگەن جەمئىيەت مەيدانىغا كېلىدۇ. مانا بۇلار شائىرنىڭ ئۆمۈر بويى تىرىشىپ - تىرىشىپ ئەمەلگە ئاشۇرماقچى بولغان غايىسى. شۇڭلاشقا ئۇ بۇ دانا پىكىرلىرىنى كىتابخانلارغا تەقدىم قىلغىنىدا، ئۇلارنىڭ ئىزدىنىش ۋە غەيرەت ئىرادىسىگە ئىلھام بېرىپ:

ئالىم بولماق نېمىدى
باللىقنى قوپساڭ سەن،

بولمىساڭمۇ ئوخشاپ باق
بىر ئالىمنى كۆرسەڭ سەن.

دەپ قىزغىن ئۈمىد بىلەن تەشەببۇس قىلىدۇ. بۇ پىكىرلەر خۇددى خەلق ماقال - تەمسىللىرىدەك يىغىنچاق ۋە ئۆت-كۈر پەلسەپىۋى كۈچ - قۇۋۋەتكە ئىگە بولۇپ، بۇ شېئىرنى ئوقۇغان ئىجتىھاتلىق كىشىنىڭ يۈرىكىدە ئىزدىنىش، ئىلىگىرىلەش ئىشتىياقىنى ئويغاتماي قالمايدۇ.

ئۇنداق بولماق نەدە دەپ
ئېيتما ئىلىم سۆيسەڭ سەن.
ئىلىم بېرەر كىم ساڭا
يانماي تۇرۇپ ئۆچسەڭ سەن.

دېمەك، شائىر ئىلىم ئۆگىنىش يولىدا ھەر قانداق ئۈمىدسىزلىك، بىخۇدلۇق خاھىشلارنىڭ، «بۇ ئىشلار مېنىڭ قولۇمدىن كەلمەيدۇ» دەپ جۈرئەت قىلالمايدىغان پاسسىپ روھىي ھالەتلەرنىڭ يارىماسلىقىنى ئېچىپ تاشلايدۇ. بىلىم ئىنسان بالىسى ئۈچۈن مال - دۇنيادىنمۇ قىممەتلىك، بىلىم ئۆگىنىش ئەقىلىنى كامال تاپتۇرۇش ئۈچۈن، ئەقىل كامال تاپسا، توغرا بىلەن خاتانى، ھەق بىلەن ناھەقنى توغرا پەرقلەندۈرىدىغان ئەقىتىدارغا ئىگە بولغىلى بولىدۇ.

يامانلىق كۆرسەڭ نەپرەتلىك
كۆڭلۈڭ سوۋۇپ بەزسەڭ سەن.

ياخشىلىق كۆرسەڭ ئىبىرەتلىك ئۇنى دىلغا پۈكسەڭ سەن.

ئومۇمەن، بۇ شېئىردا شائىرنىڭ ياشلارغا قارىتا يۈكسەك ئۆمىد - ئىشەنچىسى ئوتتۇرىغا قويۇلۇپ، ئۇلارنى ھاياتنى بېھۋەدە زايە قىلىۋەتمەي، ئۆگىنىش، ئىزدىنىش، يۈكسىلىش بىلەن ئۆتكۈزۈپ، يامان خۇلق - مېجەزلەرگە نەپرەت بىلەن قاراپ، ئەخلاقلىق، غايىلىك، بىلىملىك، ئەمگەكچان ئادەم بولۇپ چىقىش ئۈچۈن ئالدىراش لازىملىقى چاقىرىق قىلىنغان.

بىراق شائىر ئاباينىڭ دۇنياغا بولغان كۆز قاراشلىرى دەۋر ۋە سىنىپىي چەكلىمە تۈپەيلىدىن ئىمپىرىيالىستىك تەرەققىيات قارىشىدىن بۆسۈپ ئۆتەلمىدى. ئۇنىڭدا ماتېرىيالىستىك كۆز قاراش ۋە سىنىپىي كۆز قاراش تولۇق تىكلەنمىگەچكە، فېئوداللىق دىنىي ئەقىدىلەرگە سادىق بولۇشتەك ئىدىيىۋى تونۇشلارمۇ ساقلاندى. شۇڭا ئۇ سىنىپىي جەمئىيەتنى مەۋھۇم ھالدىكى ياخشىلىق بىلەن يامانلىققا بۆلۈپ، كىشىلەر ئوتتۇرىسىدىكى پەرقنى مېجەز - خۇلقىدىكى ۋە بىلىملىك - بىلىمسىزلىكتىن بولغان ئىشلار دەپ بىر تەرەپلىمە يەكۈن چىقاردى. ئۇنىڭ بۇ خىل قاراشلىرى بۇ شېئىردىمۇ ئىپادىلەنگەن. مەسىلەن: ئۇ تەرغىب قىلغان «بەش ئېسىل ئىش» نىڭ ئىچىدىكى «قانائەت قىلىش»، «رەھىم قىلىش» دېگەن چۈشەنچىلەر فېئوداللىق ئەخلاق ۋە دىنىي ئەقىدىلەرنىڭ ئاممىنى بىخۇدلاشتۇرىدىغان ئەكسىيەتچى ئىدىيىۋى قاراشلىرى ئىدى. شائىر فېئوداللىق ئىدىيە سىستېمىسىنىڭ بۇ زەھەر-

لىرىنىڭ ماھىيىتىنى تولۇق تونۇپ يېتەلمىدى. شۇنىڭ بىلەن «ئۆز كۈنۈڭگە قانائەت قىل»، «باشقىلارغا رەھىم دىل بول» دەيدىغان بۇ سەپسەتمىلەرنىمۇ ئىلغار قاراشلارغا ئوخشاشلا تەرغىب قىلدى. «قانائەت» ۋە «رەھىمدىللىك» دېگەن سۆزلەر سىنىپىي جەمئىيەتتە كۈنسىز سىنىپىي مەنىگە ئىگە بولۇپ، ھۆكۈمرانلار سىنىپىي مەز-لۇملار سىنىپىيغا رەھىم قىلمىغىنىغا ئوخشاش ئەمگەكچى ئاممىمۇ ئۆز دۈشمەنلىرىگە رەھىم قىلالمايتتى. شائىر بۇ يەردە ئىككى سىنىپ ئوتتۇرىسىدىكى ھايات - ماماتلىق قارىمۇ قارشىلىقنى توغرا چۈشىنەلمىگەنلىكتىن، زورلۇق - زومبۇلۇق قىلىپ خەلقنى ئېزىۋاتقان سىنىپىي دۈشمەنلەردىن خار - زارلىقتا ئۆتۈۋاتقان مەزلۇملارغا رەھىم قىلىشنى تەلەپ قىلدى. بۇ خىل پاسسىپ ئىدىيىۋى قاراشلار ئاباينىڭ شۇ جەمئىيەت ئىدىيىۋى سىستېمىسىنىڭ چەكلىمىسىگە ئۇچرىغانلىقىنىڭ نەتىجىسى. بىز كلاسسىك ئەسەرلەرنى ئۆگەنگەندە ئۇلارنىڭ مەزمۇنىدا ساقلانغان بۇ خىل چەكلىمىلەرنى ئىلمىي تەھلىل قىلىپ، شاكىلى بىلەن مېخانىزىمى توغرا پەرقلىنىدۇرۇۋېلىشىمىز لازىم.

«تۈرمە ناخشىسى» توغرىسىدا تەھلىل

1. تاڭجارق ۋە داستاننىڭ تارىخى ئارقا

كۆرۈنۈشى

قازاق خەلقىنىڭ ئاتاقلىق ئىنقىلابىي شائىرى تاڭجارق 1903 - يىلى 15 - مارتتا كۈنەس ناھىيىسىنىڭ مەر-كىزى بەشتۆپىنىڭ قومۇشلۇق دېگەن يېرىدە كەمبەغەل چارۋىچى ئائىلىسىدە دۇنياغا كەلگەن. ئون ياشقا كەلگەندە ئۆز يۇرتىدا دىنىي مەكتەپتە ئوقۇيدۇ. بار - يوقى ئىككى يىللا ئوقۇغان تاڭجارق ئەرەب ھەرپلىرى بىلەن ساۋاتىنى چىقىرىۋالغاندىن كېيىن باشقا ئوقۇش ئىمكانىيىتىگە ئېرىشەلمەي مال بېقىپ، ئوتۇن توشۇپ، چۆپ چېپىپ، ئائىلىسىگە قارىشىدۇ. توي - تۆكۈن، ئۆلەڭ ئېيتىشىش بولغان سورۇنلاردىن قالماي، خەلقنىڭ ئۆلەڭ، بېيىت، قىسسلىرىنى ئۆگىنىدۇ ھەم ئون بىر - ئون ئىككى ياشلىرىدىن باشلاپ ئۆزىمۇ ئۆلەڭ توقۇشقا كىرىشىدۇ.

تاڭجارق 1922 - يىلى كۈزدە (19 ياشقا كىرگەندىلا) سۈيدۈڭ ناھىيىسىنىڭ كۈرە يېزىسىدىكى شۆتاك (خەنزۇچە مەكتەپ) غا ئوقۇشقا كىرىدۇ. ئۇ ئوقۇتۇش خىراجىتىنىڭ ئېغىرلىقىدىن بىر يىللا ئوقۇغان بولسىمۇ، بۇ ئازغىنا ۋاقىت ئىچىدە ئىجتىھاتلىق بىلەن ئۆگىنىپ، خەنزۇ تىلىنى ۋە يېزىقىنى خېلى ئوبدان ئىگىلىۋالىدۇ. 1923 - يىلى

سوۋېتتە قېچىپ ئۆتۈپ، ئۇ يەردە يەتتە يىللىق مەكتەپكە كىرىپ ئوقۇيدۇ ۋە قوشۇمچە رۇس تىلىنى ئۆگىنىدۇ. ئەل ئارىلاپ ئاقىن، چىرىچى ۋە سۆزدە چېچەنلەر بىلەن ئۇچرىشىپ، ئۇلار بىلەن ئۆلەڭ ئېيتىشىدۇ. 1925 - يىلى ۋەتەنگە قايتىپ كېلىدۇ.

تاڭجارقىنىڭ خەنچەردەك ئۆتكۈر ئۆلەڭ ۋە سۆزلەردىن دەككىسىنى يەپ يۈرگەن بايلار ئۇنىڭ بىلەن ئۆچەكشىپ، «قاراچى»، «قىزىل پاچاق رۇسلارنىڭ گەپ - سۆزىنى تارقاقچى» دەپ ھۆكۈمەتكە چاقىدۇ. نەتىجىدە ئۇ 1928 - يىلى قولغا ئېلىنىپ، غۇلجىدىكى دوتەي يامۇل - نىڭ تۈرمىسىگە تاشلىنىدۇ. ئىككى يىل زىنداندا گۇناھسىز ياتقان تاڭجارقى خەلقنىڭ قاتتىق تەلىپى بىلەن تۈرمىدىن بوشىنىپ چىقىدۇ.

تاڭجارقى 1933 - يىلىدىن باشلاپ جەمئىيەت ئىشلىرىغا ئارىلىشىپ، غۇلجىدا قازاق - قىرغىز ئۇيۇشمىسىنىڭ مەدەنىي - مائارىپ ئىشلىرىنى ئىشلەيدۇ ۋە تۇنجى قېتىملىق ۋىلايەتلىك قازاق تىلىدىكى گېزىتىنى چىقىرىدۇ. 1940 - يىلى تاڭجارقى شېڭ شىسەي ھۆكۈمىتىنىڭ غۇلجىدىكى ساقچى ئورگىنى تەرىپىدىن گۇمانلىق ئادەم دەپ قارىلىپ قولغا ئېلىنىدۇ. بۇنىڭغا ئىككى ئىش سەۋەب بولىدۇ: بىرىنچى، شېڭ شىسەي ھۆكۈمىتى خەلق ئاممىسىنىڭ قوراللىق قوزغىلاڭ كۆتۈرۈشىدىن قورقۇپ، «قورال يىغىۋېلىش» ھەرىكىتى ئېلىپ بارىدۇ، «ۋېيپۇەن» (ئەزا دەپ گەن مەنىدە) دېگەن نام بىلەن خەلق ئارىسىغا ئىشىپ چۈشۈپ، جاسۇسلارنى ئەۋەتىپ، نازارەتنى كۈچەيتىدۇ. بۇ خىل كىشىلەر ھۆكۈمەتنىڭ ئۆزىگە بەرگەن ئىمتىيازىدىن

پايدىلىنىپ، خەلقنى قورقىتىش، ئالداش، پارىغورلۇق، خىيانەتچىلىك، بۇلاڭ - تالاڭ قىلىش ئىشلىرىنى ئەۋج ئالدۇرۇۋېتىدۇ. تاڭجارقىق مۇنداق ناھەق ئىشلارغا چىمدە - ماي ئىلىنى باشقۇرۇۋاتقان ھۆكۈمەت ھەم ئارمىيە ئەمەلدارى ياۋسىلىڭغا ئۇلارنىڭ ئۈستىدىن ئەرز قىلىدۇ. ئىككىنچى، شېڭ شىسەي مىلىتارىستلىرى 1937 - يىلدىن باشلاپلا ئۆز ھاكىمىيىتى ئۈچۈن زەرەرلىك دەپ تونۇغان ئىلغار زىيالىيلار، مۆتىۋەر زاتلار، نام - ئابرويى بار باي - لارنى قولغا ئېلىشقا باشلىغان، ئىلى قازاق - قىرغىز ئۇيۇشمىسىنىڭ رەئىسى مەخسۇت قاتارلىق كىشىلەرنى تۈرمىگە تاشلىغانىدى. ياۋسىلىڭلار تاڭجارقىقنىڭ ئەرزىنى تەكشۈرمەستىنلا ئۇنى مەخسۇت قاتارلىقلار بىلەن مۇناسىۋىتى بار دەپ قاراپ، ئۇيۇقسىزلا تۈرمىگە تاشلايدۇ.

1944 - يىلى گومىنداڭ ھۆكۈمىتى خەلقنىڭ شېڭ شىسەيگە بولغان قاتتىق قارشىلىقىنىڭ كۆتۈرۈلۈۋاتقانلىقىدىن ئەنسىرەپ، ئۇنى شىنجاڭدىن يۆتكەپ، ئورنىغا ۋۇ جۇڭشۇننى ئەۋەتىدۇ. ۋۇ جۇڭشۇن كېلىش بىلەن خەلقنىڭ كۆزىنى بوياپ، ئۆز ئابرويىنى تەكلىش ئۈچۈن، شېڭ شىسەي تەرىپىدىن قولغا ئېلىنغان ئادەملەرنىڭ بىر قىسمىنى قويۇۋېتىدۇ. تاڭجارقىقنى قويۇپ بېرىلىدۇ. ئۇ شۇنىڭدىن كېيىن دۈشمەنگە بولغان ئۆچمەنلىكىنى كۈچكە ئايلاندۇرۇپ، زىيالىيلار ۋە ياشلارنىڭ گومىنداڭغا قارشى يەر ئاستى تەشكىلاتىغا قاتنىشىپ، ئۈرۈمچى، نەنسەن، ماناس قاتارلىق جايلاردا مەخپىي تەشۋىقات ھەرىكىتىنى ئېلىپ بېرىپ، ئۈچ ۋىلايەت ئىنقىلابىنى تەشۋىق قىلىدۇ. 1945 - يىلغا كەلگەندە ساتقىنلارنىڭ

پاش قىلىپ قويۇشى بىلەن يەنە قولغا ئېلىنىدۇ، 1946 - يىلى گومىنداڭ بىلەن ئۈچ ۋىلايەت ئىنقىلابى ھۆكۈمىتى ئوتتۇرىسىدا 11 بىتىم تۈزۈلگەندە بىتىمنىڭ روھى بويىچە گومىنداڭ ئەكسىيەتچىلىرىنىڭ تۆمۈر تىرىقىدىن قۇتۇلۇپ، غۇلجىغا قايتىپ كېلىدۇ ۋە ئۈچ ۋىلايەت مىللىي ئىنقىلاب - بىنى كۈچلۈك مېھىر - مۇھەببىتى بىلەن مەدھىيىلەپ شېئىرلارنى يازىدۇ. ئۇ بۇ ۋاقىتتا كۈنەس ناھىيىسىنىڭ يەر - سۇ بۆلۈمىنىڭ باشلىقى بولۇپ، يول، كۆۋرۈك ياساش، ئېرىق - ئۆستەڭ قېزىش قاتارلىق خىزمەتلەرنى تىرىشچانلىق بىلەن ئىشلەپ، خەلق تۇرمۇشىنى ياخشىلاشقا زور ھەسسە قوشىدۇ. 1947 - يىلىغا كەلگەندە ئۇزۇن ۋاقىتلىق تۈرمە ھاياتى ۋە كېيىنكى جاپالىق خىزمەتلەردە سالامەتلىكى ناچارلىشىپ ئۆپكە كېسىلىگە گىرىپتار بولىدۇ. بىر چالا تېۋىپنىڭ دورىنى خاتا بېرىشى بىلەن زە - ھەرانىپ، ئالتە كۈن يېتىپلا شۇ يىلى 8 - ئاينىڭ 6 - كۈنى دۇنيادىن ئۆتىدۇ.

تالانتلىق شائىر تاڭجاردىق بۇ جەرياندا نۇرغۇنلىغان جەڭگىۋار شېئىر، داستانلارنى يېزىپ، مۇستەبىت فېئوداللىق تۈزۈمنى، زالىم بايلارنى، پارىخور ئەمەلدارلارنى، مىلىتارىست شېڭ شىسەي ۋە گومىنداڭ ئەكسىيەتچىلىرىنى كۈچلۈك پاش قىلىپ، ئەمگەكچى خەلق ئاممىسىنىڭ مۇڭ - زارىغا ئورتاق بولۇپ، ئازادلىق، ئەركىنلىك، تەڭلىكنى تولۇق تاشقان ئىشتىياق بىلەن كۈيلەيدۇ. نادانلىق، خۇراپاتلىق، ئىتتىپاقسىزلىق، قەبىلىۋازلىق قاتارلىق ئىك - لەتەرنى ئېچىپ تاشلاپ، خەلقنى ئىلىم - مەرىپەت ئۆگە - نىشكە، ئىناق - ئىتتىپاق ياشاپ، ئورتاق دۈشمەن گومىنداڭ

داڭ ئەكسىيەتچىلىرىگە قارشى كۈرەش قىلىشقا چاقىرىدۇ. شائىرنىڭ «ئاقىن سىرى»، «ھايات سىرى»، «ئارمىم نىم مېنىڭ»، «ئۇستازدىغا»، «گۈندىپايغا» قاتارلىق شېئىرلىرى «سادىق ۋە سالىقان»، «موللا بىلەن باخشى»، «ئانار ۋە سەۋلە»، «نازىگۈل» قاتارلىق داستانلىرى بار. ئۇنىڭ 1948 - يىلى «تۇنجى توپلام»، 1981 - يىلى «تۈرمە ھالى» قاتارلىق ئىككى توپلىمى نەشىر قىلىنغان. قازاقسىتاندا يەنە بىر توپلىمى نەشىر قىلىنغان.

«تۈرمە ناخشىسى» داستانى شېڭ شىسەي مىلىتارىستلىرىنىڭ خەلق ئاممىسى ئۈستىدىن ئېلىپ بارغان دەھشەتلىك باستۇرۇش، قىيناش، ئۆلتۈرۈش ھەرىكىتى تازا ئەۋج ئالغان 40 - يىللارنىڭ باشلىرىدىكى زۇلمەتلىك شىنجاڭ ۋەزىيىتىنى ئارقا كۆرۈنۈش قىلغان.

2. داستاننىڭ تېمىسى ۋە مەركىزىي ئىدىيىسى

داستاندا شائىر شېڭ شىسەي تۈرمىسىدە تارتقان دەھشەتلىك ئازاب - ئوقۇبەتلىرىنى بايان قىلىش ئارقىلىق مىلىتارىست شېڭ شىسەي جاللاتلىرىنىڭ ئىككى يۈزلىمىلىكىنى، ياۋۇزلۇقىنى، بىر مەزگىل ئالدامچىلىق بىلەن ئۆزىنى پەردازلاپ كەلگەن چۈمپەردىسىنى يىرتىپ تاشلاپ، خەلقنىڭ ھەققانىي تەلەپلىرىنى نەزەرىگىنىۋ ئىلماي فاشىستلارچە ئېلىپ بارغان ئاق تېررورلۇقنى كۈچلۈك كۆرسىتىپ بەرگەن. شۇنىڭ بىلەن قان ئىچەر دۈشمەنلەرگە قارشى كۈرەشنى قەتئىي ئېلىپ بېرىپ، ئەكسىيەتچىلەرنى ئۈزۈل - كېسىل يوقاتمىغۇچە ھەقىقىي ئازادلىق، ئەركىن

لىكىكە ئېرىشىش مۇمكىن ئەمەسلىكىنى ئوتتۇرىغا قويغان،
ياش ئەۋلادلارنى ئىتتىپاقلىشىپ كۈرەش قىلىشقا چا-
قىرىغان.

3. داستاننىڭ دەرسلىكتىكى ئىككى قىسمىنىڭ ئىدىيەۋى مەزمۇنى

دەرسلىكىگە «تۈرمە ناخشىسى» نىڭ بىرىنچى، ئىك-
كىنچى قىسمى تاللىۋېلىنغان.
داستاننىڭ بىرىنچى قىسمى ئۆزىدە بايان قىلىنغان
پىكىرلىرىنىڭ مەزمۇنىغا قاراپ تۆت بۆلەككە بۆلۈنىدۇ.
بىرىنچى بۆلەكتە شائىر قايغۇ - مۇڭغا تولغان چوڭقۇر
ئىچكى ھېس - تۇيغۇلىرىنى بايان قىلىش ئارقىلىق قازاق
خەلقى ياشاپ كەلگەن ئىلى ۋادىسىنىڭ شۇ زاماندىكى
زۈلمەتلىك ئىجتىمائىي مەنزىرىسىنى سىزىپ بېرىدۇ. شائىر
ئىت - ئېشەك ئورنىدا خارلىنىپ ياشىغان قازاق ئەمگەك-
چىلىرىنىڭ سەرگۈزەشتىلىرىنى سۆزلىگەندە خۇددى مىخ
ئۈستىگە ئولتۇرۇۋالغاندەك ئازابلىق ھېسسىياتقا چۆمۈپ،
ھەسرەتلىك ئىگراشلارغا مۇپتىلا بولغانلىقىنى بايان قىلى-
دۇ. ئۆزىنىڭمۇ ئېغىر كۈنلەرنى بېشىدىن ئۆتكۈزۈپ «ئەجەل
قولۇنغا بىر چىقىپ - چۈشكەنلىكىنى»، بۇ زۈلمەتلىك
زاماندا پايانسىز دېڭىزدا كېتىۋېتىپ كېمىسى چۆككەن
كىشىدەك ئۈمىد - ئىشەنچىدىن مەھرۇم بولۇپ، «كۈنى
ئايىدەك، تۈنى يىلدەك» ئۇزۇن بىلىنىدىغان ئېغىر كۈنلەرگە
قىلىپ، چىقىش يول تاپالماي تېڭىرقاش ھالىتىگە چۈشۈپ
قالغانلىقىنى ئوتتۇرىغا قويىدۇ.

قايسى قەست، قايسى قازا، قايسى تازا
پەرقىگە ھېچبىرنىڭ بولماس يېتىپ.
شۇڭقارنىڭ كىم، سۇلتاننىڭ كىم، تۇلپارنىڭ؟
كەتتى تەقدىر ھەممىنى بىردەك قىلىپ.
مالۇ دۇنياسى ئېشىپ، تاشقانانى
قويدى ئاخىر تامچە سۇغا زار ئېتىپ،
بولغۇسى ئۆچمەس تارىخ ياشلار ئۈچۈن.
ئۇشۇبۇ بەش يىلنى تۈگەل چىقسام يېزىپ.

بۇ قىسىمنىڭ ئىككىنچى بۆلىكى «ئىچ سىردىكى
سۆزلىگەن يار - دوستلىرىڭ» دېگەن يەردىن «ئوقۇغان
ياشلار بۇنى ياقتۇرسىلا» دېگەن يەرگىچە. شائىر بۇ بۆلەكتە
سىياسى زىيانكەشلىك، چېقىمچىلىق، زوراۋانلىق ھۆكۈم
سۈرگەن شېڭ شىسەي دەۋرىدە، بىر قىسىم كىشىلەرنىڭ
نادانلىق بىلەن مال - دۇنيا ۋە شەخسى مەنپەئەتىنى
دەپ دۈشمەنلەرنىڭ ئالدام خالىتىسىغا چۈشۈپ، جىنايەت-
كار شېڭ شىسەي ھاكىمىيىتى ئۈچۈن ئىشىپىون، جاسۇس-
لۇق ھەرىكەتلەرنى قىلىپ، دوست - بۇرادەر، قېرىنداش-
لىرىنى سېتىۋېتىشتەك جىنايەتلىك يولغا ماڭغانلىقىنى،
بۇنداق مەۋقەسىز مىللىي ساتقىنلار ھەرقايسى مىللەتلەردە،
ھەر قايسى دەۋرلەردە چىقىپ تۇرىدىغانلىقىنى، بۇندىن
كېيىن بۇ خىل زىيانكەشلىرىدىن ھوشيار بولۇپ ئىش ئې-
لىپ بېرىش لازىملىقىنى ئەسكەرتىپ ئۆتىدۇ.

بۇ قىسىمنىڭ ئۈچىنچى بۆلىكى «مەن يېتىلدىم تاغ
ئارا ئويناپ - كۈلۈپ» دېگەن يەردىن «بۇ ئۆمۈردىن
بىخەۋەر قالدۇم ھامان» دېگەن يەرگىچە. شائىر بۇ بۆلەك

تە قازاقلار ياشىغان ئىلى دالاسىنىڭ زۇلمەتلىك كۈن
لەرگە قالغانلىقىنىڭ تارىخىي يىلتىزىنى يورۇتۇپ بېرىدۇ.
ئۆز ئارا تالاش - تارتىش، ئۇرۇش - ماچىرا قىلىشىپ،
ئاز سانلىق ھۆكۈمرانلار سىنىپىنىڭ مەنپەئىتى ۋە ھوقۇق
تالىشىشىغا ئەگىشىپ يۈرگەن تارقاق خەلقنىڭ مۇنتىزىم
قوراللىق كۈچى بولغان ئەكسىيەتچى ھۆكۈمەتنىڭ دەھ-
شەتلىك باستۇرۇشىغا قارشى تۇرالىشى مۇمكىن ئەمەس.
شۇڭا ئۇلارنىڭ ئۆتمۈشى «خەۋپ - خەتەر، ئۆلۈم -
يېتىمى بىلمەي» ئۆسكەن گۆدەك ئۆسمۈرنىڭ بالىلىق
ۋاقتىغا ئوخشاش ... ئەگەر بۈگۈنكى كۈندىمۇ ئويغىنىپ
مۇشۇنداق ئاجىزلىقلىرىڭنى تۈگەتمەيدىغان بولساڭ، باي-
لىق، مال، مەنسەپ ئۈچۈن تالاش - تارتىش قىلىپ،
قېرىنداشلىرىڭنى دۈشمەنگە تۇتۇپ بېرىپ يۈرۈۋېرىدىغان
بولساڭ شېڭ شىسەي مىلىتارىزمغا قۇللارچە تىز پۈكۈپ
يۈرۈۋېرىشتىن باشقا يول تاپالمايسەن! مانا بۇ شائىرنىڭ
بۇ بۆلەك ئارقىلىق ئىلگىرى سۈرمەكچى بولغان يارقىن
خاھىشى. شائىر بۇ بۆلەكتە چوڭقۇر مۇلاھىزە يۈرگۈزگەن
ھالدا يەنە مۇنداق مىسرالارنى تىزىدۇ.

ئويلىسام ھازىر شۇلارنى بۇ ئەجەل
تۇرىدۇ گويا ماڭا قول سالغىلى.
ئەتە كەچ يادىڭدا تۇت ئۆلۈمنى سەن،
يوق ئىلاج بەندىگە ئاندىن قاچقىلى.
ياخشى ئويلا بۇ جاھان شۇنداق جاھان
كېتىسەن، ئاخىر سېنى قويماس ئامان.
قالىغىن مەنسەپكە، مالغا ئالدىنىپ،

كېتىدۇ يۇيساڭ گوياكى كىرىسىمان.

بۇ مىسرالاردا شائىر ئۆمۈر بىلەن ئۆلۈم ھەققىدە سۆزلەپ، ھەر قانداق ئىنسان تەبىئىي قانۇنىيەت بويىچە ھامان بىر كۈنى ئالەمدىن ئۆتىدۇ. شۇڭلاشقا مەنسىپ، مالغا ئىشىنىش ئەخمەقلىق، ئۇ خۇددى كىرگە ئوخشايدۇ، لېكىن ئۆلۈم قول سالغىلى مازاپ تۇرغان بۈگۈنكى ۋەھ-شىيانە جەمئىيەتتە پۇل، مەنسىپكە تېخىمۇ ئىشەنمەسلىك كېرەك، دېگەن ئىدىيىنى ئالغا سۈرىدۇ. شائىر بۇ پىكىر، خاھىشلىرىنى ئوبراز ئىچىگە چوڭقۇر سىڭدۈرۈپ، كەڭ خەلق ئاممىسىنىڭ نادانلىق، تارقاقلىق ۋە قاشاقلىق كاساپىتىدىن بۇنداق ھىيلە - مىكىر ۋە ئالداشلاردىن بىخەۋەر يۈرۈپ، شېڭ شىسەي ھاكىمىيىتىنىڭ پاجىئەلىك مىللىي زۇلۇمى ئاستىدا تۇنجۇقۇپ قېلىۋاتقانلىقىنى ئېچىپ بېرىدۇ. گەرچە شائىر بۇ بۆلەكتە مۇشۇنداق ھايات كە-چۈرۈۋاتقان خەلقنى ئويغان دەپ ئېنىق ئوتتۇرىغا قويىمىغان بولسىمۇ، لېكىن بۇ غەزەپلىك نىدالاردىن ئويغىنىپ، ئورنۇڭدىن دەس تۇرۇپ، ئۆز تەقدىرىڭنى ئۆزۈڭ تۈزە، دەيدىغان يارقىن تەشەببۇس ياڭراپ تۇرىدۇ.

بۇ قىسىمنىڭ تۆتىنچى بۆلىكى «كەلدىم ئەجدادلار قاتارى بىرگە مەن» دېگەن يەردىن بىرىنچى قىسىمنىڭ ئاخىرىغىچە بولۇپ، شائىر بۇ بۆلەكتە سىنىپى ۋە مىللىي زۇلۇمنىڭ ئېچىنىشلىق جەھىتى - جاپاسىنى تارتىۋېرىپ ئويغانغان كىشىلەرنىڭ چىقىش يول ئىزلىگەن ئىقتىلابىي پائالىيەتلىرىنى گەۋدىلەندۈرۈپ بېرىدۇ. گەرچە شائىر بۇ يەردە ئۆز بېشىدىن ئۆتكۈزگەن سەرگۈزەشتىلەرنى سۆز-

لەۋاتقاندا كۆرۈنسىمۇ، ئەمەلىيەتتە، شائىر ۋە كىلىمىك دىكى زۇلمەتلىك جەمئىيەتكە قارشى چىقىشقا جۈرئەت قىلغان بىر تۈركۈم ئىنقىلابىي كۈچلەرنىڭ پائالىيەتلىرىنى گەۋدىلەندۈرۈپ بېرىدۇ.

ئۆز يولۇم تېپىپ، ماكان ۋە ئۆي تۇتۇپ،
بوسۇغىدىن چىقىش ئاخىر تۈرگە مەن.
ئىشلىمەككە مىللىتىم خىزمىتىنى،
كەلدىم غۇلجا شەھىرى ئاتلىق گۈلگە مەن.
نە پاراغەت، نە ئازاب ئوخشاش ماڭا،
زارلىمايمەن مەيلى كەلسەم چۆلگە مەن.
بىر ئارزۇيۇم كۆرگىنىمنى ئاڭلا ئەل،
كەلدىم قانداق مۇشۇ زىندان - گۆرگە مەن.

دېمەك، «مەن» مىللەتنىڭ خىزمىتىنى ئىشلەشكە بەل باغلاپ، چىقىش يول ئىزدەپ كەلگەن «گۈل شەھەر غۇلجا» ئازادلىق، ئەركىنلىك، يولدا كۈرەش قىلىدىغان كىشىلەر ئۈچۈن «زىندان»، «گۆرگە» ئايلاندۇرۇلغانلىقىدىن ھەسرەت چېكىدۇ.

«تۈرمە ناخشىسى» كۈچلۈك ئىنقىلابىي روھ بىلەن تولۇپ تاشقان لىرىك داستاندۇر. شائىر داستاننىڭ بىرىنچى قىسمىدا قازاق خەلقى بېشىدىن ئۆتكۈزگەن تارىخىي ۋەقەلەر، ئىجتىمائىي زىددىيەتلەر بىلەن زىچ باغلىغان ھالدا شېك شىسەي ۋە گومىنداڭ ئەكسىيەتچىلىرىنىڭ ھۆكۈمرانلىقى ئاستىدىكى جەمئىيەت ۋەزىيىتىنى ئەكس ئەتتۈرۈپ بېرىدۇ. مۇنداق تىپىك ئىجتىمائىي شارائىت

ئاستىدا ھۆكۈمرانلار گۇرۇھىنىڭ رەزىلىكىنى تولۇق چۈ-
شىنىدىغان، ئۇنىڭغا قارشى تۇرۇپ، خەلقنىڭ، مىللەتنىڭ
غېمىنى يەيدىغان قەھرىمانلارنىڭ دۈشمەنلەرنىڭ دىققەت
نەزەرىدىن سىرتتا قېلىشى مۇمكىن ئەمەس ئىدى. شۇنىڭ
ئۈچۈن «مەن» گۇناھسىز ھالدا سولاققا ئېلىنىدۇ.

داستاننىڭ ئىككىنچى قىسمى «مەن» نىڭ تۈرمە ئى-
چىدە كۆرگەنلىرى ۋە ئاڭلىغانلىرى، ئۆز بېشىدىن ئۆت-
كۈزگەن دەھشەتلىك ئازابلىرىنى ئىپادىلەپ بېرىشكە قار-
تىلغان.

ئىككىنچى قىسىم پىكىر ئېقىمىغا قاراپ ئۈچ بۆلەككە
بۆلۈنىدۇ.

بىرىنچى بۆلەكتە (دەسلەپكى ئۈچ كۈپلەپت) تۈرمىگە
كىرىش سەۋەبىنى ۋە تۈرمە ھەققىدىكى غەزەپ - نەپەت-
لىرىنى سۆزلەيدۇ.

ئاڭلىغانغا - ئوقۇغانغا ئېيتقىلى

بار ئىچىمدە شۇ قەدەر كۆپ قايغۇ - دەرت.

ھاڭغا يىقىلىش بەك ئاسان ئادەم ئۈچۈن

ئويلىما قىيا پانا بولماس ئەبەت

سەن يېقىن كۆرگەن، كۆيۈنگەن سىردىشىڭ

ئالدىنئالا ساڭا كولار گۆر - لەھەت.

شەك دۈبەنگە قىرىقنچى يىل بېشى،

ساتتى مېنى ئاشۇ سىرداشلار پەقەت.

ئىككىنچى بۆلەك تۆتىنچى كۈپلەپتتىن ئون سەككى-
زىنچى كۈپلەپتقىچە بولۇپ، ئۇنىڭدا شائىر تۈرمىدە ئۆز
بېشىدىن ئۆتكۈزگەن فاشىستلىق قىيىناش - جازالاش
ئۇسۇل - چارىلىرىنى بىر - بىرلەپ تەسۋىرلەپ بېرىدۇ.

ئىنسانىيەت قېلىپىدىن چىققان، قان ئىچەر شېك
شسەي جاللاتلىرى قازاق خەلقىنىلا ئەمەس، شىنجاڭدىكى
ھەر مىللەت خەلقىنى ئەنە شۇنداق ۋەھشىيانە قىيناپ،
چىداپ تۇرغۇسىز ئازاب دېڭىزىغا غەرق قىلىۋەتكەنىدى.
دۈشمەننىڭ ھەيۋىسىدىن قورقماي، ئالدامچىلىققا ئىشەن
مەي ھەق گەپنى قىلغان، ئۆزىنىڭ ئىنسانىي غۇرۇرىنى
ساقلىغان كىشىلەر «خەۋپلىك ئۇنسۇرلار» دەپ ئۆلتۈرۈۋەتتى.
قىيىناشتىن قورقۇپ، يالغان ئېيتىپ، باشقىلارغا
تۆھمەت قىلغان مىللىي ساتقىنلاردىن يەنىمۇ چوڭ ساتقىن
لىققا ۋەدە ئېلىنىپ جەمئىيەتكە قويۇپ بېرىلەتتى. ئۇلار
يەنە نۇرغۇن بىگۇناھ كىشىلەرنى تۈرمىگە سۆرەپ كېلەتتى.
شائىر تۈرمە ئىچىدىكى مۇشۇنداق ئېغىر كۈلپەتلىك
ئەھۋاللارنى ئىنتايىن ھېسسىياتلىق قىلىپ ئىپادىلەيدۇ:

يوقىنى بار دېيىشكە بارمايدۇ تىلىڭ،
يالغان ئېيتساڭ كېسىلەر يولۇڭ سېنىڭ،
خۇددى ئېگەر غاجىغان يېغىر كەبى
قىيىنلار ئەجەلى كۆرگەندە جېنىڭ.

بۇ بۆلەكتە تىك تۇرغۇزۇپ ئېگىلدۈرمەسلىك، تاماق
ۋە ئۇسسۇزلۇقتىن قىيىناش، قول يەتمەيدىغان ئېگىزلىككە
ئېسىش، تاپىنغا تىغ سانجىش، قامچا ۋە دەررە بىلەن
ئۇرۇش، يانپاشلىرىنى تېشىش، ئۇخلاتماي ئۇدا جازالاش،
تۆمۈر كارىۋاتقا تېگىش ۋە قىسىش، ئۈچ ئورۇندۇققا تېپ-
گىپ ئولتۇرغۇزۇپ، قومۇش تاياق بىلەن جازالاش، ئالم
قانغا ئۇرۇش، تاختاي ئۈستىگە قېقىلغان مىخغا ئولتۇرغۇ-
زۇش، تىرناق ئاستىغا مىخ قېقىش، باشنى قىسماقتا قى-
سىپ، ئىككى كۆزىنى چاناقتىن چىقىرىش قاتارلىق تىلغا

ئېلىنغان 12 خىل ئۇسۇلدىنلا شېڭ شىسەي فاشىستلىرى
نىڭ ئىنسانىيەت قېلىپىدىن چىققان يىرتقۇچلارچە ئەپت -
بەشىردىنى تولۇق كۆرگىلى بولىدۇ. مانا بۇ شائىرنىڭ
بەش يىل جەريانىدا تۈرمىدە بېشىدىن ئۆتكۈزگەن پاجى
ئەلەك كەچۈرمىشلىرى. شېڭ شىسەي جاللاتلىرى ئاز سان
لىق مىللەت ئىلغار كىشىلىرىنى قانچىلىك دەپسەندە قى
لىپ، بىگۇناھ باستۇرغان - ھە!؟

ئاشۇ تەقلىت ئۆلدى ئادەم بېھىساب
ئۆلگەنلەرنى كۆمگەنلىرى بار ھايات.
نەچچە مىڭ گۆر تولدى ھەر كۈن كېچىسى
كەتتى ئالەمدىن ئېسىل مەردلەر ئۇزاپ.
سەن ئۈرۈمچى شەھىرىگە كەلسەڭ ئەگەر
زەن قويۇپ تۆت يېقىغا سالغىن نەزەر.
بۇ زۇلۇمنى تۆت يادىڭدا مەڭگۈ دەپ
سۆزلىگىن ھەتتاكى نەۋرەڭگە قەدەر.

شائىر ئۈچىنچى بۆلەكتە (ئاخىرقى بەش كۆپلىت)
دەھشەتلىك ئازاب ۋە قىيىناشلارنى ئۈن تۇماسلىقىنى مۇراجىد
ئەت قىلىپلا قالماستىن، ئەۋلادلارنى ئۆلۈمدىن قورقماي مەرد -
لەرچە ئاتلىنىپ چىقىپ، دۈشمەندىن ئىنتىقام ئېلىسقا، بۇند
داق مۇستەبىت ھۆكۈمرانلىقىنى كۆكۈم - تالقان قىلىدىد
غان كۈرەشكە ئاتلىنىشقا دەۋەت قىلىدۇ.

بىزمۇ ئاھەم - بىزمۇ ئىنسان بالىسى
ئاتلىنىپلى بەلنى باغلاپ جەڭسېرى.

ئەۋلادىمغا بۇ مېنىڭدىن ۋەسىيەت

ئىنتىقام ئالسۇن ئۇلارنىڭ ھەربىرى.

تاڭجارقىق خەلقپەرۋەر، تالانتلىق شائىر بولۇپلا قالماستىن، قەيسەر ئىنقىلابچىدۇر. ئۇ شېك شىسەي زامانىسىدا قەلەم بىلەن كۈرەشكە ئاتلىنىپ، خەلقنى ئويغىتىش، ئىتتىپاقلاشتۇرۇش، دۈشمەننى پاش قىلىش بىلەنلا قالماستىن، يوشۇرۇن ئىنقىلابىي تەشكىلاتقا قاتنىشىپ، گومىنداڭ ئەكسىيەتچىلىرىگە قارشى ئەمەلىي قوراللىق كۈرەشكە ئۆزىنى ئاتقان. بۇنداق ئىنقىلابىي كۈرەشچانلىق روھ ۋە ئىرادە داستاندىمۇ ئۆز ئىپادىسىنى تولۇق تاپقان.

4. داستاننىڭ بەدىئىي ئالاھىدىلىكلىرى

(1) داستاندا ئىپىك ۋە قەلىك بىلەن لىرىك تۇيغۇ - ھېسسىيات بىر - بىرىگە گىرەلەشتۈرۈلۈپ، ۋە قەلىك سەك رەتمىلىك بايان قىلىش ئۇسۇلى بىلەن بايان قىلىنىپ، ئەسەرنىڭ تەسىرچانلىقىنى كۈچەيتكەن. مەسىلەن، شائىر دەسلەپتە داستاننى يېزىشتىكى پوزىتسىيىسىنى ئوتتۇرىغا قويۇپ، كىتابخاننى ئۆز قەلىمىگە ئەگەشتۈرۈپ، خەلقنىڭ تارىخىدا ئۆتكەن ئوڭۇشسىزلىقلارنى يىغىنچاق، ئىسچام ئەكس ئەتتۈرۈپ ۋە ئۇنىڭغا بولغان ئۆزىنىڭ باھا، كۆز قاراشلىرىنى قوشىدۇ. بۇ ئارقىلىق قايتىلانمايدىغان تارىخنى ئەسلىھالا كۆپايە قىلمايدۇ. مۇھىمى ساۋاق ئېلىپ، ئەمدىكى يولنى - كۈرەش قىلىش يولىنى توغرا بېسىش لازىم دېگەن پىكىرنى ئالغا سۈرىدۇ.

2) داستاندا تەسۋىرلەنگەن ھەر بىر ۋەقە، كۆرۈنۈش، تەپسىلاتلار ئوبرازلىق تىل ۋاستىسى ئارقىلىق گەۋدىلەن دۈرۈلۈپ، خاھىشچانلىق توغرىدىن توغرا، يالىڭاچ ئوت- تۇرىغا قويۇلماي، كۆرۈنۈش ۋە ۋەقەلىكلەر ئىچىگە سىڭدۈرۈلگەن.

مەسىلەن، «قايغۇنىڭ قولۇنىغا چىقىش»، «ئەجەل قولۇنىغا چىقىپ چۈشۈش»، «كېمە چۆككەندەك» دېگەنگە ئوخشاش جۈملىلەر قايغۇ - ئەلەمنىڭ ئېغىرلىقىنى ۋە دەھشەتلىكلىكىنى ئوبرازلاشتۇرۇپ كۆرسەتكەن. «كۈنى ئايدەك، تۈنى يىلدەك تۇيۇلۇپ» دېيىش ئارقىلىق باشقا كەلگەن كۈلپەتلىك كۈنلەرنىڭ ئېغىرلىقىنى، «ھەر بىرى بەش يۈزگە تېتار پەھلىۋان» دەپ خەلقنىڭ مەنپەئىتىنى كۆزلەپ، مەردلەرچە كۆكرەك كېرىپ مەيدانغا چىققان قەھرىمانلارنىڭ جاسارىتىنى مۇبالىغە قىلىش ئارقىلىق ئېچىپ بەرگەن بولسا، «خۇددى ئولتۇرغان كەبى مىخ ئۈستىدە» دەپ ئۆزىنىڭ ئازابلىق ھېسسىياتىنى، «تاغۇ تاشتا ئۈركۈگەن قوي-دەك تۇرۇپ»، «ئۈركۈگەن توشقان ۋە چىلدەك پىتىردى» دېگەنگە ئوخشاش ئوخشىتىشلار ئارقىلىق قازاق خەلقى ئۆز-ئارا قەبىلىۋازلىق ئۇرۇشلار نەتىجىسىدە تارتقان كۈلپەتلىك سەرگۈرەشتىلىرىنى ئوبرازلىق ئىپادىلەپ بەرگەن.

داستاندا سۈپەتلەش ناھايىتى كۆپ قوللىنىلغان. تەسۋىرلەنگەن ھەر بىر شەيئە، ھادىسە، ئىش - ھەرىكەت كىتابخاننىڭ كۆز ئالدىدا روشەن گەۋدىلەنگۈدەك قىلىپ سۈپەتلىنىپ تەسۋىرلەنگەن. «قايغۇنىڭ قولۇنىغا»، «ھەسرەتلىك سادا»، «ئالماس بۇرغا»، «قاپ-قارازىندان»، «تۆمۈر چەمبىرەك»، دېگەن سۆز

بىرىكىملىرىدىكى قايغۇ، ھەسرەتلىك، ئالماس، قاپقارا،
تۆمۈر دېگەن سۆزلەر سۈپەتلەش رولىنى ئوينىغان.
بۇ سۈپەتلەشلەر ئارقىلىق شائىر ئۆز پىكىرىنى كۈن-
كېرىت نەرسىلەرنىڭ ئوبرازى ئىچىگە چوڭقۇر سىڭدۈرۈپ
گەۋدىلەندۈرگەن.

«ۋېنتىسىيە سودىگىرى» توغرىسىدا تەھلىل

1. ئاپتور ۋە ئەسەر توغرىسىدا

ئۇلۇغ دراماتورگ، شائىر شىكسپېر 1564 - يىل 4 - ئاينىڭ 22 - كۈنى ئەنگلىيىنىڭ ئېۋىن دەرياسى بويىدىكى ستراى شەھىرىدە تۇغۇلغان. ئۇنىڭ دادىسى سودىگەر ئىدى. ئۇ كىچىك ۋاقتىدىلا تىل مەكتىپىدە ئوقۇپ، ئىنگلىز تىلى ۋە قەدىمكى بىلىملەرنى ئەستامدىل ئۆگەنگەن. كېيىن ئائىلىسىنىڭ ئىقتىسادى سۇنۇپ، بىر تەرەپتىن ئىشلەپ، بىر تەرەپتىن ئوقۇشقا مەجبۇر بولغان. كېيىن ئۇ لوندونغا كېلىپ، لوندون تىياتىرىنىڭ ئات باققۇچىسى بولۇپ خىزمەت قىلغان. شۇ خىزمەت جەريانىدا تىياتىرغا بارا - بارا قىزىقىش تۇغۇلۇپ، بەزى روللارنىمۇ ئېلىپ چىقىشقا قاتناشقان. كېيىنرەك بەزى تىياتىرلارنى ئۆزگەرتىپ تەييارلاشقا قاتنىشىپ يۈرۈپ باشقىلارنىڭ دىققىتىنى ئۆزىگە تارتقان. شۇنىڭ بىلەن ئۇ بىر تەرەپتىن رول ئېلىپ ئارتىملىق قىلسا، يەنە بىر تەرەپتىن بىر مۇنچە ياخشى سەھنە ئەسەرلىرىنى يېزىشقا مۇيەسسەر بولغان. نەتىجىدە ئۇنىڭ ئەدەبىي ئىجادىيىتىمۇ گۈللىنىشكە باشلىغان. شىكسپېر ناھايىتى تىرىشچان ياش بولغاچقا بېش قەدەم يازغۇچى، دراماتورگ ۋە رېژىسسورلاردىن ئۆگىنىشنى چىڭ تۇتۇپ، بىلىمنى ھەر تەرەپلىمە كامال تاپتۇر-

غان ۋە ئۆزىگە خاس يېڭى ئۇسلۇب يارىتىپ، ئەنگلىيە تىياتىرچىلىقىنىڭ راۋاجلىنىشىغا زور تۆھپە قوشقان. شىكسپېر ئۆز ئىجادىيىتى جەريانىدا نۇرغۇنلىغان شېئىرىي دراملارنى، لىرىك شېئىرلارنى يازغان. ئۇ دراملاردا ئىجتىمائىي تۇرمۇشتىكى چوڭقۇر زىددىيەتلەرنى، كىشىلەر-نىڭ روھىي دونىاسىدىكى ئىنچىكە پەرق ۋە ئۆزگىرىش-لەرنى كۈچلۈك ئىپادىلەش چوڭقۇرلۇق بىلەن ئېچىپ بېرىپ، ئەدەبىيات ساھەسىنى زىلزىلىگە كەلتۈرۈپ، ياۋروپا ئەدەبىياتىنىڭ گۈللىنىش دەۋرىنىڭ مەشھۇر ۋەكىللىرىدىن بىرىگە ئايلانغان.

شىكسپېرنىڭ ئىجادىيىتى ئۇنىڭ دۇنيا قارىشى ۋە ئىپادىلەش تەرەققىياتىنىڭ ئۆزگىرىشىگە قاراپ ئۈچ دەۋرگە بۆلۈنىدۇ. ئۇ ئىجادىيىتىنىڭ بىرىنچى دەۋرىدە (1590 — 1600 - يىللارغىچە) ئەنگلىيىنىڭ ئىجتىمائىي تۇرمۇشىدىكى زىددىيەت ۋە قارىمۇ قارشىلىقلارنى چوڭقۇر ئەكس ئەتتۈرگەن. ئىككىنچى دەۋردە (1601 — 1608) ئەنگلىيىنىڭ مۇستەبىت فېئوداللىق جەمئىيىتىگە نىسبەتەن قاتتىق نارازىلىقىنى ئىپادىلىگەن. ئۈچىنچى دەۋردە (1609 — 1613 - يىللار) ئوتتۇپىيلىك ئارزۇ - ئارمانلىرىدىن پەيدا بولغان ياخشى بىر جەمئىيەتكە ئېرىشىش غايىسىنى ئوتتۇرىغا قويغان. دراماتورگنىڭ «ۋېنتسىيە سودىگىرى» دېگەن دراممىسى ئۇنىڭ ئىجادىيىتىنىڭ بىرىنچى دەۋرىگە مەنسۇپ بولۇپ، بۇ درامدا ئەنگلىيە جەمئىيىتىدىكى چوڭقۇر ئىجتىمائىي زىددىيەتلەرنى ئېچىپ بەرگەن. ماركس، ئېنگېلسلار ئۆز دەۋرىدە شىكسپېرنىڭ رېئاللىق ئىجادىيىتىگە يۇقىرى باھا بېرىپ، يازغۇچىلارغا قارىتا ئىجادى-

يەتتى «شىكسىپىرلاشتۇرۇش» تەلىپىنى ئوتتۇرىغا قويغانىدى.

2. ئەسەرنىڭ تېمىسى ۋە مەركىزىي ئەمىيىسى

درامدا ئانتونوپنىڭ ئۆز دوستىنىڭ توي ئىشىغا ياردەملىشىش ئۈچۈن جازانخور شلوكتىن پۇل قەرز ئېلىپ، ۋاقتىدا قايتۇرۇپ بېرەلمىگەنلىكى ئۈچۈن قانۇن بويىچە سوتتا سوراققا تارتىلغانلىقى، نەتىجىدە دەۋاگەر جازانخور ھەققانىيەت تەرەپدارلىرىنىڭ كۈچلۈك داۋىلىسى ئالدىدا مات بولۇپ، شەرمەندىلەرچە ئاقىۋەتكە چۈشۈپ قالغانلىقىنى تېمما قىلغان، چىرىكلىشكەن فېئوداللىق ئېكىسپلاتاتسىيە ۋە جازانخورلۇقنىڭ ۋەھشىيلىكىنى پاش قىلىپ، شۇ ۋاقىتتا يېڭىدىن گۈللىنىۋاتقان بۇرژۇئازىيىنىڭ كۈنسىرى ئىلگىرىلەپ، جەمئىيەتتىكى ئاساسىي كۈچكە ئايلىنىۋاتقانلىقىنى، كىشىلەر ئوتتۇرىسىدىكى سەمىمىي دوستلۇق، ئىناقلىقنىڭ، ھەققانىيلىقنىڭ جەمئىيەتتىكى رەزىللىكلەرنى بېسىپ چۈشۈپ، ئاساسىي ئېقىمغا ئايلىنىۋاتقانلىقىنى كۆرسىتىپ بەرگەن.

3. درامدىكى ئاساسىي پېرسوناژلار

ئانتونوپ ئوبرازى
ئانتونوپ كۆڭلى - كۆكسى كەڭ، باشقىلارنىڭ قىيىنچىلىقلىرىغا ياردەم بېرىشنى ئۆز بۇرچى ھېسابلايدىغان، دوستلۇقنى قەدىرلەيدىغان مەرد ئادەم. شۇنداق بولغىنى ئۈچۈن ئۇ باسانمۇنىڭ توي ئۆتكۈزۈشتە پۇلغا موھتاج بولغانلىقىنى ئۇققاندىن كېيىن ئۆزىنىڭ سودا پاراخوتى تېخى يېتىپ

كەلمىگەن ئەھۋال ئاستىدا، جازانخور شلوكتىن 3000 ستىرلىك پۇلنى جازانە شەكلىدە ئېلىشقا ماقۇل بولىدۇ. ھەتتا شلوكتىن ئۇنىڭ ئىنسانىي ھوقۇقىنى ھاقارەتلىيەدىغان شەرتىگە يەنى قەرزنى ۋاقتىدا قايتۇرالمىسا، بەدىنىدىن بىر چىڭ گۆش كېسىۋېلىشىغا رازى بولىدۇ. كېيىن سودا پاراخوتى ۋاقتىدا يېتىپ كېلەلمىگەن ۋە پۇلنى ۋاقتىدا قايتۇرۇپ بېرەلمىگەن ئەھۋال ئاستىدا، ئانتونوپ ھېچقانداق ئىككىلەنمەستىن جازانخورنىڭ بۇ ئىشىنى يا-ۋۇزلارچە بىر تەرەپ قىلىشنى مەردلىك بىلەن قوبۇل قىلىدۇ. ئاپتور ئانتونوپنىڭ بۇ ئادەتتىكى پۇل قەرز ئېلىپ قايتۇرۇش مەسىلىسىدىكى ئىش - ھەرىكەتلىرى ئار-قىلىق ئۇنىڭ ۋەدىسىدە تۇرىدىغان، دوست - بۇرا-دەرلىرى ئۈچۈن ھەر قانداق ئېغىر جازا ۋە ھاقارەتلىرىگە بەرداشلىق بېرىدىغان، ھەتتا چېنىنىمۇ ئايىمايدىغان قەي-سەر ۋە مېھرىبان خاراكتېرىنى ئېچىپ بېرىدۇ.

شلوكتىن ئوبرازى

شلوكتىن جازانخور يەھۇدىي باي. ئۇ قولدىكى پۇل ۋە مال - مۈلكىگە تايىنىپ، جەمئىيەتتە خالىغانچە زورا-ۋانلىق قىلىپ كەلگەن ھەددىدىن ئاشقان زالىم. ئۇ بىر تەرەپتىن باشقىلارغا پۇل قەرز بېرىش ئارقىلىق نۇرغۇن جازانە كىرىمىگە ئىگە بولۇۋالىدۇ. يەنە بىر تەرەپتىن ئاجىزلارنى بوزەك قىلىشتا، زالىملىق ۋە قانخورلۇقتا ئىنسانىيەت قېلىپىدىن چىققان ئۇسۇل - چارىلەرنى ئىشلىتىشتىن يانمايدۇ. شۇڭلاشقا ئانتونوپ ئالغان قەرزنى ۋاقتىدا قايتۇرالمىسا ئۇنىڭ بەدىنىدىن بىر چىڭ گۆشنى شىلىۋېلىشتىن ئىبارەت بىمەنە، ئۇنىڭ كىشىلىك ھوقۇقىنى خار-

لايدىغان يىرگىنچلىك بىر چارنى ئويلاپ تاپىدۇ... بەخت كە قارشى ئانتونوپ قەرزنى ۋاقتىدا قايتۇرالمىغاندا ئۇ توختام بويىچە ئانتونوپنى بوزەك قىلىپ، ئۆزىنىڭ ياۋۇز كۆڭلىگە ئارام بېرىش ئۈچۈن سوتقا ئەرز بېرىدۇ. ئاپتور شلوك ئوبرازى ئارقىلىق شۇ دەۋردىكى ئەنگىلىيە جەمئىيىتىدىكى ھۆكۈمران سىنىپلارنىڭ رەزىللىكىنى، ياۋۇز، قان ئىچەر خاراكتېرىنى ئېچىپ تاشلايدۇ. جازانخورلۇق ئۇسۇلى فېئوداللىق ئېكسپىلاتاتسىيە ۋە زوراۋانلىقنىڭ تىپىك ئېكسپىلاتاتسىيە قىلىش ئۇسۇلى ئىدى. ئۇلار بۇ ئۇسۇل سۇل ئارقىلىق تېخىمۇ كۆپ ئىقتىسادىي ئۈنۈمگە ئېرىششنى كۆزلەپلا قالماستىن، ھەتتا كىشىلەرنىڭ كىشىلىك ھوقۇقىنى دەپسەندە قىلىپ خارلايدىغان دەرىجىگە بېرىپ يەتكەن. مانا بۇ ئەنگىلىيە فېئوداللىق تۈزۈمىنىڭ چىرىكلىشىپ زاۋاللىققا يۈز تۇتقانلىقىنىڭ تىپىك ئىپادىسى، ئاپتور شلوكنىڭ ياۋۇز خاراكتېرى ئارقىلىق فېئوداللىق ئەنگىلىيە جەمئىيىتىدىكى ئىشلەپچىقىرىش مۇناسىۋەتلىرىنىڭ رەزىللىكىنى، كىشىلەر ئوتتۇرىسىدىكى ئىنسانىي مۇناسىۋەتلەر ۋە ھىشىلەرچە ئاياغ - ئاستى قىلىنغانلىقىدەك ئىجتىمائىي زىددىيەتلەرنى چوڭقۇر ئېچىپ بەرگەن. ئىش ئاقىۋەت سوتقا بېرىلىدۇ. قانۇن بويىچە شلوك بىر چىڭ گۆش شىلىۋېلىش ھوقۇقىغا ئىگە بولىدۇ. بىراق شۇنچە كۆرەڭلەپ ھەددىدىن ئاشقان بۇ ياۋۇز ئەنە شۇ ئاخىر - قىي چارنى ئەمەلگە ئاشۇرۇشتا داۋىلدا يېڭىلىپ، شەرەمەندىلەرچە مەغلۇپ بولىدۇ. ئۇ سوت ئالدىدا ئۆزى قۇرغان قىلتاققا ئۆزى چۈشۈپ، پۈتۈن مال - مۈلكىدىن ئايرىلىپ رەسۋاسى چىقىدۇ.

4. دراممىنىڭ بەدىئىي ئالاھىدىلىكلىرى

شىكسپېر درامىلىرى ئىدىيىۋى مەزمۇنىنىڭ چوڭقۇر-
لۇقى، تۇرمۇشقا باي ۋە قىزىقارلىقى بىلەن داڭلىقلا بو-
لۇپ قالماستىن، بەدىئىي جەھەتتىكى يۈكسەكلىكى بى-
لەنمۇ دۇنيا كلاسسىك ئەدەبىياتىنىڭ پارلاق نەمۇنىسى
ھېسابلىنىدۇ.

بۇ دراممىنىڭ دەرسلىككە ئېلىنغان پەردىسىدە سوت
جەريانى گەۋدىلەندۈرۈلگەن. ئانتونوپ بىلەن شلوكونىڭ،
باسانىئونىڭ سوتتىكى سۆزلىرىدىن ئۇلارنىڭ خاراكتېرى،
دۇنيا قارىشى ناھايىتى روشەن ئىپادىلەنگەن. ئاپتور قەھ-
رىمانلارنى خاراكتېر ئالاھىدىلىكىگە ئاساسەن، ئۆزىگە
خاس تىل بىلەن سۆزلەتكەن. سوت جەريانىدا گىرتسۇگى
ۋە باشقىلار شلوكونىڭ رەھىمسىزلىكىدىن ئامالسىز قالغان
بىر ئەھۋالدا، ئاپتور ماھىرلىق بىلەن بىشيانى سەھنىگە
چىقىرىپ، شلوكونى مات قىلىپ، ئۇنىڭ پۈتۈن مال -
دۇنياسىنى مۇسادىرە قىلغۇزدۇ. دراما سەھنىدە ئوينى-
لىدىغان ئەسەر بولغانلىقتىن، ئۇنىڭدىكى ۋەقەلىكى تە-
رەققى قىلدۇرۇپ، كىتابخانلارنى «ئاخىرى قانداق بولىدۇ-
كىن» دېگەن تەقەززالىققا كەلتۈرۈپ، توقۇنۇشنى تېز ۋە
توغرا بىر تەرەپ قىلىپ ئاياغلاشتۇرۇش ماھىرلىقىنىڭ ئا-
لامىتى. سوتتىكى سۆز ۋە ھەرىكەتلەر پېرسوناژلار خاراكت-
تېرىگە سىڭدۈرۈلگەن چوڭقۇر خاھىشنى يېتەكلىك چۈ-
شىنىۋېلىشقا ئىمكانىيەت ياراتقان. دراممىنىڭ پۈتۈن جە-
رياندا، جۈملىدىن بۇ بىر پەردىدە ئانتونىئو بىلەن شلوكونىڭ

ئوتتۇرىسىدىكى زىددىيەت توقونۇشى مەركەز قىلىنغان، بۇ كۆرەشتە ئالدى بىلەن جازانخور، سۈيىقەستچى شىلوك بارغانسېرى ئۈستۈنلۈككە ئىگە بولىدۇ، ئۇ باشقىلارنىڭ ھاياتىغا زىيانكەشلىك قىلىشنى قانۇنىيلاشتۇرۇپ، كۆڭلى تەسەللى تاپىدۇ، ھەتتا ئۇ ئادۋوكات تەرىپىدىنمۇ قانۇن بويىچە قوللاشقا ئىگە بولىدۇ ۋە غەلبە قىلىشقا ئازلا قالدۇ. ئاپتونىڭ ۋەقەلىكى مۇنداق جىددىي ئورونلاشتۇرۇشى تاماشىبىنلارنى چىداپ تۇرغۇسىز ئازابلىق ھېسسىياتقا كەلتۈرۈپ، ئۇلارنىڭ ناھەق ئىش، ياۋۇز نىيەتلىك كىشىلەرگە بولغان ئۆچمەنلىكىنى يەنىمۇ ئاشۇرۇش ئۈچۈن ئىدى. شۇنداقلا ئاپتونىڭ مۇنداق تەسۋىرلىشى سەلبىي قەھرى - مانى «ئۆزىنىڭ يولى بىلەن ئۆزىنى جازالاش»، كۈچ - لۈك ۋە تېز مەغلۇب قىلىش ئۈچۈن ئىدى. ئەسەردە جازانخور ئۆز غەلبىسىنىڭ مۇقەررەرلەشكەنلىكى بىلەن قىن - قىنىغا پاتماي قالغان ئەڭ ئاخىرقى پەيتتە «قان چىقارماسلىق» تىن ئىبارەت بىر زەربە بىلەن ئۆلۈمگە مەھكۇم قىلىنىدۇ، بۇ ئارقىلىق ئاپتون، كىشىلەرگە قىلىنغان سۈيىقەست ئۆز بويىغا سىرتماق بولىدىغانلىقىنى يۈكسەك دەرىجىدە يورۇتۇپ بېرىدۇ.

«سىلېزىيە توقۇمىچىلىرى» توغرىسىدا

تەھلىل

1. ئاپتور ۋە شېئىرنىڭ تارىخىي ئارقا كۆرۈنۈشى

گېرمانىيىنىڭ ئىنقىلابىي دېموكرات، مەشھۇر شائىر گېئورخ گېينى 1797 - يىلى 12 - ئاينىڭ 13 - كۈنى دوسالدىرۇپ شەھرىدە كەمبەغەل سودىگەر قائىلىسىدە دۇنياغا كەلگەن.

گېينىنىڭ ئاتا - ئانىسى يەھۇدىي بولۇپ، نېمىس ھۆكۈمرانلىرى تەرىپىدىن كەمسىتىلىپ، يەكلەنىپ كەلگەندى. 1795 - يىلى ئۇلار تۇرۇۋاتقان يەرنى فىرانسىيە قوشۇنلىرى بېسىۋالدى. فىرانسۇزلار بۇ يەردە بەزى ئىسلاھاتلارنى ئېلىپ باردى ۋە ئەزەلدىن كەمسىتىلىپ كېلىۋاتقان يەھۇدىيلار ھەر خىل ئا-ۋاڭ - سېلىقلاردىن ئازاد بولۇپ، باراۋەرلىككە ئىگە بولدى. 1818 - يىلدىن كېيىن فىرانسىيە قوشۇنى چېكىنىپ چىقىپ كېتىدى. فېئودال ئەكسىيەتچى ھۆكۈمرانلىق قايتا تىرىلىدى. يەھۇدىيلار يەنە كەمسىتىلىشكە باشلايدۇ. بۇ خىل ئىجتىمائىي ئۆزگىرىشلەر ياش گېينىنىڭ دۇنيا قارىشىغا قاتتىق تەسىر قىلىدۇ. شۇنىڭ بىلەن ئۇنىڭدا گېرمانىيە ئەكسىيەتچى ھۆكۈمرانلىقىغا قارشى روھ كىچىك چېغىدىن باشلاپلا ئويغىنىدۇ. 1816 - يىلدىن باشلاپ گېينى ئائىلىسىنىڭ خامد

شى بويىچە بىر مەزگىل سودىگەرچىلىك قىلىدۇ. بۇ ئىشتا مەغلۇپ بولغاندىن كېيىن ئىلىم - پەن ئۆگىنىش ئىس تىكىنىڭ تۇرتكىسىدە 1819 - يىلى بونن داشۆسىنىڭ قانۇن كەسپىگە ئوقۇشقا كىرىپ، 1825 - يىلى ئوقۇش پۈتتۈرىدۇ. كېيىن داشۆدا ئوقۇۋاتقان ۋاقتىدىلا شېئىر يېزىشنى باشلايدۇ. ئۇنىڭ دەسلەپكى شېئىرلىرى تاغ، دەريا، لار، گۈزەل ئورمانلار، گۈل - چېچەكلەر، ئاي - يۇلتۇز، لار قاتارلىق گۈزەل تەبىئەت مەنزىرىلىرى ۋە ياشلىق باھارى ھەققىدە بولۇپ، ئۇ بۇ ئەسەرلىرىدە ئاساسەن تۇرمۇشقا قانائەتلىنمىگەن، گۈزەللىككە يېتەلمەيۋاتقان روھىي ھالەتلەرنى ئەكس ئەتتۈرىدۇ. بۇنىڭغا شائىرنىڭ شۇ ۋاقىتتىكى نېمىس رومانىنىڭ ئەدەبىياتىنىڭ تەسىرىگە ئۇچرىغانلىقى سەۋەب بولغانىدى. كېيىن ئۇ بۇ خىل ئېقىمدىن قول ئۈزىدۇ. چۈنكى گېرمانىيىنىڭ فېئوداللىق بەگلىكلەرگە بۆلۈنگەن پادىشاھلىق تۈزۈمى ھۆكۈمرانلىقى ئاستىدىكى گېرمانىيە ئەمگەكچى خەلقنىڭ پاجىئەلىك تۇرمۇشى ياش شائىرنى رېئال تۇرمۇشقا يۈزلىنىشكە، خەلقنىڭ دەرد - ھەسرىتىنى چۈشىنىشكە يېتەكلەيدۇ ۋە شائىردا ئەمگەكچىلەرگە قارىتا ھېسداشلىق قىلىش ئىدىيىسىنى ئويغىتىدۇ.

ئۇ 1826 - يىلىدىن كېيىن دۆلەتنىڭ ئىچى ۋە سىرتىدا ساياھەتتە بولۇپ، «ساياھەت خاتىرىلىرى» ناملىق ئەسەرلىرىنى يېزىپ ئېلان قىلدۇرىدۇ. ئۇ 1831 - يىلى پارىژغا بارىدۇ. پارىژدا فېئوداللىق تۈزۈمگە قارشى ئېلىپ بېرىلغان بۇرژۇئا دېموكراتىك ئىنقىلابىي ھەرىكەتلىرىنىڭ تەسىرىنى قوبۇل قىلىپ، ئىنقىلابقا تەلپۈنىدۇ. بۇ يەردە ئۇ يەنە

ئوتوپىك سوتسىيالىزىمچىلارنىڭ مەشھۇر ۋەكىلى سېن سە-
 موننىڭ شاگىرتلىرى، فرانسىيە ئەدەبىيات - سەنئەتچىلەر-
 نىڭ مۇنەۋۋەر ۋەكىللىرى بىلەن ئۇچرىشىش نەتىجىسىدە
 ئوتوپىك سوتسىيالىزىمنىڭ ئېتىقادچىلىرىدىن بىرى بولۇپ
 قالىدۇ. بۇ ۋاقىتتا ئۇ ئەدەبىيات، پەلسەپە ۋە سىياسىي
 خاراكتېرىگە ئىگە ئەسەرلەرنى يېزىپ، تىغ ئۇچىنى بىۋاسىتە
 تە گېرمانىيە فېئوداللىق ھۆكۈمرانلىقىغا قارىتىدۇ،
 XIX - ئەسىرنىڭ 49 - يىللىرى ياۋرۇپادا كەڭ ئىش-
 چىلار ئاممىسىنىڭ شىددەتلىك ئىنقىلاب بورانلىرى كۆتۈ-
 رۈلىدۇ. 1843 - يىلنىڭ ئاخىرى ئۇ ماركس بىلەن تونۇ-
 شىدۇ ھەم ئۇنىڭ تەشەببۇسى بىلەن ئىلغار گېزىت -
 ژۇرناللارغا ماقالە، ئەسەر يېزىپ بېرىشكە باشلايدۇ. گېي-
 نى ھەر كۈنى دېگۈدەك ماركس ۋە ئۇنىڭ ئايالى بىلەن
 ئۇچرىشىپ، ئۆزىنىڭ يېڭى ئەسەرلىرىنى ئوقۇپ بېرىپ،
 ئۇلاردىن پىكىر - تەكلىپلەرنى ئېلىپ تۇرىدۇ. نەتىجىدە
 ماركسنىڭ ياردىمى ۋە تەربىيىسى ئاستىدا ئۇ ئىمىدىيە
 جەھەتتىن تېز يۈكسىلىدۇ. ئۇ ئەدەبىي ئىجادىيەت
 جەھەتتىنمۇ يۈكسىلىپ، ئەسەرلىرى ئىمىدىيىۋىلىك تەرەپتىن
 يۇقىرى پەللىگە كۆتۈرۈلىدۇ. ئۇنىڭ «گېرمانى-
 نىيە قىشى ھەققىدە چۆچەك»، «دەۋر شېئىرلىرى» توپ-
 لىمى، «سىلېزىيە توقۇمىچىلىرى» قاتارلىق ۋەكىللىك
 خاراكتېرىگە ئىگە ئەسەرلىرى ئەنە شۇ دەۋردە يېزىلغان.
 شائىر بۇ ئەسەرلىرىدە بىر تەرەپتىن گېرمانىيە فې-
 ئوداللىق ئەكسىيەتچى ھۆكۈمرانلىقىنى مەسخىرە قىلىپ،
 بۇ خىل يارىماس تۈزۈمنى ئېنىقلاپ قىلىش ئارقىلىق يو-
 قىتىشنى تەشەببۇس قىلسا، يەنە بىر تەرەپتىن گۈزەل

كەلگۈسىگە بولغان قىزغىن ئۈمىد - ئارزۇلىرىنى بايان قىلىپ، ئېزىش، ئېزىلىش بولىمىغان، ھەممە ئادەم بەختكە چۆمۈلگەن يېڭى جەمئىيەتنىڭ مەيدانغا كېلىشىگە بولغان ئارزۇسىنى ئىزھار قىلىدۇ. ئۇ 1846 - يىلدىن كېيىن سالامەتلىكى ناچارلىشىپ، پالەچ بولۇپ يېتىپ قالىدۇ - دە، شۇ چاغدا ياۋروپادا قوزغالغان بۇرژۇئا دېموكراتىك ئىنقىلابىنىڭ بورانلىرىنى ئۆز كۆزى بىلەن كۆرەلمەيدۇ. گېرمانىيىدىكى ئىنقىلابىي قوزغىلاڭمۇ بۇرژۇئا ئازىيىنىڭ خائىنلىقى تۈپەيلىدىن مەغلۇپ بولىدۇ. بۇ ئەھ- ۋال گېيىنىنى ئۈمىدسىزلىككە چۈشۈرۈپ قويدۇ. بۇ ھال ئۇنىڭ ئۆمرىنىڭ ئاخىرىدا يازغان ئەسەرلىرىگە مىسكىنلىك، مەيۈسلۈك تۈسى ئېلىپ كېلىدۇ. بىراق شائىرنىڭ ئىنقىلابىنىڭ غەلبىسىگە بولغان ئىشەنچ ۋە ئىرادىسى بو- شاشمايدۇ. ئۇ 1856 - يىل 2 - ئاينىڭ 17 - كۈنى ئۇزۇن ۋاقىتلىق ئاغرىقتىن ساقىيالمىي دۇنيادىن ئۆتىدۇ. «سىلېزىيە توقۇمىچىلىرى» شېئىرى 1844 - يىلى يېزىلغان بولۇپ، بۇ دەۋر ياۋروپادا ئىشچىلار ھەرىكىتى جۇش ئۇرۇپ راۋاجلىنىۋاتقان، گېرمانىيە ئىشچىلار سىنى- پىمۇ كۆپ قېتىم ئىش تاشلاش كۈرەشلىرىنى ئېلىپ بېرىپ، ئىنقىلابىي تەشكىلاتلارغا ئۇيۇشۇۋاتقان بىر مەزگىل ئىدى. بۇ چاغدا گېرمانىيىنىڭ شەرقىدىكى تاغلىق رايون سىلې- زىيىدىمۇ بىر قېتىملىق كەڭ كۆلەملىك ئىشچىلار قوزغى- لىڭى يۈز بەرگەنىدى. بۇ ئىنقىلابىي ھەرىكەتلەر شائىرنىڭ ئىجادىيەتىنى رېئال ئاساسلار بىلەن تەمىن قىلدى. ئۇنىڭ ئۈستىگە ماركسىنىڭ تەسىرى ۋە تەربىيىسى ئۇنى ئىشچى- لار ھەرىكىتى بىلەن ئۇنىڭ تارىخىي رولىغا نىسبەتەن

توغرا تونۇشلارغا ئىگە قىلدى.

«سىلېزىيە توقۇمچىلىرى» ناملىق مۇنەۋۋەر ئەسەر مانا شۇنداق شارائىتتا يېزىلىپ، مۇشۇ دەۋردىكى پرولېتار رىيات ئىنقىلابىنىڭ جەڭگىۋار ساداسىنى ياڭراتقان.

2. شېئىرنىڭ ئىمىدىيەۋى مەزمۇنى

شائىر شېئىرىدا سىلېزىيە توقۇمچىلىرىنىڭ باتۇرانە كۈرەشلىرىنى تېما قىلىش ئارقىلىق، ئىشچىلار ھەرىكىتىنىڭ كۈنساين ئۇلغىيىپ، مۇستەبىت ھۆكۈمرانلىقىنى، دىنىي خۇ-راپاتلىقنى ئۈزۈل-كېسىل يوقىتىپ، ھەقىقىي ئازادلىقنى قولغا كەلتۈرۈش يولىدىكى ھايات - ماماتلىق ئېلىشىش باسقۇچىغا تەرەققىي قىلىپ يەتكەنلىكىنى گەۋدىلەندۈرۈپ بەرگەن. پۈتۈن شېئىر بەش كۈپلېتتىنلا ئىبارەت بولۇپ، شا-ئىر شېئىرىنىڭ بىرىنچى كۈپلېتىدىلا لىرىك قەھرىماننىڭ مەۋجۇت ئىجتىمائىي تۈزۈمگە قارشى غەزەپ - نەپىرەتكە تولۇپ تاشقان قەھرىلىك روھىي ھالىتىنى ئىخچام ۋە تەسىرلىك ئىپادىلىگەن.

ياشىز كۆزلەردە ئەلەم ئۇچقۇندار

دەستىگە ئالدىدا چىشلار غۇچۇرلار

بۇ ئىككى مىسرادىكى ئوبرازلىق ھالەت نۇرغۇن مەنىلەرنى ئۆز ئىچىگە ئالغان. يەنى ئىشچىلار ئاممىسىنىڭ ياشىز كۆزلىرىدىكى ئەلەم ۋە كىرىشكەن چىشلىرىنىڭ غەزەپلىك غۇچۇرلاشلىرى قاتمۇ قات زۇلۇم ۋە ئېكس-پىلاتاتسىيە دەردىدىن ئاچ - يالىڭاچ قالغان، ئۆلۈمدىن باشقا ھەممە ئازابلىرىنى ئۇزۇن مۇددەت تارتىۋېرىپ، دەھ-

شەتلىك رېئاللىقنىڭ تەسىرى بىلەن ئويغانغان ئىشچىلار ئاممىسىنىڭ روھىي ھالىتىنىڭ ئوبرازلىق كۆرۈنۈشىدۇر. لىرىك قەھرىماننىڭ «ئەلەم ئۇچقۇنلىغان كۆزلىرى» ئۇنىڭ تارتقان دەھشەتلىك ئازاب - ئوقۇبەتلىرىنىڭ قايغۇ - ئەلەملىك ئىپادىسى بولسا: «غۇچۇرلىغان چىشلىرى» ئاشۇ قايغۇ - ئەلەمدىن ئويغانغان، زۇلمەتلىك جەمئىيەتكە قارشى ئىسپانكار روھنىڭ ساداسىدۇر. بۇ ئىككى مىسرا چىرىگەن تۈزۈمنى ئۈزۈل - كېسىل پاچاقلاپ تاشلاشقا ئاتلانغان ئىشچىلار ئاممىسىنىڭ جەسۇرانە ئوبرازىنىڭ ئىخچام ۋە تىپىك كۆرۈنۈشىدۇر.

بىرىنچى كۆپلىتىنىڭ ئاخىرىدىكى «گېرمانىيە بىز ساڭا كېپەن توقۇيمىز» دېگەن مىسرادا ئىشچىلارنىڭ پەقەت رەخت توقۇغۇچىلا ئەمەس، بەلكى ئۆز تەقدىرىنى قولغا ئېلىپ، رېئاللىقنى ئۆزگەرتىدىغان ئىنقىلابچىلار، شۇنىڭدەك ئۇلار كونا دۇنيانى گۆرگە ئۇزاتقۇچىلار ئىكەنلىكى گەۋدىلەنگەن.

دېمەك، شائىر بۇ شېئىرىدا كەڭ ئىشچىلار ھەرىكىتىنىڭ ھەيۋەتلىك سۈرئىتىنى سىزىپ، ئۇلارنىڭ كونا دۇنياغا بولغان پۈتمەس - تۈگمەس غەزەپ - نەپرەتتىكى «كېپەنلىك» تىن ئىبارەت بىر ئېغىز سۆزگە يىغىنچاقلاپ، قوزغىلاڭچى ئىشچىلارنىڭ كونا دۇنياغا «كېپەنلىك» تەييارلاشتىن ئىبارەت تارىخىي بۇرچىنى تونۇپ يەتكەن ئاڭلىق قىلماقچىلارغا ئايلىغانلىقىنى مۇۋەپپەقىيەتلىك گەۋدىلەندۈرگەن. شائىر شېئىرىنىڭ ئاساسىي قىسمى بولغان ئىككىنچى ئۈچىنچى، تۆتىنچى كۆپلىتىلىرىدا ئويغانغان ئىشچىلار سىزىپ

نېمىنىڭ تەڭرى، پادىشاھ ۋە ئاتالمىش «ۋەتەن» كە بولغان كۈچلۈك ئۆچمەنلىكىنى نۇقتىلىق ئەكس ئەتتۈرگەن. ئېنگېلس بۇ شېئىرغا يۇقىرى باھا بېرىپ، «بۇ شېئىر پروسىيىلىكلەرنىڭ 1813 - يىلدىكى پادىشاھ ۋەتەن ۋە تەڭرى بىلەن بىرلىكتە مەۋجۇت بولۇپ تۇرىدۇ، دەيدىغان بىلجىرلاشلارغا قارىتىلغان بولۇپ، بۇ بىلجىرلاشلار شۇ چاغدىن باشلاپ مۇنارخىستلارنىڭ ئەڭ ياخشى كۆرىدىغان شوئارى بولۇپ قالغانىدى» دەپ كۆرسەتكەن. دەك، ئۇزاق ۋاقىتتىن بۇيان پادىشاھ ۋەتەن، تەڭرى دېگەن بۇ ئۈچ نەرسە گېرمانىيە ئەكسىيەتچىلىرىنىڭ خەلقى قايمۇقتۇرۇپ، مۇستەبىت ھۆكۈمرانلىقنى ساقلاشتىكى ئىددىيىسى بويۇنتۇرۇقى بولۇپ كەلگەنىدى. سىلېزىيە توقۇمىچىلىرىنىڭ كۈرىشى دەۋرىگە كەلگەندە ئىشچىلار ھۆكۈمرانلار سىنىپىنىڭ بۇ خىل چۈمپەردىلىرىنى يىرتىپ تاشلىدى. مانا بۇ ئىشچىلار سىنىپى سىنىپى كۈرەشنىڭ ئۇزۇن مۇددەت چىنىقتۇرۇشى ئارقىسىدا ئويغىنىپ، ئىددىيەسى ئازادلىققا ئېرىشكەنلىكىنىڭ نەتىجىسىدۇر.

لەنەتنىڭ بىر خىلى تەڭرىگە تالىق،

ئانگا بىز غۇربەتتە بولغانمىز سادىق.

بىكارغا كەتتى چىق تەلەپ ئىبادەت.

بىزنى ئۇ ئالدىدى، چەكتۇق نادامەت.

فېئوداللىق جەمئىيەتتىن كاپىتالىستىك جەمئىيەتكىچە بولغان دەۋردە ياۋروپادا خرىستىئان دىنى ھۆكۈمران سىنىپلارنىڭ خەلق ئاممىسى ئۈستىدىن ھۆكۈمرانلىق قىلىشتىكى قوراللىق بولۇپ كەلدى. ئۇلار تۈرلۈك دىنىي تەشكىلاتلاردىن پايدىلىنىپ، ئۇ دۇنيادا راھەت - پاراغەت كۆرۈش ئۈچۈن بۇ دۇنيا -

نىڭ جەبىر - جاپالىرىغا چىداش كېرەك؛ بەندىلەر تەڭ-رىنىڭ شاپائىتىگە سۆيۈنگەندىلا ئازاب - ئوقۇبەتتىن قۇ-تۇلالايدۇ، دېگەن سەپسەتىلەر بىلەن خەلق ئاممىسىنى ئالداپ، ياخشى ياشاش ئۈمىدلىرىنى رېئالىقتا مەۋجۇت بولمىغان غايىۋى دۇنياغا باغلاش لازىم دەپ تەشۋىق قىلدى. بۇ خىل ساختا ئەقىدىلەر ئۇزۇن ۋاقىت كەڭ تۆۋەن قاتلام ئاممىسىمۇ زەھەرلەپ، خەلق ئاممىسىنىڭ قارشىلىق كۆرسىتىش ئىرادىسىنى ئاجىزلىتىپ، ئېكسپىلا-تاتسىيە تۈزۈمنىڭ روھىي تۈۋرۈكى بولۇپ كەلگەنىدى، خەلق ئاممىسى تۇرمۇشتا چىقىش يولى تاپمىسىمۇ كىم دەپ تەڭرىدىن شەپقەت تىلەپ، تائەت - ئىبادەت قىلىپ يۈرۈۋەردى. ئايىلار، يىللار، ئەسىرلەر ئۆتسۈۋەردى. ئاخىر ئۇلا تەڭرىدىن ئۆزلىرىگە ھېچقانچە ياخشىلىق كەلمەيدى-غانلىقىنى تۇرمۇش ئەمەلىيىتىدە بىۋاسىتە كۆردى.

شائىر شېئىرىنىڭ بۇ كۆپلەتتەدا ئىشچىلار ئاممىسى-نىڭ ئەنە شۇنداق ئۇزاق مۇددەتلىك ئەمەلىي تۇرمۇشنىڭ سىناقلىرىنى بېشىدىن ئۆتكۈزۈپ، بۇ دىنىي ئەپيۇنى تونۇپ يەتكەنلىكىنى «بىزنى ئۇ ئالدىدى، چەكتۈق نادامەت» دەپ ئوتتۇرىغا قويغان. دېمەك، دىندىن ئىبارەت بۇ روھىي كىشەنى پاجاقلاپ تاشلاپ، كەڭ ئاممىنى ئويغىتىپ، ئىن-قىلابنى ئاخىرغىچە ئېلىپ بېرىش كېرەك! مانا بۇ شائىر-نىڭ پۈتۈن ئىشچىلار سىنىپىنىڭ ئالدىغا قويغان جەڭگ-ۋار شوتارىدۇر.

ئىككىنچى خىل لەنەت زالىم شاھلارغا قارىتىلغان. مۇستەبىت فېئوداللىق تۈزۈم ھۆكۈم سۈرگەن گېرمانىيىدە پادىشاھ پۈتۈن مىللەتنىڭ ئەڭ ئالىي ۋەكىلى دەپ تەرىپ-

لىنىپ، ھەممىدىن يۇقىرى ھۆكۈمرانلىق ئورۇندا تۇراتتى. ئۇنىڭ نوپۇزىغا ۋە ھوقۇقىغا شەك كەلتۈرگىلى بولمايتتى. شائىر شېئىرىدا بۇ دەۋردىكى ئويغانغان ئىشچىلار سىنىپىنىڭ زالىم شاھلارنىڭ رەزىل سىنىپىي ماھىيىتىنى تونۇپ يەتكەنلىكىنى ئېنىق كۆرسەتتى:

لەنەتۇ بايۋەچچە، زالىم شاھلارغا
پىسەنتمۇ قىلىمدى بىزنىڭ ئاھ - زارغا.

سورايدۇ ۋە يەنە ئاخىرقى پۇلنى
قىلىچتا ياتقۇزۇپ ھالى ئىت قۇلنى.

بۇ كۈپلەتتا شائىر پادىشاھلار كاپىتالىستلارنىڭ ئارقا تىرىكى بولۇپ، ئىشچىلار ئاممىسىنىڭ ئاھ - زارىغا پىسەنت قىلماي، ئۇلارنى رەھىمسىزلىرىچە ئېزىپ، ئاخىرقى بىر تىمىن پۇلىنىمۇ تارتىۋېلىپ قۇل ۋە ئىت ئورنىدا خارلىغان تەييار تاپ ئىكەنلىكىنى گەۋدىلەندۈرۈپ بەرگەن. شۇنىڭ ئۈچۈن پادىشاھنى يوقاتماي تۇرۇپ، ھەقىقىي ئا - زادلىقنىڭ بولۇشى مۇمكىن ئەمەس! مانا بۇمۇشۇ كۈپلەتتا ئالغا سۈرۈلگەن ئىدىيە - جەڭگىۋار كۈرەش ئىرادىسىدۇر. ئۈچىنچى خىل لەنەت «يالغان ۋەتەن» گە ياغدۇ - رۇلغان. سىنىپىي جەمئىيەتتە دۆلەت پەقەت ئېكسپىلاتاتور سىنىپلارنىڭ مەنپەئىتىگە ۋەكىللىك قىلىدۇ. لېكىن ھۆكۈم - ران سىنىپلار دۆلەتنىڭ سىنىپىي ماھىيىتىنى جېنىنىڭ باردىچە بۇرمىلاپ، «ۋەتەن» دېگەن ئابستىراكت ئۇقۇم ئار - قىلىق سىنىپىي زۇلۇمنى ئىنكار قىلىپ، ۋە «ۋەتەنگە سادىق بولۇش»، «ۋەتەنپەرۋەرلىك» دېگەن چىرايلىق شوئارلارنى دەستەك قىلىپ، كەڭ ئەمگەكچىلەر ئاممىسىنى ئۆزلىرى ئۇ - چۈن ئۇن - تىنىسىز ئىشلەپ بېرىشكە تەشەببۇس قىلىدۇ.

ئۇزۇن ۋاقىت بۇ خىل ئالدامچىلىقنىڭ زىيانكەشلىكىگە ئۇچراپ كەلگەن ئىشچىلار ئاممىسى ئويغانغاندىن كېيىن بۇ سىرىنىمۇ ئېنىق چۈشىنىپ يېتىپ، زۇلمەتلىك گېرمانىيەنىڭ خەلقىنىڭ ۋەتىنى ئەمەسلىكىنى، ئۇمۇ تەڭرى ۋە شاھلارغا ئوخشاشلا «يالغان ۋەتەن» ئىكەنلىكىنى تونۇپ يەتتى. شائىر شېئىرنىڭ بۇ كۈپلەتتىدا «يالغان ۋەتەن» دېگەن بۇ ئۇقۇمنى ئىنتايىن جايىدا ئىشلىتىپ، زۇلۇم ۋە زوراۋانلىقنىڭ سىمۋولى بولغان بۇ خىل «ۋەتەن» نىڭ ھەقىقىي ماھىيىتىنى ئېچىپ تاشلىغان ۋە ئۇنىڭغا لەنەت ياغدۇرغان.

بۇ يالغان ۋەتەنگە ئاخىرقى لەنەت

بۇندا يوق نە نومۇس، ياكى دىيانەت.

بۇندا گۈل ئېچىلماي كېتىدۇ توزۇپ،

جەسەتتىن ئالدى ھۇزۇر قۇش - قۇرت

دېمەك، چىرىكلەشكەن فېئودال ئەقسوڭەكلەر ئوتتۇرا ئەسىر قۇللۇق جاھالىتىنى جاھىللىق بىلەن يۈرگۈزۈپ، خەلق ئۈستىدىكى ھۆكۈمرانلىقنى بارغانسېرى كۈچەيتتى خەلقنىڭ ھەر قانداق تەلەپ - ئارزۇلىرىنى، ئىسلاھات ئېلىپ بېرىش ھەققىدىكى ئۈمىدلىرىنى ۋە باشقا بارلىق ئىلغار ئىدىيىلىرىنى دەھشەتلىك باستۇردى. شېئىرنىڭ بۇ كۈپلەتتىدا يۇقىرىقىدەك ئىدىيىۋى مەزمۇن گۈل، جەسەت، قۇش - قۇرتلارنىڭ ئوبرازى ئارقىلىق چوڭقۇر ئەكس ئەتتۈرۈلۈپ، «يالغان ۋەتەن» نىڭ ھەقىقىي ئەپت - بەشىرىسىنى چۈۈپ تاشلىغان. شۇنىڭدەك بۇنداق «ۋەتەن» ئەكسىدە تىچىلەرنىڭ راھەت كۆرىدىغان ماكانى بولغاچقا، ئۇنى پاچاقلاپ تاشلاش، يېڭى دۇنيا، يېڭى ۋەتەن يارىتىش لازىملىقى چاقىرىق قىلىنغان. بەشىنچى كۈپلەت پۈتۈن شېئىرنىڭ يەكۈنى.

دەستىگە غىچىلار، موكىسى چاققان،
توقۇيمىز كۈن ۋە تۈن ئالدىراپ ھامان
قېرى گېرمانىيە توقۇيمىز مانا،

شۇ ئۈچ خىل لەنەتنى كېپەن قىپ ساڭا.

شائىر شېئىرنىڭ ئاخىرىدا ئىشچىلار ئاممىسىنىڭ
«توقۇش» ھەرىكىتىگە ئالاھىدە مەنە سىڭدۈرۈپ، دەسلەپ
تىلغا ئېلىنغان «كېپەن توقۇش» ھەرىكىتىنىڭ - ئەكسى-
يەتچى فېئوداللىق تۈزۈمنى گۇمران قىلىپ، گۆرگە تەقىد-
غان ئىنقىلابنىڭ شىددەت بىلەن يامراپ كېتىۋاتقانلىقىنى
ئوبرازلىق ئەكس ئەتتۈرۈپ بەرگەن شۇنىڭدەك ئىشچىلار
سىنىپىنى «ئۈچ لەنەت» كە قارشى جەڭ قىلىپ، كونا
دۇنيانى كېپەنگە ئوراپ دەپنە قىلىدىغان مۇقەددەس بۇر-
چىنى ئادا قىلىش يولىدا باتۇرلۇق بىلەن كۈرەش قىلىش
قا چاقىرغان.

دېمەك، شېئىر قوزغالغان ئىشچىلار ئاممىسىنىڭ ئۈچ
خىل لەنەتلىك كونا جەمئىيەتكە بولغان تولۇپ تاشقان
غەزەپ - نەپرەتنى ۋە مۇشۇنداق جىنايەتكار ئىجتىمائىي
تۈزۈمنى يوقىتىپ، بەختلىك يېڭى جەمئىيەت يارىتىش
ئۈچۈن ئاداقچە كۈرەش قىلىدىغان جەڭگىۋار ئىرادىسى-
نى تولۇق ئىپادىلەپ بەرگەن.

3. شېئىرنىڭ بەدىئىي ئالاھىدىلىكلىرى

(1) بۇ شېئىر كۈچلۈك لىرىك تۇيغۇ بىلەن يېزىلغان
سىياسى لىرىكا بولۇپ، شېئىردا گەۋدىلەندۈرۈلگەن لىرىك
قەھرىمان ھەيۋەتلىك كەلكۈندەك ئۆركەشلەپ تۇرغان

ھېس - ھاياجان ئىچىدە پەيدا بولۇپ، كىتابخاننىڭ ئىخ-
تىيارىنى دەرىۋ ئۆز ئىلكىگە ئېلىپ، ئىشچىلار ئىنقىلاب-
نىڭ بوران - چاپقۇنلۇق كۈرەشلىرى قايناۋاتقان جەڭ
مەيدانلىرىغا بېرىپ قالغاندەك ھېسسىياتقا كەلتۈرىدۇ.

(2) شېئىردا «رەخت توقۇش» ھەرىكىتى تەكرار تىلغا
ئېلىنغان. بۇ يەردىكى «توقۇش» ھەرىكىتىگە ئىنتايىن
مول ئىدىيىۋى ھېسسىيات سىڭدۈرۈلگەن بولۇپ، ئۇ شېئىر-
نىڭ مەركىزىي ئىدىيىسىنى ھەر بىر كۈپلەپقا سىڭدۈرۈپ،
«كېپەن توقۇش» تىن ئىبارەت سىمۋوللۇق ھەرىكەتنىڭ
ماھىيىتىنى چوڭقۇر ئېچىپ بەرگەن.

(3) شېئىرنىڭ تىلى پىششىقلاشقان، ئوبرازلىق تىل
بولۇپ، ھەر بىر ھەرىكەت، ھەر بىر شەيئە، ھەر خىل
ھېس - تۇيغۇلار سىلىستىك ۋاستىلەرنىڭ ياردىمى
بىلەن كىتابخاننىڭ كۆز ئالدىدا روشەن گەۋدىلەندۈرۈلۈپ،
كۈچلۈك ئىستېتىك زوق بېغىشلايدىغان رولغا ئىگە بولغان.
مەسىلەن: «توقۇش»، «كېپەن»، «گۈل»، «جەسەت»
«قۇش - قۇرت» قاتارلىق سۆزلەرنىڭ ھەممىسىگە سىمۋول
لۇق خاراكتېر بېرىلگەن، ئەسەرنىڭ خاھىشى ئەنە شۇ
ئوبرازلىق ھەرىكەت، شەيئە ۋە ھادىسىلەرنىڭ ماھىيىتىگە
چوڭقۇر يوشۇرۇلغان.

«رېۋىزور» توغرىسىدا تەھلىل

1. ئاپتور ۋە ئەسەرنىڭ تارىخىي ئارقا كۆرۈنۈشى

نىكولاي ۋاسېلىۋىچ گوگول رۇس تەنقىدىي رېئال-زىملىق ئەدەبىياتىنىڭ ئاساسچىلىرىدىن بىرى. ئۇ 1809 - يىل 3 - ئاينىڭ 10 - كۈنى روسىيىدىكى پولتاۋا گوبېرنىسىنىڭ مىرگورى ئويزدى سېرچىنىسى يېزىسىدا پومېشچىك ئائىلىسىدە دۇنياغا كەلگەن. ئۇنىڭ ئاتىسى ئوقۇمۇشلۇق ئادەم بولۇپ، ئەدەبىياتقا ھەۋەس باغلىغان، شېئىر، درامىلارنى يازغان. دراما ئەسەرلىرىگە سۆھبەتلىرى قىلىدىغان كىشى ئىدى. گوگول دادىسىنىڭ تەسىرى بىلەن كىچىك ۋاقتىدىلا ئەدەبىياتقا قىزىقىدۇ. كېيىن ئۇ پۇشكىنغا ئوخشاش ئىلغار شائىرلارنىڭ تەسىرىنى قوبۇل قىلىپ، ئۇلاردىن تىرىشىپ ئۆگىنىدۇ. مەكتەپتە ئوقۇۋاتقان ۋاقىتتا دېكابىرىستلارنىڭ ئىنقىلابىي ھەرىكەتلىرىنى قوللايدۇ. ئۇ ئوقۇغۇچى ۋاقتىدىلا ئۆتكۈر ساتىرىك تىل ئىشلىتىپ، «قاراقچىلار» دېگەن ھېكايىسىنى يېزىپ چىقىدۇ. مانا بۇ بولغۇسى ساتىرىك يازغۇچىنىڭ بەدىئىي ئىجادىيىتىنىڭ تەييارلىقى ئىدى. گوگول 1830 - يىلدىن باشلاپ رەسمىي ھېكايە ئىجادىيىتى بىلەن شۇغۇللىنىدۇ. ئۇ بۇ ۋاقىتتا «ئىۋان كوبارنىڭ ئالدىنقى ھارپىسى»، «دىكاندىكى خوتۇر ئاخشاملىرى»، «سوروزىن يەرمەنكىسى»، «ماي ئاخشىمى»،

«شنىل»، «يوقالغان كىتاب» قاتارلىق ھېكايىلەرنى يازدى. ئۇنىڭدىن كېيىن گوگول تېخىمۇ يىرىك ئەسەرلىرىنى يېزىشقا قەدەم تاشلاپ، «مىرگورد»، «تاراس بولبا»، «ئۈلۈك جانلار» قاتارلىق رومان، پوۋېستلارنى ۋە مەشھۇر كومېدىيىسى «ردۇنزور» قاتارلىق سەھنە ئەسەرلەرنىمۇ يازدى. گوگول ئۆز ئەسەرلىرىدە كۈچلۈك تەنقىدىي رېئاللىق بىلەن روھ بىلەن فېئوداللىق پادىشاھلىق تۈزۈمىنىڭ جىنايەتلىرىنى، زالىم پومېشچىكلار، پارىخور ئەمەلدارلار، خۇشامەتچى يۇقىرى قاتلام كىشىلىرىنىڭ زەزىل ئىپتىدائىيەت - بەشىرىسىنى چۇۋۇپ تاشلاپ، خەلقنىڭ ساپ دىللىقى، قەھرى مائىلىقى، ئادىل، ھەققانىيەت تەرەپدارلىرى ئىسكەنلىكىنى يورۇتۇپ بەردى. گوگول ئىجادىيەتتە پۇشكىننىڭ تەسىرىنى كۆپىرەك قوبۇل قىلغان. ئۇنىڭ «ردۇنزور» بىلەن «ئۈلۈك جانلار» رومانى پۇشكىن ئىپتىدائىيەت بەرگەن ۋەقەلەرگە ئاساسەن يېزىلغان. گوگول ھاياتىنىڭ ئاخىرىدا بىر مەزگىل غەربىي ياۋروپاغا ساياھەتكە چىقىپ، ئىدىيە ۋە كۆز قاراش جەھەتتە چۈشكۈنلىشىپ، ناچار ئەسەرلەرنىمۇ يازغان. ئۇلۇغ تەنقىدچى بېلىنسىكى مەشھۇر «گوگولغا خەت» دېگەن ئوبزورى ئارقىلىق ئۇنى قاتتىق تەنقىد قىلغان. گوگول 1852 - يىلى 2 - ئاينىڭ 21 - كۈنى دۇنيادىن ئۆتكەن.

يازغۇچىنىڭ «ردۇنزور» كومېدىيىسى 1842 - يىلى يېزىلغان.

بۇ مەزگىلدە چار پادىشاھلىق تۈزۈمى چىرىكلىكتە چىكىنگە يېتىپ، يانچى دېھقانلار ئاممىسى بىلەن شەھەر كەمبەغەللىرىنى رەھىمسىزلىرىچە ئېزىشقا باشلايدۇ. ھاكىم

مىيەت بېشىدىكى بىر ئوچۇم تەييارتاپ پارازىتلار ئۆز-
لىرى ئىگىلىگەن ھوقۇق ۋە بايلىققا تايىنىپ، يۇقىرىدە-
كىلەرگە خۇشامەت قىلىپ، جەمئىيەتتە خىيانەت، پاراخور-
لۇق، ئالدامچىلىق، ئىككى يۈزلىمىلىك، خۇشامەتچىلىك
قاتارلىق يىرگىنچىلىك ئىللەتلەر ۋابا كېسىلىدەك يامراپ
كېتىدۇ. «رېۋىزور» كومپىيىسى مۇشۇنداق بىر ئىجتىما-
ئىي رېئاللىقنى ئەكس ئەتتۈرۈپ بېرىشنى مەزمۇن قىل-
غان ئەسەر.

2. كومپىيىنىڭ تېمىسى ۋە ھەرگىزىي ئىدىيىسى

يازغۇچى بۇ كومپىيىدە يالغاندىن رېۋىزور بولۇ-
ۋالغان خىلىستاكوۋنىڭ شەھەر ئەمەلدارلىرىنى ئەخمەق
قىلىپ، كۆپلەپ بايلىق ۋە ھۈرمەتكە ئىگە بولغانلىقىنى
تېمى قىلىش ئارقىلىق زاۋاللىققا يۈز تۇتقان چارروسىيە
ھاكىمىيەت تۈزۈمىنىڭ رەزىل ۋە ساختىلىقىنى، ھۆكۈمران-
لار گۇرۇھىدىكى بىر ئوچۇم تەييارتاپلارنىڭ نادان، ئىق-
تىدارسىز، ئاچكۆز، ئىككى يۈزلىمىچى، خىيانەتچى ۋە خۇ-
شامەتچى قاتارلىق رەزىل ئەپت - بەشىرىنى چۈشۈپ
تاشلىغان. چارروسىيە ھۆكۈمىتى ۋە ئەمەلدارلىرى پۈتۈن-
لەي كاردىن چىققان، دېگەن مەركىزىي ئىدىيىنى ئالغا
سۈرگەن. دەرسلىككە كومپىيىنىڭ بىرىنچى پەردىسى
تاللاپ كىرگۈزۈلگەن.

كومپىيىنىڭ ئاساسىي خۇسۇسىيىتى جەمئىيەتتىكى
رەزىللىكلەرنى، يامان ئىللەتلەرنى، تۇرمۇشتىكى ئىجتىمائىي
زىددىيەتلەرنى پاش قىلىش، مەسخىرە قىلىش، كۈلكىلىك

ئىپادىلەپ بېرىشتىن ئىبارەت بولۇپ، ئاپتورنىڭ غەزەپ - نەپرىتى كۈلكە ئىچىگە يوشۇرۇنغان بولىدۇ.

گوگول «رىۋىزور» كومېدىيىسىدە شەھەر ھاكىمى قا- تارلىقلار بىلەن پۇللىرىدىن ئايرىلىپ قورساق تويغۇزۇشقىمۇ ئىمكانىيىتى قالمىغان سۆلەتۋاز بىر بايۋەچچە ئوتتۇرىسىدا يۈز بەرگەن ئۇقۇشما سېلىقنى يىپ ئۇچى قىلىپ يېزىپ، چىرىكلەشكەن بىر ئوچۇم ھۆكۈمرانلارنىڭ رەزىل قىلمىش- لىرىنى كۈلكە ئوتى ئىچىدە چۈۈپ تاشلاپ رەسۋاسنى چىقارغان.

بۇ خىل ئۇقۇشما سېلىققا بىر تەرەپتىن، خەلقنىڭ ئۈس- تىدە خالىغانچە زوراۋانلىق قىلىپ، بۇلاپ - تالاپ، خىيا- نەت قىلىپ ئادەتلەنگەن ئەمەلدارلارنىڭ ئۆز جىنايىتى قىل- مىشلىرىنىڭ پاش بولۇپ قېلىشىدىن قورققانلىقى سەۋەب بولسا، يەنە بىر تەرەپتىن، ئۇلارنىڭ ئۆتۈپ كەتكەن نا- دان، ئەقىلسىز، كالۋالىقى سەۋەب بولىدۇ. خاستاكوۋ شۇنىڭ بىلەن موھتاجلىق ئازابغا چۈشۈپ قالغان بايۋەچچە ئەمەلدارلارنىڭ بۇ ئاجىزلىقىدىن پايدىلىنىپ، ئۇلارنى خالىغانچە ئەخمەق قىلىدۇ.

كومېدىيىنىڭ بىرىنچى پەردىسىدە شەھەر ھاكىمى قاتارلىق ئەمەلدارلارنىڭ رىۋىزورنى كۈتۈۋېلىش ئالدىدىكى ساراسىمىگە چۈشكەن بىر مەيدان كۈلكىلىك ئەپت - بە- شىرىسى ئېچىپ بېرىلىدۇ. نېمە ئۈچۈن بۇ بىر توپ ئال- ۋاستىلار شۇنچە ساراسىمىگە چۈشۈپ ھودۇقۇشۇپ، ئۆزلىرى- نى يوقىتىپ قويۇشىدۇ؟ مانا مۇشۇ مەسىلە بىرىنچى پەر- دىدە نۇقتىلىق ئېچىپ بېرىلىدۇ. شەھەر ھاكىمى ئانتون ئانتونىۋىچ ھەر يىلى ئۆزىنىڭ تۇغۇلغان كۈنىنى خاتىر-

لمەش ۋە باشقا باھانە - سەۋەبلەر بىلەن خەلققە خالىق
غانچە ئالۋاڭ - ياساق سېلىپ، نۇرغۇن مال - مۈلۈك
يىغىۋالىدۇ. ئۇنىڭ ئالدىغا بىرەر ئىشنى ھەل قىلىش ئۇ-
چۈن كەلگەن كىشى بىر جۈپ ئات، ئىككى جۈپ چوشقا،
قوي، توخۇ ۋە داڭلىق ماشكا كۈچۈكلەردىن ئېلىپ كەل-
مىسە، ئىشى ھەل بولماسلىقىنىڭ سىرتىدا ئەدەبىنى يەي-
دۇ. شەھەر ھاكىمى بۇ ئىشلارنى رىۋىزورنىڭ ئوقۇپ
قېلىشىدىن ئەنسىرەپ، ئۇنىڭ ئالدىدا قۇللارچە خۇشامەت
قىلىشقا مەجبۇر بولىدۇ.

ساقچى باشلىقى ئورخۇنۇپ بولسا، كوچىدىن تۇتۇ-
ۋالغان يانچۇقچى، ئوغرى، بۇلاڭچىلارنى قامغاندا، ئۇلار-
نىڭ ئوغرىلىغان ماللىرىنى ئۆزىنىڭ قىلىۋالىدۇ. ھەتتا
ئىش تاپالمىغاندا كوچىغا چىقىپ «ئالدىمدىن يانتۇ دەس-
سەپ ئۆتتۈڭ» دەپ كىشىلەرگە جەرىمانە سېلىپ بايلىق
توپلايدۇ. ئۇمۇ بۇ ئىشلارنى رىۋىزورنىڭ بىلىپ قېلى-
شىدىن قورقۇپ، غايىبانىسىگە ئۇنىڭغا خۇشامەت قىلماقچى
بولىدۇ.

سودىيە - ئاممۇس فىدوروۋىچ لەپكىن - تەپكىن
دەۋاگەر ۋە جاۋابكارلارنى بىر - بىرىگە ئۇچراشتۇرماي
ئالداپ - سالداپ، نۇرغۇن پۇل، مال - مۈلۈكنى يەپ
كەتكەنلىكى ئۈچۈن سەراسىمىگە چۈشىدۇ.

پوچتىخانا باشلىقى ئىۋان كوزمىچ شېپكىن پوچتىدىن
ئەۋەتىلگەن چەك، پوسۇلكىلارنى، خەتلەرنى ئېچىپ، ئۇنىڭدىكى
قىممەت باھالىق نەرسە - كېرەكلەرنى بۇلاڭ - تالاڭ
قىلغانلىقى ئۈچۈن ئەنسىرەيدۇ.

دارىلەاجىزىن ۋە شىپاخانىنىڭ نازارەتچىسى ئارتىمى

فېلپپىنۇچ زىمىلانكا ئاغرىقلارنىڭ داۋالىنىش راسخوتى، يېتىم - يېسىرلارنىڭ ھەققىنى ئاچكۆزلۈك بىلەن خىيا- نەت قىلغانلىقىنىڭ ئاشكارىلىنىپ قېلىشىدىن قورقىدۇ. قىسقىسى، شەھەردە خالىغانچە زورلۇق - زومبۇلۇق يۈر- گۈزۈپ، خەلقنىڭ قان - تەرىنى زۇلۇكتەك شوراپ قور- ساقلىرىنى يوغانقان بۇ بىر تۈركۈم پارازىتلار مۇشۇنداق ئاجىزلىقلىرىنىڭ ئاشكارىلىنىپ قېلىپ جازاغا تارتىلىشىدىن قورقۇپ رىۋىزورنى خۇشامەتچىلىك بىلەن قاپقانغا چۈشۈرۈپ، جىنايەتلىرىنى يوشۇرۇپ، ئۆزلىرىنىڭ چىرىك ھۆكۈمرانلىقىنى ساقلاپ قالماقچى بولىدۇ. ئۇلار شۇنچىلىك ئالاقزادە بولۇشۇپ كېتىدۇكى، ئۆز جىنايى قىلمىشلىرىنى ئۆزلىرى پاش قىلىپ، رىۋىزورنى كۆرمەي تۇرۇپلا تۈگىشىپ، ساراڭلىق روھىي ھالەتكە چۈشۈپ قالىدۇ. ئەمەلدارلارنىڭ مۇنداق قورقۇنچ- لۇق روھىي ھالەتكى چۈشۈپ قېلىشى - سۆلەتۈز بايۋەچچى- نىڭ ئالدامچىلىق قىلىشىغا ئىنتايىن قولايلىق شارائىت يارىتىپ بېرىدۇ.

ئىۋان ئالىكساندىرۇۋىچ خىلىستاكوۋ ھىيالىگەر، ساختىم پەز، قىمارۋاز بولۇپ، ئۆزىگە كەلگەن بۇ كۈتۈلمىگەن ئامەت- تىن پايدىلىنىپ، شەھەر ئەمەلدارلىرىنى خالىغانچە بوزەك قىلىپ، نۇرغۇن پۇل، بايلىققا ئېرىشىپلا قالماستىن، شەھەر ھاكىمىنىڭ قىزىنىمۇ قولغا كەلتۈرۈپ، قىن - قىنىغا پات- ماي قالىدۇ. ئۇ ئۆزىنىڭ خۇشامەتچىلىرى ئالدىدا ھەدەپ پو ئېتىپ، كىم نەدىن سورىسا شۇ يەردىن چىقىپ، ئۆزىنى پۈشكىنىدەك ئۇلۇغ ئەربابلار بىلەن تەڭلەشتۈرۈپ، ئاناقلق يازغۇچى، شائىر قىلىپ كۆرسىتىدۇ. ئۇ يەنە ئۆزىنى نۇر- غۇن ئەمەللەرنى قوبۇل قىلمىغان، پادىشاھ بىلەن ئۆلپەت

چىلىكتە ئۆتىدىغان، گېنېراللىسىمۇ سىلنى ئىشلەپ باق-
قۇسى كېلىدىغان قىلىپ كۆرسىتىپ، ھېلىقى ئەخمەق،
چىرىك پارازىتلارنى ئالاقزادە قىلىۋېتىدۇ. قىسقىسى، ئاپ-
تور بۇ كومېدىيىدە زاۋاللىققا يۈز تۇتقان، چىرىكلىك ۋە
رەزىللىكتە چېكىگە يەتكەن پادىشاھلىق روسىيە تۈزۈمىدىكى
بىر ئوچۇم يۇقىرى قاتلام كىشىلىرىنىڭ يىرگىنچلىك ئوب-
رازىنى مۇۋەپپەقىيەتلىك يارىتىپ، بۇ خىل جەمئىيەتكە
كۈچلۈك ئېتىراز بىلدىرۈىدۇ ۋە ئۇنى قاتتىق ئەيىبلەيدۇ.
شۇنىڭ بىلەن پادىشاھلىق تۈزۈمنىڭ قالاڭلىقى ۋە چىرىك-
لەشكەنلىكىنى يېتەرلىك ئېچىپ تاشلاپ، پادىشاھلىق تۈ-
زۈمنىڭ نامۇۋاپىقلىقىنى، ئۇنى ئۆزگەرتىشنىڭ پەيتى يېتىپ
كەلگەنلىكىنى جاكارلايدۇ.

كومېدىيە يېزىلىپ چىققاندىن كېيىن پادىشاھ سىن-
زورىسى تەستىقلاشقا ئۇنۇمايدۇ. كېيىن ئاران تەستىقلىنىدۇ.
بىراق بۇ كومېدىيە ئوينىلىشقا باشلىنىشى بىلەنلا كەڭ
خەلق ئاممىسىنىڭ قىزغىن ئالقىشىغا ئىگە بولۇپ، پۈتۈن
روسىيىدىكى يۇقىرى قاتلام كىشىلىرىنى تىترىتىۋېتىدۇ.
تۇرمۇشتىكى ناچار ئىللەت، رەزىل جىنايى قىلمىشلارنى كۈلكە
ئوتى بىلەن كۆيدۈرۈپ تاشلايدىغان كومېدىيىلىك ئەسەرلەر
تۇرمۇش ئۈچۈن ھەر قاچان ئېھتىياجلىق، ئۇنىڭ دۈشمەن-
گە قارىتىلىدىغانلىرىمۇ بولىدۇ. خەلق ئىچىدىكى زىددىيەت-
لەرنى پاش قىلىشنى ئاساس قىلىدىغانلىرىمۇ بولىدۇ. كو-
مېدىيىلىك ئەسەرلەر بۈگۈنكى كۈندىمۇ ئىنتايىن ئەھمى-
يەتلىك بولۇپ، ئۇ كىتابخانلارنى رەزىللىك ۋە ناچار ئىل-
لەتلەردىن نەپرەتلەندۈرىدۇ، ئىدىيىۋى تەربىيىگە ئىگە قى-
لىدۇ. شۇنىڭ ئۈچۈن گۈزەل غايىنى ئەمەلگە ئاشۇرۇش،

كىشىلەرنىڭ ۋۇجۇدىدا ساقلانغان چىرىم ئىلىلەتلەرنى تازىلاپ، ئۇلارنى توغرا ئىنسانىي خىسلەتكە ئىگە قىلىپ تەربىيەلەش مەقسىتىدە يېزىلىدىغان كۈچلۈك پاش قىلىش خاراكتېرىگە ئىگە بولغان كومپىدىيىلىك ئەسەرلەر خەلقنىڭ مەدەنىي تۇرمۇشى ئۈچۈن ھەر قاچان ئېھتىياجلىق.

«باھار پىلىسى» توغرىسىدا تەھلىل

1. ئاپتور ۋە ئەسەرنىڭ تارىخىي ئارقا كۆرۈنۈشى

يازغۇچى ماۋدۇن (ئەسلى ئىسمى شىن يەنپىڭ) 1896 - يىلى 7 - ئاينىڭ 4 - كۈنى چېجياڭ ئۆلكىسىنىڭ تاڭشەن ناھىيىسى ۋۇجىڭ بازىرىدا دۇنياغا كەلگەن. 1913 - يىلى بېيجىڭ ئۇنىۋېرسىتېتىدا ئوقۇۋاتقان چېغىدا دىلا ئىلغار ئىدىيىلەر بىلەن ئۇچراشقان. كېيىن ئۆكتەبىر سوتسىيالىستىك ئىنقىلابىنىڭ تەسىرى بىلەن ئويغىنىپ، «4 - ماي ھەرىكىتى» گە ۋە دەسلەپكى كوممۇنىزىملىق پائالىيەتلەرگە قاتناشقان. 1920 - يىلىدىن باشلاپ جىڭ جىڭزى، يې شىنتاۋ قاتارلىق ئىلغار يازغۇچىلار بىلەن بىرلىكتە «ئەدەبىيات تەتقىقات جەمئىيىتى» نى ئۇيۇشتۇرۇپ، كىشىلىك تۇرمۇش ئۈچۈن خىزمەت قىلىدىغان رېئاللىق لىزمىلىق ئەدەبىياتىنى پائال تەشەببۇس قىلغان.

ماۋدۇن ياشلىق دەۋرىدىن باشلاپلا ئۆزىنى كوممۇنىزىملىق ئۇلۇغ غايە ئۈچۈن كۈرەش قىلىشقا بېغىشلىغان. 1920 - يىلى شاڭخەيدە دەسلەپتە كوممۇنىزىمچىلار گۇرۇپپىسىغا، كېيىن جۇڭگو كوممۇنىستىك پارتىيىسىگە قاتناشقان. 1930 - يىلىدىن باشلاپ لۇشۈن بىلەن بىرلىكتە «جۇڭگو سولقان ئازاد يازغۇچىلار ئىتتىپاقى» نى قۇرۇپ، ئىنقىلابىي ئەدەبىيات - سەنئەتنى راۋاجلاندۇرۇش، ئىنقىلابىي ئەدە-

بىيات - سەنئەت قوشۇنىنى زورايتىش، گومىنداڭ ئەكسىيەتچىلىرىنىڭ مەدەنىيەت جەھەتتە «قورشاپ يوقىتىش»غا زەربە بېرىش يولىدا ئاجايىپ تۆھپىلەرنى قوشقان. ياپون باسقۇنچىلىرىغا قارشى ئۇرۇش پارتلىغاندىن كېيىن گومىنداڭ ھۆكۈمرانلىق قىلىۋاتقان رايونلاردىكى ئىلغار يازغۇچى، سەنئەتكارلار بىلەن ئىتتىپاقلىشىپ، ياپون ئالۋاس-تىلىرىغا قارشى تۇرۇش، جۇڭگونى مۇنقەرزلىكتىن قۇتۇل دۇرۇش ھەرىكىتى بىلەن شۇغۇللاندى. ئۇ مۇشۇنداق قىيىن شارائىتلاردا يەنئەنگە بېرىپ، «لۇشۇن ئەدەبىيات - سەنئەت ئىنستىتۇتى» دا لېكسىيە ئوقۇدى. شىنجاڭغىمۇ كېلىپ، «شىنجاڭ ئىنستىتۇتى» نىڭ خىزمىتىگە رىياسەتچىلىك قىلدى ۋە شىنجاڭ ھەر مىللەت خەلقىنىڭ مەدەنىيەت خىزمىتىنىڭ راۋاجلىنىشىغا ئىجابىي تۆھپە قوشتى. يازغۇچى 1932 - يىلى ھازىرقى زامان جۇڭگو ئەدەبىياتىدا چوڭ ئەھمىيەتكە ئىگە بولغان ئەسىرى «تۈن يانغاندا» نى يېزىپ، جۇڭگو مىللىي سانائىتىنىڭ كاپىتال-لەزىم دۇنياسىدا پەيدا بولغان ئىقتىسادىي كرىزىسنىڭ تەسىرى ئاستىدا خاراب بولۇش ئەھۋالىنى تەسۋىرلەش ئارقىلىق مىللىي بۇرژۇئازىيىنىڭ ئىككى يۈزلىمىلىكلىكىنى، ئىشچىلار سىنىپىنىڭ باتۇرانه كۈرەشلىرىنى، جۇڭگو كوممۇنىستىك پارتىيىسى رەھبەرلىك قىلغان ئىنقىلابىي كۈچلەرنىڭ ئۈزلۈكسىز راۋاجلىنىۋاتقانلىقىنى ئەكسىيەت تۇردى. بۇ دەۋرلەردە يەنە يېزا ھاياتىنى تېما قىلغان «با-ھار پىلىسى»، «كۈزلۈك يىغىم»، «قاتتىق قىش» قاتارلىق ئەسەرلەرنى يېزىپ، يېزا ئىگىلىكىنىڭ بارغانسېرى خارابلىشىپ، سىنىپىي قارىمۇ قارشىلىقنىڭ كۈنساين كەسكىن

لىشىۋاتقانلىقىنى تەسۋىرلەپ كۆرسەتتى. ئۇ ياپونغا قار-
شى ئۇرۇش دەۋرىدە «چىرىكلەشش»، «تاڭ ھارپسىدا»
قاتارلىق ئەسەرلەرنى يېزىپ، گومىنداڭ ئەكسىيەتچىلىرى-
نىڭ رەزىللىكلىرىنى كۈچلۈك ئېچىپ تاشلىدى.

ماۋدۇن لۇشۇن، گومورو قاتارلىق ئىنقىلابىي يازغۇ-
چىلار بىلەن بىرلىكتە ئېلىمىزنىڭ ھازىرقى زامان ئەدە-
بىيات - سەنئىتى ۋە مەدەنىيەت ھەرىكىتى ئۈچۈن ئاساس
سالغۇچىلارنىڭ بىرى. ئۇ ئەدەبىيات ئىجادىيىتى بىلەن
شۇغۇللانغان 60 يىللىق ئىجادىي پائالىيىتى جەريانىدا يۇ-
قىرىقى ئەسەرلەردىن باشقا يەنە «تۇتۇلۇش»، «ھەسەن -
ھۈسەن»، «باھار»، «لىن ئائىلىسىنىڭ دۇكىنى»، «فېۋرال
گۈللىرىدەك قىزارغان يوپۇرماق»، «چوكانتال ھارپسىدا»،
«سۇۋادان تېرەككە مەدھىيە» قاتارلىق نۇرغۇنلىغان نادىر
ئەسەرلەرنى يېزىپ، جۇڭگو دېموكراتىك ئىنقىلابىنىڭ جا-
پالىق مۇساپىلىرىنى ئەكس ئەتتۈردى.

ماۋدۇن 1981 - يىل 3 - ئاينىڭ 27 - كۈنى
بېيجىڭدا 85 يېشىدا ۋاپات بولدى. يازغۇچىنىڭ ۋاپاتىدىن
كېيىن جۇڭگو ئەدەبىيات - سەنئەتچىلەر بىرلەشمىسى ئۇنىڭ
ئەدەبىيات - سەنئىتىمىزگە قوشقان بۈيۈك تۆھپىلىرىنى
خاتىرىلەش ۋە ئۇنىڭغا ئېھتىرام بىلدۈرۈش يۈزسىمىدىن
«ماۋدۇن ئەدەبىيات - سەنئەت مۇكاپاتى» نى تەسىس
قىلدى. بۇ مۇكاپاتنىڭ سەرمايىسى يازغۇچىنىڭ ئۆمۈر
بويى يازغان ئەسەرلىرىنىڭ قەلەم ھەققىدىن ئىسپارەت
بولۇپ، يازغۇچى ۋاپات بولۇش ئالدىدا ئۇنى جۇڭگو
ئەدەبىيات - سەنئىتىنىڭ تەرەققىياتى ئۈچۈن ئىشلىتىشنى
ۋەسىيەت قىلىپ تاپشۇرۇپ بەرگەنىدى.

«باھار پىلمىسى» پوۋبلىستىدا 1932 - يىلى «28 - يانۋار» ۋە قەسدىن كېيىن جياڭنەن دېھقانلىرىنىڭ پىلىمىدىن مول ھوسۇل ئېلىشى ئۆزلىرىنىڭ بېشىغا بالا بولۇپ، يېزا ئىگىلىكىنىڭ خاراكتېرىنى قەدىمىنى تېزلىتىشكە ئىمكانىيەت تەسۋىرلەپ، كونا جۇڭگو ھۈسنىيەت تۈزۈمىنىڭ نامۇۋاپىقلىقىنى قاتتىق پاش قىلدى.

1929 - يىلى خەلقئارا كاپىتالىزم دۇنياسىدا ئېغىر ئىقتىسادىي كرىزىس يۈز بېرىپ، كاپىتالىستىك دۆلەتلەر ئۆزلىرىنىڭ ئۆتمەي قالغان تاۋارلىرىنى دۆلىتىمىزنىڭ بازارلىرىغا غالجىرلارچە تۆكۈپ، دۆلىتىمىزنىڭ مەللىي سودا - سانائىتىنى خاراكتېرلاشتۇرۇپ، يېزا ئىگىلىك ئىشلەپچىقىرىشىنىمۇ ۋەيران قىلىپ تاشلىدى. ياپون جاھانگىرلىكى دۆلىتىمىزگە قوراللىق تاجاۋۇز قىلىپ، 1931 - يىلى شەرقىي - شىمالىي بېسىۋېلىپ، 1932 - يىلى «28 - يانۋار» دا شاڭخەيگە ھۇجۇم قىلدى. بۇ خىل ئەھۋال ئاستىدا پومپىشچىك ۋە جازانخورلار كەڭ دېھقانلار ئاممىسىنى تېخىمۇ شەپقەتسىز ئېكسپىلاتاتسىيە قىلىشقا باشلىدى. دېھقانلار ياخشى ھوسۇل ئالالمىسا، ئەلۋەتتە ئاچ قالاتتى. مول ھوسۇل ئالغاندىمۇ، مۇشۇنداق قاتمۇ قات بۇلاڭ - تالاڭ، ئۆزگىرىشچان ۋەزىيەت ئاستىدا يەنىلا قورسىقى تويغۇدەك بىر نەرسىگە ئىگە بولالمىدى. شۇنىڭ بىلەن يېزىلاردىكى سىنىپىي قارىمۇ قارشىلىقنىڭ كەسكىنلىشىشىگە ئەگىشىپ، كومپارتىيە رەھبەرلىكىدىكى خەلق ئىنقىلابىي ھەرىكىتى ئۇچقاندەك ئىلگىرىلىدى. ئىنقىلابىي بازىلاردا «قور - شاپ يوقىتىش» قا قارشى قەھرىمانلارچە كۈرەش داۋام قىلىپ، شەھەرلەردە ئىش تاشلاش دولقۇنى ئۈزلۈكسىز يۇقىرى كۆ-

تۈرۈلدى. يېزا دېھقانلىرىنىڭ كاپىتالىستلار، پومپېشچىك، جازانخور سودىگەرلەرگە قارشى ستىخىيىلىك قارشىلىق كۆرسىتىش ھەرىكەتلىرى پەيدىنپەي پارتىيىنىڭ رەھبەر-لىكىنى قوبۇل قىلىپ، جاھانگىرلارغا، بىئوروكرات كاپىتال-لىزمغا، فېئوداللىزمغا قارشى ئىنقىلابىي كۈرەشنىڭ پايانسىز زور ئېقىمىنى شەكىللەندۈردى.

«باھار پىلىسى» مانا شۇنداق تارىخىي ۋەزىيەتنى ئارقا كۆرۈنۈش قىلغان ھالدا يېزىلغان.

2. ئەسەرنىڭ تېمىسى ۋە مەركىزىي ئىدىيىسى

ئاپتور ئەسەردە تۇڭباۋ ئائىلىسى ئالغان مول ھو-سۇلنىڭ ئوخشاشلا ئاپەتكە ئايلىنىشىنى تەشۋىرلەش ئارقىلىق دېھقانلار ئاممىسى يېرىم فېئوداللىق، يېرىم مۇستەملىكە كو-نا جۇڭگودا ئەمگىكىگىلا تايىنىپ كەلمەسلىك تەقدىرىدىن قۇتۇلۇشنىڭ مۇتلەق مۇمكىن ئەمەسلىكىنى، پارتىيە ئەت-راپىغا زىچ ئۇيۇشۇپ، جاھانگىرلىككە، كاپىتالىزمغا ۋە فېئودال-لىزمغا قارشى ئۈزۈل - كېسىل كۈرەش ئېلىپ بېرىشنىڭ زۆرۈرلۈكىنى كۆرسىتىپ بەرگەن.

3. ئەسەردىكى مۇھىم پېرسوناژلار

تۇڭباۋ ئوبرازى
تۇڭباۋ بوۋاي بىر قانچە يىل پىلە بېقىپ، ئىقتىسادى بىر قەدەر ياخشىلىنىدۇ. لېكىن جاھانگىرلارنىڭ ئىقتىسادىي تە-سىرى يېزىلارغا ئىچكىرىلەپ كىرگەندىن كېيىن ئۇنىڭ ئائى-

لىسى بارا - بارا نامراتلىشىپ ئاقىۋەت پۈتۈنلەي خارابلىق يولىغا قەدەم قويدۇ.

ئالدىنقى يىلى ھوسۇل ياخشى بولمىغانلىقتىن، دېھقانلار ئالۋاڭ - ياساق ئېغىر سېلىقلارنى كۆتۈرەلمەي ئىنتايىن ئېغىر ھالغا چۈشۈپ قالىدۇ. شۇڭا ئۈمىدىنى بۇ يىلقى ھوسۇلغا بې-غىشلايدۇ. تۇڭ باۋ بوۋايمۇ ئۈچ تاختا پىلە باقىدۇ. ئۇنىڭ پىلىسى تېز ئاينىيدۇ. ئۇ پۈتۈن ئۈمىدىنى مول - ھوسۇلغا بېغىشلاپ پىلىلىرىنى ياخشى بېقىش ئۈچۈن ئۈستى - ئۈستىگە قەرز ئالىدۇ. پۈتۈن ئائىلىدىكىلەر بىرەر ئايغا يېقىن ئاچ قالغىنىغا قارىماستىن كېچە - كۈندۈز دېمەي جىددىي ئەمگەك قىلىدۇ. ئاقىۋەت مول - ھوسۇل ئالىدۇ. كىشىلەرنىڭ چىرايىغا كۈلكە يۈگۈرۈپ يۈرىكىدە ئەمدىلا ئۈمىد چىرىغى پىلىدىرىلغان ۋاقتىدا جاھاننىڭ تىنچسىزلىقى، يىپەكچىلىك فابرىكىسىنىڭ ئىشىنى توختاتقانلىقى تۈپەيلىدىن دېھقانلار - نىڭ ھەممىسى ئاچ - زارلىقتا قالىدۇ.

تۇڭ باۋ بوۋاي پىلىنى كۆپ بېقىش ئۈچۈن خىسرا - جەتنى كۆپ قىلىپ كۆپ قەرزگە بوغۇلۇپ كەتكەچكە، ئۇ - نىڭ تارتقان زىيىنى باشقىلارنىڭكىدىن تېخىمۇ كۆپ بول - دۇ. شۇڭا بۇ يىلقى مول - ھوسۇل ھېسابغا ئون بەش دەن يوپۇرماق چىقىدىغان ئۈجمىلىك يېرىنى قەرزگە تۈتۈپ بېرىشتىن تاشقىرى يەنە ئۈچ يۈز يۈەن قەرزدار بولۇپ قالىدۇ.

بىراق خۇراپاتلىققا ئىشىنىدىغان بولغاچقا ئالدىنقى يىلى پىلىنىڭ ياخشى بولمىغانلىقىنى تەۋەككىلى گېزىت بى - لمەن چاپلاپ پىلە خىزىرىنى خاپا قىلىپ قويغانلىقتىن بولدى دەپ قاراپ، بۇ يىل گېزىت ئىشلەتمەيدۇ. بولۇپمۇ

ئۇنىڭ سامساققا بولغان ئېتىقادى ئىنتايىن كۈچلۈك. پىلىملىرى شۇنچىلىك ئاينىپ ئۆسۈۋاتسىمۇ سامساقنىڭ ئازىمىچىقىرىۋاتقانلىقىنى كۆرۈپ ئەنسىزچىلىكتىن قۇتۇلالمايدۇ. ئۇ ھەتتا نامرات، خارلانغان ئايال خېخۋانى پەس كۆرۈپ، «ئاق يولۋاسنىڭ شۇم يۇلتۇزى» دەپ تىللاپ، ئۆيدىكىلىرىنى ئۇنىڭ بىلەن يېقىنلىشىشقا يول قويمايدۇ.

ئاپتور تۇڭ باۋ بوۋاينىڭ بۇ خىل ئىندىۋىدۇئال خۇسۇسىيەتلىرىنى چىنلىق بىلەن ئەكس ئەتتۈرۈپ، كونا جۇڭگونىڭ كىشىلەرنى مەنىۋى جەھەتتىن قانچىلىق نادانلىقتا قالدۇرۇپ، شۇنچىلىك ئاددىي مەسىلىلەرنىمۇ چۈشمەنەلمەيدىغان ھالغا كەلتۈرۈپ قويغانلىقىنى ئېچىپ بېرىدۇ. تۇڭ باۋ بوۋايدا كونا جۇڭگو دېھقانلىرىغا ئوخشاش ھەممىسى تەقدىردىن كۆرىدىغان خۇراپىيلىق بولۇشتىن تاشقىرى، رېئال تۇرمۇشنىڭ ئۈزلۈكسىز زەربىسىگە ئۇچرىدىغانلىقى سەۋەبىدىن ھاسىل قىلغان ئالاھىدە چۈشەنچىلىرىمۇ بار. ئۇ بولسىمۇ بوۋاي ھاياتتىن ئىنتايىن نارازى. ئۇ پۈتۈن ئائىلىسى بىلەن شۇنچە جاھا - مۇشەققەت بىلەن ئەمگەك قىلسىمۇ ئەھۋالى يىلدىن - يىلغا ناچارلىشىپ كېتىدۇ. ئۇنىڭ ئۈستىگە ئۈچ يۈز يۈەن قەرزدار بولۇپ قالىدۇ. دېمەك مۇنداق رەھىمسىز تۇرمۇش ئۇنىڭغا قاتتىق ئەلەم قىلىدۇ. بوۋاي نېمە ئۈچۈن مۇنداق ھالغا چۈشۈپ قالغانلىقىنى ئويلىغاندا بازاردا چەت ئەل گەزماللىرىنىڭ، يىپەكلىرىنىڭ، كىرىسىلىرىنىڭ كۆپىيىپ كەتكەنلىكى بىلەن دەرىيادا ئۈزۈپ يۈرگەن كىچىك پاراخوتلار كۆز ئالدىغا كېلىدۇ. مانا مۇشۇ نەرسىلەرنىڭ پەيدا بولۇشى ئېتىسزدىن چىقىدىغان نەرسىلەرنىڭ كۈندىن - كۈنگە پۇلغا ياردىماي

دىغان بولۇپ قېلىشىغا سەۋەبى بولغان. مانا بۇلار بوۋاي تۇڭ باۋنىڭ رېئال تۇرمۇشتىن ھاسىل قىلغان ھەقىقىي چۈشەنچىلىرى. بىراق ئۇنىڭ بۇ چۈشەنچىلىرى بىر خىل مۇجمەل ساددە ھېسسىياتتىنلا ئىبارەت بولۇپ، مەسىلىنىڭ تۈپ ماھىيىتىنى چۈشەندۈرۈپ بېرەلمەيتتى. ئاپتور تۇڭ باۋ ئوبرازىنى ياراتقاندا ئۇنىڭدىكى كونا جۇڭگو دېھقانلىرىدا ئومۇملاشقان مۇشۇنداق خۇراپىي ئىدىيەلەر بىلەن ئەمەلىي تۇرمۇشتىن ھاسىل قىلغان ساددە چۈشەنچىلىرىنى ئەينەن گەۋدىلەندۈرۈپ بېرىشنى مەقسەت قىلغان. شۇنىڭ بىلەن تۇڭ باۋ ئوبرازىنىڭ ئۆزىگە خاس، تېخى ئويغانمىغان بىر جاپاكەش دېھقانلىقى تولۇق نامايان بولغان.

ئۇ «ئوكيان ئىمپىرىيىسىغا» ئۆچمەنلىك قىلىسىمۇ، ئۇلارنىڭ قانداق قىلىپ جۇڭگولۇقلارنى بۇلاپ - تالاۋاتقانلىقىنى بىلمەيدۇ. گۆرۈكەشلەرنىڭ خوجايىنلىرى ئىمپىرىيىلەر بىلەن قانداق تىل بىرىكتۈرۈپ، قانداق بۇلاڭ - تالاڭ قىلىۋاتقانلىقىنى، پومپىشچىكلار، زاۋۇت ئىگىلىرىنىڭ ئۆزىنىڭ ھەقىقىي دۈشمىنى ئىكەنلىكىنى ئويلاپمۇ قويمىدۇ. ئۇ ئۆز تەجرىبىسىدىن جاھاننىڭ ئۆزگىرىپ كەتكەنلىكىنى بىلمىمۇ، ئۇنىڭ نېمە سەۋەبتىن ئۆزگىرىپ كەتكەنلىكىنى ھېس قىلالمايدۇ. بوۋاينىڭ بۇ خىل كونسېرۋاتىپ چۈشەنچىلىرى جەمئىيەتنىڭ ھەقىقىي يۈزلىنىشىنى چۈشىنىۋېلىشقا توسقۇنلۇق قىلىدۇ. شۇڭا ئۇ پەقەت جاپالىق ئەمگىكى بىلەنلا پىلىدىن مول - ھوسۇل ئېلىپ، نامراتلىقتىن قۇتۇلماقچى بولىدۇ. تىرىشچانلىق بىلەن ئىشلەپ گەرچە بۇ يىل مول ھوسۇل ئالغان بولسىمۇ، بىراق ئۇنىڭ جاپالىق ئەمگىكى بەردىبىر

مەغلۇپ بولىدۇ. ئەمگەكچى خەلققە كۈلپەتلىك تۇرمۇشنى ئېلىپ كەلگەن ئىجتىمائىي كۈچلەر ئاقىۋەت ئۇنى تېخىمۇ چوڭ بەختسىزلىككە ئىتتىرىۋېتىدۇ.

يازغۇچى تۇڭ باۋ ئوبرازى ئارقىلىق جىنايەتكار كونا جەمئىيەتنىڭ كەڭ ئەمگەكچى دېھقانلارنىڭ زىمىمىسىگە تاڭغان مىسلىسىز ئېغىر بالايىمىناپەتلىرىنى، ئۇلار تۇرمۇشتا چىقىش يولى تاپالماي، ئېغىر ئازاب - ئوقۇبەت لەرنى بېشىدىن كەچۈرۈشكە مەجبۇر بولغانلىقىنى كۆرسىتىپ بېرىدۇ. تۇڭ باۋ بوۋاينىڭ ئۆزىگە خاس خاراكتېرگە ئىگە بولغان تىپىك ئوبرازى شۇ تارىخىي دەۋردە ئىنتايىن كەڭ ۋە ئىنتايىن ئومۇملاشقان بولۇپ، چوڭقۇر ئىجتىمائىي ئەھمىيەتكە ئىگە ئىدى.

ئادۇ ئوبرازى

ئادۇ يېڭى ئەۋلادلارنىڭ ۋەكىلى. ئۇ تېخى بالىلىق ۋاقتىدىلا ئائىلىسىنىڭ ئىقتىسادىي ئەھۋالى ۋەيران بولۇشقا يۈزلەنگەن. شۇڭلاشقا رېئال تۇرمۇشقا بولغان تونۇشى خېلى توغرا. ئۇ ئەمگەكنى سۆيىدۇ، ئەمگەكتىن لەززەت ئالىدۇ. «گۆھەر» لەر غۇزىلايدىغان كۈنلەردە بىر نەچچە كېچە - كۈندۈز ئۇخلىماي ۋە چارچىغانلىقىنىمۇ سەزمەستىن خۇشاللىق بىلەن ئەمگەك قىلىدۇ. ئۇ ھەمىشە خۇش چاقچاق يۈرىدىغان ئۈمىدلىك ياش بولۇپ، قىيىنچىلىق ۋاقتلاردىمۇ دادىسىغا ئوخشاش ئۈمىدسىزلىنىپ كەتمەيدۇ. بوۋاي تۇڭ باۋ سامساقنىڭ كۆكلىشىگە قاراپ بەختسىز ناپ يۈرگەن كۈنلەردە ئادۇ پىلىدىن ياخشى ھوسۇل ئېلىش مۇمكىن، لېكىن باي بولۇپ كېتىش

مۇمكىن ئىكەن دەپ قاراپ، دېھقانچىلىقتىن بىر - ئىككى قېتىم مول ھوسۇل ئېلىش بىلەنلا نامراتلىقتىن قۇتۇلۇپ كېتىشكە بولىدىغانلىقىغا، يالغۇز ئەمگەك بىلەنلا تۇرمۇشىنى ياخشىلاشنىڭ مۇمكىنلىكىگە ئىشەنمەيدۇ. خې خۇا پىلىنى ئۇغرىلاپ تۇتۇلۇپ قالغاندا ئۇنى ئۇرۇش بۇياقتا تۇرسۇن، ئەكسىچە ئۇنىڭ روھى ئازابلىرىغا ھېسداشلىق قىلىپ، گەپ قىلماي قويۇپ بېرىدۇ. ئۇ ئادەم بىلەن ئادەم ئوتتۇرىسىدا زادىلا كېلىشەلمەيدىغان بىر يەر بار دېگەن تونۇشقا كېلىدۇ. لېكىن ئەپلىشەلمەسلىكىنىڭ قەيەردىكىلىكىنى ياكى نېمە ئۈچۈن شۇنداق بولىدىغانلىقىنى ئويلاپ تاپالمايدۇ.

ئاپتور ئادۇ ئوبرازى ئارقىلىق يېڭى ئەۋلاد دېھقانلار سىنىپى زۇلۇم ۋە ئېكسپىلاتسىيەنىڭ ئاچچىق سەرگۈزەشتىلىرىنى بېشىدىن ئۆتكۈزگەنلىكتىن خۇراپىي ئەقىدىلەردىن خالىي بولۇپ جەمئىيەتكە قارىتا گۇمان بىلەن قارايدىغان يېڭى ئاڭنىڭ، ئەنئەنىۋى تۇرمۇش ئادەتلىرىگە قارشى ھېسسىياتنىڭ ئۆسۈپ يېتىلىۋاتقانلىقىنى كۆرسىتىپ بەرگەن. بۇنىڭ بىلەن جۇڭگو ئىنقىلابىنىڭ مۇھىم ۋەزىپىسى نەق مۇشۇنداق بىر ئەۋلاد كىشىلەرنى ئويغىتىش، تەربىيەلەش ۋە ئىنقىلابىي قوشۇنغا ئېلىپ كىرىش كېرەكلىكىنى توغرا يورۇتۇپ بەرگەن.

خې خۇا ئوبرازى

خې خۇا كونا جەمئىيەتتە ھاقارەتلەنگەن ۋە ئازابلانغان خوتۇن - قىزلارنىڭ ئوبرازى. ئاپتور بۇ ئوبرازنى يارىتىش ئارقىلىق ئەمگەكچى ئاممىنىڭ جەمئىيەتتىكى تۈر-

مۇش ھادىسىلەرنى توغرا چۈشىنەلمەيۋاتقانلىقىنى، ئۆزىنىڭ ھەقىقىي دوستى كىم، دۈشمىنى كىم ئىكەنلىكىنى ئايرىۋالالماي، ئۆز سېپى ئىچىدىكى ئېچىنىشلىق تەقدىرگە يولۇق قان كىشىلەرنى چەتكە قېقىپ، ئۆز سىنىپى قېرىنداشلىرىنى بىھۆدە ئازابلانغانلىقىنى ئېچىپ بەرگەن.

خې خۇا ئەسلىدە بازاردىكى بىر باينىڭ خىزمەتكارى ئىدى، كېيىن ئۇ تۇرمۇش يولى ئوڭۇشلۇق بولماي ئۆزىدىن بىر ھەسسە چوڭ قېرى ئادەمگە تۇرمۇشقا چىقىدۇ. جىنايەتكار فېئوداللىق جەمئىيەتتە ئۇ دېھقانلاردىنمۇ ئېچىنىشلىق سەرگۈزەشتىلەرنى بېشىدىن ئۆتكۈزۈدۇ. شوڭا باشقىلار ئۇنى ئادەتتىكى كىشىلەردىن «بىر دەرىجە تۆۋەن» تۇرىدىغان ئارىلىقتىكى ئادەم قاتارىدا كۆرۈپ كەستىپ مۇئامىلە قىلىدۇ. يەنى خې خۇا باي زالىملار تەرىپىدىن بوزەك قىلىنىپلا قالماستىن، ئۆزىگە ئوخشاش تۆۋەن قاتلام ئامما تەرىپىدىنمۇ چەتكە قېقىلىدۇ. بۇ خىل نامۇۋاپىق مۇئامىلەلەرگە چىدىمىغان خې خۇا ئەتەي كىشىلەر بىلەن ئويۇن - چاقچاق قىلىپ، ئۆزىنىڭ «ئادەم» ئىكەنلىكىنى كۆرسىتىپ، فېئوداللىق تۈزۈمنىڭ ئەنئەنىۋى يامان ئادەتلىرىگە قارشىلىقنى بىلدۈرىدۇ. يېزىدىكى كىشىلەر ئۇنى «ئاق يول ۋاسنىڭ شۇم يۇلتۇزى»، «ئۇنىڭغا يېقىنلاشقان ئادەمنىڭ ئاممىتى قاچىدۇ» دېيىشىپ، ھەممىسى ئۇنىڭدىن قاچقاندا، ئۇ كىشىلەرنىڭ بۇ خىل ھەرىكەتلىرىگە قارشى «ئۇنداق بولسا مەن ئاق يولۋاسنىڭ شۇم يۇلتۇزى» سۈپىتىم بىلەن ئاممىتىڭلارنى قاچۇراي دەپ، ئەتەي بەزى ئىشلارنى قىلىدۇ. مانا بۇ ھەرىكەتلەردىن بىچارە خې خۇانىڭ روھىي جەھەتتىن قانچىلىق ئازابلانغانلىقىنى كۆرىمىز. ئۇنىڭ

پدا غوزدىنى ئوغرىلىغان چاغدىكى ئەلپازنىڭ ناھايىتى قورقۇنچىلىق بولۇپ كەتكەنلىكى، ئەجەبلىنەرلىك ئەمەس. ئاپتور خې خۇانىڭ ئالاھىدە سەرگۈزەشتىلىرىنى تەسۋىر- لەش ئارقىلىق يېرىم فېئوداللىق، يېرىم مۇستەملىكە كونا جۇڭگونىڭ كىشىلەرنى قانچىلىك ئېغىر كۈنلەرگە قالدۇر- غانلىقىنى كۆرسىتىپ، جەمئىيەتنىڭ جىنايىتىنى ئېچىپ تاشلىغان.

4. پوۋېستنىڭ بەدىئىي ئالاھىدىلىكلىرى

(1) پوۋېستتا خاراكتېرى بىر - بىرىگە ئوخشىمايدىغان خىلمۇ خىل ئوبرازلار مۇۋەپپەقىيەتلىك يارىتىپ بېرىلگەن. بولۇپمۇ بوۋاي تۇڭ باۋنىڭ ئىندىۋىدۇئاللىقى كۈچلۈك، تىپىك خاراكتېرى ئالاھىدە گەۋدىلىك. ئۇنىڭ ئىككى بالىسى ۋە كېلىنىنىڭ خاراكتېرلىرىمۇ بىر - بىرىگە ئوخشىمايدۇ، چوڭ بالىسى بولسا دادىسىغىمۇ، ئىنىسى ئادۇغىمۇ ئوخشىمايدىغان كونا ئەۋلاد بىلەن يېڭى ئەۋلادنى بىر - بىرىگە تۇتاشتۇرۇپ تۇرىدىغان بىر خىل كۆۋرۈك تەرىقىسىدە گەۋدىلەندۈرۈلىدۇ.

(2) ئەسەردە مەنزىرە تەسۋىرى ۋەقەلىكىنىڭ تەرەققىياتى، پېرسوناژلارنىڭ ئوخشىمىغان پىسخىك ئۆزگىرىشلىرىگە ئىنتايىن ماسلاشتۇرۇلغان، دەسلەپ كۆكەم پەيتىنىڭ ياخشى باشلانغانلىقى تەسۋىرلىنىپ، «مول - ھوسۇل» ئېلىش ئۈمىدى بىلەن خۇشال بولغان تۇڭ باۋنىڭ كەيپىياتىغا ماسلاشتۇرۇلغان بولسا، بىراق كېيىن بۇ خىل ياخشى ئۈمىد- ئارزۇغا قارىمۇ قارشى «يول ياقىسىدىكى ئىمارەت»، «ئوك

يان ئېلىسلىرىنىڭ» پامچىلىك فابرىكىسى، ئۇنىڭ ئەت-
راپىدىكى قىسقا - قىسقا خەندەكلەر، دەريادىكى كىچىك
پاراخوتلارنىڭ تىنىمسىز قاتناۋاتقانلىقى قاتارلىق مەنزىرە-
لەر تەسۋىرلىنىپ، پىلە بېقىشقا لايىق بولغان باھارنىڭ
جۇڭگو زېمىنىدە ھېچقانداق ئەھمىيىتىنىڭ يوقلۇقىنى كۈچ-
لۈك سېلىشتۇرما ئارقىلىق كۆرسىتىپ بەرگەن. باھار پىلە-
سىدىن قانچىلىك مول ھوسۇل ئېلىنغان بىلەنمۇ كىشىلەر-
نىڭ ئازاب ئوقۇبەتتىن قۇتۇلالمايدىغانلىقىنىڭ رېئال ئار-
قا كۆرۈنۈشى چىنلىق بىلەن گەۋدىلەندۈرۈلگەن.....

لى بەينىڭ ئىككى شېئىرى توغرىسىدا تەھلىل

لى بەينىڭ يەنە بىر ئىسمى تەييەي. ئۇنىڭ ئەج-دادى ئەسلى ھازىرقى گەنسۇ ئۆلكىسىنىڭ تىيەنشوي ئەتىراپىدىن بولۇپ، لى بەي مىلادى 701 - يىلى سۇياپ دەرىياسى ۋادىسىدىكى سۇياپ شەھىرىدە (ھازىرقى قىرغىزىستاننىڭ توقماق شەھىرى ئەتراپىدا) تۇغۇلغان. بەش ياشقا كىرگەن يىلى ئاتىسى بىلەن مېيەنجۇ ئايمىقىغا تەۋە چاڭلۇڭ ناھىيىسىنىڭ چىڭليەن يېزىسى (ھازىرقى سىچۇەن ئۆلكىسىنىڭ جياڭيۇ دېگەن يېرى) غا كېلىپ ماكانلاشقان. لى بەي جۇڭگونىڭ نۇرغۇن جايلىرىنى ئارىلاپ ساياھەت قىلغان. مىلادى 742 - يىلى شۇنزاڭ خانىنىڭ ئوردىسىدا (چاڭئەندە) ئوردا مەسلىھەتچىلەر دىۋانىدىمۇ ئىشلىگەن. ئەسكەرمۇ بولغان، باشقىلارنىڭ كاساپىتى بىلەن تۈرمىدىمۇ ياتقان. ئۇ ئاتمىش ئۈچ يېشىدا ئەنخۇي ئۆلكىسىنىڭ داڭيۇ ناھىيىسىدە ۋاپات بولغان. لى بەي ئېلىمىزنىڭ ئەدەبىيات تارىخىدىكى ئۇلۇغ روماننىڭ شائىرلاردىن بىرى. ئۇ بىزگە مىڭ پارچىدىن ئارتۇق شېئىر قالدۇرۇپ كەتكەن. «لى بەي ئەسەرلىرى» دېگەن توپلام ھازىرغىچە ساقلانماقتا.

شائىرنىڭ دەرسلىكىگە كىرگۈزۈلگەن ئىككى شېئىرى نا-ھايىتى ئىخچام يېزىلغان قىسقا شېئىرلار بولسىمۇ، شائىر ئۇنىڭدا چوڭقۇر لىرىك ھېسسىيات ۋە مول تەسەۋۋۇرلىرى

ئارقىلىق كىشىلەر ئوتتۇرىسىدىكى سەمىمىي دوسناۋىنى، ئۆزئارا ھۆرمەت ۋە قەدىردانلىقنى كۈچلۈك مەدھىيىلىگەن. ئالدىنقى شېئىر تۆتلا مىسرا بولۇپ، شائىر قەدىناس دوستى مىڭ خاۋرەننى ئۈزۈش جەريانىدىكى ھېس - تۈي - خۇلىرىنى ئىپادىلىگەن.

شېئىر «قەدىناس دوست تېپىپ سائەت ئۈچىنچى ئاي باھارىدىن» دەپ باشلانغان. شائىر بىر مىسرا لاردا «قەدىناس دوست» دېيىش ئارقىلىق مىڭ خاۋرەن بىلەن بولغان دوستلۇقنىڭ ئۇزۇن سىناقلاردىن ئۆتكەن مۇستەھكەم دوستلۇق ئىكەنلىكىنى ئىپادىلىگەن. مىڭ خاۋرەن تاڭ دەۋرىدىكى ئاتاقلىق شائىرلاردىن بولۇپ، ئۆز دەۋرىدە بۇ ئىككى شائىرنىڭ تۇرمۇشتىكى مەسىلىلەرگە بولغان قاراشلىرى ئوخشاش، غايىلىرى ئورتاق بولغاچقا ئۇلار بىر - بىرىنى چۈشىنىش، بىر - بىرىنىڭ بىلىم ئىقتىدارى، ئەخلاقىي پەزىلىتىگە بولغان ھۆرمەت - ئېھتىرام كۈچەپ كەنلىكى نەتىجىسىدە دوستلىشىپ بىللە ئۆتكەنلىكىنى يۇقىرىقى مىسرا لاردىن كۆرۈۋالغىلى بولىدۇ. گەرچە شائىر بۇ تەرەپلەرنى كەڭ بايان قىلمىغان بولسىمۇ، باشتىلا «قەدىناس» دېگەن سۈپەتلەشنى ئىشلىتىپ، «دوستلۇق» نى سۈپەتلىگەنلىكىدىن مۇشۇنداق مۇلاھىز قىلىشقا بولىدۇ. شائىر «ئۈچىنچى ئاي باھارىدىن» دېگەن سۆز بىلەن خوشلاشقان پەيتنىڭ باھار ۋاقتى ئىكەنلىكىنى، «تېپىپ سائەت» دېيىش ئارقىلىق خوشلىشىدىغان پەيتنىڭ ئاخىر يېتىپ كەلگەنلىكىنى ئىپادىلەپ، دوستىنى ئۈزۈپ قويۇشقا ھېلىمۇ مەيلىنىڭ يوقلۇقىنى ئىپادىلىگەن. شۇنىڭدەك «باھار» سۆزى ۋاقتىنى كۆرسىتىش بىلەن بىللە يەنە

مىڭ خاۋرەننىڭ سۈپىتىنى، شۇنداقلا دوستلۇقنىڭ سۈپىتىنىمۇ ئىپادىلەپ بەرگەن. ئىككىنچى مىسرادىكى «راۋان بولدى» دېگەن سۆز شائىرنىڭ ئايرىلىشقا رايى بارمىغان ۋە كۆزى قىيمىغانلىقىنى ئىپادىلىگەن. چۈنكى دوستى دەريا ياكى ئېقىمىنى بويلاپ تېز كېتىپ قالغاچقا، ئايرىلىش ھەسەردىكى شائىرنىڭ كۆڭلىنى ئازابلىغان. بۇ مىسرادىكى «گۇاڭلىڭ» ۋە «سېرىق تۇرنا راۋىقى» دېگەن سۆزلەر بىر تەرەپتىن مىڭ خاۋرەن بارىدىغان ئورۇن بىلەن ئۇلار خوشلاشقان ئورۇننى كۆرسەتسە يەنە بىر تەرەپتىن تۇرنىنىڭ ئۇۋىسىدىن ئايرىلىپ كەتكەنلىكىگە بولغان ھەسرەتنىمۇ ئىپادىلەپ بەرگەن.

ئۈچىنچى مىسرادا «ئۇيۇق بويلاپ ئاقار چاڭجياڭ لۆمۈلدەپ شەرق تامانغا» دەپ تەسۋىرلىنىپ، بىر تەرەپتىن مىڭ خاۋرەن چۈشكەن يەلكەننىڭ ئۇزۇپ كېتىۋاتقان مەنزىرىسى تەسۋىرلەنسە يەنە بىر تەرەپتىن (ئەڭ مۇھىمى) شائىرنىڭ دوستىغا بولغان سەمىمىي كۆڭلى، ئايرىلىشقا كۆڭلى تارتىنغان روھىي ھالىتى ئىپادىلەنگەن. چۈنكى بىز بۇ مىسرالاردىن سېرىق تۇرنا راۋىقىدا لۆمۈلدەپ شەرققە قاراپ ئېقىۋاتقان چاڭجياڭدا ئۇزۇپ كېتىۋاتقان يەلكەنگە تاكى ئۇ ئۇيۇق سىزنى چىگرىسىغا بېرىپ يوقاپ كەتكۈچە كۆز ئۈزمەي قاراپ تۇرغان لىرىك قەھرىماننى كۆرىمىز. بۇ تۆتىنچى مىسراڭ شەھرى. گەرچە بۇ يەردە «كۆز ئۈزمەي» ياكى «خېلى ۋاقىت تۇردۇم» دېگەن سۆزلەر ئېيتىلمىغان بولسىمۇ، يۇقىرىدىكى تەسۋىر لىرىك قەھرىماننىڭ كۆز ئۈزمەي، خېلى ۋاقىت تۇرغانلىقىنىڭ ئىپادىسى. مانا بۇ مەنزىرە تەسۋىرى ئىچىگە سىڭدۇ.

رۈلگەن ئىدىيىۋى ھېسسىيات دەل قەدىناس دوستتىن ئاي-
رىلىشقا كۆزى قىيىمغانلىقىنىڭ ئىپادىسى.

ئومۇمەن بۇ شېئىردىكى ھېسسىيات مۇڭلۇق بولۇپ،
خۇددى قەدىناس دوستلاردىن ئايرىلغاندىن كېيىنكى دول-
قۇنلىغان روھىي ھالەتنى چىنلىق بىلەن چوڭقۇر
ئىپادىلىگەن.

ئىككىنچى شېئىر ئالتە مىسرا بولۇپ، ئالدىنقى تۆت
مىسرادا چاۋخېڭ ھەزرەتنىڭ چاڭئەندە دوستلار بىلەن
خوشلىشىپ ئۆز يۇرتى ياپونىيىگە قايتقانلىقى، بەختكە
قارشى سىرلىق ئارالدىن ئۆتكەندە كېمە ئاپەتكە ئۇچراپ
«ئېسىل گۆھەر» (چاۋ ھەزرەت) نىڭ سۇغا چۆكۈپ كەت-
كەنلىكى بايان قىلىنغان.

بۇ تۆت مىسرادىن بىز مۇنۇلارنى چۈشىنىۋالالايمىز.
(1) چاۋخېڭ بىلىملىك مۆتىۋەر زات. شۇڭا كىشىلەر
ئۇنىڭغا ئېھتىرام بىلدۈرۈپ «ھەزرەت» دەپ ئاتىغان. شۇ-
نىڭدەك ئۇ پەزىلىتى ياخشى ئادەم، شۇڭلاشقا جۇڭگودىن
نۇرغۇن دوست تاپقان، ئۇ يۇرتىغا قايتماقچى بولغاندا
ئۇنى قەدەرلەيدىغان دوستلىرى يىغىلىپ ئۇزاتقان.

(2) شائىر بۇ پىكىرنى تېخىمۇ ئېنىقلاپ، چاۋخېڭنى
«ئېسىل گۆھەر» دەپ مېتافورا ئارقىلىق ئوبرازلاشتۇرۇپ
كۆرسەتكەن.

كېيىنكى ئىككى مىسرادا شائىرنىڭ ئېسىل گۆھەردەك،
مۆتىۋەر، بىلىملىك ياخشى بىر ئادەمنىڭ ۋاپات بولغانلىقى-
غا قايغۇ - ماتەم ۋە تەزىيىسى بىلدۈرۈلگەن.

بەشىنچى مىسرادىكى «جاھاننى قايغۇ قاپلاپ» دېگەن
مۇبالىغە ئارقىلىق شائىر ئۇنىڭ ئىلمىي، پەزىلىتى چاڭ-

ئەندە چوڭ تەسىر قوزغىغانلىقى ئۈچۈن پۈتۈن چاڭئەن قايغۇغا چۆمگەندەك ھەممە كىشىنىڭ قايغۇ - ماتەم بىلەن دۈرگەنلىكىنى ئىپادىلىگەن. ئەلۋەتتە، ئۆلۈمى جاھاننى قايغۇغا چۆمدۈرگەن ئادەم ئادەتتىكى ئادەم ئەمەس، ئۇ ھەقىقەتەن مۆتىۋەر ھەزرەت، ئېسىل گۆھەر.

«شۇ زامان» دېگەن سۆز چاۋخېڭنىڭ ۋاپات بولغانلىق خەۋىرى يېتىپ كېلىش بىلەنلا دېگەن مەنىنى بىلدۈرۈپ ۋە بۇ خەۋەرنىڭ كىشىلەرنى تۇيۇقسىزلا لەرزىگە سېلىۋەتكەنلىكىنى ئىپادىلەپ، چاۋخېڭنىڭ كىشىلەرگە بەرگەن تەسىرنىڭ ياخشىلىقىنى يورۇتۇپ بەرگەن. ئادەتتىكى ئادەم بولسا، خەۋەر كېلىش بىلەنلا مۇنداق چوڭ تەسىر قوزغىمىغان بولاتتى.

«ئاق بۇلۇتتىن كىيىدى بۆك ساڭدۇ تېغىمۇ بېشىغا» دېگەن جانلاندىرۇش ئارقىلىق ماتەم قايغۇسىنىڭ، تەزىيە بىلدۈرۈشنىڭ قانچىلىك چوڭ بولغانلىقى گەۋدىلەندۈرۈلگەن.

دېمەك شائىرنىڭ بۇ ئىككى شېئىرنىڭ بىرىنچىسىدە تىرىك ئايرىلغان قەدىناس دوستىغا بولغان مۇھەببىتى، ئايرىلىشقا كۆزى قىيماسلىق مۇڭى ئىپادىلەنگەن بولسا، ئىككىنچىسىدە ئۆلۈپ ئايرىلغان دوستىغا بولغان مۇھەببىتى ۋە چوڭقۇر ماتەملىك قايغۇسى سۈرەتلەپ بېرىلگەن. ھەر ئىككى شېئىر بەدىئىي ماھارەت جەھەتتىن پېشقان قەلەمنىڭ مەھسۇلى بولۇپ، تۆۋەندىكىدەك ئالاھىدىلىكلەرگە ئىگە:

(1) ئاز، لېكىن ساز سۆزلەر بىلەن شائىرنىڭ دوستىدىن ئىككى خىل شارائىتتىكى ئايرىلىشنىڭ بىر - بىرىگە

ئوخشىمىغان ئىككى خىل ئايرىلىش ھەسرەتى ۋە قايغۇ-
مۇڭى ئوبراز ئارقىلىق گەۋدىلەندۈرۈپ بېرىلگەن.
(2) مىسرالار قوش مەنىلىك تۈزۈلگەن بولۇپ، ۋەقەنى
بايان قىلىش، مەنزىرىنى تەسۋىرلەشكە شائىرنىڭ قاراشلىرى،
قەلب تۇيغۇلىرى سىڭدۈرۈپ ئىپادىلەپ بېرىلگەن.
(3) سۆزلەر ئاددىي، لېكىن كۈچلۈك ھېسسىيات، چوڭ-
قۇر مەنىگە ئىگە بولۇپ، خاھىشنى ئوبرازلىق گەۋدىلەندۈر-
گەن ۋە كىشىنىڭ كۆز ئالدىدا ئاجايىپ تەسىرلىك گۈ-
زەل مەنزىرە پەيدا قىلىش بىلەن بىللە چوڭقۇر ئىدىيىۋى
ھېسسىيات قوزغايدىغان كەيپىيات بەخش ئەتكەن.

مەسئۇل مۇھەررىرى: مەمتەمىن شىپە
مۇقاۋىنى لايىھىلىگۈچى: جالالىدىن بەھرام
مەسئۇل كوررېكتورى: ئايگۈل ساۋۇت

ئوتتۇرا مەكتەپ تىل - ئەدەبىيات دەرسلىكى
تېكىستلىرى ئۈستىدە تەھلىل

(2)

تۈزگۈچى: ئابدۇۋەلى كېرىم

*

شىنجاڭ خەلق نەشرىياتى نەشر قىلدى ۋە تارقاتتى

(ئۈرۈمچى شەھىرى چىيەنجۇڭ كوچىسى 54-ئە)

شىنجاڭ شىنخۇا 3 - باسما زاۋۇتىدا بېسىلدى

فورماتى: 787 × 1092 مىللىمېتىر 1/32

باسما تاۋنىقى: 9.875 قىستۇرما ۋارقى: 2

1992 - يىلى 4 - ئاي 1 - نەشرى

1992 - يىلى 4 - ئاي 1 - بېسىلىشى

تىراژى: 3.200 — 1

ISBN 7-228-02169-X/G·264

باھاسى: 2.45 يۈەن

责任编辑：买买提依明·西帕
封面设计：加拉力丁·巴合拉木
责任校对：阿衣古力

中学语文课文分析（维吾尔文）

（2）

阿布都外力·克力木编

新疆人民出版社出版发行
（乌鲁木齐市建中路54号 邮政编码830001）

新疆新华印刷三厂印刷

787×1092毫米 32开本 9.875印张 2插页

1992年4月第1版 1992年4月第1次印刷

印数：1—3,200

ISBN 7—228—02169—X/G·264 定价：2.45元

